

ஆனந்த நாவல்

பாலகுமாரன்

விலை
ரூ.12/-



வில்வ மரம்

காற்றுக்கொகை ஜேல்



குபேரலிங்கம்

யோகிராம் சுரத்குமார்



எழுத்துச்சித்தர் பாலகுமாரன் ஆசிபெற்ற

தீபம் ஜெம்ஸ்

நுட்பமானதும், சூட்சுமமானதுமான ரத்தினங்களை வாழ்க்கையில் ஒவ்வொரு மனிதரும் கட்டாயமாக ஒருமுறை அணிவது கடமை. எனவே ஒவ்வொருவரும் தங்கள் ஜாதகத்திற்கு ஏற்ற ரத்தினங்களை நமது நிறுவனத்தில் வாங்கி அணியுங்கள்.

வெள்ளியால் செய்யப்பட்ட மாணிக்கம், மரகதப்பச்சை, கோமேதகம், முத்து, பவளம், புஷ்பராகம், நீலம், வைடூரியம் ஆகிய ரத்தினங்களால் செய்த மோதிரங்கள் விலை ரூ.500. மேலும் வெள்ளியில் கட்டிய எல்லை மாலை, நவரத்தின மாலை, ஜேட் பிள்ளையார் பவளப் பிள்ளையார், ருத்ராட்சம், மரகத மாலை, ரூபி மாலை, பவள மாலை, வாஸ்து பிரமிடு, ஸ்படிக லிங்கம், ஸ்படிக பிள்ளையார், ஸ்படிக மகாமேரு ஆகிய எல்லா விதமான ஆன்மிக பொருட்களும் கிடைக்கும்.

வெள்ளியால் கட்டிய 72 மணிகளைக் கொண்ட ஸ்படிக மாலை விலை ரூ.450. இதை தபாலிலோ அல்லது நேரிலோ வாங்குபவர்களுக்கு ஒரு தங்க மூக்குத்தி அன்பளிப்பு. இந்த சலுகை, விளம்பரம் வந்த 90 நாட்களுக்கு மட்டுமே. மோதிரம் வேண்டுமோர் கம்பியில் அளவு எடுத்து தபாலில் அனுப்பவும்.

ஆசிரியர் பக்கம்

தோழமைக்கு,

வணக்கம்!

பகவான் சனக்குமாரிடம் நாரதர் சென்றார். தன்னை சிஷ்யனாக ஏற்று கொள்ளும்படி கேட்டார்.

“நீ இதுவரை கற்றவற்றை கூறு, பிறகு நீ கற்க வேண்டியவற்றை நான் தீர்மானிக்கிறேன்” என்றார்.

“நான்கு வேதங்கள், வேதத்தின் ஆறு அங்கங்கள் பதினெண் புராணங்கள்” என்று நாரதர் தான் கற்ற அனைத்தை பற்றியும் ஒரு நீண்ட பட்டியல் கொடுத்தார்.

இவைகளை அமைதியாக கேட்ட குரு, “வேறு என்ன கற்று வேண்டும். எல்லாம்தான் கற்றுத் தெளிந்திருக்கிறீர்களே.”

“நான் எல்லாமும் கற்றுள்ளேன். ஆனாலும் என் மனதில் அமைதியில்லை. ஏதோ ஒரு முழுமையடையாத உணர்வு ஒன்று என்னுள்ளே இருந்து கொண்டேயிருக்கிறது” என்றார்.

குரு சிரித்தார். “நாரதா நீ ஏராளமான நூல்களை கற்றுள்ளாய். ஆனால் நீ கற்றவை அனைத்தும் வெறும் படிப்பறிவாகவே நின்று விட்டது. எல்லாம் உனக்குத் தெரிந்ததால் நீ சொல்லில் வல்லவனாகி விட்டாய். ஆனால் உன்னை நீ அறியவில்லை. தான் யார் என்று தன்னை முழுமையாக அறிந்தவனே இங்கு எல்லாத் துன்பங்களிலிருந்தும் விடுபடுகிறான். முழுமையடைகிறான்” என்றார்.

நாரதர் மிகுந்த அடக்கத்தோடு, “குருவே

போற்றி, எனக்கு அந்த ஞானத்தை உபதேசிக்க வேண்டும்" என்று வாய் பொத்தி நின்றார். என்று போகிறது கதை.

நமக்கு எல்லாம் தெரியும் என்கிற எண்ணம் மிக மிக விஷமானது. எல்லாம் அறிந்த பின்னும் மனம் பற்றி அறியாதவர் இங்கு நிறைய உண்டு.

தன்னை அறிய பிறரைப் படியுங்கள். கர்வ மின்றி எளிமையாய் பழகுங்கள். குருவுக்காக ஏங்குங்கள். இந்த ஏக்கமே நம்மை நல்ல குரு விடம் கொண்டு சேர்க்கும் என்பதை மறந்து விடாதீர்கள்.

எழுத்துச் சித்தர் பாலகுமாரன் அவர் களின் செல்லமகள் செளபாக்கியவதி பூத்கௌரிக்கும் - சிரஞ்சீவி கணேஷ்க்கும் சென்ற மாதம் சென்னை தியூ உட்லண்ட்ஸ் ஹோட்டலில் உள்ள திருமண மண்டபத்தில் இனிதே திருமணம் நடைபெற்றது.

புதுமணத் தம்பதிகள் எல்லாவிதமான செல்வங்களும் பெற்று, சீரும், சிறப்புமாக, சிரஞ்சீவியாக வாழ தோழமைகள் அனை வரும் பிரார்த்தனை செய்யுமாறு பல்கலை நாவல், லேடஸ் நாவல், ஆனந்த நாவல், க்ரைம் ஸ்டோரி சார்பாக கேட்டுக் கொள் கிறேன்.

மற்றபடி,

அனைவருக்கும் பண்டிகை கால, விடுமுறை கால வாழ்த்துக்கள்.

உங்களின் கடிதங்களுக்காக காத்திருக்கி றேன்.

மீண்டும் சந்திப்போம்.

தோழமையுடன்,

பொன்.சந்திரசேகர்


பாலகுமாரன் பேசுகிறான்

இனிய ஸ்நேகிதத்திற்கு,

வணக்கம். வாழிய நலம்.

எல்லாம் வல்ல இறையருளாலும், என் சத்குருநாதர் திருவண்ணாமலை மகான் கடவுளின் குழந்தை, அடியார்க்கு நல்லான் யோகிராம்கரத்குமார் அருளாலும் என் மகள் சௌபாக்கியவதி ஸ்ரீகௌரியின் திருமணம் சிரஞ்சீவி கணேஷ்டன் மிகச் சிறப்பாக 24.3.2002 அன்று சென்னையில் நடைபெற்றது. அப்படியா... என்று உங்களில் பலர் வியக்கலாம். ஏன் பல்கலை நாவலில் முன்கூட்டியே சொல்லவில்லை என்று மெல்லியதாய் கோபித்துக் கொள்ளலாம். எல்லோருக்கும் பத்திரிகை அனுப்புவது என்பது இயலாத காரியம். அத்தனை பேருக்கும் அனுப்ப





வேண்டும் என்கிற ஆசை எனக்கு இருந்தாலும், நீங்கள் ஒவ்வொருவரும் என் வீட்டிற்கு விஜயம் செய்து என் மகளை வாழ்த்த வேண்டும் என்று விரும்பினாலும் நேரம் கருதியும் உங்களை தக்கபடி உபசரிக்க முடியாதே என்ற கவலை கருதியும் இந்த செய்தியை உடனடியாக பகிர்ந்து கொள்ள முடியவில்லை. 'தாமதமாக இந்தச் செய்தியை சொல்வதற்காக சிரம்தாழ்ந்த என் மன்னிப்பை வாசகர்களாகிய உங்களிடமும், ஏஜென்ட் நண்பர்களிடமும் விற்பனை செய்யும் கடைக்காரர்களிடமும் கேட்டுக் கொள்கிறேன். என் தவறை மனதில் கொள்ளாது ஆனந்த மயமான உள்ளத்தோடு எங்கள் செல்ல மகள் சௌபாக்கியவதி பூனிகௌரியையும், சிரஞ்சீவி கணேஷையும் ஆசீர்வதிக்குமாறு தாழ்மையோடு கேட்டுக் கொள்கிறேன்.

நான் மிகச் சாதாரணன். நல்ல படிப்போ, வசதியான குடும்பமோ எனக்கு ஆரம்ப நாட்களில் இல்லை. ஆதரவான மனிதர்களும் குறைவு. என் தாய் ப.க.சுலோசனா மட்டுமே என்னை பல சங்கடங்களிலிருந்து விடுவித்து உற்சர்கப்படுத்தி இன்று இல்லையெனினும் என்றேனும் ஒருநாள் நீ மிகுந்த உயர்வான இடத்திற்கு வரப்போகிறாய் என்று சொல்லிக் கொண்டிருப்பார்கள். அந்தத் தாயின் கருணையால், ஆசியால் இந்தத் திருமணம் நிச்சயமாகி இனிதே நடந்து முடிந்தது.

என் தாயார் தமிழ்ப்பண்டிதை ப.க.சுலோசனா அவர்கள் இறைவனடி சேர்ந்து சரியாக நாற்பத்து ஆறாவது நாளில் இந்தத் திருமணம் நிச்சயமாயிற்று. என் தாயார் குடும்ப ரூபத்தில் நின்று இந்த திருமணத்தை ஏற்பாடு செய்து நடத்திக் கொடுத்தார்கள் என்று நானும் என் குடும்பத்தினரும் மனப்பூர்வமாக நம்புகின்றோம். அவளின் ஆசியும், அவளுடைய பிரார்த்தனைகளும் தான் எங்கள் வீட்டிற்கு மிகச் சிறந்த ஒரு

இளைஞனை மாப்பிள்ளையாக கொண்டு
வந்து கொடுத்திருக்கிறது.

எனது மாப்பிள்ளை சிரஞ்சீவி கணேஷின்
தகப்பனார் ராமகிருஷ்ணையர், தாயார் மங்களம்
அவர்கள் பூர்வீகமாய் வரழ்ந்து வந்தது
திருச்சிக்கு அருகேயுள்ள அலகரை என்கிற
கிராமம். அந்தக் கிராமத்திலிருந்து திருச்சிக்கு
குடிபெயர்ந்து பிறகு வேலையின் நிமித்தம்
பம்பாய்க்கு போய் அங்கேயே வீடு வாங்கிக்
கொண்டு பம்பாய் வாசிகளாக மாறிவிட்டார்கள்.
திருச்சியிலும், பம்பாயிலும் படிப்பை முடித்த
சிரஞ்சீவி கணேஷ் தற்போது துபாயில்
அல்குபெயர் (ALZUBAIR) என்கிற கம்பெனியில்
விற்பனை அதிகாரியாக பணியாற்றிக் கொண்டிருக்கிறார்.
இரண்டு இளைய சகோதரர்களும்,
இரண்டு திருமணமான சகோதரிகளும் உள்ள
நிறைவான குடும்பம் அது.

சௌபாக்கியவதி ஸ்ரீகௌரி துபாய்க்கு
தனிக்குடித்தனம் செய்ய சென்றிருக்கிறாள்.
திருமணமானது மிக சந்தோஷமான விஷயம்
என்றாலும் இத்தனை காலம் வீட்டிற்குள் ஒரு
நந்தவனம்போல் சுற்றிக் கொண்டிருந்த அந்தப்
பெண் பிள்ளை வேறொரு இடத்திற்கு
குடிபெயரப் போகிறாள் என்று உணரும்போது
உள்ளே நெகிழ்ந்து போகிறது. இந்த மெல்லிய
துக்கத்தை பெண்ணைப் பெற்ற அத்தனை
பேரும் அனுபவித்துதான் ஆக வேண்டும். இது
ஒரு வேதனையான சுகம். பெண் மக்களைப்
பெற்ற என் வாசகர்கள் அனைவரும் தங்கள்
பெண் குழந்தைகளை நல்ல இடத்தில்
திருமணம் செய்து கொடுத்து நான் இப்பொழுது
அனுபவிக்கின்ற அந்த சுகமான, மெல்லிய
வேதனையை நீங்களும் அனுபவித்து
வாழ்க்கையை ரசிக்க வேண்டுமென்று இந்த
நேரத்தில் பிரார்த்தனை செய்கின்றேன்.

மறுபடியும் நேரில் வந்து அழைக்காததற்கு

ஆனந்த நாவல் □ 5

என் மன்னிப்பை கோருகிறேன். முன்கூட்டியே திருமணம் பற்றி தகவல் தெரிவிக்காமல் இருந்த திற்கான வருத்தத்தை தெரிவித்துக் கொள்கிறேன்.

நாம் செய்கிற ஒவ்வொரு நல்ல விஷயங்களும் பன்மடங்குப் பெருகி நமக்குத் திரும்பி வருகின்றது என்பதை இந்தத் திருமணத்தின் மூலம் அறிந்தேன். நான் எழுதுகின்ற கதைகளை படித்துவிட்டு உங்களால் என் வாழ்க்கைப் பாதை மாறியது. உங்களால் நான் ஜெயித்தேன். என்னுடைய தோல்விகளை துடைத்து எறிந்து விட்டு மறுபடியும் வெறிகொண்டு புறப்பட்டு நல்ல நிலைக்கு உயர்ந்தேன் என்று பல நண்பர்கள் சொல்லியிருக்கிறார்கள். அவ்வாறு சொன்ன பல நண்பர்களில் சிலர் இந்தத் திருமணத்தில் பங்கெடுத்துக் கொண்டு தங்கள் உழைப்பை கொட்டி இந்தத் திருமணம் மிகச் சிறப்பாக நடக்க உதவி செய்தார்கள்.

நான் ஒருத்தனாக நின்று இந்தத் திருமணத்தை நடத்தியிருக்கவே முடியாது. எல்லா வகையிலும் அவர்கள் இந்தத் திருமணம் நடத்த உதவியாக இருந்தார்கள். வெகு குறிப்பாக தாவன்கரேவைச் சேர்ந்த திரு.செல்வராஜ், திரு.சிவராஜ், திருமதி அம்பிகா, திருமதி விமலா, திரு.ஜெகன், திருமதி ஜோதி, கருரைச் சேர்ந்த திரு.சேதுக்குமார், திருமதி மஞ்சு, திரு.குரு, சென்னையிலுள்ள திரு.பாபு, மோகனூர் பார்த்தசாரதி அவர்கள், திருச்சியைச் சேர்ந்த திரு.எல்.கணேசன் என்று பல நண்பர்கள் இந்தத் திருமணத்திற்கு இரவு பகலாக நேரத்திற்கு உணவின்றி உற்சாகமாய் ஈடுபட்டார்கள். நான் வெறுமே அதட்டி அவர்களை வேலை வாங்கிக் கொண்டிருந்தேன். இவர்கள் எவரும் சாதாரணமான மனிதர்கள் அல்ல. வாழ்க்கையில் வெற்றி பெற்றவர்கள். நல்ல

வசதிக்கு கடுமையாக உழைத்து வந்தவர்கள். ஆனால், ஒரு தொண்டர் போல எந்தவித பந்தாவும் இல்லாமல் முழு மூச்சாய் திருமண வேலைகளில் ஈடுபட்டார்கள்.

கோயம்புத்தூரைச் சேர்ந்த திரு. ரவிச்சந்திரன் அவர்கள் திருமணம் என்று சொன்னவுடனேயே எல்லாவிதமான உதவிக்கும் நான் தயார் என்று என் வீட்டிற்கு வந்து இறங்கி அந்தத் திருமணம் எப்படி நடைபெறவேண்டுமென்று வகுத்துக் கொடுத்து அதற்கான வழிமுறைகளையும் செய்து காட்டினார். பல பொருட்கள் அவருடைய வழிகாட்டலில்தான் வாங்கப்பட்டன. இரண்டு சகோதரிகளுக்கு திருமணம் செய்து முடித்த அந்த பெருந்தகையாளரின் அன்புதான் எங்களுக்கு உற்சாகம் கொடுத்தது.

அம்பிகா செல்வராஜ் அவர்கள் துணி வியாபாரம் செய்யும் குடும்பத்தில் பிறந்தவர். என்னுடைய வாசகி. அவர் காட்டிய உற்சாகம் அவர் செய்த உதவிகள் எழுத்தில் அடங்காதது. என் ஈர நெஞ்சில் என்றும் நிலைத்து நிற்கும்.

மிகப் பெரிய கடமை ஒன்றை மிகச் சரியாய் செய்து முடித்த ஒரு நிம்மதியில் மனம் அலண்டு போய் அமைதியாக இருக்கிறது. நாம் செய்த உதவிகள் பல்வேறு விதமாய் வெகு நிச்சயமாய் நமக்கு திருப்பி வருகின்றன என்பதை இந்த திருமணத்தில் நான் தெரிந்து கொண்டேன். எல்லோருக்கும் எல்லா நேரத்திலும் எல்லாவிதமாகவும் உதவிகள் செய்ய நான் என்னை முன்னைவிட அதிக முனைப்போடு தயார்படுத்திக் கொண்டேன். என் எழுத்துக்கள் இன்னும் வீர்யம் கொண்டு உங்களை சுற்றி வரும். உங்களை உற்சாகப்படுத்தும். உங்களை உறுதிப்படுத்தும். உங்கள் உயர்வுக்கு வழிகாட்டும். நான் நன்றாக எழுதவே என் நண்பர்கள் எனக்கு உதவி செய்திருக்கிறார்கள். நான்

நலமாக இருந்து விரைவாக பலதும் எழுதவே
என் சத்குருநாதர் யோகிராமச்சுரத்குமார் எனக்கு
இந்த அற்புதமான குடும்பத்தை சுட்டிக்காட்டி
சம்மந்தம் வைத்திருக்கிறார். என் எழுத்துப்பணி
சிறப்பாக தொடரும். முழு முனைப்பாக வளரும்
என்று தெரிவித்துக் கொண்டு உங்கள்
அனைவரையும் மனமார நமஸ்கரித்து, என்
செல்வி என் குழந்தை, சௌபாக்கியவதி பூநீ
கௌரியையும், சிரஞ்சீவி கணேஷ் அவர்களை
யும் வாழ்த்துமாறு பணிவன்புடன் கேட்டுக்
கொள்கிறேன்.

வேறென்ன, வெய்யிற்காலம் துவங்கி
விட்டது. மறுபடியும் பூமி மெல்லியதாய்
வெடித்து மழைக்காக வாய் பிளந்து காத்திருந்து,
அந்த பிளவில் வரும் மாதங்களில் கடும் மழை
பெய்து பூமி முழுவதும் வயிறு குளிர நிறைந்து
அற்புதமான பயிர்கள் விளைந்து வரவேண்டு
மென்று என் சத்குருநாதர் யோகிராமச்சுரத்குமார்
அவர்களை வேண்டிக் கொள்கிறேன்.

மழை வேண்டும் என்று நாம் விரும்புவது
போல வெய்யில் வேண்டுமென்று விரும்புவது
தான் நியாயம். நல்ல வெய்யில்தான் நல்ல
மழையை கொண்டு வரும். நல்ல வெய்யில்
தான் நிலத்திற்கு உற்சாகம்.. இந்த முறை பூமி
தன்கு காய்ந்து நல்ல மழைக்கு தன்னை தயார்
படுத்திக் கொள்ளட்டும். நல்ல மழை இந்த
முறை உண்டு என்றுவிவரம் தெரிந்தவர்கள்
சொல்கிறார்கள். அதற்காக இப்போதே நாம்
பிரார்த்தனை செய்வோம்.

உங்கள் அனைவருக்கும் எனது பண்டிகை
தின வாழ்த்துக்கள்.

மறுபடி சந்திப்போம்.

என்றென்றும் அன்புடன்,

பாலகுமாரன்

ஸ்நேகிதம்



இங்கு

இனிய

ஸ்நேகித

முள்ளவர்கள்

அனைவரும் கடிதம் மூலம்
கை குலுக்கிக் கொள்ளலாம்.

கே.எம்.குமார்

அபூர்வா பார்க்,

பெங்களூர் பைபாஸ் சாலை,

கந்தம்பட்டி,

சேலம்-5.

வி.காளிதாசன்

பங்கேத்தான் குடி,

வேட்டனூர்,

அறந்தாங்கி - 614 630.

வி.தனபால்

115, சாலைத்தெரு,

காஞ்சிபுரம் - 631 502.

பி.எம்.சண்முகம்,

363, சுப்ரமணியசுவாமி

கோனில்தெரு,

தென்காசி - 627 811.

ஆர்.சண்முகப்பிரியா

த/பெ ஜெ.யூ.ராமலிங்கம்,

டாக்குமெண்ட் ரைட்டர்,

ஜலகண்டபுரம்,

சேலம்-636 501.

எஸ்.விஜய்கார்த்திக்

15, எடைக்கல் அஜீஸ்நகர்,

உளுந்தூர்பேட்டை

- 606 107

ஏ.சுப்ரமணியம்

பிரிமியர் இன்டர்

நேஷனல்,

தபால்பெட்டி எண் -35,


பொள்ளாச்சி - 642 001.


தி.மர்.தமிழழகன்

4/90சி, சின்னக்

கம்மாளத்தெரு,

திருச்சி - 620 008,





வாசகர்

அமரர் 'கல்கி'யின் பொன்னியின் செல்வன் சரித்திர நாவலில் சந்தித்த சோழ மன்னர் பரம்பரையை எழுத்துச் சித்தர் 'ஒரு காதல் நிவந்தம்' என்னும் காவிய ஒவியத்தில் உயிர்பித்து எங்கள் உள்ளங்களைக் கொள்ளை கொண்டு விட்டார். நாவல் என்றாலும் காதல் காவியமாய் ருசித்தது. இராஜேந்திர சோழ மன்னன், அனுக்கி பரவை நாச்சியார் இருவரின் தெய்வீக உறவு, சோழர் குலம் காக்கும் குந்தவை பிராட்டியாரிடம் வயது முதிர்ந்தாலும் பொன்னியின் செல்வன் தமக்கை என்று நினைவு கொள்ள வைக்கும் அதே கம்பீரமும், ராஜரீகமும் பாலாவின் எழுத்தில் ஆயிரம் ஆண்டுகள் சென்ற பின்பும் கவி பாடியுள்ளது. இந்த நாவலோடு இணைந்து வழங்கியிருந்த 'கெட்டாலும் ஆண்மக்கள்' சிறுகதை எந்த சராசரி மனித முகத்தின் மன சாட்சியையும் சுட்டுப் பொசுக்கிவிடும். வாழ்வின் வெற்றிக்கு அன்பை ஒரு ஆயுதமாகப் பிரயோகிக்க ஆத்ம யோகி பாலா கற்றுத்தரும் ஓர் அற்புதப் பாடம் இது!

ஆர்.ஆர்.சாமி,
 திருவண்ணாமலை.

துங்களின் 'ஒரு காதல் நிவந்தம்' சோழர் காலத்திலேயே ஓர் அம்மா எவ்


வளவு திறமையாக அரசியலில் ஈடு பட்டு செயலாற்றியுள்ளார் என்பதை குந்தவை பிராட்டியார் பாத்திரம் மூலம் தெளிவாக விளக்கி யுள்ளீர்கள்! இந்நாவலை வாசிக்கும் போது... ஏனோ 'கல்கி' அவர்களின் பொன்னியின் செல்வன் நாவல் நினைவுக்கு வருகிறது. தங்களின் எழுத்துலக பயணத்தில் இந்நாவலும் ஒரு மைல் கல்லாக திகழும். அருமையான முத்தாய்ப்புடன் முடியும் ஒவ்வொரு அத்தியாயமும், அழகாய் துவங்குவதில் மற்றொரு அத்தியாயத்தை சாப்பிட்டு விடுகிறது. நன்றிகள் பல...

ஏ.ஆர்.கலை,
அரியகோஷ்டி.

பாலாவின் ஒரு காதல் நிவந்தம் படித்தேன். மிகவும் அருமையாக இருந்தது. இந்நாவலின் கதாபாத்திரங்கள் அனைத்தும் என் மனதோடு ஒன்றிவிட்டது. நாவல் படித்து முடித்து வெகு நேரம் வரை அப்படியே உட்கார்ந்து விட்டேன். மற்ற எழுத்தாளர்கள் வியாபார நோக்கத்துடன் எழுதுகிறார்கள். ஆனால் பாலா அதற்கு விதிவிலக்காக இருக்கிறார்கள். பாலாவின் ஒவ்வொரு எழுத்துகளும் பட்டை தீட்டிய வைரம் போன்றவை.

டி.சீனிவாசன்,
திருப்பூர்.

ஸ்கேனிங்



மைப்படுவதும், அரசனின் கம்பீரத்தை பல தாய்மார்களிடம் தொலைப்பதும், போரில் வென்ற வகைகளுக்காய், அரண்மனைப் பெண்டிர் போட்டி போடுவதும், தன் மனைவியரை அதுட்டி விட்டு வரும் இராஜேந்திரனை நினைக்கையில் அரசன் பாடு எவ்வளவு கடினம் என்பதை மனம் தெளிவாய் உணர்ந்தது.

பஞ்சவன் மாதேவி மரகதலிங்கம் கேட்க, அது எங்கு கிடைக்கும் அருண்மொழி என்ற கவலை எல்லாவற்றிற்கும் சிகரம். ஆயின் இவர்கள் தன்னை தாலாட்டி, சீராட்டி வளர்த்தவர்கள் என்ற நன்றியுணர்வோடு யோசிக்கையில் ஒரு பெருமிதம் பொங்குகிறது. பெரும்பாலும் அரசர்களின் திருமணம் போர் நடவடிக்கைகளை முன்னிட்டே. சேரன் பெண்ணை திருமணம் செய்தால் சேரர்களோடு இண்ணயலாமே என்பதற்காகவே நடந்த திருமணங்கள்.

இங்கு நம்மையும் ஒப்பு நோக்க வேண்டியிருக்கிறது. ஒரு மனைவியோடு வாழ்ந்து, அவரின் நிறை, குறைகளைப் பார்த்து அனுசரித்து வாழ்வே, படாதபாடு பட வேண்டியிருக்கிறது.

12 □ ஆனந்த நாவல்

இத்துணை இன்னல்களில் அவர் தனியாய் இருந்ததில் வியப்பேதுமில்லை.

குந்தவை, ஆக்ரோஷமும், தடாலடி வார்த்தைகளுமாய் எல்லாரையும் விளாசிப் பார்க்கும் கம்பீரமான சோழப் பிராட்டி! தன் நியாயமான கருத்தையும், எதிராளி மனம் நோகச் சொல்லுவதில் கை தேர்ந்தவளாய் இருக்கிறார். ஆனாலும் கலகம் பிறந்தால் நியாயம் பிறக்கும் என்பதற்கும் அவரே முன்னுதாரணமாக இருக்கிறார். பெண்கள் சிதைப்படக்கூடாது என்ற அவரின் அக்கறையே கோபமாய் கிளர்ந்தது என்கிறபோது, அவரைப் பற்றிய பிரம்மிப்பே மேலோங்கி நிற்கிறது.

தங்களின் சோழ தேசத்தைப் பற்றிய பல அலசல்களைப் படித்ததினால் சொல்கிறேன்! தங்களுக்கும், சோழ தேசத்துக்கும் நிச்சயம் ஏதோ தொடர்பு இருந்திருக்க வேண்டும். இல்லையேல், இப்படி உணர்ச்சிப் பூர்வமான வார்த்தைகளால் ஒரு வாசகரைக் கட்டிப் போட முடியாது!

கே.சசிகலா,
ஆனங்கூர்.

நான் இனிப்பகத்
தில் தொழில் பழகி, நல்ல
முறையில் வேலை
செய்து கொண்டு இருக்கி
றேன். தாங்கள் எழுதிய
நாவல் எனக்கு அறிமுக
மானது சக ஊழியர் ஒருவ
ரால்தான். ஏதோ சுமா
ரான கல்வியறிவை
வைத்துக் கொண்டு
பாமரனாக வேலை
செய்து கொண்டிருந்த
இந்த இளைஞன் மன
திலே தன்னம்பிக்கை
பயிரை வளர்த்து விட்டது
உங்களது நாவல்தான்.
இ ய ல் ா மை யை
நினைத்து எவரிடமும்
கோபப்பட தயங்காத என்
னிடம் ஒரு திருப்பு
முனையாக திகழ்ந்த
தாங்களுக்கு பணிவான
வணக்கங்கள். தாங்
களின் எழுத்து என்னை
பரவசப்படுத்தியது.
சிந்திக்க செய்தது.
இவ்வளவுதான் என்
னால் வெளிப்படுத்த
முடிகிறது. மனதில் ஒரு
வியப்பு என்னவென்றால்
எப்படி இவ்வளவு விஷயங்
களை எழுதினீர்கள். அப்
படியானால் எவ்வளவு
அனுபவங்களை கடந்து
வந்திருக்க வேண்டும்.
நாம் வாழும் இந்த நூற்
றாண்டில் இவ்வளவு
பெரிய மஹான் வாழ்
கிறார் என்பதில் மனம்
சந்தோஷம் அடைகிறது.
இருந்தாலும் அறிமுகம்
கொள்ள வில்லையே

என்ற கவலை. அறிமுகம்
செய்து கொள்ள, தாங்
களை குருவாக ஏற்றுக்
கொள்ள மனம் ஆதங்கப்
படுகிறது. ஏனோ ஒரு
இனம்புரியாத பயம்
மனதை கவ்விக் கொண்
டுள்ளது. கடிதம் எழுதுவ
தற்கே இந்த பயம். பிறகு
என்ன என்று ஆராய்ந்து
ஒன்றுமில்லை எனத்
தெளிந்து இந்தக் கடிதம்
எழுதுகிறேன். தொலை
பேசியிலோ அல்லது
நேரிலோ சந்திக்க மிக
மிக ஆசை இருப்பினும்
திடீரென உங்கள் வார்த்
தையையோ அல்லது
முகத்தையோ நேரில்
பார்த்தால் எனது இரு
தயத் துடிப்பே நின்று
விடும். இது பயமா, பதட்
டமா தெரியவில்லை.
இருந்தாலும் நேரில்
பார்க்க ஒரு ஆவல் மனம்
நிறைய உள்ளது.

என்றாவது ஒருநாள்
சந்தர்ப்பம் சூழ்நிலை
வாய்க்காமலா போய்
விடும். அன்று நேரில்
வந்து ஆசி பெறுகிறேன்.
வி.மணிக்குமார்,
சென்னை.

தூங்களை குடும்பத்
துடன் அவநாசிலிங்
கேஸ்வரர் திருக்கோயி
லில் கண்ட என் தங்கை
தொலைபேசி மூலம்
எனக்குத் தகவல் கூற
நான் உடனே உங்களை
ஆனந்த நாவல் □ 13

காண வந்தேன். நீங்கள் உங்களுடன் வந்திருந்த வர்களுடன் விநாயகர் கோவில் தாண்டி கருணாம்பிகை அம்மன் சந்நிதி கோபுரத்தை ஆராய்ச்சி செய்து முடிக்கும் வரை உங்களையே பார்த்துக் கொண்டிருந்தேன். பின்னர், நீங்கள் அங்கிருந்து நகர முற்படுகையில் நான் என்னை அறிமுகப்படுத்திக் கொண்டேன். எந்த விதமான பதட்டம் இல்லாவிட்டாலும் கூட அந்த சூழ்நிலையில் எப்படி நடந்து கொள்வது என்று எந்த முன்னேற்பாடும் நான் செய்யவில்லை. எவ்வாறு நடந்து கொள்ள வேண்டும் என்று எனக்குத் தெரியவில்லை. உங்கள் உடல் நலம் விசாரித்தேன்.

பின்னர், தங்களுடன் சிறிது நேரம் அமர்ந்திருந்தேன். அவிநாசி நண்பர் எனக்கு பிரசாதம் கொடுக்குமாறு தங்களிடம் கேட்டுக் கொள்ள நீங்கள் எனக்குப் பிரசாதம் கொடுத்தீர்கள். நான் உங்களை நமஸ்கரித்தேன். சாஷ்டாங்கமாக. நெடுஞ்சாண்கிடையாக விழுந்து வணங்கத் தெரியவில்லை. அரைகுறையாக குனிந்து நிமிர்ந்தேன். மனம் தங்களிடம் சரணாகதி ஆன

14 □ ஆனந்த நாவல்

அளவு உடலை வளைக்கத் தெரியவில்லை.

அடுத்ததாக, தங்கள் மனைவியர்களை பார்த்து அவர்கள் இன்னார் என்று கண்டு கொண்ட பின்னரும், தங்கள் மகள் ஸ்ரீகௌரியை அடையாளம் தெரிந்த பின்னரும் என்னை நானாக சென்று அவர்களிடம் அறிமுகப்படுத்திக் கொள்ளவில்லை.

இது என்னிடம் உள்ள ஒரு குணம். இந்த குணம் கெட்டதா, முட்டாள் தனமானதா என்பது தெரியவில்லை.

என்னை வலிய யாரிடமும் அறிமுகப்படுத்திக் கொண்ட தில்லை. உங்களிடம் வருவதற்கே யோசனை செய்தேன். உங்களுக்கு கடிதம் எழுத யோசித்தேன். இது மூன்றாவது கடிதம். கடந்த மூன்று வருடங்களாக என் கண்ணுக்கு பாலகுமாரன் என்று எங்கு எழுதியிருந்தாலும் அதை வாங்கி வந்து விடுவேன். எனக்கு துயரம் வரும் போதெல்லாம் உங்கள் உருவத்தை என் மனதில் நிறுத்தி, 'ஐயா, குரு நாதா எனக்குத் துணையாயிருங்கள்' என அலறுவேன்.

எனக்குத் திருமண

மாகி மூன்று வருடங்கள் ஆகின்றது. நிவாசினி என்றொரு இரண்டு வயது மகள் இருக்கின்றாள். எனது மனைவி மீண்டும் கர்ப்பமாக இருக்கின்றாள். அவள் ஆரோக்கியமாக குழந்தை பெறவும் தற்போது கையில் உள்ள குழந்தையும், இனி பிறக்கப் போகும் குழந்தையும் தெளிவான நல்வாழ்வும் ஆரோக்கியமான வாழ்வும் வாழவேண்டும் என ஆசீர்வதியுங்கள்.

பி.சீனிவாசன்,
திருப்பூர்.

உங்களை ஆசானாக ஏற்றுக் கொண்டிருக்கின்ற நூற்றுக்கணக்கான இளைஞர்களில் நானும் ஒருவன்.

வாழ்க்கை, உறவுகள், பணம், தெய்வம், தொழில், காதல், கோபம், துன்பம் அனைத்தையும் விளக்கிக் கூறி எனக்கு விளங்க வைத்தவர் நீங்கள் தான்.

ஒரு எழுத்தாளன் என்கிற உறவு முறையை தாண்டி, வாழ்க்கையில் மிகவும் கஷ்டப்பட்டு, தனக்குத்தானே உரமேற்றிக் கொண்டு முன்னேறியவர் என்ற முறையில் தங்கள் மேல் எனக்கு அளவு கடந்த மரியாதை உண்டு. தான் பெற்ற அனுபவங்களைக்

கூப்பன்கள்

வாசகர் ஸ்கேனிங்

ஆனந்த நாவல்

29, நைனான் தெரு,
அபிராமபுரம்,
சென்னை-600 018.

ஆனந்த அனுபவம்

ஆனந்த நாவல்

29, நைனான் தெரு,
அபிராமபுரம்,
சென்னை-600 018.

நினைப்பதைச் சொல்லுங்கள்

ஆனந்த நாவல்

29, நைனான் தெரு,
அபிராமபுரம்,
சென்னை-600 018.

ஸ்டேகிதம்

ஆனந்த நாவல்

29, நைனான் தெரு,
அபிராமபுரம்,
சென்னை-600 018.

கவிதை மழை

ஆனந்த நாவல்

29, நைனான் தெரு,
அபிராமபுரம்,
சென்னை-600 018.

கொண்டு, அதன்மூலம் நற்சிந்தனையும், மனவலிமையும் கொண்ட அடுத்த தலைமுறையை உருவாக்க வேண்டும் என்ற உங்கள் செயலுக்கு துணையிருப்பேன்.

வெறும் பதினைந்து ரூபாய்க்கு கிடைக்கும் நாவல்கள் மூலம் வாழ்வதற்கான சிந்தனைகளை பெற்றுக் கொண்டிருக்கும் இளைஞர்கள் பலர் உங்களைச் சுற்றி உள்ளனர் என்பதை வெகு சீக்கிரம் உணர்த்துவார்கள்.

கடந்த ஞாயிறு அன்று உங்களை திருச்சி மலைக் கோட்டையில் சந்தித்தேன். அப்பொழுதுதான் தியானம் செய்து முடித்தீர்கள். நான் வந்து பேசியவுடன் என் நெஞ்சில் உங்கள் கையால் தட்டிவிட்டு நகர்ந்து விட்டீர்கள். இதன் அர்த்தம் எனக்குப் புரியவில்லை. தயவு செய்து முடிந்தால் எனக்கு தெரியப்படுத்துங்கள்.

தென் தமிழ்நாட்டில் பின் தங்கியிருக்கும் இராமநாதபுரத்தில் வாழும் எனக்கு தங்களைச் சந்திக்க வேண்டும் என்ற ஆசை இருப்பினும், எங்கே நம்மால் முடியும் என்ற தயக்கமிருந்தது. ஆயினும் அன்று 16 □ ஆனந்த நாவல்

எதிர்பாராமல் உங்களைச் சந்தித்ததும், உங்களிடம் ஆட்டோகிராப் வாங்கிக் கொண்டு, தங்கள் காலைத்தொட்டு ஆசி பெற்றதும் மறக்க முடியாத தருணங்கள்...

தங்களின் நாவல்களைப் படித்தபின்பு தான் தியானம் செய்ய வேண்டும் என்ற ஆவல் எழுந்து தியானம் கற்றுக் கொண்டேன். அய்யா, இப்பொழுதுதான் பி. இ. எலக்ட்ரிகல் முடித்துவிட்டு வேலை தேடிக் கொண்டிருக்கிறேன். எங்கள் ஊரான இராமநாதபுரத்தில் தாயுமான சுவாமிகள் சமாதி கோயில் உள்ளது. அங்கு நான் சென்று தியானம் செய்யும் பொழுது என்னாலேயே அதிர்வுகளை உணர் முடிந்ததுண்டு. முடிந்தால் தயவு செய்து இங்கு ஒருமுறை வந்து செல்லவும்.

வறண்ட பகுதியாக இருந்தாலும் நேசம்மிக்க மனிதர்களையும் ஏராளமான வரலாற்று ஸ்தலங்களையும், புண்ணிய ஸ்தலங்களையும் கொண்டது. முடிந்தால் ஒருமுறை வந்து செல்லுங்கள்.

கே.ரமேஷ்குமார்,
இராமநாதபுரம்.

வகை...
வகை...



பல்சுவை ஜோக்ஸ்

உங்கள்

எதிர்பார்ப்புகளை

நகையாடும்

புத்திரகை...



1981-82

பாலகுமாரன்

ஆர்.ராம்குமார்,
மதுரை-2.

□ பின்லேடனை இன்
னும் பிடிக்க முடியவில்
லையே.

★ பிடிக்க முடியாது. பின்
லேடன் என்கிற
கொலைகாரனை
அவன் மத்ததை
சார்ந்தவர்கள் மிகப்
பாதுகாப்பாக
வைத்திருக்
கிறார்கள்.
அவனை
கொலைக்
காரன்
என்றோ, பல
கொலைகள்
செய்து துடிக்க
வைத்தவன் என்
றோ அவனுக்கு
தெல் முனை
யளவும் கெடு
தல் செய்யாத
அப்பாவி

ஜனங்களை கொன்று
குவித்தவன் என்றோ
சுட்டிக்காட்டாது அவனை
வீரன் என்றும் தீரன் என்
றும் கொண்டாடி
அவனை பாதுகாத்து வரு
கிறார்கள். பின்லேடன்
ஆப்கானில் இருக்க மாட்
டான் என்பது என் அபிப்
ராயம். தமது அண்டை
தாடான பாகிஸ்தானிலோ
18 □ ஆனந்த நாவல்

அல்லது இந்தியாவின்
ஏதேனும் ஒரு பகுதி
யிலோ இருப்பான் என்று
தான் நான் நினைக்கி
றேன். பின்லேடனை
தவறு செய்கிறவன் என்று
சுட்டிக்கார்ட்டுகின்ற இஸ்
லாமியர்கள் வெகுசிலரே.

எஸ்.ராகவன்,
அரியலூர்.

□ ரஜினிகாந்த்
அவர்களிடம் உங்
களுக்கு பிடித்த
விஷயம் என்ன?

★ தேடல்.
தனக்கு எல்
லாம் தெரியும்
என்று முடிவு
கட் டாமல்
தன்னுடைய
வாழ்க்கையை
தானே உற்றுப்
பார்த்து வியந்து எத
னால் இது. யார்
எனக்கு அருளுவது.

எவரால் நான் சிறக்கி
றேன். என்ன காரணம். எங்
கிருக்கிறது அது, என்று
இடையறாது உள்ளுக்
குள் கேள்வி எழுப்பி தேடித்
கொண்டிருக்கிறவர்.
இதனாலேயே அவர் சிறப்
பானவராக மினிருகிறார்.

பி.பாண்டுரங்கன்,
கோவை.

□ ஏன் உலகத்தில் திட

பதில்கள்

ரென்று பயங்கரவாதம்
அதிகரித்து விட்டது?

★ பயங்கரவாதம், வன்
முறை என்பது யாரேனும்
ஒருவர் ஆரம்பித்தால்
போதும். அது தொடர்ந்த
காட்டுத் தீ போல ஒரு
மரம் மாறி ஒரு மரம்
நெருப்பு பற்றுவதைப்
போல பற்றிக் கொள்ளும்.

நீ அடித்தாய் அல்லவா,
நான் அடிக்கிறேன் என்று
ஒருவரும், அவனை
இவன் அடித்தான் அத
னால் இவனை நான்
அடிக்கிறேன் என்றும்,
அவனை இவன் அடித்து
இவன் அவனை அடித்த
தால் நான் அடிக்கிறேன்
என்று இன்னொருவரும்



கிளம்புவார்கள். வன்
முறை என்பது விஷக்
காய்ச்சல் மாதிரி ஒரு
பெரிய கற்று வந்து
விட்டுத்தான் காணாமல்
போகும்.

ஆர்.சதீஷ்,
சென்னை-33.

□ குஜராத் படு
கொலையைப் பற்றி
என்ன நினைக்கிறீர்கள்?
★ சதி என்று சொல்ல
மானம் வரவில்லை.
ஆனால் யார் ஆரம்பித்
தது. இதனால் அந்தப்
படுகொலைகள் துவங்
கின என்று பார்த்தால்
திட்டமிட்ட தெளிவான
சிறுபான்மை என்கிற
பெயரில் ஆயோக்கியர்கள்
செய்து கொண்டிருக்கிற
அகந்தைமம், பிழை புத்தி,
சகோதரத்தை வலியுறுத்
தும் மதத்தை புரித்து
கொண்டவர்கள் ஒரு
தாளும் இத்தக காரி
யத்தைச் செய்திருக்க
மாட்டார்கள். தன்னைத்
தவிர தன் மதத்தைத் தவிர
தன் வியாபாரத்தைத்
தவிர வேறு எதுவும்
இருக்கக்கூடாது என்ற
ஆத்திரம் உள்ளவர்கள்
இதில் ஈடுபடுவார்கள்.
தன்னைத் தவிர வேறு
யாரும் தன்றாக இருக்கக்
கூடாது என்று எண்ணு
பவர்கள் கடவுளின் குழந்
தைகளால் சாத்தானின்
வாரிசுகள்.

20 □ ஆனந்த நாவல்

ஜி.சண்முகம்,
வேலூர்.

□ தான் பத்தாவது
படித்துக் கொண்டிருக்
கிறேன். தான் எத்த
வேலை செய்தால் தன்
றாக இருக்கும்?

★ இப்போது அதைப் பற்றி
எதுவும் சொல்ல முடியாது.
தீங்கள் ப்ளஸ் ரீ முடித்து
பட்டம் பெற்று வெளியே
வரும்போது இப்போது
பிரகாசமாக இருக்கின்ற
எத்தத் தொழிலும் மங்கி
விடக்கூடும். ஐந்து வரு
டங்களுக்கு முன்பு கம்ப
யூட்டரே உலகம் என்று
சொன்னார்கள். ஆனால்,
கம்ப்யூட்டர் படித்தவர்
கள் வெகு வேகமாக வெளி
தாட்டிலிருந்து திரும்பி
வந்தார்கள். வேலையில்
லாமல் இருக்கிறார்கள்.
மாறுதல்கள் விரைவாக
வந்து கொண்டிருக்கின்
றன. தீங்கள் பட்டப்படிப்பு
முடித்தநேரம் எத்தத்
தொழில் சிறப்பாக இருக்
கிறதோ அதற்குள் புகுத்து
ஜெயிக்கப்பாருங்கள்.
இல்லையெனில் எத்தக்
காலத்திற்கும் ஏற்ற விவ
சாயத்தை தொழிலாகக்
கொள்ளுங்கள்.

வி.கமலா,
திருவாரூர்.

□ வயலின் விளை
கீபோர்ட் என்று பல அந்
புதமான வாத்தியங்கள்

திருக்க எதற்கு ஒரு ஜென்மத்தில் நாதஸ்வர விதவாணாக திருக்க வேண்டுமென்று ஆசைப்பட்டார்கள்?

* அந்த வாத்தியம் மூச்சோடு சம்மந்தப்பட்டது. ஆழ் இழுத்து பலமாக ஊதினால்தான் நாதம் எழும். அதேசமயம் மிக எளிமையானது. அதே சமயம் மிகப் பழமையானது. அதே சமயம் கமகங்கள் அதில் பேசும். என் அபிப்ராயப் படி கர்நாடக சங்கீதமும், நாதஸ்வரமும், மிக தெருக்கமான விஷயம். அதுவும் தவிர பரம்பரை பரம்பரையாக வயலின் வாசிப்பவர்கள், வீணை வாசிப்பவர்கள் என்று தில்லை நாதஸ்வரத்திற்கு மிகப் பெரிய பாரம்பரியம் உண்டு. ஒரு தமிழ் பாரம்பரியத்தை கைவிட்டு விடலாகாது என்பதும் என் அபிப்ராயம்.

4. ஜெயலட்சுமி தாதுக்குடி.

□ என்னை உருப்படாத வன், உதவாக்கரை என்று என் வீட்டில் ஒதுக்கி வைத்திருக்கிறார்கள். தற்கொலை செய்து கொள்ளலாமா என்று தோன்றுகிறது. உங்கள் உதவி தேவை.

* எதற்கு உதவி? தற்கொலை செய்து கொள்ளலா. அது சுயமுயற்சி

யால் செய்யப்படுவது. நான் உதவினால் அதற்கு கொலை என்று பெயர் வந்துவிடும். சுமார் முப்பது வருடங்களுக்கு முன்பு என்னையும் என் வீட்டில் உதவாக்கரை என்றுதான் அழைத்தார்கள். ஒதுக்கி வைத்தார்கள். அன்று அவர்கள் கொண்டாடியவர்களுக்கு இன்று விலாசமில்லை. ஒதுக்கி வைத்த எனக்கு சென்னை நான்கு என்று போட்டால் கடிதம் வந்து விடும். விலாசமே தேவையில்லை. ஒரு பொழுதும் மனம் தளராதீர்கள். மரணம் பற்றி யோசிக்காதீர்கள். நிச்சயம் விடியும். என்ன செய்தால் ஜெயிக்கலாம் என்று திட்டையறாது வெறிபிடித்தது போல் யோசிக்கக் கற்றுக் கொள்ளுங்கள்.

எம்.புகழேந்தி,
செய்வார்.

□ சோழர்களைத் தவிர வேறு என்னவிதமான சரித்திரக் கதைகளை எழுதப் போகின்றீர்கள்?

* நாயக்கர்களை படித்துக் கொண்டிருக்கிறேன். அதைவிட வெகு சுவாரசியமான விஷயம் கும்பினியர்கள் உள்ளே துழைத்தபோது சென்னை பட்டினம் எப்படி இருந்தது என்பதைப் பற்றி, ஒரு நாவல் எழுத ஆசையாக இருக்கிறது. அதற்கான ஆனந்த நாவல் □ 21

விஷயங்களையும்
சேகரித்துக் கொண்டிருக்கிறேன்.

ஆர்.வினோத்குமார்,
புதுடெல்லி.

□ சிலப்பதிகாரம் பற்றி
தீங்கள் ஒன்றும் சொல்வ
தில்லையே?

★ அது ஒரு நல்ல கதை.
அதிலிருந்து கற்றுக்
கொள்ள எதுவுமில்லை.
ஆனால் கவிநயத்திற்காக
பலமுறை அதை படித்து
மகிழலாம். நான் மகிழ்ந்
திருக்கிறேன். அதில் சில
பகுதிகள் எனக்கு மனப்
பாடம்.

ஏ.கோவிந்தன்,
சாமேஸ்வரம்.

□ பாண்பராக்கை தடை
செய்தது சரியா, தவறா?

★ தடை செய்தது மிகச்
சரி. அதை ஊருக்குள்
வரவே விட்டிருக்கக்
கூடாது. தயாரிப்பையே
தடுத்து நிறுத்த வேண்
டும். அது கெட்டது என்று
தெரிந்த பிறகு அங்கங்கே
தடுத்து நிறுத்துவதால்
என்ன லாபம். ஆனால்,
இந்த போதை என்ற விஷ
யங்கள் எத்தனை தடுத்
தாலும் ரகசியமாக உலா
வரும். மக்கள் மனம்
திருத்தி உதறினால் ஒழிய
இது அழிந்து போகாது.

வி.சத்துரு,
செங்கல்பட்டு.

□ உங்கள் எழுத்து

22 □ ஆனந்த நாவல்

யாருக்கு என்னவிதமாய்
பயன்படுகிறது என்பதை
தீங்கள் அறிவீர்களா?

★ இல்லை. அது என்
வேலை இல்லை. அடுத்த
தடுத்து எழுதிக் கொண்டு
போவது என்பதுதான்
ஒரு எழுத்தாளனின்
வேலை. அது ஏதாவது,
யாரையாவது செய்து
கொண்டுதான் இருக்கும்.
நல்லதேதான் செய்யும்.
அதற்கான வழிமுறை
களும், வசதிகளும் தான்
என் நாவலில் இருக்கின்
றன என்ற எண்ணம் மட்
டும் எனக்கு போதுமானது.

கே.லட்சுமி,
சென்னை-4.

□ தீங்கள் அதிகம்
கோபப்படுவீர்களாமே?

★ சில சமயம். ஒரு நிமி
டம் கொஞ்சம் குரல் உய
ரும். பிறகு சட்டென்று
மங்கி மறைந்தோடி
விடும். கோபமும் அன்
பின் வெளிப்பாடுதான்.

சி.மகேஷ்,
கும்பகோணம்.

□ இத்தியாவின்
முதன்மையான பிரச்
சனை என்ன?

★ மக்கள் தொகை
பெருக்கம்தான். மக்கள்
தொகை பெருக்கத்தால்
உணவின் தேவை அதி
கரித்து வறுமை தலை
விரித்தாடுவது மட்டு
மல்ல, மனித உயிரின்
முக்கியத்துவமும் தெரியா

மல் போகிறது. வெறும் முரட்டு, முட்டாள்தனம் பிடிவாதங்களே முதன்மையாக நிற்கின்றன. ஜனத்தொகை அதிகரிக்க அதிகரிக்க நாகரீகம் குறையும் என்பது என் அபிப்பிராயம்.



ஜி.பாலாஜி,
திருவள்ளூர்.

□ தமிழக முதல்வர் புரட்சித் தலைவி ஜெயலலிதா அவர்கள் அன்னதான திட்டம் பற்றி என்ன நினைக்கிறீர்கள்?

★ மிக அற்புதமான திட்டம். தமிழ்நாட்டின் மீது மிகுந்த அக்கறையோடு முதல்வர் செயல்பட்டுக்

கொண்டிருக்கிறார் என்று இந்த திட்டத்தின் மூலம் மிக எளிதாகத் தெரிந்து கொள்ளலாம். இங்கு மழை பெய்ய வேண்டுமென்ற வேண்டுகூலும் இந்தத் திட்டத்தில் இருக்கிறது.

கர்நாடகத்தில் மிகச் சிறப்பாக நடைபெறுகின்ற இந்த அன்னதான விஷயம் தமிழ்நாட்டிலும் உண்மையாக செயல்பட்டால் மிகச் சிறந்த மாறுதலை தமிழகம் அடையும். மழை வளம் பெருகும். பொருளாதாரம் உயரும். பிரச்சினைகள் குறையும்.

இங்குள்ள இளைஞர்களும், யுவதிகளும் ஆரோக்கியமாக சிந்தித்து செயல்படுவார்கள் என்பது நிச்சயம். ஆனால், அரசு அதிகாரிகளுக்கு

இது புரிய வேண்டும். ஆரம்பத்தில் கட்சிக்காரர்கள் சாப்பிடுவதும், கையில் காசு உள்ளவர்கள் வந்து கலந்து கொள்வது மிகவும் கும்பல் கட்டித்துக் கொண்டு பரிமாறினால் மெல்ல மெல்ல காலப்போக்கில் உண்மையான காதுக்கள் வந்து சாப்பிடுவார்கள். அவர்கள் வயிறு நிறைய, மழை பொழி

வது திச்சயம்.

ஆர்.ராமலிங்கம்,
திருத்தணி.

□ தேசத்தில் ஒழுக்கக் குறைவு அதிகமாகிவிட்டதே என்ன காரணம்?

* தீங்கள் எதை ஒழுக்கக் குறைவு என்று சொல்கிறீர்கள் என்று எனக்குத் தெரியவில்லை. ஆண் பெண் சமாச்சாரங்களை மறைமுகமாக குறிப்பிடுகின்றீர்களா. அதைப் பற்றி அதிகம் அக்கறைப்பட வேண்டிய அவசியமில்லை. அது தனித்தனி யான தபர்களின் வாழ்க்கை. ஆனால் ஒழுக்கக்கேடு என்பது அடுத்தவரை தொந்திரவு செய்வது சைக்கிளை ஸோட்டின் குறுக்கே வைத்து விட்டு கடைக்கு போவது. பத்தடி அகல சால்லையில் தள்ளுடைய சைக்கிள் தாலடியை ஆக்ரமித்துக் கொண்டிருக்கிறது என்பது பற்றிய அக்கறை இல்லாமல் ஒரு ஊர் அல்லது ஒரு பஸ் எப்படிப் போகும் என்பது பற்றி சித்தனை இல்லாமல் இருப்பதுதான் ஒழுக்கக்கேடு. தெருவின் திருப்பத்தில் ஆட்டோவை திறத்தி வைத்து சவாரி வருகிறதா என்று சீட்டில் உட்கார்ந்து கொண்டு திரும்புகின்றவர் களுக்கு இடைஞ்சலாக இருக்கிறவர்தான் ஆபாச மானவர். தெருவில் ஒன்றுக்கு போவதும், அடுத்தவர் விட்டு கவற்றில் தன் கட்சிப் பெருமையை எழுதுபவனும், உரத்த குரலில் ஒலி பெருக்கி வைத்து ஓயாது

பாட்டுகளை ஒலிபரப்பி அடுத்தவர் படிப்பை, தூக்கத்தை ஆழ்த்த சித்தனையை கெடுக்கிறவர்கள் தான் கேவலமான பிறவிகள். தன் ஊர் கோவிலில் விழா வருகிறது என்று தார் ஸோட்டில் ஓட்டை போட்டு அதன்மீது கம்பு தட்டு கொண்டாடு பவர்கள்தான் இழி பிறப்புகள். ஒழுக்கம் அடுத்தவர் களுக்கு இடைஞ்சல்தில்லாமல் இருப்பது மட்டுமே. ஒழுக்கத்தை வெறும் ஆண் குறியிலும், பெண் குறியிலும் யோசித்துக் கொண்டிருக்காதீர்கள். இன்னும் தெளிவாக பரவலாக அடுத்தவர் வாழ்க்கைப் பற்றி அக்கறையோடு யோசியுங்கள்.

எஸ்.காஞ்சனா,
நெய்வேலி.

□ இந்த கோடை காலத்தில் எங்கே உல்லாசப் பயணம் போலீர்கள்?


* கோடையில் பயணப் படுவதைதான் அனேகமாக தவிர்த்து விடுவேன். சென்னையிலேயே இருப்பது தான் என் வழக்கம். காலை வெய்யில் உக்கிரமாக இருந்தாலும் மாலையில் சென்னை கடற் காற்றால் குளிர்ந்து விடும். விடியலில் அனேக மாய் குளிரும். உல்லாசப் பயணம் மேற்கொள்ள அம்மோபர், நவம்பர், டிசம்பர், ஜனவரி இவை தான் அற்புதமான மாதங்கள் என்பது என் அபிப்பிராயம். என்னால் குளிர் தாங்க முடியும். வெய்யிலை அனுபவிக்க இயலாது.

வீஸ்வ மரம்

பாலகுமாரன்

“என்னால என் குழந்தைக்கு என்ன
செய்ய முடியுமோ அத்தனையும்
செய்யறேன்.”

அப்பா
முதுகு
வளைத்துக்
கைகட்டிப்
பேசினார்.



வந்தவர்கள் மௌனமாய் அவரையே பார்த்துக் கொண்டிருந்தார்கள்.

அப்பாவுக்கு அளவு தெரியும். எங்கே அதிகம் பேசலாம், பேசக்கூடாது என்று தெரியும். கம்பீரமும் பவ்யமும் எங்கெங்கு என்னென்ன விகிதத்தில் காட்ட வேண்டும் என்பது தெரியும்.

"அதுக்கில்லை, உங்க வீட்டுப் பெண்ணை எங்களுக்குப் பிடிச்சிருக்கு. உங்க குடும்பம், வம்சாவளி எல்லாம் தல்லமாதிரியாத தெரியறது. போய்க் கடுதாசி போடறோமனு விரல் பின்ன விடாத துறை தாங்க நேரயே சொல்றோம்."

"ரொம்ப சத்தோஷம்; உங்க சம்பந்தம் எங்க பொண்ணுக்குப் பெரிய பாக்கியம். மேற்கொண்டு சகலமும் தல்லபடியா முடியணும்."

"அமரிகையாப் பண்ணினாப் போறும். பெரிய ஆடம் பாம் வேண்டாம். அஞ்சு பேர் பெண் பார்க்க வந்துருக்கோம். அப்பது பேர் கல்யாணத்துக்கு வருவோம். அவ்வளவுதான்."

"சமாளிச்சடுவேன். சம்பந்தம் ஏற்பட்டாச்சென்னா போறும். காசில்லைன்னு எந்தக் கல்யாணமும் திக்காது. காசு வேணும்னு கையேந்தினா தா மாட்டேன்னு சொல்ல முடியாத விஷயம் உலகத்துல ரெண்டு உண்டு. பெரியவானுக்குத் தெரியாம இருக்காது ஒண்ணு பொண்ணு கல்யாணம்."

எதிரே உட்கார்த்திருத்த பெரியவர் 'தெரியும்' என்பது போல தலையசைத்தார். மறுபடி மௌனம் சூழ்ந்து கொண்டது.

"இன்னொரு விஷயம் என்ன சார்." மாப்பிள்ளையோடு வந்த விடலைப் பையன் கேட்க, பெரியவர் முகம் சுளித்தார்.

"சபைல சொல்லக்கூடாது கேட்டுட்டேன். சொல்றேன். இன்னொண்ணு அம்மா தகனம். இது ரெண்டுக்கும் போய்க் காசு வேணும்னு கையேந்தினா மாட்டேன்னு சொல்ல மாட்டா."

"ஒறோ...." விடலை வியத்தது.

"இத்தக் காலத்துல குழந்தைகளுக்கு இந்த வியாக்கியானமெல்லாம் தெரியறதில்லை. அவா வேற உலகம்."

"அது வாஸ்தவம். எதுகேட்கப்பாதோ அதுகேட்கறான் பாருங்கோ."

"தெரிஞ்சுக்கணும்னு ஆசைப்பட்டார். சொல்றதுல தப்பில்லை."

"திக்கிறேனே, உட்காருங்கோ, பேசுவோம்." பெரியவர் முகம் முழுக்க சிந்தனையோடு கட்டளையிட்டார்.

"பரவாயில்லை. திக்கறேன்."

"அப்போ இன்னொரு தடை தான் மட்டும் வந்து

பேசுமோ."

"ஆவா... தாசாளமா வாங்கோ. இது உங்க வீடு மாதிரி. எனக்கு நாலு இடம் சுத்தற வேலை. குழந்தை இருப்பா. என் சக தாமினி இருப்பா."

"அடே, அது வேறயா...."

"அவஸ்யம்னா சொல்லுங்கோ, நானும் லீவு போட்டுட்டு இருக்கேன்."

"வேண்டாம். இப்பவே பேசிடுவோம். என்ன செய்வேன். சொல்லுங்கோ."

"என்னால என்ன செய்ய முடியுமோ அத்தனையும் என் குழந்தைக்குச் செய்யறேன்."

"பட்டுன்னு இதுதான்னு சொன்னானே நல்லது. சுத்தி வளைச்சண்டையிருந்தா எப்படி..." பையனின் தாயார் வெடு வெடுத்தாள்.

பெரியவருக்கு அந்த உடைப்பு மலிழ்ச்சி அளித்தாலும் வெளியே காட்டிக் கொள்ளவில்லை. "சும்மாயிரு. சொல்லாமலா போயிடுவார். என்னமோ தயக்கம். என்ன எதிர்பார்க்கறோமோன்னு அவருக்குள்ளயே கேள்வி. நாம ரெண்டாயிரம் எதிர்பார்த்து அவர் நாலாயிரம்னு வெளிய பேச ஆரம்பிச்சா நமக்குத்தானே நஷ்டம்."

"பெண்ணுக்குச் சீர் பன்றது நஷ்டமாயிடுமா கவாமி. அவ சந்தோஷத்துக்குத்தானே செய்யறது. தாசாளமா செய்யலாம், வரைமுறையே இல்லை. குடித்தனம் பன்றவன் ரெண்டு விஷயத்துல வஞ்சனை பண்ணாமட்டான். ஒன்னு பெண்ணுக்குச் சீர் பன்றது..."

"இன்னொன்னு அம்மாவுக்கு ஹெல்ப் பன்றது." விடலை குறுக்கிட்டது.

"இல்லை, பெண்ணுக்குச் சீர் பன்றதும் பிள்ளை வயித்துப் பேரனைக் கிசுஞ்சறதும் வஞ்சனையில்லாம நடக்கும். பொண்ணோ, பேரனோ அழுதாக் குடும்பிக்குத் தாங்காது. அதுவும் பிள்ளை வயித்துப் போன்..."

"அடேங்கப்பா." விடலை மறுபடி வியந்தது.

"எனக்கு இவன் ஆறாவது பையன், கவாமிகளே. எட்டுக் கல்யாணம் நடந்திருக்கு வீட்ல. இவன் கல்யாணம் ஒன்பதாவது. நல்ல பொண்ணு வேணும்னு இவன் ஆசை. சீர் தீங்க சொன்னபடி உங்க இஷ்டம். நான் குறுக்கே திக்கலை. இவன் ஸ்டிரைல வேலை செய்யறவன். நான் கிளியனுர்ல இருக்கேன். ஒட்டல் சாப்பாடு ஒத்துக்கலை இவனுக்கு. அதனாலதான் கல்யாணத்துக்கு அவசரப்படறேன். குழந்தைக்கு வேண்டிய சாமான் செட்டோட அனுப்பிச்சிடுங்கோ. நகையோ தட்டோ உங்க இஷ்டம். துணி

மணி வகையறாக்கு ஏண்டாயிரம் போறும்."

"சாமான் லிஸ்டிலே கூட்டில், பீரோ எல்லாமா."

"கொடுங்கோ. வேணாமனு சொல்லலை. உங்க கொண் ஆண்டுட்டுப் போறா. எனக்குக் கிளியனுர்ல நல்லக் கயித்துக் கூட்டில். நாளை பின்னினது திருக்கு."

"ஆயிரம் ரூபா போறாதா துணி மணிக்கு. நான் கூட்டில். பீரோ கணக்குல சேர்க்கலை."

வீடு கவலை கொண்டது. சமையலறையில் அப்பாவைத் தவிர உட்கார்ந்திருந்த அத்தனை பேரையும் பிடித்து உலுக்கிற்று.

லிஸ்ட் போட்டார்கள், அப்பா வாங்கிச் சுருட்டி வைத்துக் கொண்டார்.

"உங்க வெய்யப்பைக் கூப்பிடுங்கோ. எது கிழக்கு. தாம்பூலம், மஞ்சள் கிழங்கு, சந்தனம், குங்குமம் வச்ச தாம்பாளம் வேணும்."

"இப்ப உட்காரலாம். துப்பில்லை. சாட்சி யாகு உங்க பக்கம் இவரா. பக்கத்து வீடா. சந்தோஷம். பொம்மனாட்டியும் உட்காரலாம். துப்பில்லை."

தாம்பூலம் வாங்கிக்கலாம். தஞ்சாவூர் கிளியனுர் கிராமம் யிரகதாஸ் வைத்திய நாந வெங்கடராமன் மகனாகிய நான், என் பிள்ளை சிரஞ்சீவி ராஜாமணிக்கு. தஞ்சாவூர் நன்னிலம் சாத்த சென்னைப் பட்டினத்தில் வசிக்கிற பூதமான் கப்பிரமணியின் சீமந்தப் புத்திரியாகிய செளபாக்கியவதி வேதவல்லி என்கிற வத்சலாவைக் கன்னிகாதாளமாக ஏற்றுக்கொள்ள முழு மனத்துடன் சம்மதிக்கிறேன். பூதத் வெங்கடாஜலபதி சகாயம் தாம்பூலம் வாங்கித் திரும்பிக் கொடுங்கோ நும் நும் நும் நும் நும்... இப்பல்லாம் நம்ம வீட்டுக் கல்யாணத்துல நாமேதான் மேளம் கொட்டிக்கணும்."

வீடு இந்த வாசகத்துக்கு மலர்ந்தது. மலர்கிற பொழுதே தல்லபடியான மாலையாக வேண்டுமே என்று கவலைப்பட்டது.

"ரொம்ப சந்தோஷம், ரொம்ப சந்தோஷம்." அப்பா திக்குமுக்காடிப் போனார். இத்தனை கலபமாய் இது முடியும் என்ற நினைப்பைப் பல வகையாய் வெளிப்படுத்தினார்.

"பதற வேண்டாம்; எல்லாம் நல்லபடியாக முடியும்." பெரியவர் அமைதிப்படுத்தும்படியாயிற்று.

"பதற்றம் இல்லை. ஒரு கவலைகலந்த பரவசம்." அப்பா விளக்கம் சொன்னார். ஆண்களுக்கு உலகத்துல இரண்டு விஷயம் இப்படிச் சுவைமானது. ஒண்ணு அனுபவிச்சிருக்கேன். இன்னொண்ணு அனுபவிக்கிறேன்."

"சார், அது ரெண்டும் என்ன." விடலை குறுக்கிட்டது.

"சொல்றேன். தன் மனைவி முதன் முதலா உண்டாயிருக்கான்னதும் ஒரு பரவசம் வரும் அடுத்து..."

"முத்த பொண்ணு நிச்சயதார்த்தம்." விடலை பதில் சொல்லிற்று.

"கரெக்ட் சார். ரொம்ப சூழிகை. பேர் என்ன." ஏதோ சொன்னார்கள். வத்சலா காதில் விழவில்லை.

வத்சலா ஒடிப்போய் ஜன்னில் வழியே தெருவில் நிற்கிற வாடகைக் காரை உற்றுப் பார்த்தாள். கர்ச்சிப் நுனியினை இரண்டு கைகளாலும் பிடித்துக் கொண்டு மூன்று சுற்றுச் சுற்றி மாப்பிள்ளையாக வத்தவன் கழுத்துக் காலரில் செருகிக் கொண்டான். அவன் ரப்பர் செருப்புப் பின்பக்கம் அழுத்தித் தேய்ந்திருந்தது. சகலரும் ஏற வாடகைக் கார் புறப்பட்டது.

அப்பாகிட்ட நல்லதாப்பத்து கர்ச்சிப்பும் தோல் செருப்பும் இரண்டு ஜாதையும் வாங்கச் சொல்லணும். ஸிடிஸ்தான் குடித்தனமாம். எல்லா சாமான் செட்டும் வேணும்னு அடம் பிடிக்கணும். இரண்டு காபி ஃபில்டர் வேணும். பித்தளைல ஒண்ணு. எவ்ஸில்வர் ஒண்ணு. அப்பாவுக்கு முடியுமோ. எல்லாச் செலவும் போக இன்னிக்குக் கையிருப்பு நூப்பது ரூபாதான்னார். அப்பாவால் முடியுமோ.

முடிந்தது. ஆயிரத்துத் தொள்ளாயிரத்து அறுபத்து மூன்றாம் வருடம் ஜனவரி இருபத்து ஒன்றாம் தேதி வெகு விமரிசையாய் வத்சலாவின் கல்யாணம் நடந்து முடிந்தது.

"என்னால என்ன முடியுமோ என் குழந்தைக்கு அத்தனையும் செய்யறேன்" என்கிற வார்த்தையை அப்பா காப்பாற்றினார். கடன் புட்டார். இது கடனில்லை, காத்திக் கணக்கு என்று சிலரிடம் காச வாங்கினார். அம்மாவின் செமிங் கை வளை எல்லாம் மெருகேற்றிக் கணக்கில் சேர்த்தார். நாலாயிரம் ரூபாய் குலுக்குச் சீட்டை ஆயிரத்து எண்ணூறு தள்ளி எடுத்தார். கூறைப் புடவை தவிர, மற்றதெல்லாம் மாதாந்திரக் கடனில் வாங்கினார்.

கல்யாணம் என்பது ஆயிரம் காலத்துப் பயிர். ஆனால் உழுதுவிதைத்து தாற்றுநட்டு நடவு நடத்திக் களையெடுத்து தீர் புாய்ச்சிப் பயிர் காத்து் கதிர் அறுத்துக் கட்டுக் கட்டிப் போரடித்து தாளியம் கொண்டுபோய் சேர்க்கிறதுக்குள் நாக்குத் தள்ளிவிட்டது. 'எதற்கு இத்தப் பயிர் தொழிலில் மாட்டிக் கொண்டோம்.' என்று தோன்றி விடுகிறது.

அப்பாவுக்கு இன்னும் வத்சலாவுக்குப் பிறகு இரண்டு பெண்கள் இருக்கிறார்கள். இரண்டு பிள்ளைகள் இருக்கிறார்கள்.

"அப்பா நீ தஞ்சாவூர் மிராசா. உன்னால் மூணு போகம் செய்ய முடியுமா."

வத்சலா கவலைப்பட்டாள். தனிக்குடித்தனம் போகும்

ஆனந்த நாவல் □ 29

முன் அப்பா மடியில் படுத்து விசம்பி விசம்பி அழுதான்.

"அம்மாடி வத்சலா, இப்போ ஒரு முக்கியமான விஷயம் சொல்லப்போறேன். நான் சொல்லப் போறதைத் தெரியாமத் தெளிவாப் புரிஞ்சுக்கணும். உன் கல்யாணம் முடிஞ்சு இப்போ என் கையிருப்பு இருபது ரூபா நாப்பது பைசா. ஏதோ கொஞ்சம் அரிசி, பருப்பு, ரவை மிச்சம் இருக்கு. பத்துநாள் ஓடும். அப்புறம் செலவுக்கு உங்கம்மா தாலிக்கொடித் தகடை கயிறுல கோத்துண்டு கொடியைக் குடுன்னு கேட்கப் போறேன். வட்டி போக ஒரு மாசு செலவு ஓடும். அதற்கு பிறகு கடவுள் விட்ட வழி, இது வீட்டு நிலைமை.

"இதைத் தெளிவாப் புரிஞ்சுக்கணும். எரிடில எண்பது பைசா பஸ் சார்ஜ் தூரத்தில் குடியிருக்கோம்னு நினைச்சுண்டு உன் வீட்டுக்காரரோட அடிக்கடி இங்கே வராத்தே தாயி. உன்னைப் பார்க்க எனக்கு ஆசை. வரமாட்டேன். வந்தா வெறுங்கையோட வரமுடியுமா. மூணு ஆரஞ்சுப் பழமாவது வேணுமே. எனக்குத் தாங்காது. நான் உன்னை ஒதுக்கல வத்சலா. நான் ஒதுங்கியிருக்கிறேன். ஒளிஞ்சுக்கறேன். பணியன் கிழிசலை மேல் துண்டால் மறைக்கிறாப்போல அப்பாவோட வறுமையை நீ சிரிச்சுப் பேசி மறைச்சாகணும். ஆடிச் சீர், தீபாவளி மோதிரம் எதுவுமே இல்லாம சமாளிச்சாகணும். பொம்மனாட்டியால முடியாதது எதுவுமில்லை வத்சலா. என்னைக் காப்பாத்து. இன்னும் நாலு குழந்தைகளுக்கு நான் மோர் சாதமாவது போடணும். இது உன்கிட்டதான் இருக்கு."

வத்சலா அதிர்ந்து போனாள். வீட்டு ஏழ்மை இவ்வளவு பெரிதாய் இதுவரை ஒரு நாளும் தெரிந்ததில்லை.

இன்னும் இரண்டு தங்கைகள் உண்டு. பத்மா, ராதா. இரண்டு தம்பிகள் உண்டு... ஸ்ரீதர், ரகு. இரண்டு பெண்களும் மலர்ந்து மணம் வீசத் துவங்கி விட்டார்கள். ஸ்ரீதர் பேண்ட் போட ஆரம்பித்து விட்டான். ரகு முகவாயில் ஆட்டு ரோமம் வளர ஆரம்பித்து விட்டது.

"இந்தக் குழந்தைகளுக்கு மோர் சாதமாவது போட வேண்டாமா. எண்பது பைசா தூரம்தானே. அப்பா வீடுன்னு வராத்தேம்மா..."

"வரமாட்டேன்."

"பொம்மனாட்டியால முடியாதது இல்லை வத்சலா. என்னைக் காப்பாத்து."

"காப்பாற்றுவேன். சகல உபாயங்களும் செய்து காப்பாற்றுவேன்."

வீடு சுதறிற்று. வத்சலா மௌனமாய் இருந்தாள். தங்கைகள் கட்டிக்கொண்டு அழுதார்கள். பெரிய தம்பி ஸ்ரீதர் நிலைப்படியில் சாய்ந்துகொண்டு கண்ணீர் விட்டான். வத்சலா அவன் கண்ணீரைத் துடைத்துத் தோளைத் தட்டிக்
30 □ ஆனந்த நாவல்

கொடுத்தாள்.

"அக்கா..." கவாமி படத்துக்கு நமஸ்காரம் பண்ணுகையில் கடைசி தம்பி ரகு கிகிகிசுத்தான்.

"எம் பள்ளிக்கூடத்துக்கிட்ட தானேக்கா உன் வீடு. மத்தியானம் பசிச்சா வரட்டுமா."

"வேண்டாம்." மறுத்தாள். "ரொம்ப பசிச்சா வா" என்று மாற்றினாள்.

திடமாய் வாடகைக் காரில் புருஷனுடன் ஏறினாள். வண்டி கிளம்பிற்று. புருஷன் திரும்பிக் கையசைத்தபடி வந்தான். வத்சலா இறுக்கமாய் எதிரே பார்த்துக் கொண்டிருந்தாள்.

2

முதல் மாடியில் வத்சலா போர்ஷன். மாடியில்திரண்டு சிறகாய் வீடுகள். இடது கோடியில் கடைசி போர்ஷன் தாண்டியாரும் போக முடியாது. பால்கனி தெருவில் முடியும். ஒரு ஹால். கொஞ்சம் பெரிய சமையலறை. பின்னே பாத்ரூம். லெட்ரின். இருநூறு ரூபாய் வாடகை. சமையலறையில் தனியே குழாய், பூமியடித் தண்ணீர். காப்பரேஷன் தண்ணீர் சமையலுக்கும் குடிக்கவும் கீழிருந்து மூன்று ரூபம் கைப்பிடி பம்பில் அடித்துவரவேண்டும். எதிர்ப்பக்கமே காய்கறிக் கடை. மளிகைக் கடை.

ராஜாமணிக்கு ஒன்பதரைக்கு ஆபீஸ். அரைமணி சைக்கிள் பயணம். ஐந்து மணிக்கு முடியும். ஐந்து முப்பத்தைத்துக்கு வந்துவிட முடியும். ஆயிரத்து நாலாற்று ஐம்பது ரூபாய் சம்பளம் கைக்கு வரும். ஓவர் டைம் செய்தால், கூட வரும். இருபது பர்ஸன்ட் போனஸ் வரும்.

வழி முழுக்க ராஜாமணி விவரம் சொல்லிக்கொண்டே வந்தாள். வீடு ராஜாமணி விவரித்ததுபோலவே இருந்தது. படியேறியதும் பெண்கள் வழி மறித்து ஆரத்தி எடுத்தார்கள்.

"பிள்ளை வீட்டு மனுஷா வாரை. உங்கம்மாவாவது துணைக்குக்கூட நாலு நாள் வந்திருக்கப்படாதோ." முதிர் பெண்மணி ஆதாரமாய் கேட்டாள்.

"தீங்கள்ளாம் இருக்கேனோ துணைக்கு." வத்சலா சொன்னதைப் பல் தெரிய சிரித்து வரவேற்றாள்.

கவாமி படத்துக்குக் குத்து விளக்கேற்றிக் கொண்டு வந்து, சின்னக் கட்டுசாதக் கூடையைப் பிரித்து மேல் மாடி எல்லா வீட்டுக்கும் பட்சணம் பிரித்துக் கொடுத்துவிட்டுக் குங்குமம் வாங்கிக் கொண்டாள். எல்லா வீடும் இவள் போர்ஷன் மாதிரியே அளவு. ஆனால் அடைவாய் இருந்தது. தன்னிடம் சாமான்கள் குறைவு. அதனால்தான் 'மேலா'

என்று பெரிதாய் தெரிகிறது. வத்சலாதினைத்துக் கொண்டாள்.
கதவுகளைச் சார்த்தி விட்டுப் புருஷனும் மனைவியும்
களைப்பாய் பகல் தூக்கத்திற்குப் படுத்தார்கள்.

ராஜாமணி நகர்ந்து வத்சலாவை இறுகக் கட்டிக்
கொண்டாள். வெறியோடு முத்தமிட்டாள். 'இன்னும் தெருவிலி
வா' என்பதுபோல இழுத்தாள்.

"இப்ப வேண்டாமே."

"ஏன் பயம்மா இருக்கா."

"இல்லை..."

"பயமில்லையா."

"பயம்தான். வந்தவுடனேயே கதவு ஜன்னலை
மூடிவிட்டாள்னு பக்கத்துலயே நினைச்சப்பா."

"நினைச்சுக்கட்டுமே."

"அது நன்னாயிருக்காது."

"அவா என்ன உறவா, ஊர்ஜனமா தொடக்கறதுக்கு
பக்கத்துப் போர்ஷன். நமக்கும் அவங்களுக்கும்
சம்பந்தமேயில்லை."

"அப்படியிருக்க முடியுமா, மனுஷா வேணும்."

"மனுஷா வேண்டாமனுதானே சரிலேறி கிளியனார்
போகாம தனக்குடித்தனம் வச்சேன். கிளியனார்லே இப்படிப்
பகல்ல படுத்து உருள முடியுமா."

"படுத்து உருளறது மட்டுமா குடித்தனம்.
எத்தனையோ இருக்கு. நல்லபடி குழந்தைகள் பெறணும்.
அதுகளைப் படிக்க வைக்கணும். நல்லதுகளா, சமர்த்தா
வளர்க்கணும். கல்யாணம், கார்த்தி செய்யணும். குடித்தனம்னா
சாதாரணமா. கொஞ்ச நஞ்சக் கஷ்டமா."

"அடேங்கப்பா, எங்கேயோ போயிட்டியே. உள்ளே
துஷமஞ்சதம் அத்தனை பொறுப்பா."

"பட்டிருக்கேனோ."

"என்னது."

"ஒண்ணாயில்லை."

"சொல்லு. ஏன் மறைக்கறே."

"மறைக்கலை. ஒரு பொண்ணைக் கல்யாணம்
பண்ணிக் குடுக்கறதுக்கு தம்ம மாதிரிக் குடும்பத்துக்கு
எத்தனை சிரமம்னு எனக்குத் தெரியும்."

"உங்க வீடாச் சொல்றியா."

"எல்லா வீடும் தான் இத்தக் கஷ்டம்."

"கஷ்டம். எங்க வீட்டு திஷ்டலன் எல்லாம் கல்யாணம்
பண்ணியே என மாரிடுத்து இப்ப ஒரு ஏக்கர்திலம். ஒரு ஓட்டு
வீடு. மிரசு பட்டம் இதுதான் பாக்கி, மனுதான் கொள்பிறகு

வாடாளுட்டர் அப்பா."

"ஏன்."

"வீடு ஒழுகும். ரிப்பேர் பண்ணாக் கை வச்சா ஆயிரக் கணக்குல போகும். முடியாது. ஹாலத் தவிர வேற எங்கேயும் படுக்க முடியாது."

"நாம அப்படி இருக்கப்படாது."

"எப்படி."

"கடைசி காலத்துல ஒழுகிற வீட்ல இருக்கப்படாது புள்ளையோ பொண்ணோ வீட்டுக்கு வரவேண்டாமனு சொல்ற நிலையில இருக்கப்படாது."

"பன்னெண்டு பெத்தா எங்கம்மா. மிஞ்சினது ஒன்பது நாள்தான் கடைசி. இத்தனைக்கும் ஒரு கெட்ட பழக்கம் கிடையாது அப்பாவுக்கு. ஆறு பொண்ணு பெத்தது தப்பாமிடுத்து."

"தப்புத்தான்."

"அப்பத் தெரியலை."

"இப்பத் தெரியறதே நமக்குப் பரிசுக்கன்னு அதனால் சொல்றேன்."

"என்ன..."

"பகல்ல எதுக்கு."

"அது சரி. அதுக்காக இன்னும் தலையணையக் கட்டிண்டு நான் படுத்துக்கணுமா. முடியாது போ." கெஞ்சினான்.

"கட்டிக்கலாம். வேண்டாமனு சொல்லலை."

"முடியாது வேணும்."

"ஐயப்போ."

"இப்பவே வேணும்."

"மாட்டேன்னு சொல்லலை. ஜாக்கிரதையா இருக்க வேண்டாமா."

"இரேன்."

"இரேன்னா, நான் மட்டுமா."

"சரி, நான் என்ன பண்ணணும்."

"சந்தோஷமாய் இருக்கணும். சமீபத்தாவும் இருக்கணும்."

"இருக்கேன். என்ன செய்யணும் அதுக்கு."

"சொன்ன பேச்சைக் கேட்கணும்."

"யார் பேச்சு."

"நான் சொல்ற பேச்சு."

"அடி சக்கை. எங்கம்மா சொன்னது சரியாப் போச்சு. நீ சமத்தானா."

"என்ன சொன்னா."

"பொண்ணு கெட்டிக்காரியா தெரியறா, சீக்கிரம் உன்னைக் கைக்குள் போட்டுடா. ஜாக்கிரதைன்னு சொன்னா."

"சரி உங்க திஷ்டத்துக்கு என்ன வேணா பண்ணிக்கலாம்." அவனைவிட்டு நகர்ந்து வத்சலா மல்லாந்து கொண்டாள்.

"கோவமா."

"தில்லை."

"வெறுப்பா."

"ச்சேச்சே."

"என்னைப் பிடிக்கலியா."

"என்னைப் பிடிக்கலையோன்னு கவலை."

"நான் சொல்லலியே அப்பாடி."

"உங்கம்மா சொல்லியிருக்காளே கைக்காரி அது. திதுன்னு."

"கம்மா ஒரு விளையாட்டுக்குச் சொன்னேன்."

"பொய் சொன்னாளா."

"தில்லை. நெஜம்தான். எங்கம்மா வாயா வார்த்தையாச் சொன்னது திஜம்தான்னு நம்பினா மாதிரி ரூப் அடிச்சேன்."

"நான் கைக்காரியா."

"தில்லைன்னு தோன்றது."

"எப்படி."

"எது வேணாப் பண்ணிக்கோங்கோன்னு மல்லார்த்தப் பியா, எழுத்து பொய் மூலைல உட்கார்ந்து முக முகன்னு அழாம."

"நான் எதுக்கும் அழமாட்டேன். தீர்மானம் பண்ணியாச்சு."

"ஏன் அப்பாடி."

"அழுதது போதும்."

"எதுக்கு அழுதுருக்கே."

"எத்தனையோ..."

"சொல்லேன்."

"குடும்பத்துல மூத்த பெண். உங்களது மாதிரியே வாழ்த்து கெட்ட குடும்பம். உங்க சம்பளத்தைவிட நூறு ரூபா கம்மி எங்கப்பாவுக்கு. சிரிச்சண்டா வளைய வரமுடியும். எட்டனா அதிகம் செலவு பண்ணினாக்கூட எங்கப்பா திட்டுவா."

"நான் திட்டமாட்டேன். ஆயிரத்து நாலூத்தி அம்பது ரூபாயைச் செலவு பண்ணியோ சேக்கறியோ... உள் திஷ்டம்."

“பண்ணுமன்னு தீங்க சொன்னாக்கூட ஒரு பைசா அழிகம் செலவு பண்ண மாட்டேன்.”

“செலவுக்குத்தானே சம்பாதிக்கறேன்.”

“வாஸ்தவம். செலவழிச்சுட்டு அவசியமானப்போ அடுத்தவா நிழல்ல இடம் கேட்கப்படாது. ஒருத்தர்கிட்ட கொடுன்னு கையேந்தக் கூடாது. சொந்த அப்பாவானாலும் சரி.”

“வாஸ்தவம்.”

“நம்ம சம்பாத்தியம். நம்ம செலவு.”

“கரெக்ட்.”

“நாம யாருக்கும் தரவேண்டாம். நாம யாரையும் கேட்க வேண்டாம்.”

“வெளி குட்.”

“ஊருக்கு அனுப்பனுமா இந்தக் காசல.”

“வேண்டாம்.”

“எனக்காகச் சொல்றேளா, தில்லை திலும்மாவா.”

“நெல்லு வருது. அஞ்சு, பத்து பத்திரம் எழுதிப் பஞ்சாயத்துப் பண்ணி சம்பாதிச்சப்பா அப்பா. வாத்தியார் பென்ஷன் வேற வாங்கறார். அவருக்குப் போதும்.”

“என்னைத் தப்பா நினைச்சுக்க மாட்டாளே கிளியனுரல்ல.”

“இது எப்பவோ தீர்மானமான விஷயம். உனக்கும் இதுக்கும் சம்பந்தமேயில்லை. நிலத்தை வித்து என் பங்கை அனுப்புன்னு நான் கேட்காம இருந்தாப்போதும்.”

“ஏன்னா...”

“ம்ம்.”

“கட்டிக்கோங்களேன்; கிட்டதானே இருக்கேன்.”

“எதுக்குப் பகல்ல.”

“யார் கேட்கப்போறா நம்மை.”

“ம்... கிளியனுர்லேர்ந்து எங்கம்மா வந்து உன் கன்னத்தைத் திருகுவா. ‘என்னடி இது பகல்ல வெட்கங்கெட்டதனமா இருக்குன்னு.’”

“ப்பா.. வலிக்கிறது.”

“வலிக்கும்.”

“நான் உங்கம்மாவுக்கு ஏத்த மாதிரி பதில் சொல்லிக்குவேன்.”

“என்ன சொல்வே.”

“பயப்படாதீங்கோ மாமி. பகலோ ராவோ இன்னும் ரெண்டு வருஷத்துக்குப் புள்ளை பெத்துக்க மாட்டேன்னு.”

“ஏன் வத்சலா.”

“கொஞ்சம் செட்டில் ஆகணும்னா நம்ம அஞ்சாயிரம் ரூபா சேர்க்கணும்.”

“எதுக்கு.”

“புள்ளை பெத்து நல்லபடி வளர்க்க.”

“வெரிசூட்.”

“எம்மேல கோவமில்லையே.”

“அடேங்கப்பா, இப்படிப் பொண்டாட்டி வேணும்னுதானே ஆசைப்பட்டேன்.”

“கோட்டை கட்டிக் காட்டறேன் பாருங்கோ ஆயிரத்து நாலாலுல...”

“மிச்சம் அம்பது.”

“அது சினிமாவுக்கு. மாசம் மூணு படம். அம்பது ரூவா ஆகாதா... தலைக்குப் பூ. காபி டிபன் செலவோட...”

“ஆகும்.”

“எனக்குச் சினிமா பிடிக்கும். உங்களுக்கு.”

“ம்ம்... போரடிச்சா வேற வழி சிடிவ்.”

“சாயத்திரம் ஆறு மணி டிபனுக்குப் பதினோரு மணிக்கே உப்புமா கிளறி வச்சட்டு, அரக்கப் பரக்க அப்பாவுக்குத் தெரியாம சினிமா போறது இருக்கே படுகுஷி தெரியுமோ. காத்தாலேந்தது ஒரே டென்ஷனாயிடும் எங்க வீட்ல.”

ராஜாமணி வாய்விட்டுச் சிரித்தான்.

“இனிமே டென்ஷன் இல்லாம சினிமா போகலாம்.”

“எத்தனை கஷ்டம் இருந்தாலும் எங்க வீடு ஒரு ஜாலி டைப்.”

“இப்ப என்ன அதுக்கு. உனக்கு என்ன குறைச்சல் இங்கே.” ராஜாமணி இறங்கி அவள் நெஞ்சில் முகம் உரசினான்.

“அம்மா... கடவுளே... .. என்னது முரட்டுத்தனம்.”

“வட்டநிலா வான் வெளியில் காவியம் பாடும். கொண்ட புள்ளியறைப் பெண் மனத்தில் போர்க்களமாகும்.”

பகலும் இரவுமாய் போர் நடந்தது. ராஜாமணி இரண்டாவது வருடமே தகப்பன் என்ற மருடம் சூட்டிக் கொண்டான். மூன்று மாதம் என்று டாக்டர் பாராட்டியபோது க்ஷயப்பட்டான். வத்சலா கவலைப்பட்டாள்.

3

அம்மா ஓடி வந்தாள். “என்ன இது. இன்லெண்ட கடுதாசு எழுதறே மூணு மாசம் குளிக்கலைன்னு. ஒரு நடை மாப்பிள்ளையை அனுப்ப மாட்டியோ.”

"மாட்டேன். இப்பக்கூட உன்னை வான்னு எழுதலையே."

"எழுதலைன்னா வராம போயிடுவேனா. வந்து நெட்டி முறிச்சத் திருஷ்டி கழிக்காமப் போவேனா."

"போக வர பஸ்ஸுக்கு ரெண்டு ரூபா செலவு. எதுக்கும்பார் அப்பா."

"செலவுதாண்டி. கடன் பட்டாவது பேரனை நெஞ்சல தாங்குவோம்."

"எதுக்கு இன்னமும் கடன் படனும். வேண்டிய கடன் பட்டாச்சு. வேற வீட்டுக்கு அனுப்பியாச்சு."

"இது எங்க செலவு இல்லையா."

"இல்லை."

"ஏன்டி."

"அஞ்சாயிரத்து எழுநூறு ரூபா இருக்கு. புள்ளை பேருக்குச் சேர்த்தது. போனஸ், ஓவர்டைம், ப்ரமோஷனனு வந்தது எல்லாம் சேர்த்து மாசாந்திரம் பிடிச்சப் பத்தொன்பது மாசத்துல சேர்த்து வச்ச காக."

"என்னடி கணக்குச் சொல்றே. நானும் காக சேர்த்துப் பண்ண வேண்டியதெல்லாம் பண்ணினேனே அது மாதிரி..."

"ஆமா... ஆடிப்பெருக்குக்கு வெள்ளி டம்ளர் பண்ணினியே அதைவிடச் சின்னதாப் பண்ண முடியாது தலை தீபாவளிக்கு வெறும் பிட்டு வேஷ்டி, சட்டை தந்தே. நாங்க கணக்குக் கேட்டமா. கோவப்பட்டமா. இதுவே உனக்கு முடியலை. அதனால செய்யல. சும்மா இருந்திட்டோம். என் புள்ளைப் பேரை உங்க வீடு தாங்காது. அதனால கணக்குப் பார்த்துச் சேர்த்து வச்சோம்."

"மாப்பிள்ளை கோவிச்சண்டாரா."

"அவரா... தங்கம் சொக்கத் தங்கம். போய் கோப்படுங்கோன்னாக் கூடத் தெரியாது. சரி வுடுறின்னு நகர்ந்து போவார் என் புருஷன்."

"நாங்க பார்த்து வச்ச புருஷன்தான்டி."

"இல்லை. எனக்கு அமைஞ்சது. குணம் பார்த்துக் கொடுக்கலை என்னை. குறைச்சலாக் கேட்டாள்ன்னு கொடுத்துட்டேள். நல்ல வேளை, வாக்கப்பட்ட இடத்துல பிடுங்கல் இல்லை. வாழ்க்கை கொடுத்தவர் கெட்டவரில்லை."

"என்ன சொல்றே. இப்ப வெளியே போடன்னு சொல்றியா."

"இல்லை. இங்க உட்கார்ந்து எனக்கு சிகரூஷை பண்ண முடியுமா. செய். இல்லையன்னா கிளம்பு. நானே என் பாரத்தைத் தாங்கிக்கறேன். நான் அங்கே வரமுடியாது."

"ஏன்டி."

"எதுக்குக் கூட அரைலிட்டர் பால், எதுக்குக் கால் கிலோ வெண்ணெய்னு கணக்குப் பாப்பா அப்பா."

"இதுக்குப் பாப்பாளாடி."

"எனக்குப் பார்க்கவும், என்னைச் சீராட்டவும் அந்தக் குழந்தைகளை வெறுப்பா, எனக்கு மட்டும் நாலு வேளை காபி தனியா போட்டுக்க முடியாது. அது பாவம்."

"அதனால..."

"முடிஞ்சா இங்க இரு. இல்லைன்னா உன் வீட்டைப் பார்க்க வெய்யில் தாழக் கிளம்பு..."

அம்மா அழுதபடி கிளம்பிப் போனாள். தங்கைகள் மறுநாள் வந்தனர். ஆளுக்கொரு பக்கமாய் அக்காவை அணைத்துக் கொண்டனர்.

"கஷ்டம்தான். வத்சலா. அதுக்காக வரமாட்டேன்னு சொல்லாதே. உனக்காக நாங்க எதுவும் தாங்கிப்போம். எத்தனை செலவானாலும் ஏத்துப்போம்."

"இல்லை பத்மா... உனக்குப் புரியலை. அப்பா கஷ்டப்பட்டா, நீங்க கஷ்டப்பட்டா என் மனசு வேதனைப்படும். மனசு வேதனையோட மூத்தப்பிள்ளையை நான் தாங்க வேண்டாம். உண்மையிலேயே உதவி பண்ணணும்கற எண்ணம் இருந்தா ஒண்ணு செய். அம்மாவை அனுப்பி வை. எனக்கு முடியலை. கிறுகிறுன்னு தளறது. அங்கே சமையல் மத்தது எல்லாம் நீங்க பார்த்துண்டா அம்மா நிம்மதியா என்கூட இருப்பா."

"பிரிச்சப் பேசறியே வத்சலா."

"இல்லை பத்மா. நீங்க நாலு பேரும் என்னால வதை படக்கூடாதுன்னு பேசறேன். காலேஜ் லீவு நாள்ல வாங்கோ எல்லாரும். உட்கார்ந்து அரட்டை அடிப்போம். பாடுவோம். சாப்பிட்டுட்டுக் கிளம்புங்கோ."

"மொத்தமா நாங்க வந்தா உனக்குச் செலவு இல்லையா."

"வாரத்துக்கு ஒரு வேளை சாப்பாடு போட்டா நான் ஒண்ணும் குறைஞ்சு போயிட மாட்டேன். அதுக்குக் கடவுள் கொடுத்திருக்கார்."

"எங்க மேல கோவமில்லையே."

"சீ."

"இதெல்லாம் பார்க்கறச்சே கல்யாணமே வேண்டாம்னு தோன்றது." ராதா அலுத்துக் கொண்டாள். பெரிய பணக்காரக் குடும்பப் பொறுப்பு ஏற்ற பத்மினியைப் போல.

"அசடு. நல்ல புருஷனா கிடைச்சுட்டா அதைவிட சந்தோஷம் ஏதுமில்லை தெரியுமா."

"அதிர்ஷ்டம் வேணும்கறியா."

"அதிர்ஷ்டம் தான்."

"அத்திம்பேர் கோச்சுக்க மாட்டாரா."

"ஒரு நாள்கூடக் கிடையாது."

"நீ கோச்சப்பியா அவரை."

"விரட்டு விரட்டுன்னு விரட்டுவேன்."

"எனக்குப் பாக்கணுமேடி."

"இன்னிக்குத் துணி உலர்த்தாமலேயே போயிட்டார் ஆபீஸுக்கு. எப்படி டோஸ் விடறேன் பாரேன். நான் அந்த விஷயத்தில் பெண்ணுருவ சுபாஷ் சந்திரபோஸ்."

"ச்சீ, வேணாம். நான் உலாத்திடறேன். மாடிக்கு எப்படிப் போகணும்."

மூன்று பேரும் மாடிக்குப் போய் துணி உலர்த்தினார்கள். "ஏய் வத்சலா, ஒண்ணு கேட்கணும் உன்கிட்ட. ரெண்டு வருஷம் பிள்ளையே பெத்துக்க மாட்டேன்னியே, இப்ப எப்படி ஒண்ணரை வருஷத்திலேயே..."

"அதுவா, ஒரு மடத்தனம் பண்ணினேன். சிவாஜி படம் நைட்ஷோ போயிட்டு வந்தோம். மறுநாள் காந்தி ஜெயந்தி லீவு. ஊர்ப்பட்ட அரட்டை அடிச்ச விடிகாலம்பர மூணு மணிக்குத் தூங்கினோம். எனக்குக் கண்ணைச் சுழட்டிண்டு நல்ல தூக்கம். இவர் என்னமோ வம்பு பண்ணாராணு தெரிஞ்சது ஆணா முழிச்சுக்க முடியலை. வேண்டாம். உங்களுக்கு இன்னும் கல்யாணம் ஆகலை. அதெல்லாம் சொல்லமாட்டேன்."

"ப்ளீஸ்... ப்ளீஸ் வத்சலா."

வத்சலா கிசுகிசுப்பாய் அனுபவம் சொன்னாள், கன்னங்களும் காது மடல்களும் சிவக்கத் தங்கைகள் பற்களால் உதட்டைக் அழுத்திக் கடித்து வாய் பொத்திச் சிரித்தனர்.

"யப்பா... கேட்கறப்பவே செமை கிக்கு வருதில்லை." ஒருவருக்கொருவர் கண்சுமிட்டிப் பேசிக்கொண்டனர்.

"ஆ... அது எப்படி."

"அப்படியாகும்டி."

"நான் நம்ப மாட்டேன்."

"காட் ப்ராயிஸ், நாள் தள்ளிப் போறதென்னு டாக்டர் கிட்டப் போனேன். அடுத்த வாரம் வரைக்கும் பாருன்னார், அவர். மறுவாரம் போனா, 'ஆமா நாப்பது நாள். ஒண்ணும் பண்ணாதே தலைச்சன் தானே'ன்னுட்டார். இவர் கிட்டேயும் சொன்னேன். இவரும் ஒண்ணும் பண்ணாதேன்னுட்டார். மறுமாசம் அம்மாவுக்கு எழுதினேன். இது தேர்ட் மன்த்."

"விட்டேத்தியா லெட்டர்ல எழுதினது கஷ்டமாயிடுத்து வத்சலா."

"வந்து நின்னா இது வேறயான்னு அப்பா பேசுவார்."

“அப்படித் தப்பி நினைக்காதே வத்சலா.”

“முடியாதபோது, எதுக்குத் தொந்தரவு பண்ணணும். போ, உன வீட்டுக்குன்னு இவர் தூத்தினா வேறவழியிலலை. வயத்தைச் சரிச்சுண்டு வந்து நிக்கணும். இவர் போக வேண்டாம் இங்கேயே இருங்கிறார். சரின்னு தீர்மானம் பண்ணிட்டேன்.”

“உனக்கு என்ன வேணும் இப்ப.”

“அம்மா வேணும்.”

“சரி அப்புறம்.”

“வளைகாப்பு முடிஞ்சா செய்யுங்க. சீமந்தம் கிளியனுர்ல செய்யமாட்டா. எனக்குத் தெரியும். அப்பாக்கிட்ட பேசி இரண்டும் சேர்த்து நாம பண்ணிடலாம். பத்மா.”

ராதா பேசினாள். “செய்யுங்கோ. ஆணா அந்தச் செலவு பூரா நான் ஏத்துக்கறேன்.”

“எதுக்கு இருபத்தஞ்சு கண்ணாடி வளையல். புதுப்புடவை ரவிக்கை நாங்க செய்ய மாட்டோமா.”

“உங்க பங்குக்கு அந்தச் செலவு போறும். டாக்டர் சொன்னதும் இவர் பிராவிடன்ட் ஃபண்ட் லோன் போட்டுத் தங்க வளையல் ஆர்டர் பண்ணிட்டார். நானாறு ரூபா தரேன், என் சந்தோஷத்துக்கு ரெண்டு பேருமா வளைகாப்பு சீமந்தத்தை நம்ம வீட்ல பண்ணுங்க. வைத்தியச் செலவு, இருபது இலை சாப்பாடு.”

“நானாறு ரூபா எதேஷ்டம்.”

“வளைகாப்பு ஆன கையோட இங்க வந்துடுவேன்.”

“ஏன் வத்சலா...”

“இதுதான் சௌகர்யம். காத்து வசதி. டாக்டர் வீடு கிட்ட இவரும் கூட இருப்பார்ங்கிற நம்பிக்கை.”

“சீ... காசில்லை என் கிட்டே. இந்த அத்திம்பேருக்கு உட்கார வசக சொர்ணாபிஷேகம் பண்ணலாம்.”

“அக்காவுக்கு உதவி செய்யணும்னு மனசிருந்தா போதும். அம்மாவை உதவிக்கு அனுப்பினாப் போதும்.”

அம்மா இருந்தாள். ஒரு வேலை கூட செய்யவிடாமல் உள்ளங்கையில் தாங்கினாள். உணக்கையாய சமைத்துப் போட்டாள். ஏழாம் மாதம் தங்கைகள் வளைகாப்புக்கு ஏற்பாடு செய்தனர்.

கிளியனுரிலிருந்து மாமனார் வந்திருந்து மாலையே திரும்பிவிட்டார். நூறுறியோரு ரூபாய் ஒதியிட்டார்.

அந்த நூறு ரூபாயை வளைகாப்பு நடத்திய இரண்டு மைத்துனிகளுக்குக் கூடக் காசு போட்டு இரண்டு புடவைகள் வாங்கி ராஜாமணி பரிசளித்தான்.

அந்த எதிர்பாராத பரிசளிப்பில் நெகிழ்ந்து அக்காவையும் அத்திம்பேரையும் நமஸ்கரித்து அமுத குழந்தைகளைக் கண்துடைத்துத் தேற்றினாள்.

காக முக்கியமே இல்லை; மனுஷர்கள் முக்கியம். இப்படி ஓடி ஓடி உதவி செய்கிற மனுஷர்கள் முக்கியம்.

ஆனால் அத்திம்பேர் என்கிற அன்னிய புருஷனிடம் புடவை வாங்கிக் கூச்சத்தோடு கட்டிக் கொண்ட அந்தப் பெண்களின் உள்மனசில் ஒன்று பதிந்தது.

‘காகம் முக்கியம்.’

இடுப்பு வலி எடுத்து வத்சலா நாஸிங் ஹோமில் அட்மிட் ஆனாள். பக்கத்து வீட்டு மாமிகள் உட்பட வத்சலா வீடு முழுக்க நாஸிங்ஹோம் வாசலில விரல் பின்னிக் கிடந்தது பயமில்லை, பயமில்லை என்று சொல்லிக் கொண்டிருந்த டாக்டர் கடைசி நிமிடத்தில் சிசேரியன் என்று கையெழுத்து வாங்கிப் போனார்.

தலை நிறைய முடியும், செவேல் என்கிற உடம்பும், விறிட்ட கத்தலுமாய் ஏழரை பவுண்ட் எடையுள்ள பிள்ளை ராஜாமணிக்குப் பிறந்தான்.

காகதான் ஒற்றைக்கு இரட்டையாயிற்று. அடுத்த ஒரு வருஷம் பூ மாதிரி மனைவியை வைத்துக் கொள்ளக் கட்டளையாயிற்று. குழந்தை வெங்கடரமணன் பிறந்த மறுநாள் பத்மா பி.காம்., முதல் வகுப்பில் பாஸ் செய்த செய்தி வந்தது. ராஜாமணியின் மாமியார் வீடு என்றயில்லாத சந்தோஷம் கொண்டது.

4

அம்மா பிள்ளைப் பேறுக்குப் பிறகும் வத்சலாவின் வீட்டோடு இருந்தாள். நாயாய் உழைத்தாள். வத்சலாவுக்குப் பத்தியச் சோறும், குழந்தையின் துணிகள் முதல் மாப்பிள்ளை ஜட்டிவரை குழுக்கித் தோய்ப்பதும், வாரத்துக்கு இரண்டு முறை மொத்த வீட்டையும் அலம்பித் துடைப்பதும் சின்ன முணுமுணுப்புக்கூட இல்லாமல் செய்தாள்.

“ரொம்ப சிரமம் உங்களுக்கு” ஒரு விட்டேத்தியான ஞாயிற்றுக்கிழமை எதிரே உட்கார மறுத்துப் பேசிக் கொண்டிருக்கிற மாமியிடம் உபசாரமாய் ராஜாமணி சொன்னாள்.

“கொடுத்து வச்சிருக்கணுமே, பொண்ணுக்குப் பிரசவம் பார்க்கவும் பேரனுக்கு அலம்பி விடவும்.”

“என் வேட்டி, சட்டையையாவது நானே தோக்கப்பேன். அதுவும் கூடாதுங்கறேன்.”

“பிரம்மச்சாரியாயிருந்தா தோச்சுக்க வேண்டியதுதான். கல்யாணத்தைப் பண்ணிட்டுத் தன் வேட்டியைத் தானே தோச்சுப்பானேன்.”

“வத்சலா என் துணியைத் தோய்ப்பா. நான் அவ புடவையை உலத்துவேன். இங்க முன்ன பின்ன நடக்கும். உங்களைப் போய்...”

“இதுவும் கொடுப்பினைதான்.”

“மாப்பிள்ளைக்குத் தோச்சுப் போடறதா நான் கேள்விப்பட்டதில்லை.”

“பொண்ணுக்கு உடம்பு சரியில்லை. வயிறு கிழிச்சுப் பிள்ளை எடுத்திருக்கா. மாப்பிள்ளை புரிஞ்சுண்டு வராண்டால படுத்துகிறதைப் பெத்தவா பாத் தாமனக பூஞ்சையாயிடும். வேட்டியும் தோச்சுப் போடலாம். செருப்பும் துடைச்ச வைக்கலாம்.”

“எம் பொண்டாட்டி மேலே எனக்கு அக்கறை. நாளைக்கு நல்லபடி நடமாடணுமேன்னு கவலை.”

“அந்தப் பொறுமைக்குத் தான் நமஸ்காரம் பண்ணத் தோன்றது. கைகூப்பினாத்தானா. வேட்டி தோச்ச உலத்துறதுகூட அது மாதிரி தான்.”

“இதுல ஒரு கெடுதலும் இருக்கு. நாளைக்கு என் பொண்டாட்டி சமையல் பிடிக்காம போய்டுமோன்னு...”

“நான் எடுத்து வச்சட்டுப் பரிமாறாமப் போய்டிறதைச் சொல்றாப்பல இருக்கு...”

ராஜாமணி சிரித்தாள். “இவளுக்கு சமையல் மறந்ததும் போல இருக்கே.”

“ச்ச... ஒன்றரை வருஷம் நாக் கைச் சப்புக் கொட்டிண்டு திங்கலியா.” வத்சலா இடைமறித்தாள்.

“அவ கையால சாப்பிடணும்னு தோணித்துன்ன சரி. நான் சமைக்கலை.”

“அட்டா, பாராட்டாச் சொன்னேன். எதிர்ப்பதமா எடுத்துக்கிறேனே.”

பிள்ளை உஷாவைப்போல் ஓட ஆரம்பிக்கிற போது அம்மா விடை பெற்றுக்கொண்டு போனாள். பத்மாவுக்கு வீடும், ஆபீஸும் சமாளிக்க முடியவில்லை என்று அக்கம் பக்கம் சமாதானம் சொன்னாள். பத்மாவுக்கு ஒரு கம்பெனியில் நாலாறு ரூபாய் சம்பளத்தில் ஸ்டெனோ வேலை கிடைத்திருந்தது. கமாராய் இருக்கிற அக்கா புடவைகள் இரண்டு எடுத்துக் கொண்டு போனாள்.

“பழக தரேனேன்னு வெட்கமாயிருக்குடி.” வத்சலா சொன்னாள்.

“அம்மாவுக்குக் கொடு புதுசு. அவதான் உனக்கு

உழைச்சிருக்கா. நாங்க என்ன செய்தோம். இது ரெண்டுதான் எனகிட்ட இப்ப இருக்கிற நல்ல புடவை. இதுக்கே ரொம்ப... என்ன சொல்றது..."

"ஒரு தடவை கட்டின ஆர்கண்டி இருக்கு. எடுத்துக்கறியா."

"வேண்டாம். கொஞ்சம் பழசாக்கன்னா ராதாவுக்குக் கொடு. அதுக்குப் புடவையே இல்லை."

மாமியார் விடை பெற்ற அன்று ராஜாமணி உள்ளேயே படுக்கை விரித்துக் கொண்டாள்.

"எப்ப மாமியார்க்காரி ஒழிவான்னு காத்துண்டிருந்தாப் போல இருக்கு."

"யார் சொன்னா, மாமியாரைச் சமையல் ரும்ல படுத்துக்கச் சொல்லிட்டு இங்க வந்து படுத்தா யார் தடுக்க முடியும்"

சமையலறைக்குக் கதவு விடையாது.

"அது சரி, எட்டியா பார்க்கப் போறா எங்க மாமியார்."

"காது கேட்காதா."

"கேட்டுட்டுப் போறது. தெருவுல போறவனா வந்து படுக்கறான் பொண்ணுகிட்டே. கொண்டவன்தானே..."

"நல்லபடியா மானத்தைக் காப்பாத்தினேனே, ரொம்ப தாங்ஸ்."

"வார்த்தையா சொல்லாதடி என் கண்ணு. உங்கம்மா சமர்த்துல பாதிகூட இல்லையே உன்கிட்ட."

"என்னது எங்கம்மா சமர்த்து."

"மாப்பிள்ளைக்குக் கை கூப்பியா நமஸ்காரம் பண்ண முடியும். வேட்டி, சட்டைத் தோக்கப் போடறேன்னா உங்கம்மா. நீ என்னமோ எதிர்க்க உட்கார்ந்து இழுத்துப் போத்திண்டு தாங்ஸ்ங்கிறே."

"வெறி பொறி பறக்கறது போல இருக்கு..."

"ஏன் உங்களுக்கு விட்டுப் போயிடுத்தாக்கும்."

"அப்படியில்லை. ஐயோ பாவமே. இத்தனை மாசம் வராண்டால சமர்த்தா தூங்கித்தேங்கற இரக்கம் இருக்கு."

"எவ இரக்கமும் தேவையில்லை. காசை விட்டு ஏறிஞ்சா ஒண்ணுக்கு நாலு கழுதை."

"யார் தடுத்தா..."

"ஒரு தாமம். மெல்லிசா ஒரு நூல் கயிறு மாதிரி ஒரு தர்மம் தடுக்கறது. நல்ல பொண்டாட்டி அமையாம அமைஞ்சாலும் புள்ளை பொறக்காம பொறத்தாலும் சீராட்ட ஆள் இல்லாம ஆயிரம் லட்சம் ஆம்பளைகள் உண்டு. எந்த ஜென்மத்தில யார பண்ணின புண்ணியமோ இத்தனையும் எனக்குக் கிடைச்சிருக்கு. இதை ஒரு வேகததுக்கு உதறிட்டுப்

பாபத்தைப் பண்ணுவானேன்னு எண்ணம். அந்தப் பாபம் என்னையும் என் குழந்தையையும் தொடரக் கூடாதோன்னு ஒரு பயம்."

"நெஜம்மாதானா."

"வேற எது தடுக்கும் சொல்லு. நம்ம மனசுதான் கோட்டை. நம்ம புத்திதான் காவல். நம்ம தெளிவுதான் வெளிச்சம். நல்லா இருக்கணும்னு உண்மையா ஆசைப்படறவன் தப்பு பண்ணமாட்டான் வத்சலா."

"இங்கே வாங்களேன்."

"எதுக்கு..."

"வாங்களேன்."

"ம்ம்... சொல்லு."

"வத்சலா புடவைத் தலைப்பை நெகிழ்த்தினாள். ரவிக்கை பட்டனைத் தளர்த்தினாள். அவன் கைகளை எடுத்து மார்பில் பதித்துக் கொண்டாள். அவன் மடியில் படுத்து வெறியோடு முத்தமிட்டாள்."

"உங்களை வெறின்னு சொன்னேனில்லை நான்."

"சொன்னே."

"எனக்கு வெறியாயிருக்கு."

"ம்ம்ஹும்."

"கொன்னு போடுங்களேன் என்னை."

"வெறுமனே உன்னைப் பார்த்துண்டிருக்கணும் போல இருக்கு எனக்கு."

"பாருங்களேன், காதல் மன்னன் கமலைப் போல..."

"இவ்வளவு பெரிய தழும்பா வயித்துல. இத்தனை சுருக்கம் போட்டிருக்கே ஏன்."

"புள்ளை பெத்த வயிறில்லையா, சிசேரியன் தழும்பு. பெல்ட் போட்டு இறுக்கியும் மேடு கரையலை. இன்னும் இருக்கு. காலைத் தூக்கி என்னவோ எக்ஸர்ஸைஸ் பண்ணணு மாம். போர். அந்த உடம்பே போச்சு இல்லைன்னா எனக்கு..."

"இப்பதான் அழகாப் படறது."

"கொஞ்சம் குண்டாயிட்டேனா."

"திமிசுக் கட்டை மாதிரி இருக்கே."

"நான் அழகான திமிசுக் கட்டையா."

"திமிசுக் கட்டையும் ஓர் அழகுதான்."

"பேச்சு, பேச்சு, வெல்லப் பூகாப் பேச்சு. கிள்ளி எடுத்துட்றேன் பார் உதட்டை."

"வத்சலா வத்சலா... வத்ச்.. வத்ச்..." திருகப்பட்ட உதடுகளின் வழியே எச்சமும் உறலுமாய்த் தவித்தான்.

'பார்த்தால் பசிதீரும்'

பருவத்தில் மெருகேரும்
தொட்டாலும் கை மணக்கும்
தொட்ட இடம் பூ மணக்கும்.

இரவு ரேடியோ மேலும் கிறக்கம் தந்தது.

புருஷனும் மனைவியும் லஜ்ஜையின்றி ஒருவரை
யொருவர் பார்த்துக் கொண்டிருந்தார்கள். தொட்டுத் தொட்டு
ரசித்துக் கொண்டிருந்தார்கள்.

‘அறிதோறு அறியாமை கண்டற்றால் காமம்
செறிதோறும் சேயிழை மாட்டு.’

தத்துவங்களை அறிய அறிய இவ்வளவு காலம்
இத்தனை அறியாமையா என்னுள் இருந்தது என்று
வியப்பெழுதலைப்போல செந்நிற அணிகலன்களை அணிந்த
இவளோடு கூடும்போதெல்லாம் இத்தனை இன்பமா இவளிடம்
இருக்கிறது என்ற வியப்பு வருகிறது.

புருஷனின் வலிவு மிகுந்த பெரிய புஜங்களுக்குள்
தன்னைப் பொருத்திக் கொண்டு வத்சலா அவன் தலையைக்
கோதிக் கொடுத்தாள்.

யார் சொன்னது ஆசை அறுபது நாள் மோகம் முப்பது
நாள் என்று. இது பரத்தை உறவுக்கு வேண்டுமானால்
பொருத்தமாய் இருக்கலாம். பத்தினியோடு கூடிக் காமம்
கரைப்பதற்கு வயசுண்டோ. வலிவு காட்ட மட்டுமா காமம்,
வசமிழத்தலில்லையா.

கூச்சமும் நாணமும் அழிந்து, கொண்டவனும் கொண்ட
வளும் இதற்கே பிறந்ததெனக் குறிப்பால் குறிப்பறிந்து
கூடுதல் அல்லவோ உண்மையான காமம். வெறும் ஆட்டமும்
அயர்ச்சியுமா ககம். சுருதி சேர்ப்பதுபோல் ககம் ஒன்று உண்டா.
தோல் வார் இழுத்துத் திருப்பித் திருப்பி மத்தளத்தைத் தட்டித்
தட்டிச் சுருதி சேர்ப்பது போல இனிய தோம் வேறு ஏதும் தாள
வித்வானுக்கு உண்டோ. ரவை சேர்த்து, தொப்பியில்
பொருத்தி இடது பக்கம் உள்ளங்கை மேடு அழுத்தி ‘ணங்’
என்று ஒற்றை விரலால் தட்டி ‘தகிட் தத்ததும்’ என்று காப்புக்
கொடுத்து நிறுத்தின பரவசம் வேறெங்கும் வருமா.

‘கக ககாழு மிருதங்க தாளமு’

வெறும் தோள் சுருவியா மிருதுங்கம். ரத்தமும், மலமும்,
சீமும், சளியும் மட்டும் கொண்ட மானுட உடம்பு.

சொக்க வைக்கவில்லைப்பா.

சுருதி செத்துப் போகையில் தான் சகலமும் நாராசமாகும்.
விட்டுக்கொடு, விட்டுக்கொடு, வேணும் என்பது
கிடைக்கும். இதுதானே குடும்பத்தின் சுருதி.

‘அப்பா பக்கம் வந்தா

அம்மா முத்தம் தந்தா’

ரேடியோவில் மழலை பாடிற்று. மனைவி ஒருக்களித்துப் படர்ந்தபடி வலக்கையால் அவள் அருகே தூங்கும் குழந்தையை ராஜாமணி வருடினான்.

"ஒரு நாள் இரவில் தனியாக
அருகே நடத்தாள் அன்னை
கேட்டேன் கொடுத்தாள் கவையாக
எடுத்தேன் அணைத்தேன் உன்னை."

வாய்விட்டு ரேடியோவோடு பாடினான். பிள்ளையை வாஞ்சையுடன் வருடும் புருஷனை வத்சலா வாரிக் கொள்ள வழங்கினாள்.

5

வாழ்க்கை லயம் குழந்தை பிறந்த பிறகு வேகமாகி விடுகிறது. மெத்தனம் குறைந்து கரிசனம் அதிகமாகிறது. குழந்தை தன் உலகத்தை விட்டுவிட்டு மெல்ல மெல்லப் பெற்றோர் உலகம் அறிய ஆரம்பிக்கும்போது அவன் ஒவ்வொரு செயலும் பெரு வியப்பை ஏற்படுத்துகிறது.

வாசலில் நூறு சைக்கிள் போகும். குழந்தை ரமணனுக்கு அப்பாவின் சைக்கிள் மணி துல்லியமாய் அடையாளம் தெரியும்.

"அதெப்படித் தான் கண்டுபிடிப்பானோ உங்க சைக்கிள் மணி சத்தத்தை, பாம்புச் செவி." வத்சலா கொண்டாடுவாள்.

ஆபீஸ் விட்டு வந்ததும் பிள்ளையை வாரிக் கொண்டு உட்கார்ந்தால் இரவுச் சோறு வரை அப்பனும் பிள்ளையும் ஆயிரம் நாடகம் ஆடுவார்கள். அவர்களுக்குக் குளியலறைதான் முக்கியமான கூத்து மேடை.

"மீனுக்குப் பொறந்த ப்யலே, குளிச்சது போதும் வாடா." ராஜாமணி வலுக்கட்டாயமாகக் குழந்தையை எடுத்து வந்து துவட்டி ஜட்டி தேட அலமாரியைக் குடைகையில் மறுபடி பிள்ளை தண்ணீருக்கு ஓடிவிடுவான்.

"ஜலதோஷம் பிடிக்கும். ஓடி வாடா. என் ராஜா." கெஞ்சிக் கொஞ்சிப் பிள்ளையைத் தாயும் தகப்பனும் மறுபடி துவட்டுவார்கள். அதென்னவோ குழாயடியும் தண்ணீர் பக்கெட்டும் தான் முதல் விளையாட்டு விஷயமாய் இருந்தன. சைக்கிள் சுற்றும், குரங்கு பொம்மை தரையில் ஓடும். அது தண்ணீரில் ஓட வேண்டும் என்று பிள்ளை விரும்புவான். சாப்பிட்டுக் கையலம்பக் குழாயடிக்குப் போனால் போதும், இடுப்புயர பக்கெட்டில் சோற்றுக் கை மொத்தமும் சளசளப்பும். களீரென்று இரண்டு அடிகூட வைத்துப் பார்த்துவிட்டாள். பையன் நண்டு ஜாதியாய் இருந்தான்.

மூக்கு மடை திறந்தது போல ஒழுகிக் கொண்டே யிருக்கும். இரவு நெஞ்ச இரைச்சல் ஹால் முழுவதும் கேடும். மூக்கில் மூச்சுவிட முடியாமல் 'ஹா' என்று வாயைத் திறந்து தூங்கும் குழந்தை பார்க்கப் பரிதாபமாக இருக்கும்.

"மாரசளி போகவே மாட்டேங்கறதே டாக்டர்."

மாற்றி மாற்றி மருந்து கொடுத்தும் பிரயோசனமில்லை. சளி நிரந்தரம். முணுக்கென்றால் ஜூரம் வந்துவிடும்.

வாரத்துக்கு இரண்டு முறை டாக்டர், மருந்துக் கடையில் கணக்கு. புரதச் சத்து நிறைந்த பவுடர் பால். பிள்ளை சீராட்டலுக்கே சம்பாதிக்கிற பாதிப்பணம் செலவாயிற்று.

இருபதாம் தேதி விழி பிதுங்கிற்று.

"நாலு ஒவர்கை பண்ணேன். எப்படி திருப்பிக் காசு கேட்கறவத்சலா."

"விஷம் மாதிரி விலைவாசி ஏறிக்கிடக்கு. முந்நாறு ரூபா மளிகை சாமான் வாங்கின இடத்துல நாநூத்திப் பத்து ரூபா ஆறது. பத்துப்பைசா நான் வீண் செலவு செய்யலை."

"தெரியறது. என்கிட்ட காசில்லையே."

"நான் யார்கிட்டக் கேட்பேன். எங்கம்மகிட்ட நூறு ரூபா கடனாக் கேட்குட்டுமா. அடுத்த மாசம் அடைச்சிடுவேளா."

"வேணாம் வத்சலா. நான் ஆபீஸிலேர்ந்து யார்கிட்டயாவது கேட்டு வாங்கிண்டு வரேன்."

"கிடைக்கலைன்னா."

"கிடைக்கும்."

"எதுக்கும் கேட்டு வைக்கட்டுமா அம்மகிட்ட."

"பாவம், அவாளே சிரமப்படறா. பெரிய குடும்பம்."

"ரமணாவுக்குன்னு கேட்டா மாட்டேன்னு சொல்லமாட்டா."

"அதுக்காகக் கேட்கறதா. ஆபீஸ்ல கடன் கொடுக்கறவன் ஒருத்தன் இருக்கான். ஆனா.."

"ஆனா என்ன."

"வட்டி புடிச்சுண்டு கொடுப்பான். நானே திட்டியிருக்கேன் அவனை லேவாதேவி பண்ணியேன்னு."

"வட்டிக்குக் கடனா. கைமாத்தாக் கேட்டா யாரும் தரமாட்டாளா."

"தரலாம். இதுவரை கேட்டதில்லை. சாயந்திரம் கேட்டுச் சொல்றேன்."

"இன்னிக்கு எப்படியும் மருந்து வேணும். டாக்டர் கிட்ட போகணும்."

"போலாம்."

"புடுங்கறேனேன்னு நினைக்காதீங்கோ. காசோட

வாங்கோ."

"ச்சே ச்சே..., எனக்குப் புரியறது வத்சலா. என் சம்பளம் போறலை. நூறு ரூபா விலைவாசி வருஷத்துக்கு உயர்ந்துடறது. இருபது ரூபா தானே இன்கரிமெண்ட். எதையாவது குறைக்கணும்."

பிற்பகல் அம்மா வீட்டுக்குக் குழந்தையோடு பஸ் ஏறி வத்சலா போனாள். ஒருவேளை ராஜாமணி காசு கொண்டு வராவிட்டால் இருபது ரூபாயாவது கொடும்மா என்று கேட்கலாம் என்று போனாள். கேட்டாள்.

"என்கிட்ட ஏதுடி இருபது ரூபா, கொஞ்சம் இரு. எட்டணா காசு இருக்கா, பத்மாக்கு போன் பண்ணி ஆபீஸ்ல கடன் வாங்கச் சொல்றேன்."

"அப்பாகிட்ட இருக்காதா."

"உன் நகைக் கடனே இன்னும் அடையல தெரியுமா. துணிக் கடன் போன மாதம் அடைஞ்சது ஆயிரத்து முன்னூறு ரூபா சம்பளத்துல அறநூறுதான் வர்றது கைக்கு."

ஐம்பது ரூபாய் சாயுந்திரம் வத்சலா வீட்டுக்கு வந்து தருவதாகச் சொன்னாளாம்.

பத்மா, ரமணனுக்கு உடம்பு என்றதும் பதறிவிட்டாளாம்.

மாலையில் பத்மா முதலில் வந்தாள். பர்ஸ் பிரித்து ஐம்பது ரூபாய் கொடுத்தாள்.

"ஏதுடி பர்ஸ், நன்னாயிருக்கே."

"எழுவது ரூபா." அதில், ஓர் மாதவித்தனமான தலையசைப்பு.

"விலை ஜாஸ்தியில்லை."

"வேண்டியிருக்கே வத்சலா."

"சொம்ப கஷ்டப்பட்டியா இந்த அம்பது ரூபாய்க்கு."

"சீட்டுத்தள்ளிஎடுத்தேன். எடுக்கவே கூடாது சேமிப்பா இருக்கணும்னு நினைச்ச விஷயம்."

"எவ்வளவு ரூபா சீட்டு."

"மாசம் அம்பது ரூபா. தள்ளுச் சீட்டு. சீட்டைத் தொடாம நானாத்தி அம்பது கட்டினாப்போறும். அறநூறு ரூபா களையா வந்துரும்."

"எவ்வளவு தள்ளினே."

"நூத்தி இருபது தள்ளினேன்."

"அப்ப நூறு ரூபாயா கொடேன். வீட்டுச் செலவு வேற இருக்கு."

"எனக்கு வேணும்டீ. பெட்டிகோட் எல்லாம் கிழிச்சலா இருக்கு. வேற சிலது வாங்கணும்."

“இப்ப சாதா பாடிஸ் போடறதில்லையா... ப்ராவா தொங்கறதே நம்ம வீட்ல.”

“ப்ராதான் வசதி.”

“சின்னவளும் ப்ராதானா.”

“ம்ம்...”

வத்சலா பேசாதிருந்துவிட்டாள்.

“சாப்பிட்டுப் போயேன் பத்மா. அவரும் வந்துடுவார்.”

“வேண்டாம் வத்சலா, நான் கிளம்பறேன்.”

“குங்குமம் எடுத்துக்கோ. நூறு ரூபாயாத் தந்துட்டுப் போலாம். நான் திருப்பத் தரமாட்டேன்னு நினைச்சுண்டு மாட்டேங்கறியா.”

“இருந்தா வஞ்சனையா. இல்லை வத்சலா.”

“நான் ப்ராவாங்கி மாட்டிக்கவா கேட்கறேன், குழந்தை மருந்துக்குத்தானே.”

பத்மாவுக்குக் கடும் கோபம் வந்தது. “இதை நான் கடனாத் தரலை வத்சலா. குழந்தைக்குன்னு கொடுத்தேன். அடாவடியாப் பேசாதே.”

“கெஞ்சித்தானே கேட்கிறேன். தொட்டில் போடறோம், தங்கத்துல அரைஞாண் பண்ணுன்னு கேட்டா அடாவடி நெஞ்சக் கூடு இழுக்கிறது. சளி குறைய மருந்து வாங்க ணும்னா அடாவடியா. இதுகூட சித்திக்காரி செய்யப்படாதா.”

“எவ்வளவு வேணும் உனக்கு.”

“நூறு ரூபாய். போன மாசமே மருந்துக்கடைக்காரனுக்குக் கொடுக்கலை.”

“சரி, இந்தா.”

“கோவமாடி.”

“இல்லை.”

“அடுத்த மாசம் நிச்சயமா டாண்னு இரண்டாம் தேதி வீடு தேடி வந்து குடுத்துருவேன்.”

“முடிஞ்சாக் குடு.”

“நூறு ரூபாயுமா.”

“சரி. அம்பது குடு.”

“வத்சலா, இங்க வா. எதுக்கு பத்மாகிட்ட காசு கேட்டே நான் கொண்டு வரேன்னு சொன்னேனில்லையா.” உள்ளே நுழைந்ததும் ராஜாமணி குரல் கொடுத்தான்.

“வழில பாத் தேளா.”

“பஸ் ஸ்டாண்டுல தின்னுண்டிருந்தா. என்ன இவ்வளவு தூரமேனேன். பொலபொலன்னு அழுதுட்டா.”

“அப்பா, மாய்மாலம்.”

"ச்சீ... தத்தி. ஐநூறு ரூபா சம்பளம் வாங்கறா. அவகிட்ட
போய்க் காசு கடன் கேட்டுண்டு.."

"ப்ரா வாங்க நூத்தி இருபது ரூபா சீட்டுத் தள்ளி
எடுத்திருக்கா. அதுலதான் அம்பது ரூபா கடனாக் கேட்டேன்."

"நூறு ரூபா கொடுத்தாளாமே."

"அம்பது அவளாக் கொடுத்தது. இன்னொரு அம்பது
நான் கடன் கேட்டது."

"அசிங்கம்."

"மஞ்சப் பொடி இல்லை. தனியா இல்லை. ரவை
இல்லை."

"அதுக்குத்தான் நான் இருக்கேனே தடி மாடு மாதிரி.
என்னைக் கேட்கறது. கொண்டு வந்து தரேன்.
கவலைப்படாதேன்னு சொல்லிட்டுத்தானே போனேன்."

"கடன்தானே வாங்கப் போனேன். எங்கயோ வட்டிக்கா
வாங்கினேன். கூடப் பொறத்த தங்கை கிட்ட கேட்டேன். என்ன
தப்பு."

"ச்சீ, சின்னப் பொண்ணுடி அவ. அதுவே
சாப்பாட்டுக்குக் கஷ்டப்படற குடும்பம்."

"இருவத்தி ரெண்டு வயசாறது. என்ன சின்ன
பொண்ணு... அப்பா நகைக் கடனைத் தவிர மத்த எல்லாக்
கடனையும் அடைச்சட்டாராம்."

"அதனால்..."

"கஷ்டப்பட்டுப் பொண் குழந்தை சம்பாதிக்கிறது."

"அறநூறு ரூபா சீட்டுக் காசு பெரிசா. பெட்டிக்கோட்
வாங்கப் போறேங்கறா. அதனால் கேட்டேன்."

"அபத்தமா பேசாதே, வத்சலா. சொத்தக்காராக் கிட்ட
கடன் கேட்கறது தப்பு."

"நாளைக்கே கொண்டு போய்க் குடுத்துடறேன்.
உங்களுக்கு நூறு ரூபாய் கிடைச்சதா."

"கிடைச்சது. வட்டி போக என்பத்து நாலு ரூபாய்
கொடுத்தான்."

"இது போறாதே மாச மொத்தத்துக்கும்."

"ம்ம்."

"அடுத்த மாசமே பத்மா காசைக் கொடுத்துக்கலாமா."

"ம்ம்..."

"இனிமே போனஸ் காசுதான் பெரிய காசா வரும்
இல்லையா."

"வரபோதுதான் நிச்சயம்."

"ஏன்."

"திப்பவே ஆபீஸ்ல என்னவோ சன்டை புலையறது

அதுக்கு."

"ஏன் கவலையா இருக்கேள், காசு இல்லைன்னா."

"அது மட்டுமில்லை வத்சலா."

"வேற என்ன."

"பத்மா பத்தியும் கவலையா இருக்கு."

"அவளுக்கென்ன... சீட்டுச் சேர்த்துப் ப்ரா வாங்கறா."

"போறும்."

"முப்பத்திரெண்டு ரூபா... தெரியுமா."

"ப்ச்."

"என் கிட்ட ஒண்ணு கூட இல்லை. எல்லாம் சாதா பாடிஸ்தான்."

"உன் கிட்ட எப்படிச் சொல்றதுன்னே தெரியலை."

"ஏன் நான் ப்ரா போட்டுண்டா உங்களுக்குப் பிடிக்காதா."

"பத்மா பஸ் ஸ்டான்ட்ல ஒரு பையனோட தின்னுண்டிருந்தா."

"யாரு."

"கேட்டேன். அறிமுகப்படுத்தி வச்சா."

"என்னவாம்."

"ஆபீஸ் சிநேகிதனாம். இல்லை, மேல ஏதாவது உறவா தெரியலை. அக்காகிட்டே இதைச் சொல்ல வேண்டாம்மான்."

"ஐயோ."

"பயப்படும்படி இல்லை. அதே சமயம் பயப்படாமலும் இருக்க முடியலை."

"நம்ம ஜாதிப் பையனா."

"நம்ம ஜாதில செத்தமிழ்ச் செவ்வன்னு பேர் வச்சப்பாளா."

"அடிப்பாவி."

"பதறாதே."

"எங்கப்பா கொன்னுடுவார்."

"எதுக்குச் சொல்லணும்..."

"ஜாதிவிட்டு ஜாதி சரிப்படுமா. நாசமாப் போப்போறா பத்மா. மாடு மாதிரி வளர்ந்துட்டாளேன்னு ஒரு செகண்ட் தினைச்சேன். இல்லை... ப்ரா போட்டுண்டு ஏமாத்தறாள்ளும் பட்டுது. பையன் பேசினானா."

"பேசினான். நல்ல மாதிரியாப் பட்டுது."

"என்ன இருந்தாலும்..."

"அப்படி இல்லை வத்சலா. இப்ப காலம் மாறிண்டு வர்றது. எல்லாரும் நல்லாப் படிக்க ஆரம்பிச்சுட்டாங்க."

தெளிவா இருக்காங்க. ஜாதி முக்கியமில்லன்னு தோண
ஆரம்பிச்சிடுச்சு. ஆணா கல்யாணம். கல்யாணத்துக்குப் பிறகு
ஜாதி நினைப்பு பிள்ளையாண்டானுக்கு வராம இருக்கணும்."

"கல்யாணமே பண்ணியாச்சா."

"இல்லை. அந்த அடிப்பாயம் இருக்கு. பழகிப் பார்த்து
உறுதிப்படுத்திக்கப் போறாங்களாம்."

"நாழிப் போகப் போறா."

"கூடப் பொறந்தவளை வாய்க்கு வந்தபடி பேசாதே."

"அம்பது ரூபா கூடக் கேட்டதுக்கு எப்படி மூஞ்சியைத்
தூக்கினா தெரியுமா. அம்பிகா கெட்டாள்."

"மனுஷானைக் காசால அளக்காதே வத்சலா."

"காசு முக்கியம்னா. காசில்லைன்னா நாய் கூடச்
சீத்தாது."

"என்னிலேர்ந்து இந்த ஞானம்."

"இன்னிக்கு சாயந்திரம் முதல்."

6

கீற்றுக் கொண்டதற்கு அர்த்தம் செயல்படுத்தல்.
இல்லையெனில் கற்ற கல்வி கனவு மாதிரி மறைந்து
விடுகிறது. 'சின்ன வயசுல நிறைய சாகமெல்லாம் டக்கு
டக்குன்னு கண்டுபிடிப்பேன். இப்ப முடியலியே.' என்று
யாரும் சொன்னால் அவர் சங்கீதம் கற்கவில்லை என்பதே
பொருள்.

வத்சலா சாயந்திரம் கற்ற பாடத்தை இரவே மறந்தாள்.

"ஏன்னா... என்கிட்டி நூறு ரூபா இருக்கு. உங்க
எண்பத்தி நாலுல நாப்பது மருந்துக் கடைக்குக்
குடுத்துடலாம். மிச்சத்துல ஒரு ப்ரா வாங்கிக்கட்டுமா."

"ம்ம்.."

"உங்களைக் கேட்காம நான் எதுவுமே செலவு
பண்ணமாட்டேன்."

"பத்மாகிட்ட ஏன் காசு கேட்டே. வத்சலா..."

"இனிமே கேட்கமாட்டேன். அந்த செந்தமிழ் செல்வன்
நன்னாயிருக்கானா."

"அப்ப உன்னா."

"பளிச்சுன்னு தெரியறானா இல்லை. எழுதி
ஒட்டியிருக்கா."

"யார் தெத்தியிலேயும் எதுவும் எழுதி ஒட்டிப் பிறக்கலை
வத்சலா. நல்ல மனசு நல்ல முகத்தைக் கொடுக்கும்."

"கறுப்பா."

னு தோண
க்குப்பிறகு
ருக்கணும்."

கிப் பார்த்து

பேசாதே."
முஞ்சியைத்

நாய் கூடச்

ல்படுத்தல்.
மறைந்து
லாம் டக்கு
யே." என்று
ல என்பதே

மறைந்தாள்.
க்கு. உங்க
கடைக்குக்
மமா."

ம செலவு

ம செல்வன்

ல, எழுதி

பிறக்கலை
ம்."

"ஆமாம்."

"ரஜினி மாதிரியா."

"சினிமா ஆக்டரா."

"ஊ"

"அப்படியே வெச்சுக்கோ. போகட்டும். அவன நிறம்தான
முக்கியமா. பத்மாபத்தி கவலையே இலலை உனக்கு."

"என்னிக்கு அந்த வீட்டுப் படியிறங்கி வந்தேனோ
அன்னிக்கே விட்டுப் போயிருந்து."

"அலட்டாதே வத்சலா. உங்கம்மா எத்தனை உதவி
செய்திருக்கா. மனுஷாளை அலட்சியம் பண்ணாதே"

"இருபத்திரெண்டு வயசுப் பெண்ணு பழகிப்
புரிஞ்சுண்டு கல்யாணம் பண்ணிக்கப் போறதா நிககறதே.
பகர்ங்கறது எனக்கு. திமிரு. தட்டிக் கேட்க ஆள இல்லாத
திமிரு. வேலைக்குப் போய் நாலு காசு சம்பாதிககிற திமிரு
எவன் கூடவோ ஜாதி கெட்டு ஊர் கத்தறது. வெக்கம் கெட்டு
அத்திம்பேர் கிட்டயே பேசியிருக்கே. என்ன துணிச்சல்"

"உனகிட்ட இதை நான் சொல்லியிருக்கக் கூடாது."

"எங்கிட்ட அவ சொல்லியிருந்தா சூட்டைக்காசசி
இழுத்திருப்பேன். அத்திம்பேர் கிட்ட குழைஞ்சிருக்கா. எல்லா
ஆம்பளைக்கும் மசசினினை கிறக்கம்தான. ஒரு நடை
அம்மாகிட்டபோய் என்னன்னு விசாரிணு சொல்லிவிட்டு
வந்துடறேன்."

"ப்ளீஸ், வேணாம்."

"ஏன்... எனக்குப் பொறுப்பில்லையா."

"உன்னால அவளுக்குக் கல்யாணம் பண்ணி வைக்க
முடியுமா. சீர் பண்ண முடியுமா."

"அதுக்காக."

"அவளே தன் வாழ்க்கையை அமைச்சுக்கட்டும்."

"தப்பு தண்டவாச்சன்னா. உன் தங்கை
இப்படியாமேன்னு கேட்க மாட்டாளா."

"ப்ரே பண்ணுவோம்."

"பண்ண பிரார்த்தனையை நமக்காகப் பண்ணுங்கோ..
கவர்மெண்ட்லியே லாட்டரி சீட்டு வந்திருக்கு. ரெண்டு சீட்டு
வாங்கியிருக்கேன். லட்ச ரூபா விழனுமனு
வேண்டிக்கோங்கோ."

"அப்பா... அததனை காசு எதுக்கு."

"ஏன் இந்த ஒண்டுக்குடித்தனத்துலியே இருக்கணுமா.
தலையெழுத்தா."

"எனக்கிது போதும் வத்சலா. குழந்தைக்கு உடம்புகு
வராம இருந்தா போதும். நோயற்ற வாழவே குறையறற
செல்வம்."

“போதும்பற மனச இருக்க வேண்டியதுதான். ஆனா கிழிச வேட்டியே போதும்பறது சோம்பேறித்தனம்.”

ராஜாமணி வாய்விட்டு சிரித்தான்.

“இந்தக் கிழிச வேட்டிகூட இல்லாம கிளியனூர்ல ஈரிழைத் துண்டும் வெறும் மாருமா நான் பள்ளிக்கூடம் போயிருக்கேன். இப்படிப் பொண்டாட்டி, சைக்கிள், நைட் ஷோ, எனக்குன்னு ஒரு வாடகை வீடு, என் பேரு சொல்ல ஒரு புள்ளைன்னு நான் கனவு கூடக் கண்டதில்லை. வெள்ளை சட்டை போட்டுண்டு கம்பெனி வேலைக்குப் போறேனே இதுவே பெரிய கொடுப்பினை.”

“சரி... இதுக்கப்புறம்.”

“இதுக்கப்புறமும் என்ன வேணும் சொல்லு. சவுண்டி வேலைக்குத்தான் லாயக்குன்னு ஒரு தடவை எங்கப்பா அடிச்சார். என்ன அது சவுண்டி வேலைன்னு புரியலை. எங்கக்கா ஒருத்தி செத்துப் போனா, இருவது வயசுல புள்ளைப்பேறுசரியா நடக்காம. அப்ப கவனிச்சேன். பூணூலை இடமாப் போட்டுண்டு பிரேத சாம்பலைக் கிளறிக் கிளறி ஒருத்தன் எலும்பு பொறுக்கிண்டிருந்தான். கடுகாட்டிலேயே உப்பு இல்லாத சமையல் பண்ணினான். குலை நடுங்கிப் போச்சு எனக்கு. இந்த வேலைதான் செஞ்சு பொழைக்கப் போறமான்னு கவலை வந்துடுத்து. கடவுளே, யார் பண்ணின பண்ணியமோ எனக்கும் ஒரு கம்பெனி வேலை கிடைச்சு, கல்யாணமும் ஆகி, குழந்தை பெத்து... போறும் வத்சலா, இரண்டு கையையும் தலைக்குமேல் கூப்பி எல்லாப் பெரிய மனுஷா காலிலேயும் விழணும் போல இருக்கு. என் வீடு நிறைய மனுஷா உண்டு. யாரும் ஒட்டலை. ஏன் என், தாயும் தகப்பனும் ஒட்டலை. உன் சம்பாத்தியம், உன் பாடுன்னு மெட்ராசுக்கு அனுப்பிட்டார். திருவல்லிக்கேணி மேன்ஷனல், கக்கூஸுக்குப் பக்கத்து ரூம். ஒட்டல்ல சாப்பாடு. ஒன்பது வருஷம் அப்படி இருந்தேன். உங்கம்மா பார்த்துப் பார்த்து சமைச்சப் போட்ட போது கண்ணில் ஜலம் தளும்பும். உன் இரண்டு தங்கைகளும் ஒடியாடி சீமந்தம் பண்ணித்தே... என் ஜென்மத்துக்கு மறக்க மாட்டேன். நெஞ்சார புடவை வச்சக் கொடுத்தேன். என் வீட்டு விசேஷம் நியாயமா அந்த சீமந்தம் வந்து நூத்தியோரு ரூபா கொடுத்தார் எங்கப்பா. அதோட விட்டது சனியன்ற மாதிரி ஒடிப்போய் விட்டார். உங்க வீட்டு மனுஷா உனக்குப் புரியலை வத்சலா. காசில்லையெங்கற குறையே தவிர, அவுங்க அத்தனை பேரும் சொக்கத் தங்கம். அது குறையாவும் எனக்குப் படலை.”

“ஆலை இல்லா ஊருக்கு இலுப்பைப் பூ சர்க்கரை...”

“சரி. இலுப்பைப் பூவாவே இருக்கட்டும். இல்லேன்னு தெரிஞ்ச பிறகு இலுப்பைப் பூ கசந்துருமா. அடச்சீன்னு தூக்கி

எறிய முடியுமா. கண்கள் ஒத்தி சர்க்கரை. சர்க்கரைன்னு
கொண்டாடத்தான் வேணும்."

"எங்கம்மாவையும் தங்கையையும் கொண்டாடறேனே,
நான் அன்பா இல்லையா."

"நீயும் நானும் அன்போடத்தான் இருந்தாகணும்.
இல்லேன்னா அசிங்கம்."

"மச்சினி குழைஞ்சி பேசறது அற்புதமாக்கும்."

"தப்புக் கண்டு பிடிக்கறியா. அந்தப் பொண் எனகிட்ட
மனசுவிட்டுப் பேசித்தே, அதுவே எனக்கு கிடைச்ச மரியாதை."

"யார் எதுக்கு சப்போர்ட் பண்ணுவான்னு தெரிஞ்சுண்ட
தந்திரம். இருவது வயசுக்காரி பிழிய பிழிய அழுதுண்டு
சொன்னா எது சொன்னாலும் சரியாததான் படும்."

"உன்கிட்ட பேசி ஜெயிக்க முடியாது. அது என்
வேலையும் இல்லை. என் வேதனையெல்லாம் அந்தப் பொண்
சின்ன வயசுல சதுரங்கம் ஆடி ஜெயிக்கும்படி
போச்சேங்கறதுதான். வீட்ல கல்யாணம் பேச மாட்டான்னு
தெரிஞ்ச பிறகு தனக்குத்தானே மாப்பிள்ளை தேடிக்கிறது
சாதாரணமில்லை வத்சலா. தீ மிதிச்ச வரம் வாங்கற மாதிரி."

"இவ்வளவு அங்கலாய்ப்பு யாரும் படமாட்டா. எங்க
வீட்ல இதுக்கு ரெண்டே வார்த்தைதான். கொழுப்பு. முதல்
வார்த்தையை என் வாயால சொல்லமாட்டேன்."

"உலகத்துல பாதி பொம்மணாட்டிக்கு குரூர புத்திதான்.
ஏன்னு தெரியலை. எல்லாத்தையும் உடம்போட ஏன்
சம்பந்தப்படுத்தறே. எங்கேயோ படிச்சேன். ஆணுக்கு உடல்
வதை. பெண்ணுக்குப் பால் வதை. இப்படியேதான் வதை
படறோம்."

"எனக்குத் தூக்கம் வர்றது."

"தூங்கு. நாளைக்கு இதை எங்கேயும் போய் பேசாதே."

"எனக்கெதுக்கு இந்த வெட்கக்கேடு. எப்படியோ
ஒழியட்டும். நீங்க தாலி எடுத்துக் குடுத்து ஆசீர்வாதம்
பண்ணாம இருந்தா சரி. ஊர் பொல்லாப்பு நமக்கு வேண்டாம்."

ராஜாமணி மௌனமாய் இருந்தான்.

"நடைபெறும் திருமணத்திற்குச் சுற்றம் குழுவந்து
வாழ்த்தியருள வேண்டுகிறேன். தங்கள் நல்வரவை விருமபும
ரகுராமன். ரகுராமன்.. ரகுராமன்..."

தலைக்குமேல் ரேடியோ பாடியது.

7

பிரபலமாய் இருந்த ஒரு சினிமாப் பாட்டு பத்துமாத

ஆனந்த நாவல் □55

இடைவெளியில் மறைந்து போய் வேறு பல பாட்டுக்கள் பிரபலமாவது போல் அன்றைய வாக்குவாதம் மறைந்து வேறு பல விஷயங்களும் வந்து போயின.

ஆனால் அந்த நூறு ரூபாய் பத்மாவுக்குத் திருப்பிக் கொடுக்கவே முடியவில்லை என்பது மட்டும் உறுத்திக் கொண்டிருந்தது.

அடுத்த மாதம்... அடுத்த மாதம்... இதற்கு பிறகு இந்தக் காக வந்தவுடன் என்று யோசித்து யோசித்துத் தள்ளிப் போய் விட்டது. திருப்பிக் கொடுக்காவிட்டால் என்ன என்ற கேள்வி வந்தது. கேட்டால் கொடுப்போம் என்ற அசிரத்தை வந்து விட்டது. 'நிஜமாவே முடியலை பத்மா. இத்தனைக்கும் பால், நெய் எல்லாம் குறைச்சட்டேன். அப்படியும் குடித்தனச் செலவு முடியவேயில்லை போ' என்று சால்ஜாப்பு மனக்கூள் வந்துவிட்டது.

பத்மா கேட்காதது இன்னும் அதிகம் உறுத்தியது. 'நம்ம செலவு அவளுக்கு இல்லை. அதனால் கேட்கலை' என்ற சமாதானம் பட்டந்தது.

இதற்குப் பிறகு இரண்டு முறை நேரில் பத்மாவைப் பார்த்தாலும் செந்தமிழ்ச் செல்வனைப் பற்றிக் கேட்க முடியவில்லை. நூறு ரூபாயைத் திருப்பிக் கொடுத்துவிட்டுக் கேட்கலாம் என்றுதான் தோன்றிற்று.

நேரில் ஒரு முறை ஜோடியாகப் பார்த்தும் கேட்க முடியவில்லை. கேட்கிற மாதிரி பத்மாவும் இல்லை. வத்சலாவும் இல்லை. பக்கத்து வீட்டு மாமியோடு சாந்தி தியேட்டர் மாடனாக்குப் போயிருந்தபோது வத்சலா செந்தமிழ்ச் செல்வனைப் பார்த்தாள். ஏதோ மூன்று மணி நேரம் சிரித்துவிட்டு வரலாம் என்றுதான் வத்சலா நினைத்தாள். 'கலாட்டா கல்யாணம்' என்கிற படத்தின் பெயரே அது சிரிப்பு படம் என்று சொல்லிவிட்டது. ஆனால் பாதிப் படத்திலேயே வத்சலா சப்த நாடியும் ஒடுவகி உறைந்து விட்டாள்.

இரண்டு முப்பது கிடைக்கவில்லை. நாலு நாற்பதும் கிடைக்கவில்லை. ஐந்து இருபது டிக்கெட் கிடைக்குமா, கிடைக்குமா என்று தவித்து லேடஸுக்கு மட்டும் நல்ல வேளை டிக்கெட் கொடுத்து கவுண்ட்டரை மூடிவிட்டான்.

உள்ளே போனபோது ரெக்ஸோனார், ரெக்ஸோனார் ரெக்ஸோ...னா என்று விளம்பரம் பாடிக் கொண்டிருந்தது. இருட்டில் தடவி ஸ்டீ பார்த்து உட்காரும்போது முன்சீட்டில் சினுங்கல் கேட்டது. படம் ஆரம்பித்த கலர் வெளிச்சத்தில் யாரோ இளமையான ஆணும், பெண்ணும் என்பது தெரிந்தது.

அதுகள் இரண்டும் படமும் பார்க்க விடவில்லை.

"வேண்டாம், வேண்டாம் ப்ளிஸ்... வேண்டாம்." ஆணின் கையை அந்தப் பெண் விலக்கிக் கொண்டேயிருந்த 56 □ ஆனந்த நாவல்

தான்.

"இதென்னடி வத்சலா. ரெண்டுங் கெட்டானா முன்னாடி உட்கார்ந்து கழுத்தை அறுக்கறது...." மாமி அலுத்துக் கொண்டாள்.

இடைவேளை என்று போட்டவுடன் இரண்டும் வெளியே ஓடிவிட்டன. திரும்பி வரும்போது வத்சலா பார்த்து விட்டாள். பத்மா கூட வருவது செந்தமிழ்ச் செல்வனாய் இருக்க வேண்டும். "செல்வா... இதுதான் நம்ம வீட்.."

பத்மா கவனிக்கவில்லை. நல்ல வேளை மாமி இல்லை. பின்பக்கம் போய்விட்டு வரும்போது இருட்டாகி விட்டார்கள்.

"அப்பனே, தொணதொணக்காம படம் பார்." மாமி இடைவேளைக்குப் பிறகு சினுங்கல் ஆரம்பித்ததும் முன்பக்கம் குனிந்து சொல்லிவிட்டாள்.

பிறகு சினுங்கல் அடங்கி விட்டது. விஷமங்கள் தொடர்ந்து கொண்டிருந்தன.

பத்மாவின் வலப்புறம் உட்கார்ந்து கொண்டிருந்தவன் அவளை இடப்பக்கம் இழுத்து நெருக்கிக் கொண்டிருந்தான். எங்கெங்கோ தொடுகிறான் போலிருக்கிறது. அவள் உதடு கடித்துத் திணறுவது சுத்தமாய் தெரிந்தது.

மாமிக்குத் தெரிந்தால் போதும். ஸ்டோர் முழுக்கப் பரவி விடும். பிறகு புழங்குவது கடினம். எல்லோர் வாயிலும் புகுந்து எழவேண்டும். வத்சலா பேசாது அவர்களையே கவனித்துக் கொண்டிருந்தாள்.

சுத்தமாய் தெரிகிறது. இடது கையை அவள் கழுத்தைச் சுற்றி வளைத்துப் போட்டு சுதந்திரமாய் தொடுவது சுத்தமாய்த் தெரிந்தது.

"சீ... கழிசடை...." மடியில் தூங்கும் பையனைச் சுளீரென்று அடித்தாள்.

"என்னடி எதுக்கு தூங்கற குழந்தையை அடிக்கிற."

"எங்கெங்கயோ கையை விடறது பீடை."

பத்மா குரல் கேட்டு திரும்பினாள். தலை கவிழ்ந்து கொண்டாள்.

குழந்தை வீறிட்டு அழுதான். வத்சலா உலுக்கி அழுதையை நிறுத்தினாள். "மாமி, நான பஸ் பிடிச்சப் போறேன். நீங்க பின்னால வாங்கோ." எழுந்து இருளில் தடவித் தடவி நடந்து வீட்டிற்கு வந்து விட்டாள்.

இதென்ன வெட்கக்கேடு.

'மகாபாவி. இப்படி உடம்பு முழுக்கக் கை வைக்கிறானே சண்டாளன். இந்தத் தேவடியா சிறுக்கிக்காவது கூச்சம் வேண்டாம். பப்ளிக் தியேட்டரனு ஒரு அச்சம் வேண்டாம். அடி நாசமத்துப் போறவளே.'

உடம்பு முழுவதும் நடுங்கிற்று. காபி பில்டரைப் பிடுங்கும்போது மொத்தமும் சிந்தி வீணாயிற்று. வேலைக்காரியை உ பொட்டலம் வாங்க அனுப்பி வந்தவுடன் உ போட்டாள். குடித்தாள். ராஜாமணி படியேறியதும் அவனுக்குக் கலந்து கொடுத்துவிட்டு, "அம்மாகிட்டப் பேசணும், வாங்கோ" என்று அவனையும் அழைத்துக் கொண்டு தாய் வீடு போனாள். இரண்டு மணி நேரம் வீடு ரகளைப்பட்டது. பேசாமல் இருந்தது பத்மாவும், ராஜாமணியும்தான். "முடிவா என்ன சொல்ற." பத்மாவுக்கு எதிரே இடுப்பில் கைவைத்துக் கேட்டபோது நிதானமாய் பதில் வந்தது.

"அவர் பெயர் செந்தமிழ்ச் செல்வன். எம்.காம்., எம்.ஏ., தமிழ் யாதவர். ஆனால் அவருக்கோ அவர் அப்பாவுக்கோ பால் கறக்கத் தெரியாது. எப்படி நம்ப அப்பாவுக்கோ தாத்தாவுக்கோ மந்திரம் தெரியாதோ அதுமாதிரி."

"மந்திரம் தெரியலைன்னா ஜாதி இல்லைன்னு ஆயிடுமா." அப்பா இரைந்தார்.

"அது முக்கியமில்லைன்னு ஆயிடறதில்லையா. அவருக்கு ஆயிரத்து எண்ணூறு ரூபாய் சம்பளம். எனக்கு கன்ஃபர்ம் ஆச்சுன்னா ஆயிரத்து நாலாறுவரும். எங்க பாட்டை. நாங்க பார்த்துப்போம்."

"அவன் வீட்ல சீன்னுட்டானா."

"இதே மாதிரி குதிப்பா..."

"அதைத் தாண்டிக் கல்யாணம் பண்ணிப்பியா."

"அப்படித்தான் தீர்மானம்."

"நடுவுல உட்டுட்டான்னா."

"விடமுடியாது."

"எப்படிச் சொல்றே இவ்வளவு தைரியமா."

"எங்களுக்குச் சட்டப்படிக்கல்யாணம் ஆயிடுத்து."

"தாலியக் காணோமே..."

"இனிமேல் கட்டிப்பேன் ஒரு நல்லநாள் பார்த்து. நாங்க பண்ணினது ரிஜிஸ்டர் மேரேஜ், ஒப்பந்தம்."

"என்ன எழவுக்கு அப்புறம் காத்திண்டிருக்கேள்." அம்மா வெடித்தாள்.

"என் வேலை கன்ஃபர்ம் ஆறதுக்கு. ட்ரெயினிங் பிரியட் முடியறதுக்கு."

"சினிமா தியேட்டர்லதான் ட்ரெயினிங் நடக்கிறதோ."

"அதுவும் ஒரு மாதிரி ட்ரெயினிங்தான். என்னை அவர் புரிஞ்சுக்கறதுக்கும், நான் அவரைப் புரிஞ்சுக்கறதுக்கும்."

"அவன் வீடு எங்கே இருக்கு."

"இப்ப போக வேண்டாம்."

"ஏன்."

"வற்ற ஜிலை பத்து எனக்கு வேலை நிரந்தரம் ஆயிடும்.
அப்ப போகலாம்."

"அதுவரைக்கும் அவனைப் பார்க்கப்படாது"

"சரி."

"பேசப்படாது."

"சரி."

"லெட்டர் எழுதப்படாது."

"சரி."

"இப்படி ஒரு கூத்துப் பண்ணியிருக்கியேடி மகாபாவி.
கல்யாணம் ஆயிரம் காலத்துப் பயிர்."

"பத்மா, நான் மிஸ்டர் செல்வனோட பேசிப்
பார்க்கலாமா." சின்ன தூறலாய் ராஜாமணி ஆதாரம் காட்டியதும்
பொங்கிப் பொங்கி அந்தக் குழந்தை அழுதது.

"நமக்கு சகலபாடியாயிட்டீங்க. கங்கிராஜு-லேஷன்."
ராஜாமணி அந்தப் பையனின் அறைக்குள் நுழைந்து கை நீட்ட,
பயந்து பின் வாங்கினான். விவரம் சொல்லப் பதறினான். "நான்
பார்க்கணுங்க பத்மாவை... நான் பார்க்கணுங்க..." என்று
அலைந்தான்.

அமைதிப்படுத்தி உட்கார வைத்ததும் சற்று அடங்கி
னான். "எனக்கு நீங்க ஒரு விஷயம் தெளிவுபடுத்தணும். ஒரு
உத்தரவாதம் தரணும். உங்க வீட்டுக்கு இது தெரியுமா.
தெரிஞ்சாப் புரிஞ்சுக்குவாங்களான்னு சொல்லணும். அப்படித்
தெரிஞ்சு எதிர்த்தாலும் எல்லா எதிர்ப்பையும் மீறி அவளுக்குக்
கோவிலில் தாலி கட்டி, தனிக் குடித்தனம் வச்சு, குழந்தை
பெத்து, நீங்க நல்ல தம்பதியரா வாழ்ந்து காட்டணும். லவ்
பணரது சினிமா தியேட்டர்ல கிஸ் பணரதுக்கு மட்டுமில்ல
செந்தமிழ். மீசை முளைச்சுட்டா லவ் பண்ணைத் தயார்னு
நினைச்சுக்கக்கூடாது. பெளருஷம் வேண்டும். காதலிச்ச
பெண்ணைக் கடைசிவரைக் கண் கலங்காமக் காப்பாத்தறது
பெளருஷம்."

செந்தமிழ் உணர்ச்சிவசப்பட்டு மேசையில் கற்பூரம்
ஏற்றி அடித்து அணைத்தான்.

"உங்க உணர்ச்சி எனக்குப் புரியறது செந்தமிழ். ஆனா
இதுமட்டும் போதாது. உங்கப்பா அவனை மறந்துடுவியான்னு
அதிட்டினாலும் இதே மாதிரிக் கற்பூரம் ஒத்திடப்படாது. அவங்க
பேசக்கூடாது, பார்க்கக்கூடாதுன்னு தடை போட்டிருக்காங்க
பத்மாவுக்கு. அதையே நீங்களும் கடைபிடிக்கணும். ஜிலை
பத்தாம் தேதி அவளுக்கு வேலை கன்ஃபார்ம் ஆனவுடனே
நான் என் மனைவியோட உங்க வீட்டுக்கு வருவேன். எந்த
ஊரு உங்களது, பொள்ளாச்சியா. விவரம் சொல்லுவேன். கூட

தையியமா நீங்க நிக்கணும்; பேசணும்; வாதாடணும். மறுத்தா
மீறி என் கூட வந்து எங்க வீட்டுப் பெண் கழுத்துல தாலி
கட்டணும்.

எந்த ஒட்டலில் சாப்பிடறீங்க. உடுப்பி கணேச பவனல
ஊத்தப்பம் நல்லாப் போடுவான். நானும் ஒன்பது வருஷம்
ராத்தவறாம ஊத்தப்பம் சாப்பிட்டிருக்கேன். தம்பி பேச்சிதிசை
திருப்பிச் சிரிக்க வைத்து நடப்பாக்கி...

"யார் யாதவன. யார் பிராமணன். யார் கஷத்திரியன். யார்
வைசியன். தொழிலால் வேறுபட்டுத்தானே ஜாதிகளாய்
பிரிந்தனர் மக்கள். குலத் தொழிலே மாறிக் குமஸ்தாவாய் வந்த
பிறகு குலமென்ன, கோத்திரமென்ன. உடையில் வித்தியாசம்
ஒழித்துவிட்டது. உணவு வித்தியாசம் விட்டுக் கொடுத்து
ஒழிக்கலாம். உடுப்பி கணேச பவன் ஊத்தப்பம் எந்த ஜாதி
உணர்வு. ஜாதி ஒரு வசதியான செருப்பு. தேய்ந்து விட்ட
தெனில் கழட்டி எறி. தலையில் வைத்துக்கொண்டு
அலையாதே."

ராஜாமணி பேச்சுக்குக் கைகட்டி செந்தமிழ் செல்வன்
தலையசைத்தான்.

பத்மா உயிரற்ற பிணமாய் நடமாடினாள்.
அத்திம்பேரைப் பார்க்க ஒருமுறை வீட்டுக்கு வந்தாள்.
அக்காவுடன் பேசாமல் சரிந்து காத்திருந்தாள். ராஜாமணி
வந்ததும் அவனுடன் எழுந்து வெளியே போனாள்

"எங்க போயிருந்தேன் ரெண்டு பேரும்."

"பீச்சுக்கு."

"இத்தனை நாழி பிச்சுலயா இருந்தேன். மணி பத்தாகப்
போறது."

"ஒன்பது மணி வரைக்கும் இருந்தோம். பிறகு
கொண்டுபோய் விட்டுட்டு வரேன்."

"நீங்க பன்றது நன்னாயில்லை."

"அடி போடி."

"கலயாணம் சாதாரண விஷயமில்லை. நாளைக்கு
ஒண்ணு கிடக்க ஒண்ணு ஆச்சுன்னா ஊர் உங்களைத்தான்
பழிக்கும்."

"யாரு வேணா எது வேணா ஆவோம். அதுக்காக
வாழ்க்கைச் சக்கரம் நிக்ருமா."

"என்ன சொல்றா என் தங்கை."

"அழறா."

"ம்ம்... அப்புறம்."

"பாட்டுப்பாடறா."

"என்ன பாட்டு."

"உண்மைக்குக் காலம் வந்தால் அதை உயர்வெனச்

சொல்வதுண்டு.

உண்மைக்குப் பங்கம் வந்தால் அதை உயர்வெனக் கொள்வதுண்டோ."

"என்ன உரிமை... தியேட்டர்ல திருட்டுத்தனம் பன்ற உரிமை, கல்யாணத்துக்கு முன்னாடி ஒரு மனுஷனை ஏறெடுத்தப் பார்த்திருப்பேனா நான். இதென்ன துககிரித்தனம்..."

"வீட்டோட வளர்ந்துட்டே..."

"அவளை என்ன விபச்சாரத்துக்கா அனுப்பினோம். ஆபீஸ் வேலைக்குப் போடன்னா வேலை காயமாறத்துக்கு முன்னாடி காதலாம். மண்ணாங்கட்டியாம்."

"சீ... அசிங்கம். இப்ப என்ன நடந்தது உங்கப்பாவுக்கு செலவு குறைச்சல். நல்லதுதானே."

"நல்லது இனிதானே நடக்கணும்..."

நடந்தது.

ஜிலை மாதம் பத்தாம் தேதி குலசேகரப் பெருமாள் யாதவர் வந்து ராஜாமணி வீட்டுக் கதவைத் தட்டித் தண்ணைத்தானே செந்தமிழ்ச் செல்வனின் தகப்பனார் என்று அறிமுகப்படுத்திக் கொண்டார். தமிழ்ப் புலவராம், ஆசிரியராம், புத்தகம் பல எழுதுவிராராம்.

"சுட்டப்படி திருமணம் நடந்துட்டதாச் சொன்னாங்க. உங்கள்ல யாருக்கும் அது தெரியுமா. சாட்சியானிங்களா." கேட்டார்.

"இல்லிங்க..." ராஜாமணி பதில் சொன்னான்.

"களவு வழிகாதல்வந்து நம்ம நாகரீகத்துல உண்டுங்க தவறில்லை. ஆனா எனக்கு இன்னும் ஒரு பொண்ணு இருக்கு. திருமணம் நடக்கணும். வேற எதுவும் தவறு நடக்கலைன்னா நிதானமா செய்வேம். தவறியிருந்தா உடனடி சரி பண்ணிடுவோம். என்ன சொல்றீங்க."

"ஒரு தர்மத்துக்குக் கட்டுப்பட்டு நின்னாங்க இதுவரை. இனியும் தடை பண்ணினா தர்மம் குலையலாம்."

"சேர்த்துடலாங்கறீங்களா."

"ஆமாங்க."

"சேர்த்துடுவோம். ஆனா எங்க வீடு வராது. நானும் அவளைப் பெத்தவளும் வரோம்."

"போறுங்க."

"அப்ப திருப்பதிக்குக் கூட்டியாத்திருங்க டொண்ணை. கோவிந்தனே சாட்சியா இருக்கட்டும்."

கோவிலுக்கு எதிரே தாலி கட்டினார்கள். கோவிந்தன் சன்னிதியில் மாலை மாற்றினார்கள். ஏதோ உடுப்பி ஹோட்டலில் விருந்து சாப்பிட்டார்கள். வீடு திரும்பினார்கள். நண்பர்கள் உதவி செய்ய வீடு பார்த்தான். பத்மா குடி

பெயர்ந்தாள். "என் ஜென்மாந்திரத்துக்கும் உங்களை. மறக்கமாட்டேன் அத்திம்பேர்." என்று ராஜாமணி கைகளைப் பற்றி பத்மா கண்களில் ஒற்றிக் கொண்டாள். அக்காவைத் திரும்பிக்கூடப் பார்க்காமல் வெளியேறினாள்.

"நான் என்னன்னா தப்புப் பண்ணினேன்." அழுது குமுறிய வத்சலாவை ராஜாமணி அணைத்துக் கொண்டாள்.

நாலு வருஷத்துக்குப் பிறகு பத்மா ஒரு பெண் குழந்தை பெற்றாள். மணிமொழி என்று பெயரிட்டாள். மணி என்பது ராஜா மணி நினைவாம். ஒரு மரியாதையாம். நன்றியாம்.

பத்மா பிள்ளை பேறுக்குக் காக சேர்க்க வேண்டிய அவசியமில்லை. ஆபீஸ் லீவு கொடுத்து மருத்துவச் செலவை ஏற்றது. அம்மாவை உதவிக்கு அழைத்துக் கொண்டாள். வத்சலா மறுபடி உண்டாகியிருக்கும்போது உதவி செய்ய யாரும் இல்லாமல் போனார்கள். அடுத்த தங்கை ராதா வாழடியாது என்று சொல்லிவிட்டாள்.

"அவளும் போயிட்டா யார் சமைப்பா." சி.ஏ. படித்துக் கொண்டிருந்த தம்பி அதட்டி நிறுத்தி விட்டானாம். ராதா எம்.எஸ்.ஸி., முடித்ததும் கல்லூரியில் உதவிப் பேராசிரியை வேலை கிடைத்தது. வேலை செய்தபடி எம்.எட்., சேர்ந்தாள்.

ரமணன் மூன்றாவது வருப்புப் படித்துக் கொண்டிருந்தான். அப்பாவுடன் அவ்வப்போது போய் சித்தியைப் பார்த்துவிட்டு வருவான். பென்சில், புத்தகம், விளையாட்டு சாமான் என்று வாங்கி வருவான்.

"அம்மாவுக்கு ஒரு புடவை கேட்டு வாங்கிண்டு வாடா பத்மாகிட்ட."

பத்மா ஸாரி என்று சொல்லிவிட்டாள். ராதா மிகவும் பழம் புடவையைக் கொடுத்தனுப்பினாள். பளிச்சென்று மல்லாக்கத் தள்ளி ஒதுக்கி விட்டதுபோல் வத்சலா உணர்ந்தாள். தானே அசைந்து அசைந்து காரியங்கள் செய்ய வேண்டியிருந்தது.

"வீட்டு வாடகை நாநூறு ரூபாய் உயர்த்தப்படும். இஷ்டப்பட்டவர்கள் இருக்கலாம்" என்று அறிவிக்கப்பட்ட போது ரெளத்திரம் பொங்கிற்று. "இருபது ரூபா இருபது ரூபாயாக சம்பளம் உயர்கிறது. இப்படி படிவென்று நாலாறு கேட்டால் எப்படி" என்று முதலில் அத்தனை குடித்தனங்களும் கோஷமிட்டன. முடியாது என்று மறுத்தன.

"பழைய வாடகை வாங்க மாட்டேன்" என்று வீட்டுக்காரன் போய் விட்டான். குடித்தனக்காரர்கள் சமாதானப் படுத்தி எழுபத்தைந்து உயர்வுக்கு ஒப்புக் கொண்டார்கள்.

ராஜாமணி ஓவர் டைம் செய்தான். தனியே வாரத்தில் சில மணி நேரம் போய் வக்கீலுக்கு டைப் அடித்துக் கொடுத்தான். கூட ஆகும் செலவை ஈடுகட்ட நாயாய் உழைத்தான்.

பத்தாயிரம் முன்பணம் கட்டிக் கடைசித் தம்பி ரகு பற்றெய்யன் போவதாய் செய்தி கிடைத்தது. ராதா உதவி செய்கிறாளாம். பத்மாவும் செந்தமிழ்ச் செல்வனும் விமானச் செல்வை ஏற்றுக் கொள்கிறார்களாம்.

போவதற்கு முன் பத்மா வீட்டில் விருந்து 'முடிந்தால் வா' என்று வத்சலாவுக்கு அழைப்பு வந்தது. முடியாமல் வத்சலா போனாள். என்னதான் நடக்கிறது பாப்போமே என்று போனாள். யார், யார் என்னென்ன ஸ்திதியில் இருக்கிறார்கள் என்று அறிய ஆவலோடு போனாள்.

போனது தவறு. மதியாதார் தலைவாசல் மிதித்தது தவறு.

மூன்று படுக்கையறை கொண்ட அபார்ட்மென்ட். செல்வா, செல்வா 'என்று வாய்க்கு வாய் கூப்பிடுகிற பெருமிதம். பிள்ளை பெற்றவளுக்கு ஜிமிக்கி எதுக்கு. பத்மா முத்துஜிமிக்கி போட்டுக் கொண்டிருந்தாள். "வீட்டு வாடகை என்ன பத்மா."

"தெரியலை. கம்பெனி அலாட் பண்ணியிருக்கு. இப்ப செல்வா ஆபீஸர். அடுத்த வருஷம் நானும் ஆபீஸராயிடுவேன். எக்ஸாம் ரிஸல்ட் வரலை."

"பாவம் பத்மா, பரீட்சை எழுதற போது நிறைமாசம்." செல்வா அவள் தோளில் கை போட்டுக் கொண்டு பேசினாள்.

மேஜையில் விருந்து வட்டமாய் அடுக்கி வைக்கப்பட்டது. தட்டுகளும் கரண்டிகளும் தனியே அடுக்கப்பட்டிருந்தன. மிளகு ரசத்தில் ரொட்டித் துண்டை வறுத்துப்போட்டு விட்டு ஸூப் என்று குடித்தார்கள். "இலை போடலியா." என்று வத்சலா கேட்க, எல்லோரும் சிரித்தார்கள்.

"பஃபே டைப் சாப்பாடாம். வேண்டுமென்பதை வேண்டுபவர் எடுத்துப் போட்டுக் கொள்ளலாமாம் சாப்பிட்டது போல இல்லை. இது மாமிசமாடி. பட்ஸைச் சோம்பு வாசனை அடிக்கறதே."

"அத்திம்பேர் வரார்கு சகலமும் வெஜிடேரியனாப் பண்ணினேன். இது மசாலா கறிப்பொடி. காலிஃப்ளவர் அப்படித் தெரியறது. சாப்பிடேன்."

ஏதோ எண்ணெய் குமட்டிற்று. போதும் என்று கீழே வைத்து விட்டு மோர் குடித்தாள். காரமாய் நெஞ்சில் நீர் ஏறிற்று. தனியே வீட்டைச் சுற்றிப் பார்த்தாள். சாப்பாடுதான் வாய்க்குப் பிடிக்கவில்லையே தவிர, சமையலறை கண்கொள்ளாக் காட்சியாய் இருந்தது.

"இது எதுக்கு...." கண்ணாடிக்குள் பம்பரமாய் ஏதோ சுற்றிக் கொண்டிருந்தது.

"அக்கா, அதைத் தொடாதே. அது முட்டை அடிக்கிறது."

“ஏண்டி முட்டை சாப்பிடுவியா.”

“உங்க தங்கச்சி சிக்கனே சாப்பிடும் இப்ப.” செந்தமிழ் செல்வன் சிரித்தபடி பேசினான்.

அந்தச் சிரிப்பில் ஒரு வெற்றி தெரிந்தது.

‘கோழி திங்கற பத்மா. அதான் இப்படிக் கொடுமை படர்ந்திருக்கு மனசல. உடம்பு தளதளன்னு ஆயிருக்கு.’

திடுக்கிட்டு பத்மாவின் முதுகை உற்றுப் பார்த்தாள்.

ப்ராவே இல்லை.

“ஏன் ப்ரா போட்டுக்கலை, மறந்துட்டியா.”

“இப்ப போட்டுக்கறதேயில்லை, வீட்ல.”

“ஏன்...”

“தேவையில்லை. அது இல்லாமயே ட்ரிம்மா இருக்கேனே, எதுக்கு இதெல்லாம்.”

உற்று உற்று நாலு முறை கவனித்ததில் ப்ரா வேலையை ரவிக்கையே செய்து கொண்டிருந்தது.

வீடு முழுக்கப் பரவும் மெல்லிய இசை. பளிச்சென்ற கவர்கள். சித்திரங்கள். சொகுசான சோபா. படுக்கையறையில் குளிர் சாதனம். நாலு ஆள் படுக்கிற படுக்கை. தலைமாட்டுக்கு மட்டும் விழும் மெல்லிய விளக்கொளி. ஆயிரக்கணக்கான புத்தகம் அடுக்கிய அலமாரி. இரண்டு ஐஸ் பெட்டி. ‘இது பிராமணர் வீடா, யாதவர் வீடா. இல்லை, பணக்காரர் வீடு.’

வத்சலாவுக்குத் தன் ஜாதி எதுவென்று புரிந்தது.

கிளம்பும்போது பத்மா தன் குழந்தையை ராஜாமணியிடம் கொடுத்தாள். பல கோணங்களில் போட்டோ எடுத்தாள். ஒட்டி நின்ற ரமணனை இரண்டு படம் எடுத்து விட்டு “நகர்ந்து கொள்” என்று கட்டளையிட்டாள். ரமணன் அந்த வீட்டு மனிதர்களைப் பார்த்து சற்று மிரண்டு போயிருந்தான்.

8

வத்சலாவுக்குப் புருஷனுடன் ஒரு போட்டோ எடுத்துக்கொள்ள ஆசை வந்தது. கல்யாணத்தின்போது எடுத்தது, பிள்ளை பிறந்த பிறகு அவனை மட்டும் தனியே எடுத்தது என்று இரண்டு கறுப்பு-வெள்ளை போட்டோ மட்டுமே உண்டு. கலர்ப் படங்கள் இதுவரை எடுத்ததில்லை. பத்மாவின் குழந்தையுடன் இருக்கும் புருஷன் அருகே வத்சலா நகர்ந்தாள்.

“என்னையும் அவரையும் ஒரு போட்டோ எடு, பத்மா.”

காமிராவைக் கண்ணில் பொருத்தியபடி ‘போகஸ்’ செய்து கொண்டிருந்த பத்மா ஒரு கணம் தின்றாள்.

“செல்வா, மிஸ்டர் ராஜாமணியையும் அவர் ஒய்ஃபையும் ஒரு போட்டோ எடுங்க.” கட்டளையிட்டு நகர்ந்து விட்டாள்..

சுளிரென்று ஓர் அவமான உணர்வு வத்சலாவைத் தரையில் அழுத்திற்று. “என்னடி சொன்னே.” விருட்டென்று போய் பத்மாவின் முழங்கையைப் பிடித்தாள்.

ஹால் நிசப்தமாயிற்று. சகலரும் திரும்பினார்கள்.

“நான் ராஜாமணி ஒய்ஃப் மட்டும்தானா. உனக்கு அக்கா இல்லையா. நானும் வந்ததிலேர்ந்து பார்த்துண்டிருக்கேன். முஞ்சி கொடுத்துப் பேசலே.”

“முதல்ல என் முழங்கைலேர்ந்து உன் கையை எடு.”

“ஏன்.”

“ரவிக்கை அழுக்காயிடும். கையை எடு.” பத்மா உதறி விடுவித்துக் கொண்டாள்.

“இப்ப கேள் உன் கேள்வியை. எல்லா முன்னாடியும் பதில் சொல்றேன்.”

“நான் உனக்கு அக்கா இல்லையா.”

“இல்லை.”

“ஏன்டி.”

“விட்டுப்போச்சு.”

“எதனால்.”

“என்னிக்கு தியேட்டர்ல தூங்கற உன் குழந்தையைச் சுளீர்னு அடிச்சு ‘கழிசடை கையா போடறே’ன்னு அதட்டினியோ அன்னிக்கே விட்டுப்போச்சு. தியேட்டர்ல நீ அடிச்சது உன் பிள்ளையை இல்லை, என்னை, என்னுடைய செல்வாவை.”

“நான் கண்டிக்கக் கூடாதா உன்னை.”

“தாராளமாக் கண்டிக்கலாம். தியேட்டர்ல என்னைத் தொட்டுத் திருப்பிச் சாய்ந்திரம் வீட்டுக்கு வான்னு கூப்பிட்டிருந்தா உன்வசவு அத்தனையும் காதுல வாங்கி உன் மடில விழுந்து அழுதிருப்பேன். எனக்கு உதவி பண்ணுன்னு கெஞ்சியிருப்பேன். தூங்கின குழந்தையை அடிச்சுக் கதறவிட்டு என்னையும் ஜாடையாத் திட்டிப் பாதிப் படத்துல போனே பார், அன்னிக்கே கசந்து போச்சு.”

“நான் வந்து வீட்ல சொன்னதால தாண்டி உன் விஷயம் இப்படி நல்லபடியா முடிஞ்சது.”

“நோ. இன்னும் சுமுகமா முடிஞ்சிருக்க வேண்டிய விஷயத்தை நீ உடைச்சித் திருப்பினே. எங்க ரெண்டு பேரையும் பிரிச்சுப்போட்டே. பாக்கக் கூடாது. பேசக் கூடாதுன்னு கட்டளை போட வச்சே. இந்த மனுஷன் அந்த நேரம் மனசு மாறியிருந்தா, என் கதி என்ன ஆகியிருக்கும்.”

“நாங்க நடத்தின சோதனைல உங்க ‘லவ்’ உறுதியாச்சு.

இல்லேன்னா கல்யாணத்துக்கு முன்னாடி குழந்தை பிறந்திருக்கும்."

"வாயைக் கழுவுடி. கல்யாணம் பண்ணி நாலு வருஷம் கழிச்சக் குழந்தை பெத்துண்டவடி நான். நீ நடத்தினது சோதனையா. கொடுமையா. நரக வேதனை. பிரிஞ்சுத்தான் காதல் பலப்படும்பறது பொய்யான கூத்து. அந்த பிரிவு நோத்துல எங்களைத் தனித்தனியா பார்த்துப் பலம் கொடுத்தாரே அத்திம்பேன். அவருக்காக, அந்த மனுஷனுக்காக உன்னை இங்கே படியேற விட்டேன்."

"இல்லேன்னா..."

"உன்னை என் வீட்டுக்கு எதுக்கும் கூப்பிட மனசில்லை ஏனக்கு. ஏன்னா உன்னை மனுஷியாவே நினைக்கலை."

"நடு தியேட்டர்ல என் கண் எதிர்க்கயே என் தங்கை தேவடியாத்தனம் பண்ணிண்டிருக்கறதைப் பார்த்து சும்மா இருக்கணுமா."

"என்ன சொன்னே..." பத்மா கண்களை இடுக்கிக் கொண்டு கேட்டாள். "தேவடியாத்தனமா. யெஸ் தேவடியாத்தனம்தான். இதோ இந்த வீடு. இந்த சோபா, இந்த ஜிமிக்கி, இந்தப் புடவை, இந்த ரவிக்கை, நாற்பது பவுன் நகை, ஷேயோ, டேப் ரெக்கார்டர், ஏ.ஸி., படுக்கை எல்லாம் நான் தேவடியாத்தனம் பண்ணி வாங்கினதுதான். மனசுவிட்டுப் பேசிக் காதலிச்ச திருப்பதியில சிம்பிளா நாலு பேர் முன்னாடி கல்யாணம் பண்ணித் தனிக் குடித்தனம் வச்ச யார் தயவும் இல்லாம இப்படி வளர்ந்து குழந்தை பெத்துக் கொண்டது தேவடியாத்தனம்னா யெஸ்... நான் தேவடியாதான். பத்தினின்னு அலட்டிக்கிறவ வெளியே போகலாம்."

"என் பழம்புடவையைக் கட்டிண்டு முதன் முதல்ல ஆபீஸ் போன நாய் இத்தனை பேச்சு பேசுமா."

"வாஸ்தவம். நான் அதை மறுக்கலை. அந்த என்பது ரூபா பழம்புடவைக்குப் பதில் எங்கப்பா உன் கல்யாணத்துக்குப் பட்ட கடன் எட்டாயிரத்தை நான் அடைச்சேன். நீ கழுத்துல போட்டுண்டிருக்கிற தாலிக்கொடி என் உழைப்புல வாங்கினது. இதுவரைக்கும் உனக்கு அது தெரியுமா வச்சிருந்தது ஒரு நன்னிலதான். இன்னிக்கி நீ நன்னியிருக்கான்னு கேட்ட பிறகு சொல்லும்படியாச்சு."

"காக இருக்குன்னு ஆடறியாடி. என்கிட்ட இத்தனை சாமான் இல்லேன்னுதானே இத்தனை இழிவா நடத்தறே..." வத்சலா அழுகையுடன் திசை மாறினாள்.

"சீ, காக இன்னிக்கு வரும். நாளைக்குப் போகும். பளபளக்கிற பீங்கான் தட்டைப் பார்த்துத்தானே பொருமறே..." பத்மா கையிலிருந்த பீங்கான் தட்டைக் கீழே போட்டு

உடைத்தான். "கீழே போட்டா எப்படி உடையறது பார். இப்படி உடைஞ்சு போச்சு நம்ம உறவு. கைதவறி உடைஞ்சு மாதிரி பேச்சுத் தவறி உறவு விட்டுப்போச்சு. இனி ஒட்டாது. காசு முக்கியம்னா அத்திம்பேரை காட்...பாதரா என் குழந்தைக்கு நிக்க வச்சிருப்பேனா. என்னிக்காவது என் அத்திம்பேரை இளக்காரமாப் பேசியிருப்பேனா. கூடப் பிறந்தவளுக்கு செய்யாம மினுக்கறவ இல்ல நான். இன்னிக்கு இவனோட ப்ளேன் டிக்கெட், சி.ஏ. படிக்கிறவனுக்கு ஆயிரம் ரூபாய்க்கு மேல் புத்தகம், ராதாவுக்குப் பிறந்த நாள் தவறாமப் புடவை, ஒவ்வொரு வருஷத்துக்கும் அப்பாவுக்கும், அம்மாவுக்கும் என்னால முடிஞ்சது செய்துண்டிருக்கேன். உனக்குச் செய்ய மாட்டேன். செய்ய மனசில்லை. மடில தூங்கின குழந்தையை பளீர்னு அடிச்சுக் கழிசடைன்னு அன்னிக்கு மறைமுகமா என்னைத் திட்டினியே, எப்படிக்கூசிக் குறுகினேன் தெரியுமா. எத்தனை ராத்திரி அழுதேன் தெரியுமா. 'உன் வீடு கல்யாணம் பண்ணாது. தானா அந்தப் பொண் புருஷன் தேடிக்கறா. எதுக்குத் தடுக்கறே'ன்னு அத்திம்பேர் சொல்லியும் நடுக்கூடத் துல நிக்க வச்ச அட்டகாசம் பண்ணினியே. மறப்பேனா உன்னை."

"அன்னிக்குப் பிரிச்ச வச்சஎல்லாரும் நல்லவளாப் போயிட்டா. நான்தான் கெட்டவளா ஆயிட்டேனாக்கும்."

"யாரைச் சொல்றே. நம்ம அம்மா, அப்பாவையா. அவா பிரிச்சதான் போடுவா. அவா மரபு வேறே. அவாளுக்கு லவ் புரியாது. அவா மரபுப்படி தியேட்டர்ல சினிமா ஒண்ணா உக்காந்து பாக்கறது தப்பு. நான் குத்தமே சொல்லமாட்டேன். ஜிலை பத்து தேதிக்குப் பிறகு போய் விவரம் கேளுங்கோன்னேன் அப்பாகிட்டே. என் வேண்டுகோளை மீறலியே. எங்கம்மா அதுக்கு முன்னாடி அசிங்கப்படுத்தலியே. சோறு போட்டா. தலை பின்னி விட்டா. நல்லவனாடி. நல்லவனாடென்னு திருப்பித் திருப்பிக் கேட்டா. எனக்கு அவாளைப் புரியறது. அவாகிட்ட எள்ளத்தனை ஆங்காரம் இல்லை. கவலை இருந்தது."

"நான் ஆங்காரப் பட்டேனா உன் லவ்வுக்கு."

"வேற என்ன பேர் சொல்றது. இன்னி வரை எங்கம்மா என்னைத் தேவடியான்னு திட்டலை. இத்தனை வருஷம் கழித்து இப்ப நீ கேட்டே அந்தக் கேள்வியை. இதுக்கு வேறு என்ன பேர் சொல்றது."

பத்மாவின் குழந்தையைத் தொட்டிலில் விட்டு விட்டு ராஜாமணி ரமணனோடு மனைவி அருகே வந்தான்.

"சரி போதும் வத்சலா. விடு. வா வீட்டுக்குப் போகலாம்."

"அத்திம்பேர்..." பத்மா குறுக்கிட்டாள்.

"போயிட்டு வரேன் பத்மா."

"எம் மேல கோபமா."

"இல்லை. இது அக்கா தங்கையோட சண்டை. எனக்குப் புரியறது. ஆனா வத்சலா எனக்கு மனைவி. இப்ப நீ பேசினவரைக்கும் போதும்."

"அத்திம்பேர், உங்களுக்கு வருத்தமாயிருந்தா நான் மன்னிப்புக் கேட்டுக்கறேன். வத்சலா கிட்ட கூடக் கேட்டுக்கறேன்."

"அடே... அப்படி ஒண்ணும் நான் கேட்கலை. உன் கோபத்துல நியாயம் இருக்கு. கோபத்தைக் காட்டியாச்சு. கோபம் ஏன்னு சொல்லியாச்சு. போதுமே. மேல மேல பேச்சு ராதுக்கு."

விக்கி விக்கி அழுது கொண்டிருந்த மனைவியை அணைத்தபடி பிள்ளையோடு ராஜாமணி படியிறங்கினான். சைக்கிள் ரிக்ஷா வைத்து வீடுவந்தான்.

பிரிஞ்சி மசாலா வயிற்றைக் குமட்ட வத்சலா வாந்தியெடுத்தாள். இடுப்பு வலி எடுக்க மறுநாள் மாலை பெண் குழந்தை பெற்றாள்.

பெண் குழந்தை கத்தக்கூட திராணியற்றுப் பூஞ்சையாய் இருந்தது. பஞ்சப் பொதியாய் வைக்கப்பட்டிருந்தது.

"எனக்குப் பொண்ணு இப்ப பொறக்கலைன்னு யார் அழுதா." முதன் முதலாய் குழந்தையை மடியில் போட்டதும் வத்சலா அதைப் பார்த்துக் கலங்கினாள். இரண்டே குழந்தைகள் போதும் என்று டாக்டரிடம் சொல்லிவிட்டாள்.

செலவு தலைகால் தெரியாமல் எகிறிற்று. வாடகை பாக்கியும் மளிகை பாக்கியும் நாக்கைப் பிடுங்கிக் கொள்ள வைத்தன. அம்மாவுக்கு போஸ்ட் காட்டு எழுதிக் கடன் கேட்க, ராதா ஐநூறு ரூபாய் கொடுத்து விட்டுப் போனாள்.

ஏக திண்டாட்டத்துக்குப் பிறகு ராஜாமணிக்கு பதவி உயர்வு, கூட முன்னூறு ரூபாய் காசும் வந்தது. சேமிப்புக்கு தரலு காசு வேண்டும் என்று வத்சலா அருகே உள்ள குழந்தைக் காப்பகத்தில் டீச்சர் வேலைக்குப் போனாள். ஊர் குழந்தைகளுக்குப் பணிசெய்து தன் குழந்தைகளை வளர்த்தாள்.

வரவோ செலவோ கடனோ சேமிப்போ காலம் யாருக்கும் எதன் பொருட்டும் காத்திருப்பதில்லை. மேடு பள்ளங்களை லட்சியம் செய்யாது ஒடிக்கொண்டிருந்தது.

வத்சலாவின் பெண் குழந்தைக்கு ஐந்து வயதாகும்போது ராதாவின் கல்யாணம் திச்சயம் ஆயிற்று.

9

அடெங்கப்பா, கல்யாணமா அது. கோவில் உத்சவம்

மாதிரி ஜானவாசத்தில் வாண வேடிக்கை பொறி பறந்தது. வத்சலாவுக்கு இரண்டு பட்டுப் புடவைகள், ராஜாமணிக்கு இரண்டு ஜுதை வேட்டி, பட்டுத் துண்டு வைத்துக் கொடுக்கப்பட்டது. முன் பக்கம் ஆதிகம் வழக்கை விழுந்த மாப்பிள்ளை. பெரிய விஞ்ஞானியாம். ஜெர்மன் தேசத்தில் வேலையாம், முப்பத்திரண்டு வயசாம். ராதா கூடக் கண்ணாடியும் கொஞ்சம் கூன் முதுகுமாய் இருந்தாள்.

ஆனால் பிள்ளை வீட்டார் போட்ட வைர அட்டிகை எல்லாக் குறைகளையும் மறைத்தது. ஹேமமாலினியில் கல்யாணம் நடத்துகிற தெம்பு அப்பாவுக்கு எப்படி வந்தது.

பற்றரெய்ன் போய் வந்த தம்பி பண்ணுகிற வேலை இது. சென்னைப் பட்டினத்து சி.ஏ.வும் கூட சேர்ந்து கொள்கிறான். நகையும் உடையும் ராதாவே சம்பாதித்துக் கொண்டாள். ஜானவாசத்தில் கூடவே நடந்து வந்த பல பெண்களை வத்சலாவுக்கு அடையாளம் தெரியவில்லை.

"இவ என்னுடைய மூத்த பெண் மாமி... மெட்ராஸ்ல்தான் இருக்கா."

"அப்படியா... பார்த்ததில்லையே." இப்போது உறுத்துப் பார்க்கிறதைக்கூடத் தாங்க முடியவில்லை. வைர மூக்குத்திக்கும் டாலடிக்கிற கம்மலுக்கும் நடுவே வெறும் ஒற்றைத்தாலிக் கொடி மட்டும் போட்டுக் கொண்டு போனால் எல்லாப் பார்வையும் உறுத்தாமல் என்ன செய்யும்.

அம்மாவிடம் கிசுகிசுப்பாய் தன் ஆதங்கம் சொன்னாள்.

"அவ்வளவுதானேடி... இந்தா." அம்மா நடுத்தெருவில் தன் கழுத்தில் கிடந்த இரட்டை வடத்தைக் கழற்றி வத்சலா கழுத்தில் போட்டாள். கழுத்து கனத்தது. சுலபமாய் ஒன்பது பவுன் இருக்கும்.

பிள்ளை கொண்டு வந்தானாம். வத்சலா சங்கிலியோடு சுற்றிச் சுற்றி நடமாடினாள். ஒடி ஒடி உபசரித்தாள்.

"ராஜாமணி, இங்க வாங்கோ. எப்படி இருக்கு இந்த வாட்ச்." அப்பா கை நீட்டினார். தங்க வாட்ச் பளபளத்தது.

"நன்னாயிருக்கே. என்னது ரோலக்ஸ்."

"ரோலக்ஸ்தான். பிடிச்சிருக்கா."

"ஏ... க்ளாஸ்..."

"இந்தாரும். கையை நீட்டும். இதுவும் பற்றரெய்ன் சரக்குதான்." மாப்பிள்ளை நாண வாட்ச்சை மாட்டினார்.

"என்கிட்ட ஒண்ணு இருக்கு. எதுக்கு இப்ப."

"அதைக் கழட்டி என்னண்டே கொடுத்துரும்."

"எதுக்கு இது."

"எனக்கு வாட்ச் வேண்டாமா மாப்பிள்ளை."

"தாராளமா எடுத்துக்கலாம். எனக்கெதுக்கு ரோலக்ஸ்."

"அதேதான் நான்கேட்டேன். எனக்கெதுக்கு ரோலக்ஸ். மாப்பிள்ளைக்குக் கொடுன்னேன் கடைசிவன்கிட்ட. வாங்க மாட்டேன்பாரோன்னு பயமா இருக்குன்னான். எப்படித் தந்திரமா உம்ம கைல மாட்டிட்டேன் பார்த்தேனா. உமக்குத்தான் நன்னாருக்கு ரோலக்ஸ்."

"ரொம்ப தேங்க்ஸ்."

"ரகுக்குச் சொல்லுங்கோ."

"ரகு, ரொம்ப தேங்ஸ்ரா."

"போங்க அத்திம்பேர், நன்றியெல்லாம் சொல்லிண்டு."

"புற்றெய்ன்லே என்ன வேலை."

"சொன்னா சிரிப்பேள்."

"எதுக்கு சிரிக்கணும்."

"சர்வர் வேலை. ஃபைவ் ஸ்டார் ஹோட்டல்ல சர்வரா இருக்கேன். குமாஸ்தா வேலைக்குப் போனேன். அதைவிட இந்த பேரர் வேலைலே காச அதிகம்னு தெரிஞ்சது. மாறிட்டேன்."

"இதுல சிரிப்புக்கு என்ன இருக்கு."

"சிலர் சிரிக்கறா."

"ரகு, திருடல, கொள்ளையடிக்கல. நேர்மையா எந்த வேலையும் அவமானமில்லை. நல்லபடி வேலை செய். நல்லபடி சேர்த்து வை. இதுல அவமானமே இல்லை. ஆல் த பெஸ்ட்."

"தேங்ஸ் அத்திம்பேர்."

"எதுக்கடா தேங்ஸ்."

"அன்னிலேர்ந்து இன்னி வரைக்கும். நீங்கதான் அத்திம்பேர் எங்களுக்கு வழிகாட்டி. எங்களுக்கு உரமே நீங்கதான் வாட்ச் என்ன வாட்ச்... செருப்புத் தச்சப் போடணும் தோலை..." மச்சினன் பொங்கி அழுதான்.

"போடா கூஸ். நீ கஷ்டப்படறே, நீ சம்பாதிக்கிற. இதுல எனக்கு என்ன பங்கு, சந்தோஷமா இருந்தா சரி."

"சந்தோஷமா இருக்கேன் அத்திம்பேர்."

"குடிக்கறே போலிருக்கே."

"பீர் மட்டும் குடிக்கறேன்."

"எதுக்கு."

"இல்லேன்னா அந்த ஊர் வெயிலுக்குச் சரிப்பட்டு வராது."

"ஹட். லிமிட்டா வச்சுக்கோ எதையும்."

"தேங்க்யூ அத்திம்பேர், அப்பாவிட்ட. சொல்ல வேணாம் இதை."

"மாட்டேன்."

கூட நின்று கேட்டுக் கொண்டிருந்த வத்சலாவுக்கு வியப்பாய் இருந்தது தம்பி பேச்சு. 'சர்வருக்கா இத்தனை காக. சர்வருக்கா அஞ்சாயிரம் சம்பளம்.'

"மிச்சம்... டிப்ஸாவே அஞ்சாயிரம் வாங்குவேன்."

கல்யாணம் முடிந்து புறப்படும்போது அம்மா கழுத்து நகையைக் கேட்டாள். "எனக்கு ஒன்றும் கிடையாதா." வத்சலா பொருமினாள்.

"ரெண்டு பட்டுப் புடவை கொடுத்திருக்காண்டா ரகு. ரெண்டும் சேர்த்து மூவாயிரம் ரூபா விலை. என்ன விளையாடறே."

கழுத்தில் கனக்கிற நகையைக் கழட்டிக் கொடுத்ததும் மனசு களத்துப் போயிற்று.

"உங்களுக்கு வாட்ச் கொடுத்துட்டு எனக்குப் புடவை கொடுத்து ஏமாத்திட்டான் ரகு." வழியில் கண்ணில் ஜலம் துளிக்கப் பேசினாள்.

"உனக்குக் கஷ்டமா இருந்தா சொல்லு கழட்டி இப்பவே திருப்பிக் கொடுத்துட்டு வரேன்."

"எதுக்கு. நல்ல வாட்சா இருக்கு. நம்மால வாங்க முடியுமா. அதென்னவோ எனக்குப் பண்ணணும்னா யாருக்கும் மனசு வரலை."

"அப்படியில்லை வத்சலா. நீ அதிகம் எதிர்பார்க்கறே."

"ஏன் எதிர்பார்க்கக்கூடாது. நானும் கூடப் பிறந்த பிறப்புதானே."

ஒரு வாரம் கழித்து தம்பி வீடு வந்தான். சின்னதாய் ஒரு தங்க பிஸ்கட்டை தட்டில் வைத்துக் கொடுத்தான். "வேணுங்கற மாதிரி பண்ணிக்கோ" என்று அன்பளிப்பாய் கொடுத்தான். சென்ட் பாட்டில், டிரான்ஸிஸ்டர், விளையாட்டு சாமான்கள் என்று கொடுத்தான்.

அத்திம்பேரைத் தனியே அழைத்து குகுகுவென்று பேசினாள்.

நிலம் வாங்கப் போகிறானாம். வளசரவாக்கத்தில் பத்து கிரவுண்ட் காலிமனை பேசி முடித்துவிட்டானாம். அதில் இரண்டு கிரவுண்ட் இவர் பெயரில் இருக்குமாம்.

பெயர் மட்டும்தான் இவருடையதே தவிர ஆளுகை அவனுடையது.

"தாராளமா வாங்கேன் எப்பவாணும் ரிஜிஸ்ட்ரேஷனுக்கு."

"அதுல அரை கிரவுண்ட் என் பேருக்குத் தரப்படாதா." வத்சலாவுக்குக் கேள்வி வந்தது. வெறும் பட்டாவுக்கு மட்டும் தன் புருஷன் பெயரா.

"போடி அசடு. ஒரு அளவு வேண்டாம் ஒசி வாங்கறதுக்கு." ராஜாமணி திடமாய் மறுத்துவிட்டான்.

ஆனந்த நாவல் □ 71

கையெழுத்து மட்டும் போட்டு விட்டுத் திரும்பினான்.

ரகு மறுபடி பற்றெய்ன் போக, சி.ஏ. படித்த ஸ்ரீதர் பம்பாய் பயணமானான். இங்கு விட பம்பாயில் சி.ஏ.வுக்கு மதிப்பு அதிகமாம். இங்கு உள்ள நூறு 'பைலுக்கு அங்கே உள்ள பத்து ஃபைல் சமமாம். அதாவது பத்து மடங்கு வருமானம். என்ன ஒரு கஷ்டம், திரந்தர பாம்பே வாசம். அப்பாவும், அம்மாவும் தனியே இருக்க வேண்டும்: ராதா இருக்கிறாள் ஒரு வருஷத்திற்கு. ஜெர்மனி போக விசா கிடைக்கவில்லை. திரந்தர பிரஜையாக நாளாகும். மேலும் ராதாவுக்குப் படிப்புப் பாக்கியிருக்கிறது.

"ஏன்னா... நீங்களும் பற்றெய்ன் போங்களேன்."

"எதுக்கு."

"நிறைய பணம் கிடைக்குமே."

"இது போதும் வத்சலா. இனிமே அங்கெல்லாம் போக என்னால முடியாது. எனக்குக் குழந்தைகள் முக்கியம். அதுகளை விட்டுப் பிரிய முடியாது. உன் கை சாப்பாடு, இந்த வீடு, என் இரண்டு செல்வங்கள் இது போதும். இதுகளைக் கூட இருந்து ஆளாக்கினால் போதும்."

ராஜாமணி காது கொடுத்து மேற்கொண்டு எந்த உபமானமும் கேட்கவேயில்லை. தீர்மானமாய் மறுத்துவிட்டான்.

காலம் மேலும் ஓடிற்று. வத்சலாவின் பெண் ப்ரியா பூப்படைந்தாள். 'நன்னு பாலிம்பு நடசி ஒச்சதியோ நா ப்ராணா நாயகி' என்று கண்மூடி வயலின் வாசித்தாள்.

அப்பாவோடு மியூசிக் அகாடமி கச்சேரிகள் அனைத்துக்கும் போனான். பிள்ளை மிருதங்கம் கற்றுக் கொண்டான். மூவரும் ஜனவரி குளிரில் தலைகற்றி மப்ளர் கட்டிக்கொண்டு நடு இரவில் வந்து கதவு தட்டுவார்கள். சங்கீதம் பற்றி விவரமாய் பேசுவார்கள்.

வத்சலாவுக்கு அவர்கள் பேசுகிற பாஷை புரிந்ததேயில்லை. "சங்கராபரணம் ரொம்பப்பிரமாதம்" என்று பாராட்டியபோது நழுட்டுச் சிரிப்பு சிரித்தார்கள். சாஸ்திரிய நடனம் பார்த்துவிட்டு வத்சலா கன்னத்தில் கை வைத்து அசத்தபோது 'ஜதி தப்பறது' என்று குறை சொன்னார்கள்.

"அப்ப... சினிமால எது வந்தாலும் அபத்தம்னு சொல்றேனா." வத்சலா சண்டையிட்டாள்.

"நோ நெவர், சினிமால வேலை தெரிஞ்ச ஆள் நிறைய உண்டு. ஆனா வெளிய காட்டறபோது மசாலா மிக்ஸ் நிறைய..." பிள்ளை கட்டைக் குரலில் வாதம் புரிந்தான்.

"என்னமோ போ... என்னை மாதிரி இருக்கறவானுக்கு சினிமாதான் பெரிய மருந்து. காதுக்குக் குளுமையா பாட்டு, கண்ணுக்கு குளுமையா காட்சி. மனசுக்கு இதமா காமெடி."

“சினிமால் கனவு சீன் வைக்கறாம்மா, நெஜமேயில்லை.”

“எதுடா நெஜம், ஈயச் சொம்பும், இரண்டு ரூம் வாடகை வீடும், இழுத்துக்கோ பறிச்சுக்கோங்கற சம்பாத்தியமும் தான் எனக்கு நெஜம். இதுல என்ன சந்தோஷம் வேண்டிக்கிடக்கு.”

“நம்ம அப்பா இருக்காளே இந்த வீட்ல.”

“போதும். இருபது வருஷம் குடித்தனம் பண்ணி ரெண்டாயிரத்து நூறு தாண்டலை. ஒத்தை காஸ் குடித்தனமா இருக்கு. ரெண்டாவது சிலிண்டர் கிடைக்கலை.”

“காசுதான் முக்கியமா.”

“ஏன்... மண்ணா திங்கறே. காசு குடுத்து வாங்கற அரிசி, பருப்புதானே கொட்டிக்கறே.”

“ஏம்மா கோவப்படறே.” பிள்ளை ஒதுங்கினான்.

“என்ன விவாதம்.” ராஜாமணி உள்ளே வந்தான். “இத்தனை வயதுக்கப்புறமும் அம்மாவுக்குக் கரகாசை போகலைப்பா...” பிள்ளை முனகிற்று.

“என்னடா.. என்ன சொன்னே. இழுத்து வச்சு குடு போடுவேன் பீடவா. யார் கிட்ட பேசறேன்னு ரூபகம் வச்சுக்கோ. உன் வயசு என்ன.. என் வயசு என்ன.”

“இவ்வளவு கோபம் எதுக்கு வச்சலா.”

“எல்லாம் நீங்க குடுக்கற இடம். காசு ஆசையாம். காசில் லாமையாடா இப்படி எருமை மாடுமாதிரி வளர்ந்திருக்கே.”

“அம்மா, அண்ணா சொல்ற பாயிண்ட் வேற..” பெண் இடைமறித்தாள்.

“செருப்பு பிஞ்சிடும். உள்ள போடி. முளைச்சுமுனு இலை விடலை. பேச்சைப் பாரு.”

குழந்தைகள் மிரண்டு ஒதுங்கினர். ராஜாமணி நிலைப்படியைப் பிடித்துக் கொண்டு அசையாது நின்றான்.

10

“இப்படிக்க குடுமையாக் கெட்ட வார்த்தையா குழந்தைகளைப் பேசறது எனக்குப் பிடிக்காது வச்சலா.” நிதானமாய் ரசம் பிசைந்து கொண்டபடி பேச ஆரம்பித்தான்.

“உனக்கென்ன குறை ஏன் இத்தனை ஆத்திரம். சாதாரண வாக்குவாதத்துக்கு இத்தனை கெட்டவாதத்தை ஏன்.”

“எனக்கு என்ன குறையா. ஆயிரம் குறை. யார் காது குடுத்துக் கேட்கப் போறா. எல்லாம் என் தலையெழுத்து.”

“மனசு திறந்து கொட்டு வச்சலா.”

ஆனந்த நாவல் □ 73

“இன்னொரு சிலிண்டர் இல்லையேன்னு முதல் குறை. கறிகாய வைக்க ஐஸ் பொட்டியில்லையேன்னு இன்னொரு குறை. ஊர் முழுக்கக் கறுப்பு வெள்ளை டி.வி. சீப்படறது. நான் அடுத்த வீட்டு வாசற்படி உக்காந்து பார்க்க வேண்டியிருக்கேன்னு குறை. திக்குக்கு ஒண்ணா பறந்து என் தங்கைகளும், தம்பிகளும் லட்சலட்சமா சம்பாதிக்கறா. என் புருஷன் இந்த ராயப்பேட்டையை விட்டு அசையாம தரையைக் குடுபடுத்திண்டிருக்காரே, தண்டக்கருமாந்திரமான்னு குறை.”

“நான் எங்க ஒழியணும்னு நினைக்கற நீ.” முதன் முறையாய் ராஜாமணி அதிர்ந்து பேசினான்.

“எங்க வேணா ஒழியிங்கோ... எனக்கு வேண்டியது...”

“பளீரென்று எச்சல் கையால் ராஜாமணி வத்சலாவை அறைந்தான்.

“அப்பா.” பெண்ணும், பிள்ளையும் ஒடி வந்து அவன் கையைப் பற்றிக் கொண்டார்கள்.

“ச்ச... இது எனக்கும் என் மனைவிக்கும் நடக்கற சண்டை. ரெண்டு பேரும் ஓரமா போய் நில்லுங்கோ..ம்.”

இருவரும் கவலோரம் ஒதுங்கி நின்றனர்.

வத்சலா கோபம் குறையாமல் கன்னம் பொத்தியபடி ராஜாமணியை முறைத்துப் பார்த்தாள்.

“ம்ம்... சொல்லு. உனக்கு வேண்டியது பொட்டி. நிறையப் பொட்டி. டிவி பொட்டி, ஐஸ் பொட்டி, சேடியா, டேப்ரெக்கார்டர் பொட்டி, வீடியோ பொட்டி, இரும்பு பீரோ பொட்டி, நகைப் பொட்டி, பொட்டிப் பொட்டியா வாங்கி அடைச்ச வச்சக்கறதுக்குச் சொந்த வீடுன்னு ஒரு பொட்டி அதானே.”

“ஏன் என்ன தப்பு.”

“முட்டாள். இந்தப் பிள்ளை இரண்டு வயசுல மூக்குசளி நெஞ்சுல ஏறிச் செத்துப் போயிருந்தா. இந்தப் பெண் பிறந்த மறுநாள் குளிர்ல விறைச்ச நீலமாயிட்டிருந்தா, இந்த பொட்டியை வச்ச என்ன பண்ணுவே. இது புள்ளைப் பொட்டி, இது பொண்ணுப் பொட்டின்னு துணியால துடைச்சத் துடைச்ச வச்சக்குவியா. திடகாத்திரமா இருக்கற பிள்ளைய எருமை மாடுங்கறே. பெண் குழந்தையைப் பட்டி சிறுக்கிங்கறே. என்ன நினைப்பு உனக்கு.

தயவு செய்து என் குழந்தைகளுக்கு உங்க வீட்டு மனுஷாளை உதாரணம் காட்டாதே வத்சலா. தியேட்டர் நடுவுல இன்னொருத்தன் தொடைல கை வச்சண்டு எதிர்காலக் கணக்குப் போட்டா ஒரு தங்கை, நெஞ்சு தழைஞ்சு, முலைக்காம்பு கருங்கிப் போறவரைக்கும் உத்தியோகம் பார்த்துட்டுக் கல்யாணம் பண்ணிண்டா ஒருத்தி. தூசியும் மணலும் வெப்பமும் குளிரும் உள்ள தேசத்துல அஞ்சாயிரம்

ருபாய்க்குத் தட்டு அலம்பிக் காக சம்பாதிக்கறான ஒரு தம்பி. எங்கே திருடன் அதிகமோ எங்கே கள்ள மாக்கெட அதிகமோ, எங்கு கறுப்புப்பணம் அதிகமோ அங்குதான் எனக்கு சம்பாத்தியம் அதிகம்னு இன்னொருத்தன் போனான். அது வாழ்க்கையே இல்லைங்கறது என்கணிப்பு. இது என் தீர்மானம். அவா கணிப்பு வேற. அதை நான் விமர்சனம் செய்யமாட்டேன்.

பதினெட்டு வயசுல கல்யாணம் பண்ணி எனக்கு வாழ்க்கைப்பட்ட உன் சந்தோஷத்துல பாதிக்கட அதத ஜென்மங்கள் அனுபவச்சிருக்க முடியாதுன்னு எனக்குத் தெரியும். உனக்குப் புரியலை. நான் தேடினது ஒரு நிறைவு. எனக்கு அந்த நிறைவு இந்தக் குழந்தைகள் மூலம் கிடைச்சாச்சு. உனக்குக் கிடைக்கலைன்னா அது உன் தூதிருஷ்டம்.

அதோ அந்த ஜன்னலுக்கு வெளிய ஒண்ணு நிகறதே என்னை மாதிரி. அது என்ன மரம் தெரியுமா. இருபது வருஷமாப் பார்க்கறியே, என்ன மரம்னு தெரியுமா உனக்கு. அது வில்ல மரம்.

பூத்துக் குலுங்காது. பழம் விழுந்தா திங்க முடியாது. பசேல்லு அது பாட்டுக்கு வளரும். பூ இல்லை. பழம் இல்லைன்னு அதைத் தண்டக் கருமாந்திரம்னு யாரும் சொல்வாளா. அது அருமை யாருக்குத் தெரியுமோ அவாளுக்குத்தான் தெரியும். எப்போப்பட்ட மருந்துன்னு விவரம் உள்ளவனுக்குப் புரியும். என்னை மட்டுமில்லை. எதையும் தண்டக் கருமாந்திரம்னு இனிமேல் சொல்லாதே.

இந்தக் குழந்தைகள் இரண்டும் தியாகராஜர் பிறந்த நாள் அன்னிக்கு மேடைல உட்கார்ந்து பஞ்சரத்ன கீர்த்தனம் பாடித்து. கண் கலங்கிப் போச்சுடி. 'பகவானே, எப்போப்பட்ட பாக்கியம் எனக்கு'ன்னு விம்மி விம்மி அழுதேன். தியாகையர் கிருதிக்கு அழறேன்னு நினைச்சண்டா பகவத்தில இருக்கிறவா.

பரம சந்தோஷம்ட இந்தக் குழந்தைகள். லட்சம் பெட்டிக்கு ஈடாகுமாடி இந்த சிறுககளுடைய புத்தியும் தெளிவும். என் கண்ணெதிர்க்கக் குழந்தைகளை ஏதாவது சொன்னே வெட்டிப் பொலி போட்டுவேன்."

சேரற்றை உதறித் தள்ளிவிட்டு எழுத்தான். கையலம்பினான், சட்டை மாட்டி வெளியே கிளம்பினான்.

"அப்பா..." மறுபடி குழந்தைகள் சூழ்ந்து கொண்டன.

"ச்சு... நான் எங்கயும் போகமாட்டேன்டா. இந்த ராய்ப்பேட்டையே தண்டக் கருமாந்திரமாத் தரையைச் சூடு பண்ணிண்டு உக்காந்திருப்பேனே தவிர உங்களை விட்டுப் பிரிய மாட்டேன்."

செருப்பை மாட்டிக்கொண்டு கிளம்பினான்.

பெண்ணும் தாவணி உடுத்திப் பின்னால் ஓடினாள். சற்று நேரம் அம்மாவையே உற்றுப் பார்த்துக் கொண்டிருந்த

பிள்ளை தானும் செருப்பு மாட்டித் தந்தையைப் பின்தொடர்ந்தான்.

கடற்கரை மணலில் நீலக்கடலை வெறித்துக் கொண்டிருந்த அப்பாவின் இடதும் வலதுமாய் குழந்தைகள் உட்கார்ந்து கொண்டார்கள்.

‘நிதி சாவு சுகமா.’ தகப்பன் தொடங்கக் குழந்தைகள் பாடினார்கள்.

“தெரியலைடா. எனக்குத் தெரியலை. உங்கம்மா கரெக்டா இருக்கலாம். காசு மகா முக்கியம்னு உங்கம்மா சொன்னது கரெக்டா இருக்கலாம். என்னால அப்படி நினைக்க முடியலை. அவளுக்கு எத்தனை கஷ்டமோ. உள்ளே எத்தனை ஆசையோ. அதை அலட்சியப்படுத்தினது தப்பா இருக்கலாம். ஆனா இப்பக்கூட அதிகக் காசு எதுக்குன்னு தோணறதே தவிர...”

தகப்பன் பேச முடியாமல் குலுங்கிக் குலுங்கி அழ, பெண் அவன் முகத்தைத் தடவிக் கொடுத்தாள். பிள்ளை கடல் வெளியை வெறித்துக் கொண்டிருந்தான்.

11

ராஜாமணி சுட்டிக் காட்டிய வில்வ மரத்தை வத்சலா திரும்பிக் கூட பார்க்கவில்லை. மரத்துக்கு அப்பால் தெரியும் தெருவையே நாள் பூராவும் வெறித்துக் கொண்டிருந்தாள்.

பஹ்ரெய்ன் தம்பி ரகு மறுபடி வந்து வீடு கட்ட ஆரம்பித்துவிட்டான். பூதரும் அவனும் காசு போட்டு மாடியும் கீழுமாய் பதினாறு அறைகள் கொண்ட வீடு கட்டுகிறார்கள். எப்போது முடியுமோ அப்போது வந்து இங்கே நிரந்தரமாய்க் குடியிருப்பார்கள். சாதா ஜெர்மனி போய்விட்டாள். பத்மாவும், செந்தமிழ்ச் செல்வனும் தூத்துக்குடி குடிபெயர்ந்து விட்டார்கள். அதே உரத் தொழிற்சாலை ஆபீஸ். தூத்துக்குடியில் செலவு கம்மி. அதே சமயம் எல்லா வசதிகளும் உண்டு. அம்மாவும் அப்பாவும் ஜெர்மனி போய் விட்டு வந்தார்கள். புதுமனையில் குடியேறினார்கள். அம்பாஸிடர் காரில் தீர்த்த யாத்திரை போனார்கள். வத்சலா வந்தால் ஏதாவது வம்புவரும் என்று ஒதுங்கினார்கள். இதைக் கொடு, அதைக் கொடு என்று கேட்கிறதாய் குற்றம் சொன்னார்கள்.

வத்சலா வீட்டை விட்டுப் போவதைக் குறைத்தாள். ராஜாமணியோடு பேசுவதைக் குறைத்தாள். குழந்தைகளோடு ஒரிரு வார்த்தைகளோடு நிறுத்திக் கொண்டாள். பெண் கல்லூரி போகத் துவங்கினாள். பிள்ளை வேலை தேட ஆரம்பித்தான்.

“ஏமாத்திட்டேன் என்னை... எல்லாருமா சேர்ந்து

ஏமாத்திட்டேள். எட்டாவது வரைக்கும் போதும்னு படிப்பை நிறுத்திட்டுப் பதினெட்டு வயசுல குமாஸதாவுக்குக் கல்யாணம் பண்ணித் தள்ளிட்டுப் பாரம் குறைஞ்சதுனனு ஒதுக்கிட்டேள். என் கல்யாணக் கடனை அடைக்கிற சாக்கில முலைக்கு ஒருத்தரா ஒடி உங்களை உசத்தி உசத்தி பிரிஞ்சிட்டேள். உசந்த பிறகு நான் இளக்காரமாயிட்டேன். நான் லவ் பண்ணியிருக்க முடியாதா. லவ் பண்ணவிட்டிருப்பேளா. ஆமா... தேவடியாத்தனம் தான்னு நெஞ்சை நிமிர்த்திப் பேசினாளே ஒருத்தி. அப்பாவும் அம்மாவும் வெட்கம் கெட்டு விஜிபிள் பிரியாணி தின்னாளே அன்னிக்கு. நான் எம் எட். படிச்சிருக்க மாட்டேனா. எட்டாவது போதும்னு நிறுத்தினது யாரு. தட்டு அலம்பறானாம்; திருட்டுக் கணக்கு எழுதறானாம், நாறின காசா அது. பூஞ்சையா பொண்ணு பிறந்ததுக்கு யார் காரணம். நானா. மோர் சாதம் சாப்பிட்டா பூஞ்சைக் குழந்தைதான் பிறக்கும்.

பொட்டிக்கு ஆசைப்படறேனாம் பொட்டிக்கு. ஒரு காலத்துல மனுஷா நிலம் நீருக்கு ஆசைப்பட்டார். அப்புறம் நகைக்கு ஆசைப்பட்டா. இப்ப பொட்டிக்கு ஆசைப்படறா. வீட்டுக்கு ஆசைப்படறா. என்ன தப்பு. உட்கார்ந்து தோசைக்கு உளுந்து அரைச்சதுண்டா என் வீட்டு ஆம்பளை. குழந்தையைக் கொன்னுட்டுப் பொட்டி வாங்கிண்டு வானா சொன்னேன். அந்தக் குழந்தைகளுக்கும் சேர்த்து தான் சொன்னேன். பெத்ததுகளைப் பிரிச்சப் போட்டா விட்டுருவேனா. மாட்டேன். எனக்குப் பொட்டி வேணும்.

டிவி பொட்டி, வீடியோ பொட்டி, ஐஸ் பொட்டி வேணும். உங்களால முடியலைன்னா விடுங்கோ, என் குழந்தைகள கிட்டோந்து வாங்கிக்கறேன்."

மரத்துக்கு அப்பால் தெருவில் ப்ரியா நடந்து வருவது தெரிந்தது. யாரோ கூட வந்தவன் நின்று பேசினான். கையசைத்து விட்டுப் போனான். ப்ரியாவின் அசைவில் துள்ளலும் லஜ்ஜையும் தெரிந்தன.

வத்சலா அடிபட்ட பாம்பானாள். உள்ளே திமிருகிற குதிரையைக் கால்பக்கம் முள் கம்பியால் குத்தினாள். லகாணை இறுக்கப்பிடித்துச் சாட்டையைச் சொடுக்கினாள். உள்ளே கறுப்புக் குதிரை கோபம் கொண்டு விரைந்தது. மேலும் மேலும் சாட்டையடி. பேயாய் பறந்தது.

"யாருடி அது."

"சிநேகிதன்மா."

"சிநேகிதன்னா."

"நம்ம ஜாதிதாம்மா."

"நம்ம ஜாதின்னா..."

"வயலின் வாத்தியார் பையன்."

"எங்க இருக்கான்."

“தெருக்கோடில...”

“வாடகை வீடா.”

“ஆமாம்.”

“அப்ப நம்ம ஜாதியில்லை.”

“அம்மா...”

“ப்ரியா, இப்படிவா. உங்கப்பா அறைஞ்சுட்டா நான் ஒய்ஞ்சுட மாட்டேன். என்னை மாத்திக்க மாட்டேன். நம்ம ஜாதி எதுன்னு தெரியுமா”

“தெரியும், பிராமின்ஸ்.”

“இல்லை; ஏழை ஜாதி. அந்த வயலின் வாத்தியார் ஏழை ஜாதி. இப்படியே காலம் காலமா இருக்க எனக்குப் பிடிக்கலை. உங்கப்பா கொடுக்காததை எனக்கு நீயும் உங்கண்ணாவும் கொடுக்கணும். இந்த வீட்டை விட்டு வேற வீட்டுக்கு மாறணும். பொட்டி வைக்கிற பொட்டிவீடா வாங்கித்தான் ஆகணும். இது என் கனவு. என் லட்சியம். இது நடக்கற வரைக்கும் உனக்கும், உன் அண்ணனுக்கும் கல்யாணம், கார்த்தி, லவ், அது, இது எதுவுமில்லை. ஒழுங்காப் படிச்சி நிறைய சம்பாதி. அப்புறம் எவனை வேணா கல்யாணம் பண்ணிண்டு போ. உங்கண்ணாகிட்டயும் சொல்லிடு. இது செய்து முடிக்கல நீங்க ரெண்டு பேரும்... என் நெஞ்சு வேகாது. இது சத்தியம்.”

பெண் மிரண்டு தரையில் உட்கார்ந்து கொண்டாள். இரண்டு மணி நேரம் கருண்டு படுத்துக் கொண்டாள்.

எழுந்து முகம் அலம்பினாள்.

“அம்மா, நான் வயலின் வாத்தியார் வீடு வரைக்கும் போய்ட்டு வரேன்.”

“எதுக்கு.”

“இனிமே என் கூட வராது. எனக்கு வேற வேலை இருக்குன்னு அந்தப் பையன்கிட்ட சொல்றதுக்கு.”

“போ, போய் முதல்ல சொல்லிட்டு வா. நான் ராட்சசியாப் படுவேன் இப்ப. பின்னால ஒரு நாள் புரியும்.”

“புரியறதும்மா.”

“என்ன புரியறது.”

பெண் கண்களை மூடிக் கொண்டாள். “எனக்குப் புரிஞ்சதை உனக்குச் சொல்லமாட்டேன்.”

“வேற யாருக்கச் சொல்வே.”

“என் குழந்தைகளுக்குச் சொல்வேன்.”

பெண் படியிறங்கிப் போனாள்.

வெளியே வில்வ மரம் அசையாது நின்று கொண்டிருந்தது.

— முற்றம் —

பாலகுமாரன் காற்றுக்கீகன்ன டீவலி

என்றுமில்லாதபடிக்கு
ஆபீஸ் போவது அன்று
சந்தோஷமாக இருந்தது.
ஸ்கூட்டர் ஓட்டுவதிலேயே
ஒரு அதிகமான வீராவும்,
அதே சமயம் ஒரு கவனமும்
தோன்றின. வாகனங்களை
ஓவார்டேக் செய்கிற பொழுது
மனசு முற்றிலும் ஸ்கூட்டர்
ஓட்டுவதில் படிந்து
வீராவும் குறையாமல்,
குழப்பமும் ஏற்படாமல்
கடக்க முடிந்தது.

சில சமயம் இதே விதமான முநதுதல சரிவரசு செய்யப்படாமல் வயிறு கலங்கடித்ததுண்டு. வசவுகள் வாங்கித் தந்ததுண்டு இன்று என்னவோ ஓவர்டேக்கிங் கலப்பமான கணக்காய், யாரையும் பதட்டப்படுத்தாத தன்மையாய், சந்தோஷமாய் இருந்தது.

இன்னும் மூன்று நிமிடத்தில் ஆபீஸ் போய் விடலாம். இன்னும் இரண்டு மணி நேரத்தில் ஜெனரல் மேனேஜர் உள்ளே கூப்பிடலாம். அவரது கண்ணாடி அறைக்குள் நுழைந்ததும் கை குலுக்கலாம். அமரச் சொல்லலாம்.

"சுத்தரம், இன்றிலிருந்து இந்த கம்பெனியில் உதவி மேனேஜராகப் பதவி உயர்வு பெறுகிறீர்கள். எக்ஸிகியூட்டிவ்ஸ் என்கிற வட்டத்திற்குள் வந்து விடுகிறீர்கள். இது ஆர்டர்" கவர் நீட்டலாம். மறுபடி கை குலுக்கலாம்.

"சுத்தரம், இந்த கம்பெனி உங்களைப் போன்ற இளைஞர்களை உற்சாகப்படுத்தி முழுவதுமாய் அவர்கள் திறனை உபயோகப்படுத்திக் கொள்ள நினைக்கிறது. கம்பெனி நன்றாக இருத்தால் நாமும் நலமாக இருப்போம். நாம் நலமாக இருத்தால் கம்பெனி நன்றாக இருக்கும். பரஸ்பரம் இந்த தன்மைக்காக நீங்கள் இன்னும் கடுமையாக உழைக்க வேண்டியிருக்கும். இந்தப் புதிய பொறுப்பில் பிரச்சினைகள் அதிகம். எந்தப் பிரச்சினையாயினும் என்னிடம் நேரே பேசலாம். எப்போது வேண்டுமானாலும் தொத்தரவு செய்யலாம். ஏனெனில் நாம் வேறு கம்பெனி வேறு அல்ல. இன்னும் மூன்று மாதத்தில் கம்பெனி உங்களுக்கு கார் தரும். உங்கள் வீட்டு டெலிபோன் பில்லை கம்பெனி பார்த்துக் கொள்ளும். உங்கள் குடும்பம் உட்பட மருத்துவச் செலவை, கம்பெனி ஏற்கும். குழந்தைகளின் படிப்பை, அதற்கு உண்டான செலவுகளை, கம்பெனி தரும். இரண்டாயிரம் ரூபாய் வரை வீட்டு வாடகையை கம்பெனி கொடுக்கும். சொத்த வீடிருப்பின் பராமரிப்புச் செலவு ஏற்கப்படும். வருடத்திற்கு ஒருமுறை பதினைந்து நாட்கள் ரூபாய் பதினைந்தாயிரத்துடன் கட்டாய லீவு. இந்த காலச வங்கியில் போட்டுவிட்டு வீட்டில் இருக்கக்கூடாது. குடும்பத்துடன் வெளியூர் போயே ஆக வேண்டும். பதிலுக்கு கம்பெனி உங்களிடம் எதிர்பார்ப்பது ஒன்றே ஒன்றுதான். இந்தக் கம்பெனியின் வளர்ச்சியைத் தவிர வேறு எதுவும் உங்கள் சிந்தனையில் இருக்கக்கூடாது என்பதுதான். நாளையில் இருந்து டை அணிந்து கொண்டு வாருங்கள். இது என் தனிப்பட்ட பரிசு" ஒரு டைபின் தரலாம்.

சுத்தரம் வண்டியின் ஓட்டத்தை இன்னும் குறைத்தான். வண்டி ஐம்பத்தைந்தில் இருந்து ஐம்பதுக்கு இறங்கியது. இன்னும் மெதுவாகி நாற்பத்தைந்தில் நின்றது.

ஒருவேளை இந்த சந்தோஷம்தான் வண்டியைத்

திறமையாக ஒட்ட வைத்ததா? இன்றைக்கு புரமோஷன் கிடைக்கப் போகிறது எனபதால்தான் முழுவதுமாய் மனசு வண்டியோட்டுவதில் ஒன்றியதா? வாகனங்களைப் பதட்டமின்றி முந்த மனது முற்றிலும் தயாராயிற்று வண்டியோட்டுவது போலத்தான் ஒரு கம்பெனியும், அங்குள்ள வேலையும், வண்டி ஒட்டுகிறபொழுது வண்டி ஒட்டுவது தவிர வேறு எந்த சிந்தனையும் இல்லாதிருப்பது போல்தான் இங்கும் இருக்க வேண்டும். வீட்டு சிந்தனை கம்பெனிக்கு வந்தால் மேலும் குழப்பமாகும். கம்பெனி சிந்தனை வீட்டுக்கு வர, வீடு கஷ்டமாகும். தான் வெற்றி பெற்ற காரணமும், இந்த நியதியின் அடைப்படையில்தான். வீடு பற்றி எந்தக் குழப்பமுமின்றி கம்பெனியை நேசித்ததுதான். வீடு குழப்பம் இல்லாமல் இருக்கக் காரணம் கிரிஜா. கிரிஜா குழப்பமே இல்லாமல் இருக்கக் காரணம், கம்பெனி. கம்பெனி தரும் நாலாயிரம்.

"நேத்தைக்கு வழக்கத்தைவிட சீக்கிரமாக கிளம்பிட்டேன். சீக்கிரம் போகணும்னு முன்னேயே சொல்லப்படாதோ, ஹிண்டு பேப்பர் கையில் வச்சுண்டு ஏதோ எழுதிட்டிருந்தேனா தொந்தரவு பண்ணக்கூடாதுன்னு நகர்ந்துட்டேன். நீங்க குளிச்சதும் தெரியல, பூஜை பண்ணினதும் தெரியல. நான் வரட்டுமானு படி இறங்கிட்டேன். அப்புறம் எப்படி நிறுத்தறது. செக்கில கையெழுத்து வாங்கணும்னு நினைச்சேன். வாங்கல. கீழ் போர்ஷன் மாமிகிட்டே நூறு ரூபா கடன் வாங்கிண்டு நாளைக்கு கொடுத்துடறேன் மாமின்னு சொல்லிட்டு போனேன். எங்க பள்ளிக் கூடத்துல சீட்டு ஆரம்பிக்கறா. தள்ளா சீட்டு. தீபாவளிக்கு முடியும். நான் சேர்ந்துட்டேன். தடக்குன்னு ரெண்டாயிரம் ரூபா தீபாவளிம்போது தேடாத சீட்டுப் பணம் ஆயிரும். நீங்க கொடுக்கற காகம் இருந்தா இன்னும் நல்ல புடவையா எடுத்துக்கலாமோன்னோ."

"அதாவது மூவாயிரம் ரூபா புடவை."

"ஆமா மூவாயிரம். என்ன இப்ப... கல்யாணப் புடவைக்கப்புறம் வேற நல்ல புடவை எனக்கு அமையவே இல்லை. கல்யாணப் புடவை கொஞ்சம் மங்கிடுத்து. இந்த தடவை நல்ல புடவை வாங்கணும்னுதான் சீட்டு சேந்தேன். தப்பா."

"சீட்டு சேர்ந்தது தப்பில்லை. காலங்கார்த்தால கீழே போயி நூறு ரூபாய்க்கு நின்னே பாரு அதுதான் கஷ்டமாயிருக்கு."

"ஐயோ அந்த மாமி ஒண்ணுமே சொல்லல. மொள்ளக்குடு. அவசரமே இல்லேன்னுட்டா. டக்குன்னு எடுத்து குடுத்துட்டா. எனக்கும் கடன வாங்கறமே அப்படின்னுதான் இருந்தது. என்ன பன்றது? நீங்க சீக்கிரம்

பொயிட்டேனே."

கீழ் வீட்டு மாமி டக்கென்று காக கொடுக்க கம்பெனி காரணம். கம்பெனியின் பவிக காரணம். இந்த உத்தியோகம் காரணம். அவள் பெண்ணுக்கு கம்பெனி ஜெனரல் மேனேஜர் சொல்லி குடின்மேளியில் பி.எஸ்ஸி நியூட்ரிஷன் கிடைத்தது.

"ஒரே ஒரு பொய் சொல்லணும் மாமி. உங்க பொண்ணை எங்க அக்கா பொண்ணுன்னு சொல்லியிருக்கேன். நீங்களும் அந்த மாதிரியே சொல்லணும்."

"இதுல பொய் என்ன? நீங்க எனக்கு உடன் பொறந்தான்தான். இப்ப என்ன குடித்தனக்காரா மாதிரியா பழகறோம். நியூட்ரிஷனுக்கு நல்ல ஸ்கோப் இருக்குங்கறா. இது கிடைச்சா எந்த ஜென்மத்துக்கும் மறக்க மாட்டோம்."

இரட்டை பின்னலும், கறுப்பு தாவணியும், மஞ்சள் சோளியும், மஞ்சள் பாவாடையுமாய் மாமியின் பெண் ஸ்கூட்டருக்குப் பின்னால் அமர, ஜெனரல் மேனேஜர் வீட்டுக்குப் போனான். பைஜாமாவும், தொள் தொள் சட்டையுமாய் அமர்ந்திருந்த ஜி.எம்.மோடு பேசினான். ஜி.எம். டெலிபோனில் இரண்டு நிமிடத்தில் சீட்டுக்கு ஏற்பாடு பண்ணி விட்டார். மீதி அரைமணி கம்பெனி பற்றிப் பேசிக் கொண்டிருந்தார். இது என்ன. அது என்ன என்று தகவல் கேட்டார். வளைகுடாப் போர் வரும் என்று ஐரோப்பிய விஞ்ஞானி சொல்லியிருந்த அறிக்கையை அவன் சுட்டிக்காட்டினான். அப்படி வந்தால் கம்பெனி நிலைமை என்ன ஆகும் என்று பட்டியல் போட்டான்.

சந்தரத்தின் கம்பெனி, டயர்கள் உற்பத்தி செய்யும் கம்பெனி. டயருக்கு, ரப்பர் அடிப்படைப் பொருள். ரப்பர் லோக்கல் விஷயம். அதை உருக்க எரிபொருள் மிக அவசியம். எரிபொருளில் முக்கியமானது டீசல். ஃபர்னஸ் ஆயில். டயரின் இன்னொரு விஷயம் நைலான் நூல். நைலான் பிளாஸ்டிக்கின் இன்னொரு வடிவம். பிளாஸ்டிக் பூமியிலிருந்து எடுக்கப்படும் எண்ணெயின் ஒரு பிரிவு. வளைகுடாப் போர் வர சகலமும் விலை ஏறும். கம்பெனியின் ஒருநாள் எண்ணெய் செலவு, நைலான் கணக்குக் காட்டினான். இப்போது இருப்பது போல நான்கு மடங்கு ஸ்டாக் செய்தால் விலை உயர்வு வர, டயர் விலை ஏற லாபமென்ன. கணக்குச் சொன்னான். நாலு மடங்கு முதலீட்டின் வட்டி கழித்தான். நிகர லாபம் காட்டினான். நிகர லாபமே பல கோடிகளில் இருந்தது.

"சரி, சந்தரம். வளைகுடாப் போர் வரவில்லையெனில்..."

"சார் கேலி செய்யாமலிருந்தால் இன்னொரு தகவலும் சொல்கிறேன். இந்த பூமியின் ஜாதகப்படி இப்பொழுது சனி ஆறில் செவ்வாய் பததில். யுத்தம் வந்தே தீரும். மிக மோசமான யுத்தமாக அது இருக்கும்."

ஜி. எம். சிரித்தார்.

"கம்பெனி மீது உனக்குள்ள அககறையை நான் பாராட்டுகிறேன். நாலு மடங்கு ஸ்டாக வைப்பது இயலாத காரியம். இரண்டு மடங்கு வைக்கலாம். எனக்கும் வளைகுடாப் போர் வருமென்று தோன்றுகிறது. அதற்கு காரணம் சனியோ, செவ்வாயோ என்று நான் நினைக்கவில்லை. சதாம் உசேன் பேச்சு சரியாக இல்லை. நீ சொன்னது போல அந்த விஞ்ஞானி பெரிய ஆள். அவர் கணிப்பு தவறியதில்லை. நாளை காலை ஒரு தனி மீட்டிங் ஏற்பாடு செய்வோம். நீயும் வா."

"சார் இந்த காலேஜ் சீட்."

"இந்த அழகி உன்னோடு வந்தாள அல்லவா. சுந்தரம் கேட்டு நான் மறுத்ததுண்டா. அவளுக்கு சீட் கிடைத்து விட்டதென்றே நினைத்துக் கொள்ளலாம்" விடை கொடுத்தார்.

மூன்றாம் நாள் அவளுக்கு சீட் கிடைத்து விட்டது. சுந்தரம் உனக்கு என்ன வேண்டும் என்று பிரின்சிபால் கேட்டாராம். அந்த அழகி கொஞ்சம் முழித்துவிட்டு, சொந்த மாமா என்று சொல்லியிருக்கிறது. அட்மிஷன் கார்டோடு வீட்டிற்கு வந்தது. கீழ் வீட்டு மாமி பூவாரித் தலையில் கொட்டவில்லை என்பதுதான் குறை.

"அடியே கிரிஜா, எம் பொண்ணுக்கு தியூட்ரிஷன் கிடைச்சுடுத்து."

அவளின் மொத்த வீடும் தபதபவென்று வீட்டிற்குள் நுழைந்தது. சுந்தரத்தின் குழந்தையைக் கொஞ்சியது. மனைவியைப் பாராட்டியது. சட்டி நிறைய அல்வாக் கிளறி பரிசளித்தது. காலேஜுக்கு முதல் நாள் போகும்போது அந்த அழகி சுந்தரத்தைத் தேடினாளாம். சுந்தரம் ஆபீஸ் போய்விட, கிரிஜாவை நமஸ்காரம் பண்ணி விட்டுப் போனாளாம். என்ன மரியாதை, எவ்வளவு அன்பு. கிரிஜா கீழ் வீட்டை வியத்தாள்.

இது கம்பெனி கொடுத்த மரியாதை. உத்தியோகம் கொடுத்த மதிப்பு. இந்த உத்தியோகம் இன்னும் உயரப் போகிறது. உயரதிகாரி வட்டத்தில் சுந்தரம் சேரப் போகிறான். ஆபீஸ் பியட் கார் தரும். கம்பெனி பெயர் பொறித்த 'டைபின்' தரும். வாடகை உயர்வு வசதிகள் தரும். டெலிபோன் பில் தரும். குடும்பத்தோடு வருஷத்துக்கு ஒரு முறை ஊர் சுற்ற காசு தரும். எல்லாம் கொடுத்து விட்டு எதிர்பார்க்கும். நாயாய் பேயாய் உழைக்கச் சொல்லும்.

அம்பத்தூர் நெருங்கி கம்பெனி வாசல் தெரிய சுந்தரம் வண்டியின் வேகத்தை முப்பதுக்குக் குறைத்தான். அவன் நுழைய செக்யூரிட்டி கதவை வேகமாகத் திறந்தார். பெரிய கம்பிக் கதவு ஆடிக் கொண்டு அவனை நோக்கி வந்தது.

“சா கொஞ்சம் இருங்க. பளீஸ...” செக்யூரிட்டி கத்தினா

உள்ளேயிருந்து வெளியே வரும் டீசல் லாரிக்கு கதவு திறப்பது புரிந்தது. ஆடிக் கொண்டு வந்த கம்பிக் கதவு ஸ்கூட்டரின் முனபக்கம் நசுசென்று இடித்தது. இரும்புக் கதவின் நுனி பட்டு ஸ்கூட்டரின் முன் பக்கம் சொட்டையாயிற்று.

“என்னய்யா இது” சுந்தரம் கத்தினான்.

“ஸாரி சார். நான் கவனிக்கலே” செக்யூரிட்டி பதில் சொன்னார்.

சுந்தரத்துக்கு ஸ்கூட்டர் தாக்கப்பட்டது பிடிக்கவில்லை. மனதின் ஓரம் ஒரு வளைவு விழுந்தது. பயம் வந்தது. சுந்தரம் உள்ளே போனான்.

2

கிரிஜா அன்றைக்கும் பள்ளிக்கூடத்திற்கு லேட். வழக்கத்தை விட அதிக தாமதம். பஸ்ஸிற்கு நின்று பார்த்து அது வராத படபடப்பில் ஆட்டோவைத் தேடி, ஐந்து ரூபாய் அபியாயமாய் ஆட்டோவுக்குக் கொடுத்தும் பதினைந்து நிமிட தாமதம். பிரேயர் முடிந்து குழந்தைகள் வருப்புகளுக்குப் போய் விட்டார்கள். அங்கங்கே அட்டெண்டன்ஸ் எடுக்கும் சத்தம் வந்து கொண்டிருந்தது. ஆனால் இன்னும் டீச்சர்ஸ் ரெஜிஸ்டர் எடுக்கப்படாமல் இருந்தது. கையெழுத்துப் போட்டுவிட்டு, கிளாசிற்கு ஓடி விடலாம் என்கிறபோது தலைமை ஆசிரியை கூப்பிடுவதாக பியூன் சொன்னான்.

“பஸ் நிறுத்திட்டான் மேடம். சி.எம். க்ராஸ் பண்ணினாங்க” வழக்கமான பொய் சொல்ல்த் தயாரானாள். தள்ளு கதவைத் தாண்டி உள்ளே நுழைந்தாள். தலைமைக் கிழவி தலை நிமிர்ந்தது.

“கிரிஜா, உன்னதான் பார்க்கணும்னு நினைச்சுக்கிட்டு இருந்தேன். எனக்கு ரெண்டு கார் டயர் வேணுமே. அம்பாசிடர் கா. உம் புருஷன் செகண்ட்ஸ் வாங்கித் தராறாமே. சீப்பா. பி.டி. இன்ஸ்ட்ரக்டர் உஷா சொன்னா. அவ மொபட்டுக்கு படு சீப்பா வாங்கிக் கொடுத்தியாமே. கார் டயர் கிடைக்குமா சீப்பா.”

“கிடைக்கும் மேடம். எனக்கு சைஸ் எழுதிக் கொடுங்க.”

“காக்.”

“அப்புறம் வாங்கிக்கறேன்.”

“உடனே வேணும் கிரிஜா. ரெண்டு ப்ரென்ட் டயரும் சீப்பால்ட். நேத்து பஞ்சளாகி ரொம்ப அவஸ்தை பட்டுட்டேன்.”

“இப்பவே ஃபோன் பண்ணி சொல்லிட்டா நானைக்கு கிடைச்சடும்.”

“பண்ணு” தலைமை ஆசிரியை போன நகரத்தினாள். கிரிஜா நம்பர் கழற்றினாள்.

“கந்தரம் இருக்காரா? நான் அவர் மிஸஸ் பேசறேன். கொஞ்சம் அர்ஜெண்டா பேசணும்.”

ஹெச்.எம். எதிர் சேரில் உட்கார்ந்து கொண்டார். நல்லவேளை தாமதமாய் வந்தது கிழவிக்குத் தெரியவில்லை. ஒருவேளை தெரிந்தும் தன் காரியத்திற்காக கம்மா இருக்கிறதோ என்னவோ.

“கந்தரம் வேணும். நான் அவர் மிஸஸ் கிரிஜா பேசறேன்”. மறுபடியும் சொன்னாள்.

“என்னம்மா.”

எதிர்பக்கத்தில் கந்தரத்தின் உற்சாகமான குரல் கேட்டது..

“எங்க ஹெச்.எம்.முக்கு ரெண்டு பழைய டயர் வேணுமாம்.”

“ஏய் பழசில்ல, செகண்ட்ஸ் டயர் வேணும்.” தலைமைக் கிழவி கத்தியது.

“எங்க கம்பெனில பழைய டயர் பன்றதில்லைம்மா” கந்தரம் எதிர் ஃபோனில் கெக்கலித்தான்.

“ஸாரிப்பா. செகண்ட்ஸ், டயர்.”

“என்ன டயர் சொல்லு.”

“அதுதான் செகண்ட்ஸ்கறேனே.”

“செகண்ட்ஸ்ல என்ன டயர். லாரியா, டிராக்டரா, புல்டோஸரா, ஏரோபிளேனா.”

“அம்பாசிடர் கார்.”

“அம்பாசிடர் கார்ல என்ன டயர் வொய்ட் வாலா, பிளாக் வாலா, சிக்ஸ் ப்ளையர், எய்ட்ப்ளையர், ரேடியலா. நான் ரேடியலா, நைலானா, ஆர்டினரியா... ஏகப்பட்ட வெரைட்டி இருக்கே.”

கிரிஜா குழம்பினாள். “மேடம் நீங்க பேசங்க.” போனை தலைமைக் கிழவியிடம் கொடுத்தாள்.

“மிஸ்டர் கந்தரம்” கிழவி கொஞ்சியது. தன் தேவையைச் சொல்லியது. அங்கே கந்தரம் சட்டென்று உஷாராகி, தலைமைக் கிழவியிடம் மிக இதமாகப் பேசி, ‘ரெண்டு போதுமா நாலா வாங்கிக்கங்களைன் லாபமாச்சே’ என்று கேட்டிருக்க வேண்டும். கிழவிடயர் பஞ்ச்சரானது

சொன்னவுடன் உடனே உதவி செய்வதாய்ச் சொல்லியிருக்க வேண்டும். அந்தப் பள்ளிக்கூடத்திலிலேயே ஐந்தாவது படிக்கும் தன் பையனைப் பற்றி விசாரித்திருக்க வேண்டும். கிழவி பையனைப் பாராட்டியது. அவன் படிப்புக்கு தான் பொறுப்பேற்றுக் கொள்வதாகச் சொல்லியது. "கிரிஜா உன் கூட பேசுணங்கறாரு" கிழவி ஃபோன் கொடுத்தது.

"என்ன. உங்க கிழவிய புற்றி ஆஷன்னு பயமுறுத்தினே. ரொம்ப கொஞ்சிக் கொஞ்சி பேசறா. நேரா பார்த்தா கூட்டி முத்தம் கொடுத்துடுவா போலிருக்கே."

கிரிஜா அவன் பேச்சைப் புறக்கணித்தாள்.

"சாயங்காலம் சீக்கிரம் வருவேளா?" சம்பந்தமில்லாமல் கேட்டாள்.

"எட்டு மணிக்கு கம்பெனிக்குள்ள இருக்கணும். எத்தனை மணிக்கு வெளில வர்றோமோ அது கடவுளுக்குத்தான் தெரியும். நான் டயர் அனுப்பறேன்" சுந்தரம் ஃபோன் வைத்தான்.

பின்னால் ஹைஸ்கூல் டீச்சர் கெமிஸ்ட்ரி வசந்தா தாமதமாகி, கை பிசைந்து தலைமைக் கிழவியிடம் எதிரே நிற்பது தெரிந்தது.

"டோண்ட் கிவ் மீ த சேம் ஈஸன் எவ்ரி டே' தலைமைக் கிழவி கத்தினாள். இத்தனை பேரு ஸ்கூலுக்கு கரெக்ட்டா வரலை. உன்னை / மட்டும்தான் சி.எம். வழி மறிச்சாங்களா? சி.எம். இன்னிக்கு ஊர்லேயே இல்ல. ஏம்மா பொய் சொல்றீங்க."

"யாரோ சிகப்பு லைட் எரியற கார்ல போனாங்க மேடம். அது சி.எம்.மான்னு தெரியாது. பத்து நிமிஷம் ட்ராஃபிக் ஜாமாயிடுச்சு."

"அந்த பத்து நிமிஷம் கழிச்சாலும் நீ லேட்தான். திஸ் இஸ் த ஃபர்ஸ்ட் வார்னிங். மறுபடியும் லேட்டா வந்தா கெட்ட கோபம் வரும். டென்த் ஸ்டாண்டர்ஸ் ஃபர்ஸ்ட் பிரியட் கெமிஸ்ட்ரி. இருபது நிமிஷம் போச்சு. இன்னும் முப்பது நிமிஷத்துல என்ன சொல்லிக் கொடுப்பே. போன தடவை டென்த் ரிசல்ட் போனதே கெமிஸ்ட்ரியால்தான். உன்னால்தான். இஷ்டமில்லேன்னா விட்டுட்டுப் போ வசந்தா."

கிரிஜா விடை பெற்று வெளியே வந்தாள். உள்ளே தொடர்ந்து உரத்த குரல் கேட்டது. நின்று கவனித்தாள்.

நல்லவேளை. தலைமைக் கிழவி இன்று திட்டவில்லை. தன் திட்டையும் சேர்த்து வசந்தா வாங்கிக் கொண்டாள். வசந்தா பாவம். அவளுக்கு புருஷன் சரியில்லை. புருஷனும் சரியில்லாமல் வேலைக்கும் போக வேண்டிய நிலை

பெரிய வேதனை.

புருஷனே இல்லாமலிருந்தால், வேலைக்குப் போகலாம். புருஷன் நல்லவனாக இருந்தாலும் வேலைக்குப் போகலாம். புருஷன் நல்லவனாக இருந்து கை நிறைய சம்பாதிப்பவனாக இருந்தால் இன்னும் சந்தோஷம். இப்படி இருப்பதில் பெண்ணுக்கு அசாத்திய மதிப்பு வந்து விடும். சுந்தரம் புருஷனாக கிடைத்தது பெரும் பாக்கியம்.

பெண் பார்க்க வரும்போதே அது தெரிந்து போயிற்று. அவன் துடிப்பான புருஷன். வேறு மாதிரியான ஆள் எனப்பது தெரிந்து போயிற்று.

வந்தவர்களுக்கு வெள்ளி டம்ளரில் காபி கொடுக்க வேண்டும் என்று அம்மாவுக்கு ஆசை. அக்கம் பக்கம் கடன் வாங்கி, இன்னும் ஏழு வெள்ளி டம்ளர் சம்பாதித்து கொதிக்கக் கொடுக்க வெள்ளி டம்ளரில் காபி கொடுக்க, சுந்தரம் வெள்ளி டம்ளரைக் கீழே வைத்து விட்டான்.

"காபி பிடிக்காதா." அம்மா கொஞ்சலாய்க் கேட்டாள்.

"ரொம்ப பிடிக்கும். வெள்ளி டம்ளரத்தான் கையில் பிடிக்க முடியல" சுந்தரம் பதில் சொன்னான். வீடு சிரித்தது.

கண்ணாடி டம்ளர் கேட்டு வாங்கி காபியை அதில் ஊற்றிக் குடித்தான். பாட்டு கேட்டு பஜ்ஜி தின்று கிளம்புகிற நேரம் நாற்காலி அடியில், பீரோ ஓரம், ஜன்னல் விளிம்பில் வைத்த எல்லா வெள்ளி டம்ளரையும் சுட்டிக்காட்டி எடுத்துப் போகச் சொன்னான்.

"ஒன்பது டம்ளர் ஹாலுக்கு கொண்டு வந்தேன். ஒன்பது இருக்கா பார்த்துக்கோங்கோ" வலியுறுத்தினான்.

"அது கிடக்கு நாங்க பார்த்துக்கறோம்" அப்பா அலட்சியப்படுத்தினார். பொண்ணு பிடிச்சிருக்கா சொல்லுங்கோ" அவசரப்படுத்தினார்.

"சார் பொண்ணு பிடிச்சருக்கு, வெள்ளி டம்ளர் பிடிக்கல. அங்கே இங்கே கடன் வாங்கி பெண் பார்க்க வரம்னு ஏறபாடு பண்ணியிருக்கேள். திருப்பி ஜாக்கிரதையா தர வேண்டாமா."

"தரணும்... தரணும்..." அப்பா முகம் மாறினார்.

"எதுக்கு சொல்றேன்னா போன தடவை ஒரு இடத்தில் பொண்ணு பார்த்தோம். எனக்கு பிடிக்கலைன்னு அங்கேயே சொல்லிட்டேன். காரணம் என்னைவிட அவ உயரம். நிச்சயமா அந்தப் பொண்ணுக்கும் என்னைப் பிடிச்சிருக்காது. வீட்டுக்கு வந்ததும் ஒரு போன். ஒரு வெள்ளி டம்ளா குறையுது தவறி உங்க பையில் வந்துட்டுத்தான்னு பாருங்கோன்னு சொல்றா. ஆமா இருக்குன்னு சொல்லி ஒரு புது வெள்ளி டம்ளர் வாங்கிக் கொடுத்துடலாம்னு நினைச்சேன்" வீடு மறுபடியும் மெலிதாய் சிரித்தது.

“எதுகு இருந்த வேஷம். நாம மிடிவ க்ளாஸ். ஒன்பது வெள்ளி டம்ளர் நம்ம வீட்ல எப்படி இருக்கும். கடன் வாங்கி அந்தஸ்து காட்டணும்னு என்ன அவசியம். எங்க வீட்ல ஒரு வெள்ளி டம்ளாதான் சார் இருக்கு. நாங்க அதை எடுக்கறதே இல்லை. கிரிஜா ஏதாவது வெள்ளில கொண்டு வந்தா அதுவும் உள்ளதான் இருக்கும். உபயோகப்படுத்த மாட்டோம்.”

வீடு சந்தோஷமாய் வாய் விட்டு சிரித்தது. இந்தக் கதையை உறவினர்களிடம் எல்லாம் சொல்லி சந்தோஷப்பட்டது. அப்படிச் சொன்னதன் விளைவு அற்புதமாக இருந்தது. சிறிதும், பெரியதுமாய் பதினோரு ‘வெள்ளி டம்ளர்கள் உறவினர்களால், நண்பர்களால் ஒதியிடப்பட்டது.

“நான் அன்னைக்கு அப்படி டயலாக் அடிச்சதே இப்படியொரு ரிசல்ட் வரணும்னுதான். வந்துட்டுது. எல்லா டம்ளர்களையும் மடியில கட்டிக்கோ” அக்னி முன்பு அமர்ந்திருந்த சுந்தரம் காதோரம் கிரிஜாவிடம் பேசினான். கிரிஜா ‘சீய்’ என்று வெட்கப்பட்டாள். முதலிரவில் வெள்ளிச் சொம்பும், அதில் பாலும், வெள்ளி டபரா செட்டும் கொடுத்து அனுப்பினார்கள்.

“பால் குடாதான் இருக்கு. ஆனா ஆத்தி குடிக்க வெள்ளி டபரா செட் கொடுத்திருக்கோம். மாப்ளே... சந்தோஷமா சாப்பிடுங்கோ” சொந்தக்காரர்கள் கெக்கலித்தார்கள்.

“ஒருவேளை ஆறி அவலாச் சாப்பிட்டுதான் பழக்கமோ என்னவோ, மாப்பிள்ளை முஞ்சியில தூக்கம் சொக்கறதே” இன்னொரு பெண் கூச்சலிட்டாள்.

“கிரிஜாவ பொண்ணு பார்த்துட்டு வந்து கொதிக்க கொதிக்க சாப்பிட கத்துண்டுட்டேன். யாரும் கவலைப்பட வேண்டாம். கிரிஜா, சீக்கிரம் கதவை சாத்து” சுந்தரம் கண் சிமிட்டினான். கூட்டம் ‘ஹோ’வென்று சிரித்தது. சுந்தரம் வெறும் சிரிப்பான மனுஷன் மட்டும் அல்ல. நிறைய சிந்திக்கிறவன் என்பது மறுநாள் புரிந்தது.

ஒதியிட்ட எல்லாப் பொருட்களையும் கணக்குப் பார்த்து எடுத்துக் கொள்ளும் பொழுது சுந்தரம் இரண்டு வெள்ளி டம்ளர்களை எடுத்து கிரிஜாவின் அம்மாவிடம் நீட்டினான்.

“ஐயோ எனக்கென்னத்துக்கு. இது உங்க பொருள்” அம்மா வெட்கப்பட்டாள்.

“உங்களுக்கு இன்னொரு பொண்ணு கல்யாணத்துக்கு இருக்காளே. அவளை பெண் பார்க்க நாலு பேர் வருவாளே. பக்கத்து வீட்ல போய் மறுபடி வெள்ளி டம்ளர் கடன் வாங்கணுமா. இது உங்ககிட்டேயே இருக்கட்டும். இன்னொரு பொண்ணைக் கேட்டு மனுஷா வரப்போ எங்களுக்கு சொல்லி அனுப்புங்கோ. நானும் கிரிஜாவும் மீதி வெள்ளி டம்ளர்களோட வரோம்” அம்மா விழி விரிய சுந்தரத்தைப் பார்த்து இரண்டு

88 □ ஆனந்த நாவல்

வெள்ளி டமளாகளையும் வாங்கிக் கொண்டாள். அன்று மாலையே டமளர்களில் கி.சு. கி.சு. என்று பெயர் அடித்து விட்டாள். என்றைக்கு இருந்தாலும் அது கிரிஜாவின் பொருளாம். வேறு யாருக்கும் அதைத் தரப் போவதில்லையாம். அன்று ஆரம்பித்த மாப்பிள்ளை மாமியார் ஒட்டுதல் பல்கிப் பெருகியது. சங்கரனை பிள்ளைப் பெற வீட்டுக்கு வந்தபோது சுந்தரம் அடிக்கடி வந்து பார்ப்பான். அம்மா ஒடி ஒடி உபசரிப்பான். அம்மாவுக்கு ஹேப்பி பீர்த்டே சொன்ன முதல் ஆள் சுந்தரமாகத்தான் இருப்பான். புருஷனல்லாது அம்மா புடவை வாங்கிக் கொண்டது சுந்தரத்திடம்தான்.

சுந்தரம் இரக்கமுள்ளவன். இனிமையானவன்.

"நூத்தி அறுபது ரூபா புடவை உங்கம்மாவுக்கு கொடுத்து நான் குறைஞ்சிட மாட்டேன் கிரிஜா. தானம் பண்ணது ஒரு சந்தோஷம். மனசு ஆரோக்கியம். நாலு பேருக்கு கொடுக்கறதுக்காகவே சம்பாதிக்கணும்னு எனக்கு சின்ன வயசிலேயேந்து ஒரு எண்ணம். ஏன் தெரியுமா. நான் நாலணா காகில்லாம பள்ளிக்கூடம் போயிருக்கேன். நாற்பத்தி எட்டு ரூபா பீஸ் கட்ட பணமில்லாம அவஸ்தை பட்டிருக்கேன். நல்ல சட்டை இல்லைன்னு அழுதிருக்கேன். தீபாவளி அன்னைக்கு கிழிசல் பனியனோட நின்னுருக்கேன். காசு முக்கியமில்லை கிரிஜா. சந்தோஷம் முக்கியம். அந்த சந்தோஷத்தை காசு தருமானால், அப்பதான் காசும் முக்கியம்." சுந்தரம் ஊதாரியில்லை. உபகாரி. வீட்டில் பெரிய சேமிப்பில்லை. ஆனால் சந்தோஷமிருந்தது. சொந்த வீடோ, நிலபுலன்களோ இல்லை. ஆனால் அமைதியும், அன்பும் நிறைந்திருந்தன.

இன்று பள்ளிக்கூடத்திற்கு லேட்டாக வந்ததற்கு அந்த சந்தோஷம் காரணம்.

"நாளைலேயேந்து நான் அசிஸ்டெண்ட் மேனேஜர். நான் சொல்றது காதல விழறதா."

"ம்... விழறது."

"நாலு மாசத்துல கார் வந்துரும்."

"வரட்டும்."

"காஷ்மீர்லேயேந்து கன்னியாகுமரி வரைக்கும் எங்க வேணாலும் போகலாம் கம்பெனி செலலில."

"காஷ்மீர் போகலாம்."

"ஏன் கன்னியாகுமரி பார்த்துட்டியா."

"பார்க்கலை. அதும் பார்க்கணும்."

"அசிஸ்டெண்ட் மேனேஜர்னா கொஞ்சம் பார்ட்டிக்குப் போக வேண்டியிருக்கும். பார்ட்டிக்குப் போனா நான் கொஞ்சம் குடிக்க வேண்டியிருக்கும்."

"ஏய்" அவள் எழுந்து உட்காந்தாள். "என்ன ஆனாலும்

குடிக்கக் கூடாது. குடிக்கறவானை எனக்குப் பிடிக்காது”
சின்னதாய் ஒரு கூச்சல் போட்டாள்.

“கத்தினா முடிஞ்சு போச்சா. அசிஸ்டெண்ட்
மேனேஜர்னா வேலை ஜாஸ்தி. கவலை ஜாஸ்தி. இப்பவே
நான் அந்த வேலைதான் செய்துண்டிருக்கேன். கண்ண
மூடினா டயரா நிக்கறதே தவிர தூக்கம் வர மாட்டேங்கறது.
தூங்கறதுக்காகத்தான் குடிக்கறது.”

“குடிக்காமத் தூங்க முடியாதா.”

“இத்தனை நாள் நீ ஹெல்ப் பண்ணினே. தூங்கினேன்.
வரவர ஹெல்ப்பே பண்ணறதில்லையே.”

அவளுக்குப் புரிந்தது. அவனை நெருங்கி
அணைத்துக் கொண்டாள். தலைகோதி விட்டாள்.
‘வாங்கோ’ என்றாள். அவன் கிறங்கித் தூங்கிப் போனான்.
அவள் தூக்கம் கலைந்து போயிற்று. விடியலில் தூக்கம்
வந்து எழுந்து கொள்வதில் தாமதமாயிற்று. அந்த தாமதம்
பள்ளிக்கூட வாசல் வரை வந்தது. நல்லவேளை கிழவி
கத்தவில்லை. ஒரு கவலை ஒழிந்தது. ஆனால் டயர் வர
வேண்டுமே. இன்னொரு கவலை பிடித்துக் கொண்டது.
பிற்பகல் மூன்று மணிக்கு ஒரு டெம்ப்போ நின்று டயர்கள்
கீழே இறங்கின. வந்தவன் கிரிஜாவைத் தேடி, பிளாஸ்டிக்
பேப்பர் சுற்றிய டயரைக் கொடுத்து விட்டுப் போனான். நாலு
டயரை இரண்டு இரண்டு பெண்களாகத் தூக்கச் சொல்லி
கிரிஜா தலைமை ஆசிரியையிடம் ஊர்வலம் போனாள்.

“எவ்வளவு காசு கிரிஜா” கிழவிக்கு வாயெல்லாம் பல்.
ஒன்றிரண்டு தவிர.

“தெரியலை மேடம். நாளைக்கு சொல்றேன்.”

“தேங்க்யூ வெரிமச் கிரிஜா. டைம்லி ஹெல்ப்.
என்னுடைய மனமார்த்த நன்றியை உன் கணவர்
கந்தரத்துக்கு தெரிவிக்கவும்” நாலு பேருக்கு நடுவே கிழவி
கொஞ்சியது கிரிஜாவுக்கு சத்தோஷமாக இருந்தது. இந்த
சத்தோஷம் கொடுத்த புருஷனை இன்றிரவும்
சத்தோஷப்படுத்த வேண்டும் என்று தோன்றியது. டயர்
வந்து சேர்ந்தது என்று சொல்ல, அவன் கம்பெனிக்கு
ஃபோன் செய்தாள். கந்தர் சீட்டிலில்லை. ஜெனரல்
மேனேஜருடன் பேசப் போயிருக்கிறார் என்று சொன்னார்கள்.
டயர் வந்த தகவலைச் சொல்லி விடுமாறு வேண்டிக்
கொண்டு ஃபோன் வைத்தாள். கந்தரம் ஜெனரல் மேனேஜர்
அறைக்கு வெளியே அவர் அழைப்பிற்காக உற்சாகத்துடன்
காத்திருத்தான். அவன் மனதுக்குள் ஏனோ வாசல் கதவு
மோதி ஸ்கூட்டர் சொட்டையானது நினைவுக்கு வந்து
கொண்டிருந்தது.

கீம்பெனியின் வெவ்வேறு இடங்களில் உள்ள ஆறு பேருக்கு புரோமோஷன் என்பதாய் பேச்சு அடிபட்டுக் கொண்டு இருந்தது. சுந்தரம் வேலை செய்கிற செக்ஷனிலேயே இரண்டு புரோமோஷன். ஒன்று சுந்தரத்திற்கு. மற்றது வரதராஜனுக்கு என்பதாகத்தான் பேச்சு அடிபட்டது. வரதராஜனைத்தான் முதலில் கூப்பிட்டார்கள். வரதராஜன் சுந்தரத்தைவிட பத்து வருடம் சீனியர். கிட்டத்தட்ட சுந்தரம் வேலை சுற்றுக் கொண்டது அவரிடம்தான். அந்த செக்ஷனுக்கு ஃப்யூயல் செக்ஷன் என்று பெயர். விதவிதமான எரிபொருள் ரப்பரை உருக்க, வெவ்வேறு தளத்திற்குக் கொண்டு போக வேண்டி இருந்தது. எரிபொருள் மட்டுமல்லாது உச்ச வெப்ப, உயர் அழுத்த நீராவியும் தேவையாக இருந்தது. தொழிற்சாலை முழுவதும் ஆயிரக்கணக்கான அடியில் பல்வேறு விதக் குழாய்கள் ஓடும். ஒரு குழாயில் நீராவி போகும். அடுப்பின் ஆரம்பகுட்டுக்காக எரிவாயு ஓடும் குழாய்கூட ஒன்று உண்டு. தொழிற்சாலையின் மூலையில் தண்ணீர் பாதுகாப்பாய் இருக்கும்.

தொட்டியிலிருந்து பாய்லர் எரிந்து, இவை போகும் குழாய்கள்தான் தொழிற்சாலையின் நரம்புகள். ஒன்று கூட அறுபடக்கூடாது. தடைப்படக்கூடாது. தடைபட நேரம். பொருள் இரண்டும் பலமாய் சேதமாகும். கண்கொத்திப் பாய்பாய்ச் சுற்ற வேண்டும். இந்தக் குழாய்களைப் பராமரிக்க பிளம்பர், வெல்டர், பாய்லர் ஆபரேட்டர் என்று பெரிய படையே உண்டு. சுந்தரத்தின் கடும் உழைப்பினால் எரிபொருள் சிக்கனம், இடைவிடாது எரிதல் எல்லாம் நடத்து இருக்கிறது. எங்கு, எந்தக் குழாய் தடைபட்டாலும் சுந்தரம், சுந்தரம் என்கிற கூச்சல்தான் எழும். கீழிருந்து மேல் வரை புகார் போகும்.

ஒருநாள் முதல் பர்னஸ் முழு வேகத்தில் இயங்கவில்லை. எண்ணெய் லீச்சு அபாரமாக இருந்ததும் தழல் சுழன்று எரியவில்லை. லேடக்ஸ் என்கிற பச்சை ரப்பர் உருகல் தாமதமாயிற்று.

"குத்தி விடு கண்ணா" தொழிலாளியிடம் தீண்ட கம்பி வாங்கிக் குத்தி விட்டான். புகார் வந்ததும் நேதே போய் கவனித்தான்.

"நானும் வெட்டியான் மாதிரி காலைல ஏழு மணிலேர்ந்து திற்கறேன். பொணம் எரியறத மாதிரிதான் அடுப்பு எரியுதே தவிர அடுப்பு அடுப்பாயில்லை" தொழிலாளி புகார் சொன்னான்.

சுற்றுக் குழாயில் கைவைத்துப் பார்த்தபோதும் வேகம்

குறைவாக இருப்பது தெரிந்தது. குழாயின் ஒவ்வொரு இடமாகக் கை வைத்து காற்று வேகத்தை உள்ளங்கை உணர் ஒரு இடத்தில் காற்று மட்டுப்படுவது தெரிந்தது. ஏதோ தடை செய்வதை உணர் முடிந்தது. அந்த தடை முன்னும், பின்னும் நகர்ந்தது. இடதும், வலதும் இரண்டு பிளம்பரை நிறுத்தி இரண்டு பக்க ஜாயிண்டையும் மடமடவென்று கழற்றச் சொன்னான். அதற்குள் ஜெனரல் மேனேஜரிலிருந்து தலைமை என்ஜினியரிலிருந்து பல அதிகாரிகள் அங்கே குழுமி விட்டனர்.

"சுந்தரம் என்ன பண்பு, சொல்லிட்டு செய்" என்ஜினியர் கத்தினார்.

"ப்ளீஸ் சும்மா இருங்க சார்" சுந்தரம் கைகூப்பினான். இரண்டு தொழிலாளர்களையும், வேகம், வேகமென்று துரிதப்படுத்தினான். அவர்கள் கழற்றின பதினாறு அடி டியூபை அப்படியே தூக்கி நடுவில் போட்டான்.

"எலி, எலி" என்று யாரோ கத்தினார்கள். குழாயின் ஒரு ஓரம் எலி எட்டிப் பார்த்துவிட்டு உள்ளே ஓடியது. இடப்பக்கம் பைப்பைத் தூக்க வலப்பக்கம் பெரிய எலி கீழே விழுந்தது. உடனே அடித்துக் கொன்றார்கள்.

"இவ்வளவு பெரிய எலி எப்படி பைப்பில்" ஜி.எம். கேட்டார்.

"இது ரொம்ப நாளா எனக்குள்ள பிரச்சினை. பூனைக்கு யார் மணிகட்டப் போறான்னு முழிச்சுக்கிட்டு இருந்தோம். இப்ப நான் கட்டறேன். தொழிற்சாலைக்குள்ள காலை டிபன் சாப்பிட்டுட்டு அப்படியே போட்டுடறாங்க. அதுக்கு நூத்துக்கணக்கா எலி வருது. ஆள் இல்லாத நேரம் பாக்டரி முழுக்க சுத்தறது. ஆள் இருந்தா எங்கேயாவது போயி ஒளியுது."

"எலி அடுப்பில் ஏறி பைப்ல போகுதா? என்ன அய்யரே கதை விடற" போர்மேன் கத்தினான்.

"ரெண்டு நாள் லீவு. நீங்க அடுப்பை அணைச்சுட்டு வீட்டுக்கு போயிட்டங்க. செங்கல் அடுப்பு கதகதன்னு இருக்கும். எலி அங்கதான் சுத்தும். ஞாயிற்றுக்கிழமை எண்ணெய் தேய்ச்சு குளிச்சுட்டு கம்பெனிக்கு வாங்க. உங்க அடுப்பில் நூறு எலி காட்டறேன்."

"வாட் நான்சென்ஸ் இட் ஈஸ். ஏன், பாக்டரிக்குள்ள சாப்பிடறாங்க" ஜி.எம். கால் உதைத்தார். ஒருவரும், ஒருநாளும் தொழிற்சாலைக்குள் உணவெடுக்கக்கூடாது என்று கட்டளையிட்டார். நிறைய பேருக்கு இது வருத்தம். ஆனால் வாய் திறக்க முடியவில்லை.

"அதெப்படி இங்கதான் எலி இருக்கும்னு கண்டுபிடிச்சே."

"டியூப்ல ஒவ்வொரு இடமா தொட்டுண்டு வந்தேன்.

ஒரு இடத்துல டியூப சாககடையோட போருமே அங்கேயும் இறங்கி தொடடேன். என் டிபார்ட்மெண்டால புரொடகஷன் போச்சன்னு இருக்கக்கூடாது சார். அது தடுக்க எங்க வேணாலும் இறங்குவேன். என்ன வேணாலும் செய்வேன்” இந்த அசிஸ்டெண்ட் மேனேஜர் பதவி உயர்வு பேசப்பட இதுவும் காரணமாக இருக்கலாம். ஜெனரல் மேனேஜருக்கு சுந்தரத்தை மிகவும் பிடித்துப் போனது.

வெளியே பஸ்ஸர் அடித்தது. சுந்தரம் நிமிர்ந்து உட்கார்ந்தான். பியூன் உள்ளே போய் வெளியே வந்தான். அவனை அழைத்தான். சுந்தரத்திற்கு சந்தோஷத்தால வயிறு குழைந்தது.

“உட்கார் சுந்தரம்.”

ஜெனரல் மேனேஜரின் முகம் சரியாக இல்லை. இறுகிக் கிடந்தது.

“சுந்தரம் நான் உனக்கு நல்ல செய்தி சொல்வதாக இல்லை” இடிபோல் வார்த்தைகள் இறங்கின.

“உன்னுடைய படிப்புக்கு, உன்னுடைய சர்வீசுக்கு உனக்கு உதவி மேனேஜர் பதவி தருவது அதிகம் என்று கம்பெனி ஸ்டாப்க்டர்கள் எதிர்க்கிறார்கள். என்னால் முடிந்தவரை வாதாடிப் பார்த்தேன். ஸ்ரதராஜனுக்கு அவனுடைய சர்வீஸ் துணையாக நிற்கிது. உன் உழைப்பையும், திறமையையும் உயர்வுபடுத்திச் சொன்னேன். ‘ஒரு இன்க்ரிமெண்ட் அதிகம் கொடு. உதவி மேனேஜர் பதவி பெரியது’ என்று சொல்லிவிட்டார்கள். சுந்தரம் நான் வருத்தப்படுகிறேன். நீ சோர்ந்து விடக்கூடாது. வேறு ஒரு சிக்கலும் எழுந்திருக்கிறது. டைரக்டருக்கு வேண்டிய என்ஜினியரிங் பையன் உன் செக்ஷனுக்கு உதவி மேனேஜராக வரப் போகிறான். உன் செக்ஷனுக்கு மூன்று உதவி மேனேஜர்கள் தேவையில்லை. அவனை நம்பி மொத்த வேலையையும் விட முடியாது. அவனுக்குத் துணையாய் உன்னைப் போடுகிறேன். நீ மனச் சோர்வு அடைவாய். எனக்குப் புரிகிறது. ஆனால் இங்கே தனிப்பட்ட நபர்கள் முக்கியமல்ல. கம்பெனி முக்கியம். இந்த கம்பெனி நன்றாக இருந்தால்தான் நாம் நன்றாக இருக்க முடியும். நாம் நன்றாக இருந்தால்தான் கம்பெனி நன்றாக இருக்கும். உனக்கு இன்றையிலிருந்து கூடுதல் இன்க்ரிமெண்ட்” நீளமான வெள்ளை கவர் நீட்டினார். “நாலாயிரத்து நூறிலிருந்து நாலாயிரத்து முந்நூறு சம்பளம். என் வாழ்த்துக்கள்.”

சுந்தரம் மிகுந்த சோர்வோடு தன்னுடைய சீட்டுக்கு வந்தான். அந்த விஷயம் பத்து நிமிடத்தில் கம்பெனி முழுவதும் எதிரொலித்து விட்டது. அரைநாள ல்லு கேட்டான். உடனே தரப்பட்டது. ஸ்கூட்டரை எடுத்து வீடு நோக்கி

நிதானமாய் வந்தான். அன்று காலையில் ஏறபட்ட முன்பக்க நகங்கல் கண்களை உறுத்திக் கொண்டே வந்தது. பூட்டின வீட்டை சாவி போட்டுத் திறந்தான். களைத்துக் கட்டிலில் விழுந்தான். தனக்கு மிகப் பெரிய துரோகம் நிகழ்ந்து விட்டதாய் மனது ஆரவாரித்தது.

சுந்தரத்திடம் அந்தப் பொருமல் ஸ்கூட்டரின் முன்பக்க நகங்கல் மாதிரி நிலையாய் நின்றுவிட்டது. நான்கு நாட்களில் புதிய மேனேஜர் வர நகங்கிய இடம் துருப்பிடித்தது. துருப்பிடித்த இடத்தில் மெல்லிய விரிசல்கள் ஏற்பட்டன. ஒருநாள் அங்கு ஒட்டை விழுந்தது. சுந்தரம் ராஜினாமா செய்து விடுவது என்று தீர்மானித்தான். விவரமாய் கடிதம் எழுதி. தன் டிராயரில் பூட்டி வைத்துக் கொண்டான். கொடுக்கும் முன்பு தீவிரமாய் யோசிக்க வேண்டும் என்று ஒரு வாரம் மெடிக்கல் லீவு போட்டான்.

"ரிசைன் பண்றதா. ரிசைன் பண்ணிட்டு என்ன பண்றது." கிரிஜா அலறினாள். அந்தக் கேள்விக்கு பதில் சொல்ல சுந்தரத்திற்கு தெரியவில்லை.

அந்த புதிய மேனேஜர் வேறு ஏதோ பேப்பர் தேட முயற்சித்து. பூட்டி இருந்த சுந்தரத்தின் மேனேஜ் டிராயரை வேறு சாவி போட்டுத் திறந்தது. அதில் அவன் ராஜினாமா கடிதம் பார்த்துவிட்டு அதிர்ந்து. வெகு உண்மையாய் கம்பெனியிலேயே ஒரு ஜெராக்ஸ் எடுத்து ஜி.எம்.மிடம் சமர்ப்பித்தான். சுந்தரம் கடைசியாகத் தர வேண்டிய ராஜினாமா கடிதத்தை நிறைய பேர் முன்னதாகவே படித்து விட்டார்கள். சுந்தரம் அவனைப் பற்றி முடிவெடுப்பதற்குள் அவன் கம்பெனி அவனைப் பற்றி ஒரு முடிவுக்கு வந்து விட்டது. ஸ்கூட்டரில் விழுந்த சொட்டையை மெக்கானிக் விரல் வைத்து அழுத்தியதும். பொத்தென்று நாலங்குல ஒட்டை விழுந்து விட்டது.

"பத்த வச்சா சரியா வராது. வேற மட்கார்டு மாத்திடு சார்" அந்த மெக்கானிக் வார்த்தை ஏதோ ஒரு அசரீரியாய் சுந்தரத்திற்கு பட்டது.

4

எதிர்பார்ப்பு இல்லாத வாழ்க்கை என்று சொல்ல கலபமாக இருக்குமே தவிர, நடைமுறையில் சாத்தியம் இல்லாதது. நாளை என்கிற வார்த்தை எதிர்பார்ப்போடு சம்பந்தப்பட்டது. நாளை என்கிற எண்ணமில்லாமல் இன்று இல்லை. இன்றைய உணவு உண்ணலே, நாளை உயிர் வாழ்க்கையைக் குறித்துதான். இப்போது தூங்குவதே எழுவோம் என்பதற்காகத்தான். இப்போது மூச்சு விடுவதே

அடுத்த நிமிட ரத்த ஓட்டத்திற்காகத்தான். எதிபாபு இல்லாது இருப்பது இயலாத காரியம். ஆனால் எதிபாத்து எது வந்தாலும் ஏற்பது வேறொரு விஷயம். இது எதிபார்ப்பின உக்கிரத்தோடு சம்பந்தப்பட்ட செயல். தனக்கு பதவி கிடைப்பதில் லேசாய் ஒரு சந்தேகம் ஏற்பட்டு இருப்பினும் கந்தரத்தால் சமாளித்துக் கொண்டு இருக்க முடியும்.

சந்தேகமே இல்லை. நிச்சயம் பதவி உயர்வு என்றுதான் சொன்னார்கள். அந்தப் பூரிப்பில் ஒரு மிதப்பு வர, இல்லை என்பது தெரியவர, பரிசு வாங்கப் போகும்போது படிதடுக்கிப் பல் உடைந்தது போலாயிற்று. பரிசு வாங்காமல் ஆஸ்பத்திரிக்குப் போகும்படியாயிற்று.

பரிசு வாங்காதது மட்டும் வேதனையில்லை. பல்வலியும், ஆஸ்பத்திரியும்தான் வேதனை. பதவி உயர்வு இல்லாது போனது கூட வேதனையில்லை. தலைக்கு மேல் ஒரு திருடனை அதிகாரியாகப் போட்டதுதான் வேதனை.

ராமன் உழைப்புத் திருடனென்று இரண்டாவது நாளே தெரிந்து போயிற்று. மொத்த பைப் லைனையும் அவனுக்குத் தடம் காட்டிக் கொண்டு வந்தபோது அதை அவன் மனசுக்குள் குறித்துக் கொள்ளவே இல்லை.

"இதுக்கு புளு பிரிண்ட் இருக்கா. இதுக்கு புளு பிரிண்ட் இருக்கா." என்று கேட்டுக் கொண்டே வந்தான்.

"ஆயிரத்து தொள்ளாயிரத்து என்பத்து ரெண்டுல கம்பெனி ரெண்டாவது ஸ்டேஜ் உயர்ந்தபோது ஒரு புளு பிரிண்ட் போட்டோம். அதுக்குப் பிறகு நிறைய மாற்றம். புளு பிரிண்ட் போடலை. புளு பிரிண்ட் போட்ட ஆறு மாசத்துல மறுபடியும் மாறும். மாசத்துக்கு ரெண்டு மெஷின் இறங்கறது. ஒரு வருஷத்துக்கு பத்து மோல்ட்ஸ்க்ராப் ஆகறது. கெட்டுப் போன மோல்டை எடுத்துட்டு புது மோல்ட் போட ஆறு மாசமாகுது. டெம்பரரி யா கனெக்ஷன் எடுத்திருக்கோம். எது டெம்பரரி, எது பர்மனென்ட்ன்னு கண்டுபிடிக்கறதே பெரிய வேலை."

"என்னய்யா பெரிய ரோதனையா இருக்கு. இவ்வளவு பெரிய கம்பெனில இப்படியா பைப் லைன் இருக்கிறது. ஒரு சிஸ்டம் இருக்க வேண்டாமா. இதைத் தெரிஞ்சுக்கவே எனக்கு ரொம்ப நாளாகும் போலிருக்கே. இன்னிக்கு எப்படி பைப் லைன் இருக்குன்னு ஒரு புளு பிரிண்ட் எடுக்க முடியுமா."

"வரதராஜன் எடுத்திருக்கார் சார். அவரைப் போய் பாருங்க."

உடனே போய் வரதராஜனிடமிருந்து புளு பிரிண்டைப் பறித்து விடும் வேகத்தோடு அந்த ராமன் நகர்ந்து போனான்.

வரதராஜன் தஞ்சாவூர்க்காரன். கழுவுகிற மீனில்

நழுவுகிற மீன்.

"புளு பிரிண்டா. பென்சில் பிரிண்ட்தான் இருக்கு. சும்மா ஒரு குத்து மதிப்பா நாணா கிறுக்கியிருக்கேன். இதிலேயே ஆறு இடம் மாறிடுதது. புரிஞ்சாப் பாருங்கோ" எட்டடிக்கு நாலடி பேப்பரை பிரிததுப் போட, ராமனுக்கு எதுவும் புரியவில்லை. ஒரு புளு பிரிண்டைப் படிக்க அந்த இடத்தோடு பரிச்சயம் வேண்டும். சுவர் ஓரமாய் பதினைந்து வட்ட இடம் வரைந்து இருப்பதைக் காட்டி, "இது என்ன இடம்" என்று ராமன் கேட்க.

"கக்கூஸ்" என்று புகையிலை வாயுடன் வரதராஜன் சொன்னான்.

"கக்கூஸ் பக்கம் ஏன் பைப் லைனெல்லாம் போறது" ராமன் சீற.

"கக்கூசுக்கு பைப் லைன் போகலை சார். பைப் லைன் போற வழில கக்கூஸ் இருக்கு."

அறையிலிருந்து என்ஜினியர்கள் ஒரு சேர இடி மாதிரி சிரித்தார்கள். ராமனின் கோபம் சுந்தரத்தின் மீது திரும்பியது.

"இட் ஈஸ் ரெடிகுலஸ். இந்த சிஸ்டமே தப்பு. நான் ஜி.எம்கிட்ட பேசப் போறேன்."

ஜி.எம்.முக்கு ராமன் அவசரப்படுகிறான் என்பது தெரித்திருக்க வேண்டும். மாறுதல் செய்யவேண்டுமெனில் சுந்தரத்திடம் கேட்டுச் "செய் என்று சொன்னது எரிச்சலூட்டியிருக்க வேண்டும். அரை மணி நேரம் பாக்டரியைச் சுத்தி சுத்தி வந்து விட்டு அலுத்துப் போய் டேபிளில் உட்கார்ந்தான்.

"நீங்க என்ன ரிப்பேர் பண்ணினாலும் என்கிட்டே கேட்டுத்தான் பண்ணணும்" என்று சுந்தரத்திடம் சொன்னான். "எங்கிட்ட கையெழுத்து வாங்கின பிறகுதான் மாறுதலே செய்யணும்" என்று கட்டளையிட்டான். அந்த கட்டளை முட்டாளதனமானது. ஒரு வால்வு பீடுங்கிக் கொண்டு டீசல் கொட்டுகிறபொழுது யாரைக் கேட்பது. யாரிடம் கையெழுத்து வாங்குவது. ஒரு வால்வு எப்போது பீடுங்கிக் கொள்ளும் என்று யாருக்குத் தெரியும். நிமிடத்திற்கு மூன்று லிட்டர் டீசல் வெளியே வரும் வேகம் முக்கியமா. அனுமதி முக்கியமா. சுந்தரம் விளக்கியபோது தலையைச் சொறித்தான்.

"அப்ப உடனே ரிப்பேர் பண்ணிட்டு என்கிட்ட கையெழுத்து வாங்குங்க."

"இது இன்னொரு பெரிய முட்டாள்தனம். ஒரு காரியம் செய்து முடித்துவிட்டு அப்படி செய்ததற்கு அனுமதி வாங்க வேண்டும் என்று கையெழுத்து வாங்குவது உயர்வாக முட்டாள்தனம். இதை விளக்கிய போதும் ராமனுக்குக் கோபம்

வந்தது.

“அப்ப நான எதுககு இருக்கேன்” ராமன் கத்தினான்.

“அந்தக் கடவுளுக்கும், போட ஆப
டைரக்டாஸ்க்கும்தான் தெரியும்” என்று சுந்தரம் பதில்
சொன்னான். அந்த பதில் ராமனுக்கு மிகவும் வலிததிருக்க
வேண்டும்.

இதைத் தவிர வேறொரு தப்பும் நடந்தது. ஒரு இடத்தில்
பைப் லைன் க்ராக் விட்டிருக்கிறது என்று கண்டுபிடித்து அந்த
இடத்தில் வேறு பைப் போட ஆள் அனுப்பியபோது ராமன்
தேவையில்லாமல் மேற்பார்வைக்குப் போய் நின்று
கொண்டான். டெம்பரரி பைபாஸ் என்று ஏற்பாடு பண்ணி
பழைய லைனை அறுத்துக் கொண்டு இருக்கும்போது
டெம்பரரி பைபாசின் வால்வு எண்ணெய் கசிகிறது என்று இறுக
மூடி விட்டான். அடுப்பு நின்று விட்டது. ரப்பர் உருகும்
ஆட்கள் பேய் மாதிரி ஓடி வந்தார்கள்.

அவர்கள் வருவதைப் பார்த்து மடமடவென்று
வால்வைத் திறந்து விட்டான். ஏன் அடுப்பு நின்றுவிட்டது
என்று அருகிலிருந்து பார்த்தவர்கள் மீது பட்டெனென்று டீசல்
தெறித்தது. நெருப்பு மறுபடியும் தகதகக்க ஆரம்பித்தது.
நல்லவேளை யாருக்கும் தீக்காயமில்லை. சட்டென்றுவிலகி
ஓடி விட்டார்கள். அடுத்த செட் ஓடி வந்து கெட்ட
வார்த்தையில் பேச ஆரம்பித்தார்கள். ராமன், தான் புதுக என்றும்,
ரிப்பேர் பண்ணிய தொழிலாளியைக் கேட்க வேண்டும் என்றும்
சொல்லிவிட்டான்.

“எல்லாந் தெரிஞ்ச மயிரு மாதிரி நீ வால்வை மூடிட்டு
என்னையா கை காட்டற. இவன் புண்ணாக்கு
என்னினியருப்பா. சுந்தரத்தைக் கீழே தள்ளிட்டு இவன்
வந்துட்டான். வேலை தெரியாத வேலை செய்துட்டு நம்மளை
போட்டுக் கொடுக்கறான். இனிமே எங்கம்மா சத்தியமா நீ
இருக்கச் சொல்ல நான் ஸ்பானர் பிடிக்க மாட்டேன்”
தொழிலாளி சத்தம் போட, ஏக களேபரம் நடந்தது. சுந்தரம்
தலையிடவே இல்லை. தலையிடாததே குற்றமாயிற்று.

“நாம எதுனா லைன்ஸ் தப்பு பண்ணினாக்கூட சுந்தரம்
முன்னால வந்து என்னாலதான் ஆச்சுன்னு சொல்வாரு. இந்தப்
பாப்பான், நம்மள காட்டிக் கொடுத்தான் பாத்தியா.” கெட்ட
பெயர் ராமனுக்கு வந்தது.

தொழிலாளி மனோதத்துவம் ஒரு தனிப்பாடம். அனுபவ
வேதம். பழகிப் பழகி நடுப் வளாக்க வேண்டிய விஷயம்.
நம்பிக்கை வந்து விட்ட தொழிலாளி, அதிகாரிக்காக எதுவும்
செய்வான்.

“சுந்தரம் சார்... இதைக் கழட்ட முடியாது” ரிஞ்சுக்கை
கீழே போட்டு ஒரு தொழிலாளி நகர்ந்தபோது, “நான கழட்டி

காட்டறேன். என்ன பெட் கடற்" சுந்தரம் கை மடித்து
இறங்கியதுண்டு. சாலினாய்ட் வால்வுக்குள்ள ரப்பர் உயர்
அழுத்தத்தில் கொஞ்சம் விரைத்துக் கொண்டு நிற்கும்.
அழுத்தத்தை உணவு இடைவேளையின் போது சற்று
குறைத்து வால்வு ஸ்பாண் போட்டுத் திருகபிடி தளரவிட்டது.

"அட்டே. இதுதான் சமாச்சாரமா" தொழிலாளி
வியந்தபோது, அவன் முதுகில் தட்டிக் கொடுத்து மிச்ச
வேலையைச் செய் என்று உத்தரவிடப்பட்டது.

என்ன பெட் என்பதை மறுபடியும் பேசக்கூடாது.
தொழிலாளி மனசைக் காயப்படுத்தக்கூடாது. கண்டு
கொள்ளாமல் விட்டு விட வேண்டும். அப்படி விட்டு விட்டது
மிகுந்த நன்றியோடு ஏற்றுக் கொள்ளப்படும். பதிலுக்காக
காட்டப்படும்.

"ராமனுக்கு இந்த அடிப்படை புரியாமலேயே இருந்தது.
தொழிலாளிக்கு அவன் முட்டாள்தனம் எளிதாய் புரிந்தது.
டபாய்த்தார்கள்.

"இப்ப என்னா பண்ணணும்னு சொல்லு. அதை
பண்ணேன். நான் எதுனா பண்ணிட்டு, நீ அதைக் காட்டிக்
குடுத்து, வம்பா அது."

"என்ன பண்ணணும்னு சுந்தரத்துகிட்ட இன்ஸ்ட்ரக்ஷன்
சொல்லி அனுப்பறேன். அதுபடி செய்யுங்க" ராமன்
விறைப்பாய் சொல்லி விட்டுப் போனான்.

"சுந்தரம் சார். என்னவோ எழுதிக்
கொடுத்தனுப்பறேன்னு சொல்லிட்டுப் போனாரே, எங்க அது."

ரிப்பேர் பைப் லைன், நியர் செக்ஷன்ட் கேட் என்றுதான்
எழுதி இருந்தது.

"இது என் புள்ளை கூட எழுதிக் கொடுப்பானே. இதுக்கு
என்ஜினியர் எதுக்கு. நீ அரை நாள் லீவு போட்டுடு. எப்படி
ரிப்பேர்ன்னு நான் கேட்டுட்டு வரேன்" ஒரு தொழிலாளி
ஆலோசனை சொன்னான். சுந்தரம் தீர்மானமாக
மறுத்துவிட்டான். கம்பெனிதான் முக்கியம். தனி நபர் அல்ல
என்று சொன்னான். டீசலுக்குத் தட்டுப்பாடான நேரம் அது.
ஆயில் கம்பெனியில் டீசல் கோட்டாவைப் பெரிதும் குறைத்து
விட்டார்கள். வெளியில் வாங்க முயற்சித்து நாற்பது டிரம் டீசல்
பிடித்துக் கொண்டு வந்தார்கள். டிரம்மில் இருந்து ஓவர்ஹெட்
டாங்க்கிற்கு டீசல் போக வேண்டும். ஓவர்ஹெட் டாங்க்கிற்கு
கீழே எண்ணெய் சிந்தி, சிந்தி வழுக்கலான இடம். ஒரு டீசல்
டிரம்மை உருட்டி, நிமிர்த்தி மூடி திறந்த பிறகு, கால் வழுக்கி
ஒரு ஆள் டீசல் டிரம்மில் மோத, இருநூறு லிட்டர் டீசல்
தரையில் பரவி, சாக்கடையில் சேர்ந்தது. ராமன்
தொழிலாளியை தேவையில்லாமல் கடித்து கொள்ள.

சுந்தரத்தின் மீதும் புகார சொல்லி, ராமன ஜி.எம்.யிற்கு தெரிவிக்க, தேவையில்லாத என்கொயரி நடந்தது. குழப்பி டிசல உருட்டியவன்னை இரண்டு நாள் சஸ்பெண்ட் செய்தார்கள். விஷயம் யூனியனுக்குப் போய் கடும் எதிர்ப்புக் கிளம்பியது.

“மனுஷன் வேலை செய்வானா இந்த இடத்துல” எண்ணெய் குழம்பிய ஒவ்ஹெரட் இடத்தை யூனியன் ஆட்கள் காரணமாக எடுத்துக் கொண்டார்கள். அந்த இடத்தை வேலைக்கேற்றபடி வைக்காதது நிர்வாகத் தவறு என்றார்கள். பழி சுந்தரத்தின் மீது விழுந்தது. எச்சரிப்பு நோட்டீஸ் தரப்பட்டது.

“மயிரு வெட்டற இடம் மயிராதான் இருக்கும். எண்ணெய் வைக்கற இடம் எண்ணெயாதான் இருக்கும்” யூனியன் சுந்தரத்திற்கு பரிந்து பேசியது. ஒரு முட்டாளிடம் மாட்டிக் கொண்டு விட்டோமே என்று வெறுத்துப் போய், சுந்தரம் ராஜினாமா கடிதம் எழுதினான். இன்னும் தீவிரமாக யோசிப்பதற்குத்தான் மெடிக்கல் லீவு போட்டான். இரவு தன் அருகே அமர்ந்து வெற்றிலை போட்டுக் கொண்ட மனைவியிடம், “உனக்கு என்ன சம்பளம்.” என்று கேட்டான்.

“ஆயிரத்து அறுநூத்து அம்பது ரூபா வர்றது. ஏன். எதுக்கு என்னிக்குமில்லாத இந்தக் கேள்வி.”

“ஒருவேளை எனக்கு வேலை போயிடுத்துன்னா ரெண்டு, மூணு மாசம் சமாளிக்க முடியாது.”

“வேலை போயிடுத்தா, ஐயோ” கிரிஜா கத்தினாள்.

“போயிடுத்துன்னா, ரெண்டு மாசம் தாக்குப் பிடிக்க முடியாதா.”

“எனக்கு நீங்க வேலையை விடறது புடிக்கலை.”

“எனக்கு மட்டும் புடிக்கறதா. வேற வழி இல்லைன்னுதான்.”

“வழி வந்துதான் ஆகணும். யார் கையில், கால்ல விழுந்தாவது...”

“எனக்கு யார் கால்லேயும் விழ முடியாது கிரிஜா. என்கிட்ட திறமை இருக்கு.”

“இது திமிர். நண்டு கொழுத்தா வளையில் தங்காது.”

“ஒரு விதத்துல சரி. அந்த கம்பெனி எனக்கு வளை மாதிரிப் போயிடுச்சு. என்னால அங்கே இருக்க முடியாது.”

“நான் வெங்கடாஜலபதிக்கு வேண்டிக்கறேன். நீளளக்கே போய் ஜாய்ண்ட் பண்ணிடுங்கோ” அவள் தூக்கக் கலக்கத்துடன் படுத்துக் கொண்டாள். தூங்கும் முன ஒரு கேள்வி கேட்டாள்.

“அடுத்த மாதம் புடவை சீட்டுநூறு ரூபா கட்டட்டுமா. இல்லை இத்தோட போதும் வேண்டாமனு திறுத்திட்ட்டுமா.”

அது சாதாரணக் கேள்வியல்ல. மிகப் பெரிய கேள்வி. எதிர்காலம் பற்றிய கேள்வி. எதிர்காலம் என்பது எதிர்பார்ப்புகள் உள்ள காலம் என்பதுதான் அர்த்தம். கிரிஜாவின் எதிர்பார்ப்புகள் எளிமையானவைகளாக இருக்கலாம். வெறும் பட்டுப்புடவை என்று முடியலாம். ஆனால் அதைக் கூட நிறைவேற்ற முடியாமல் ஒரு சிரமம் வருமென்று சுந்தரம் நினைக்கவே இல்லை.

5

ஒரு வார லீவு நாளின் கடைசி நாள் மனது வேறு விதமாக மாறியது. இன்னும் ஒருமுறை கம்பெனியில் தாங்க முடியாத சிக்கல் ஏற்பட்டால் அப்போது ராஜினாமா செய்து விடுவது. அதுவரை யார் ஆண்டால் என்ன என்று பொறுமையாய் இருந்து விடுவது என்கிற தீர்மானம் வந்தது.

ஆனால் இப்படியிருக்க ஒரு தனி மனப்பக்குவம் வேண்டும். அநீதிகண்டு கொதித்தெழாத மனசு வேண்டும். யார் என்ன சொன்னாலும், 'எஸ் சார்' என்று பதில் சொல்லி விட்டுப்போக வேண்டும். சில ஜெனமங்களுக்கு இப்படி அடங்கிப் போவது முடியாத காரியம். போராட்டம் பிடித்துப் போனால் எதற்கும் அமைதியாய் இருப்பது சிரமம். தொடர்தற்கெல்லாம் மனசு துள்ளும். அப்படித் துள்ளாமல் இருக்க வேண்டுமே என்று சுந்தரம் கவலைப்பட்டான். பிரார்த்தனை செய்தான். லீவு முடிந்து ஆபீசிற்கு விளம்பும்போது தனக்கு சம்பந்தமே இல்லாத ஒரு இடத்திற்குதான் போவதாக மனசில் ஒரு நெருடல் ஏற்பட்டது. இதே ஆபீசுக்குப் பாக்கப் பாக்க ஓடியது ஞாபகம் வந்தது. ராத்திரி இரண்டு மணிக்கு மழை வந்தபோது டெம்பரரி கனெக்ஷன் பற்றிக் கவலைப்பட்டு ஆபீசிற்கு போன் செய்து, "நல்ல மழை பெய்யுதுல்ல, பைபாஸ் போட்டிருந்தமே, எண்ணாச்சுன்னு போயிப்பாரு" என்று கட்டளையிட 'இங்க பொட்டு மழை இல்ல சார். எதுக்கும் பார்த்துடறேன்' என்று பதில் பெற முடிந்தது. இன்று ஏனோ பைப்லைனைப் பற்றி எல்லாமே மறந்து விட்டதாய் ஒரு எண்ணம் தோன்றியது.

நாற்பதற்கு மேல் ஸ்கூட்டரை விரட்ட முடியவில்லை. ஸ்கூட்டர் ஓட்டுவது கூடச் சோர்வாக இருந்தது. ஆவடி ரோட்டில் ராமன் பியட் காரில் தாண்டிப் போவதைப் பார்த்தான். எண்பத்தி எட்டு பதினேழு தனக்கு வர வேண்டிய பியட் கார். நேற்று மழையில் கார் நனைந்து இருக்க வேண்டும். கதவெல்லாம் சேறாக இருந்தது. தனக்குக் கொடுத்த காரைக் கூடத் துடைக்காத சோம்பேறி கம்பெனியை எப்படி கவனிக்கப் போகிறான். இந்த வாரம் எங்கு வாய்ப்பு கிடைத்தாலும்

இவனைச் சரியானபடி மாட்டி விட வேண்டும்.

கம்பெனிக்குள் நுழைந்து ஸ்கூட்டரை ஸ்டாண்டில் வைத்துவிட்டு, பர்ஸனல் டிபார்ட்மெண்டில் மீண்டும் வேலைக்குச் செல்வதை அறிவித்துவிட்டு தொழிற்சாலை நோக்கி நடந்தான்.

"என்னப்பா நீ பாட்டுக்கு சொல்லாது கொள்ளாது லீவு போட்டுட்டுப்போயிட்டே."

"குட்மார்னிங்..."

"பெரிய பிரர்ப்ளம் ஆயிடுத்து தெரியுமா. அந்த பென்சில்ல எழுதின வரதராஜன் ப்ளூ பிரிண்ட் எங்க."

"குட்மார்னிங்."

"இட்ஸ் கோயிங் டு பி எ பேட் மார்னிங். ரெண்டு அடுப்பு எரியலை. வரதராஜனைப் புடிச்சு கத்து கத்துன்னு கத்தறார் ஜி.எம். ப்ரொடக்ஷன் லாஸ்னு திட்டறாரு "

சாவி போட்டு மேஜையைத் திறந்தபோது சகலமும் யாரோ கலைத்து இருப்பது தெரிந்தது. சுந்தரம் கோபமாக டைப்பிஸ்டை நோக்கித் திரும்பினான்.

"கிருஷ்ணராஜ். யாரு என் டேபிளைத் திறந்து பார்த்தது."

"நான்தான்யா" என்றான் ராமன்.

"எதுக்கு."

"அந்த பென்சில் ப்ளூ பிரிண்ட் எடுக்க."

"இந்த மேஜைக்குள்ள ஆபீஸ் டாக்குமெண்ட்ஸ் எதுவும் இல்லை. இருக்கவும் இருக்காது. இது எல்லோருக்கும் தெரியும்."

"எனக்குத் தெரியாதே. நான்தான் தேடினேன். என்ன இப்ப."

"கிருஷ்ணராஜ். உனக்குத் தெரியுமா. தெரியாதா. நீ ராமன்கிட்ட சொல்லக்கூடாது."

"சார், இவர் யாரையும் எதிலேயும் கன்சல்ட் பண்ணதில்லை. எது கேட்டாலும் ஜி.எம். ஜி.எம்ங்கறாரு. உங்க டிராயரை ஜி.எம். திறந்து பார்க்கச் சொன்னாராம்."

"ஆமா. சுந்தரத்துக்கிட்டதான் பென்சில் டிராயிங் இருக்கும். பாருங்கன்னாரு. நான் எந்த பேப்பரும் எடுக்கல. தேடிப் பார்த்துட்டு அப்படியே வச்சுட்டேன்."

ரெண்டு அடுப்பு எரியலையயா. வா போய் பார்க்கலாம்."

"நீங்க போயி பாருங்க சார். என்ன பண்ணணும்னு வந்து சொல்லுங்க. செய்யறேன்."

சுந்தரம் சேரில் அசைந்து உட்கார்ந்து கொண்டான். கோபமா. பயமா. கலவரமா. தெரியவில்லை. ஏனோ பசித்தது.

திது பசியா என்றும் புரியவில்லை. வயிற்றில் ஒரு அமிலம் படர்ந்து ஏதாவது சாப்பிட்டால்தான் சரியாகும் என்று தோன்றியது. ராமன் வேகமாக வெளியேறினான். அவன் வெளியே போனதும் கிருஷ்ணராஜ் சுந்தரத்திற்கு அருகே வந்தான்.

"ரிஸன் பண்ணப் போறீங்களா சார்."

"இல்லையே. ஏன்."

"அப்ப என்னதுக்கு ரெசிக்னேஷன் லெட்டர் எழுதி வச்சிருக்கீங்க. அதை ஒரு ஜெனாக்ஸ் எடுத்து ஜி.எம்.கிட்ட ராமன் அனுப்பிச்சுட்டான். ரொம்ப மோசமான ஆளு சார். ரெண்டு அடுப்பு தின்னதுக்கு இவன்தான் காரணம். டீசல் பைப்ல பர்னஸ் ஆயிலும், பர்னஸ் பைப்ல டீசல் ஆயிலும் மாத்திட்டாரு. மொத்த பைப்பும் மாத்தறாங்க. ஆயிரத்து நூறு அடிக்கு நாலு நாள் முன்னாடி ஆர்டர் போட்டு பாதி பைப் திறங்கிடுச்சு. பாதி பைப் வரணும். ஓவர் டைம் போட்டு ஓர்க் பண்ணாங்க."

சுந்தரம் குழப்பத்தில் ஆழ்ந்தான். அவனுக்கு அதிகம் பசித்தது.

"கேண்டின்ல இன்னிக்கு பொங்கலா."

"இல்லை சார். எலுமிச்சம் பழச்சாதம்."

"ச்சேய், ஒரே பசி. எலுமிச்சை சாதம் தொண்டைல அடைக்கும்."

"நான் இட்லி வச்சிருக்கேன் சார். சாப்பிடறீங்களா." கிருஷ்ணராஜ் டிபன்பாக்ஸ் திறந்தான். உள்ளே வெள்ளையாய், மெல்லியதாய் பன்னிரெண்டு இட்லிகள் இருந்தன. பாதி பாதியாய்ப் பிரித்துக் கொண்டார்கள். மேஜையில் தியூஸ் பேப்பர் போட்டுப் பரப்பினார்கள். ஐஸ் வாட்டர் ஒரு பாட்டில் எடுத்து வைத்துக் கொண்டார்கள். சாப்பிடத் துவங்கினார்கள். சாப்பிடத் துவங்கிய நேரம் மோசமான நேரம். நான்காவது இட்லி சாப்பிடுகிறபொழுது வெளியே ஆட்கள் பரபரப்பாவது தெரிந்தது.

"வேர் இஸ் சுந்தரம். வாட் ஈஸ் ஹி ரீயிங்."

ஜி.எம். செக்ஷனுக்குள் நுழைந்தார். வாயில் ஒரு விள்ளலும், கையில் ஒரு விள்ளலுமாய் சுந்தரம் எழுந்து தின்றான். கிருஷ்ணராஜ் சட்டென்று தன் டிபன்பாக்சை டிராயருக்குள்போட்டுத் தள்ளினான். பேண்ட் பாக்ஸெட்டிற்குள் கையை விட்டு சரசரவென்று துடைத்துக் கொண்டான். அவன் இட்லி சாப்பிட்டதற்கான அடையாளத்தை அனூர நிமிடத்திற்கும் குறைவான நேரத்தில் அழித்தான். எதுவுமே நடக்காதது போல் டைப்ரைட்டிங் மெஷினில் சொருகியிருந்த கடிதத்தை அடிக்கத் துவங்கினான். சுந்தரத்தால் இட்லியை

மறைக்க முடியவில்லை. மறைக்க வேண்டும் என்றும்
தோன்றவில்லை.

"வாட் ஆர் யு ரீயிங், சுந்தரம்."

"ஈட்டிங் சார்."

சில சமயம் சில பதில்கள் மோசமான விளைவைத் தரக்
கூடும். எதிர்மறையாய் மாறக் கூடும். மாறியது.

"இது சாப்பிடுகிற இடமல்லவே, உனக்கு இந்த
கம்பெனியில் சாப்பிடவா சம்பளம் தருகிறார்கள். இரண்டு
அடுப்பு எரியவில்லை என்பது உனக்குத் தெரியுமா."

"ஒரு வாரம் மெடிக்கல் லீவ் சார். இன்றுதான்
வேலையில் சேர்ந்தேன்."

"என்ன உன் உடம்புக்கு."

"டைபாய்டு சிம்ப்டம்ஸ் சார்."

"இட்லியும், மிளகாய்ப் பொடியும் மருந்தாகச் சாப்பிடச்
சொன்னார்கள். நீ ஏன் இப்படி மாறிப் போனாய் சுந்தரம்.
புரமோஷன் கொடுக்காததற்குப் பழி வாங்குகிறாயா. ஒரு தனி
நபர் முக்கியமல்ல சுந்தரம். கம்பெனி முக்கியம். இதை
உனக்குப் பலமுறை சொல்லி இருக்கிறேன். வேலைகள்
தலைக்கு மேலிருக்க, வெட்கமின்றி எப்படி இட்லி
சாப்பிடுகிறாய்."

"தனி நபர் முக்கியமில்லை சார். கம்பெனிதான்
முக்கியம். கம்பெனி என்ன கட்டளையிடும் என்று காத்து
இருக்கிறேன். என் அதிகாரி எனக்கு எந்த வேலையும் இதுவரை
தரவில்லை."

"நான் உத்தரவிடுகிறேன். வா என் பின்னால்..."

ஏனோ சுந்தரம் அறியாமல் ஒரு அலட்சியம் அவனுக்குள்
வந்தது.

"நீங்கள் முன்னே ராமனுடன் சேர்ந்து கொள்ளுங்கள்.
நான் பின்னே வந்து சேர்ந்து கொள்கிறேன்" இன்னொரு
இட்லித் துண்டை வாயில் திணித்துக் கொண்டான். பக்கத்தில்
உள்ளவர்கள் வியந்தார்கள். ஜி.எம். அவனை வெறித்து விட்டு
வெல்டிங் செக்ஷனை நோக்கிப் போனார். வயது
காரணத்தினால் அவரது இரண்டு முழங்காலிலும் வலி
இருந்தது. நடக்க நடக்க வலி அதிகரித்தது. தன்னை இப்படி
அலைய விடுகிறார்களே என்று கோபம் வந்தது. அந்த கோபம்
சுந்தரத்தின் மீது குறி வைத்தது. என்ன திமிர் என்று பொரும
வைத்தது.

சுந்தரம் அடுப்பெரியும் இடம் போகாமல் டீசல் டாங்க்
அருகே போனான். அங்கிருந்து பைப் லைனைத் தொட்டுக்
கொண்டே வந்தான். வியாதியின் வேர் நாடி, வேர் மூலம் நாடி
என்று வைத்திய சாஸ்திரம் சொல்கிறது. நூறு கெஜ

தொலைவில் உள்ள பானஸ சர்யாக எரியாததற்கு இங்கேயும் காரணம் திருக்கலாம். ஐம்பது கெஜ தூரத்திலேயே காரணம் தெரிந்து விட்டது. ஏ பிளாக். ஒரு ஸாலினாய்ட் வால்வ் திறக்கப்பட்டும். ரப்பர் ரிலீசாகவிலலை. இம்மாதிரி எப்போதாவது நடக்கும். மட்டமான வால்வு ஏமாற்றும். வால்வுக்கு எதிரே சாக்பீசால் கோடு போட்டு ரிப்பேர் என்று எழுதினான். தொடர்ந்து கண்டுபிடித்துப் போனான். ஒரு பைபாசிலும். பிரச்சினை இருந்தது. ஒரு அங்குலக் குழாயை அரை அங்குல பைபாசிற்கு மாற்றி மறுபடியும் ஒரு அங்குல குழாய்க்கு மாற்றி இருந்தார்கள். இதுமுட்டாள் வேலை. பிரஷர் குறைந்து மறுபடியும் சீறும். வளைந்தது. மெலிந்து நீள்கிற குழாயில் கிட்டத்தட்ட ஐம்பது பவுண்ட் வேகம் கூடும். அங்கேயும் பெரிய பெருக்கல் குறி போட்டான். அடுப்புக்கு அருகே போனான்.

அடுப்பில் இருந்து மெல்லிய கம்பி விட்டு குழாயை நோண்டிக் கொண்டு இருந்தார்கள். ஒரு அளவிற்கு மேல் கம்பி போகாது. ஆனால் ராமன் போகச் சொல்லி உத்தரவிட்டுக் கொண்டு இருந்தான். ஜி.எம். கவலையோடு அதைப் பார்த்துக் கொண்டு இருந்தார்.

"என்ன செய்கிறீர்கள் ராமன்."

"எலி இருக்கும். குத்துன்றாரு சார்" தொழிலாளி அலுப்புடன் பதில் சொன்னான்.

"எலி இருக்கும்னு யாருப்பர் சொன்னது" சுந்தரம் கேட்டான்.

"ஏன், என்ன இப்ப, நான்தான் சொன்னேன்."

"பிராப்தத்தை புரிஞ்சுக்கிட்டு செய்யறீங்களா. இல்லை குத்து மதிப்பா செய்யறீங்களா." சுந்தரம். ராமனை அதட்டினான்.

"இவருக்கு பைப் லைன் தடமே புரியலை. இவரு எங்கேயிருந்து பிரச்சினையை புரியறது" அந்த மூத்த தொழிலாளிக்கு கடும் வெறுப்பு ஏற்பட்டு இருக்க வேண்டும்.

"பிரச்சினை எங்கே சுந்தரம்" ஜி.எம். அவனைத் திருப்பிக் கேட்டார்.

"ஐம்பது கெஜத்திற்கு அப்பால் ஸாலினாய்ட் ஏர் பிளாக். என் கூட வாருங்கள் சார். யோவ் பெரிக், ஸ்டோர்ல போயி ஒரு ஸாலினாய்ட் வால்வ் உடனே வாங்கிட்டு வா. பேப்பர் ஒரீக் பின்னாடி பார்த்துக்கலாம். ஜி.எம். கேக்கறார்னு சொல்லு."

ஏ பிளாக் ஆன இடத்திற்கு அருகே கூட்டமாய் வந்தார்கள். சுந்தரமே ஸ்பானர் போட்டு வால்வ் கழற்றினான். தடைசி சுற்றில் ரப்பர் தளர்ந்து கொண்டது.

"சார் கொஞ்சம் தள்ளிக்கோங்க சுந்தரமே நீ அடுத்த

வாலவ கிடட பேயி கைய வசக நிலலு. " எல்லோரும் விலகிக் கொள்ள டசல சளேரென்று பொங்கி அடித்தது. சுந்தரம் முகம் முழுவதும் தெறித்தது. சுந்தரமி அடுத்த வாலவை வேகமாக மூடினான். வாலவு கழற்றிய இடத்தில் டசல வேகம் குறைந்தது.

பெரிய புதிய ஸாலினாய்ட் வால்வைப் பொருத்தி மடமடவென்று மாட்ட,

"முனுசாமி அடுப்பாண்ட போயி நிலலு. டசல் வருதா சொல்லு. டசல் வந்த பிறகு கேசை ரெகுலேட் பண்ணி பத்த வை."

"வருதேய்" தொலைவில் இருந்து முனுசாமி கூச்சல் கேட்டது.

"அடுப்பு பத்த வை" வாயில் கைகுவித்து சுந்தரம் அவனுக்கு உத்தரவிட்டான். ஆனால் ஒரு தவறு நிகழ்ந்தது. குழாய் போன்ற தாமிரக் கம்பியை எலி இருக்கிறதா என்று உள்ளே பார்த்துக் குத்திவிட்டு பெரிசு குழாயில் இருக்கும் வண்ணமே விட்டு விட்டார். அடுப்புப் பற்ற வைத்த முனுசாமியும், அதைப் பார்க்காது விட்டு விட்டான். அந்தக் குறிப்பிட்ட பகுதி டசல் அதைக் குழாய் வழியாக அடுப்புகு வெளியே வர, அடுப்புச் சூடு தாமிரக் குழாயை தாக்க, தாமிரக் குழாய் சூடு டசலில் பிடிக்க, தாமிரக் குழாய் வழியே டசல திரளாக வெளியே வந்தது. தரையில் பரவி நெருப்பாக வழிந்து நாலா பக்கமும் அலைந்தது. தொழிலாளர்கள் துள்ளி விலகி ஓடினார்கள். யாரோ ஒருவன் நெருப்பைக் கருவியைத் தரையில் அடித்து பரவும் தீயைப் பார்த்து முழு வேகத்தில் செலுத்தினான். இன்னொருவன் பயம் அலாரம் எழுப்பினான். அருகிலுள்ள லேடக்ஸ் ரப்பரில் நெருப்பு படாமலிருக்க சட்டென்று மணல் கொட்டி தடுத்தார்கள்.

"குழாய் மூடு. குழாய் மூடு" முனுசாமி பேய் மாதிரிக் கத்திக் கொண்டு இருந்தான். ஜி.எம். பயத்தில் வெலவெலத்துப் போனார். கம்பெனி பயர் என்ஜின் பிசாக மாதிரி சீறிக் கொண்டு தொழிற்சாலைக்குள் நுழைந்தது.

"குளோஸ் ஆல் த பைப்" நெருப்பைக் கருவியைத் தரையில் அடித்து பரவும் தீயைப் பார்த்து முழு வேகத்தில் செலுத்தினான். இன்னொருவன் பயம் அலாரம் எழுப்பினான். அருகிலுள்ள லேடக்ஸ் ரப்பரில் நெருப்பு படாமலிருக்க சட்டென்று மணல் கொட்டி தடுத்தார்கள்.

ராமன் துள்ளிக் குதித்து "இவன்தான். இவன்தான் காரணம்" என்று சொல்ல எல்லோரும் சுந்தரத்தைப் பார்த்தார்கள். அன்றைய நஷ்டம் லட்சக்கணக்கில் இருக்கும் என்று எல்லோருக்கும் தெரிந்து போயிற்று. சுந்தரத்தின் மீது என்கொயரி வந்தது.

கந்தரம் ஒரு போட்டி மனப்பானமையுடன் உயர் அதிகாரியை அவமானப்படுத்த வேண்டும் என்கிற நோக்கத்துடன், உனக்குத்தான் எல்லாம் தெரியும் என்ற ஆணவத்துடன் நீ செயல்படுவதை நான் நேரடியாகக் கண்டேன். உன் செயலால் இன்று கம்பெனிக்கு நஷ்டம் பதினெட்டு லட்ச ரூபாய். இதற்காக உன்னைவேலையில் இருந்து நீக்க முடியும். ஆனால் இதுவரை கம்பெனிக்கு நீ செய்த சேவையைக் கருதியும், உன் எதிர்காலம் குறித்த கவலையோடும் உனக்கு ஒரு தனிப்பட்ட சலுகை அளிக்கிறேன். நீ இந்த வேலையை ராஜினாமா செய்து விட்டுப் போகலாம். இன்னும் இருபத்தி நாலு மணி நேரத்திற்குள் உன் ராஜினாமா கடிதம் எனக்கு வந்ததாக வேண்டும்' கையெழுத்தில் எழுதப்பட்ட ஒரு சிறிய குறிப்பு கந்தரத்திற்கு. அடுத்த இரண்டு மணி நேரத்தில் கடிதம் கொடுத்தான். பகல் இரண்டு மணிக்கு ஸ்கூட்டர் ஸ்டாண்ட் அருகே வண்டியெடுத்த போது பதினைந்து தொழிலாளர்கள் அவனைச் சுற்றிக் கொண்டார்கள். மவுனமாய் நின்றார்கள். அவர்கள் எல்லோர் முகத்திலும் ஒரு கவலை இருந்தது.

"நான் இப்ப சொல்றேன். இந்த கம்பெனி உருப்படாது தொரை: ஒரு வேலை தெரிஞ்சவனை கன்ல ஜலம் வரவழைச்ச வெளில அனுப்பறாங்கள்ள. இத்தக் கம்பெனி உருப்படாது" பெரிசு கத்தினார்.

"அப்படிச் சொல்லாத பெரிசு. நீங்க நல்லாயிருந்தாத்தான் கம்பெனி நல்ல இருக்க முடியும். கம்பெனி நல்லா இருந்தாத்தான் நீங்க நல்லா இருக்க முடியும். கம்பெனி நல்லாயிருக்கட்டும்."

"நீ குடித்தனக்காரனாச்சேம்மா, என்ன பண்ணுவே சாப்பாட்டுக்கு" பெரிசு மறுபடியும் வினவினான். கந்தரம் தன் புஜம் தட்டிக் காண்பித்தான். அவர்களைநோக்கி நளறியுடன் கை கூப்பினான்.

"அந்த ராமன் ஒரு பன்னாடை. அவன்விட்ட மாட்டிட்டு சாகப்போறோம். அதுதான் கவலையா இருக்கு" கந்தரம் பதில் சொல்லவில்லை. ஸ்கூட்டர் எடுத்து கம்பெனி வாசலுக்கு வர மனசு தெகிழ்த்தது. ஸ்கூட்டரில் கால் ஊன்றி தொழிற்சாலையைத் திரும்பிப்பார்த்தான். இனிமேல் இது என் இடம்அல்ல. இங்கே உப்பு அவ்வளவுதான். போய் வருகிறேன் என்று கம்பெனியிடம் மானசீகமாய்ப் பேசினான். ஸ்கூட்டரைக் கிளப்பி வெளியே வந்தான்.

இனி அம்பத்தூர் பக்கமே வர வேண்டிய அவசியமில்லை. ஆவடி ரோடு நோக்கி வர வேண்டிய அவசியமில்லை. இந்த மரம் இனிமேல் பார்க்கப் போவதில்லை. கித்தக கடையில் சிகரெட் வாங்கப் போவதில்லை. இந்த

திறத்தவெளி கடுகாடடைபார்க்கப் போவதிலலை இந்த
பிள்ளையார் கோலில தரிசனம் இனி நிகழப் போவதிலலை
என் திடம் வேறு. என வேலை வேறு ஸ்கூட்டர் வேகம்
அதிகரித்தது.

6

உடுப்பி ஒட்டலில் முழு சாப்பாடு சாப்பிட்டு,
ஸ்கூட்டரின் முனபக்க மட்கார்ட் புதியது மாற்றி என்ஜினை
டிபூன் செய்து, இரண்டுடயர்களையும் காற்றளவு பார்த்து, வீடு
போய்ச் சோந்தபோது மணி ஐந்து.

"ரெண்டாயிரத்து நானுறு ரூபா டயருக்காக ஹெச்.எம்.
கொடுத்தா. பைல வச்சிருக்கேன். நாளைக்கு ஆபீஸ்
போகும்போது ரூபகமா எடுத்துண்டு போங்கோ."

சுத்தரத்துக்கு சிரிப்பு வந்தது. கிரிஜாவுக்கு விஷயம்
தெரிந்தால் என்ன ஆகும் என்ற கவலை வந்தது. உடைகள்
மாற்றிக் கொண்டு காபி டம்ளரோடு உட்காந்தபோது போன்
மணியடித்தது. கிரிஜா போன் எடுத்தாள்.

"ஆமா சுத்தர் வீடுதான். தீங்க யாரு."

"ஆமா. நான் கிரிஜாதான் பேசறேன். சவுக்கியமா. என்
வீட்டுப் பக்கமே வற்றதில்லை. அவர் இங்கதான் இருக்கார்.
என்ன விசேஷம்."

போன் எதிர்முனையில் உள்ளவன் விஷயத்தை
சொல்லியிருப்பான் போல. "ரிசைன் பண்ணிட்டாரா. எங்க
வீட்டுக்காரரா. எனக்குத் தெரியாதே." சற்று அதிரலாய்க்
கத்தினாள். சுத்தரம் அவனிடமிருந்து போன் வாங்கிக்
கொண்டான். அது டீசல் ஆயில் கண்டிராக்ட் ஆள். ஆயில்
கம்பெனிகளில் டீசல் கிடைக்காதபோது பேரல்களில் சப்ளை
செய்தவர். வருடத்திற்கு இரண்டாயிரம், மூவாயிரம் பேரல்கள்
அவனிடம் வாங்குவது வழக்கம்.

டீசல் வாங்குவதை சுத்தரம் தான் முடிவு செய்ய
வேண்டும் என்பதால் சுத்தரத்தையும் அவன் அடிக்கடி வந்து
சந்தித்து விட்டுப் போவான். தீபாவளியன்று சட்டைத்
துணியும், பட்டாகக் கட்டும், இனிப்பும் கொடுத்து விட்டுப்
போவான்.

அவனுடைய பங்க் பக்கம் போனால் ஸ்கூட்டருக்கு
புஸ்டாங்க் பெட்ரோல் போட்டு விட்டு காக வாங்க மாட்டான்.
அவனிடம் நூறு பேரல் வாங்கியதற்கு காக கம்பெனி தர
வேண்டும். அவன் விஷயம் கேள்விபட்டு, காககரு
கவலைப்பட்டு போன் செய்திருக்கிறான். டீசல் வாங்கியது
பச்சேஸ்டிபார்ட் மெண்ட் என்றாலும், டீசல் வாங்கி விட்டு டீசல்

பெற்றுக் கொண்டேன. அளவு குறையாமலிருந்தது என்று
சுந்தரம் கையெழுத்துப் போடவேண்டும்.

சுந்தரம் கையெழுத்துப் போட்டு விட்டானா என்ற,
கவலைதான் இப்பொழுது முக்கியம். ஆனால் சுந்தரம்
ராஜினாமா செய்த செய்தி கிரிஜாவுக்கு அதிர்ச்சி போல
எட்டியது ஒரு துரதிர்ஷ்டம். காண்ட்ராக்டரை சுந்தரம்
டெலிபோனில் சமாதானப்படுத்தினான். அவ்வளவு பெரிய
கம்பெனி காசு ஏமாற்றாது என்றும், இந்த சுந்தரம்
இல்லாவிட்டால் ஏதாவது மந்திரம் அந்த காரியத்தை
செய்வானென்றாலும், உதவி மேனேஜர் ராமனை தொடர்பு
கொள்ளும்படியும் சொன்னான். போனைக் கீழே வைத்தபோது,
சமையலறைக்குள் கவரில் சாய்ந்து கிரிஜா அழத்
துவங்கியிருப்பது தெரிந்தது. அந்த சமையலறைச் சுவர்
கிரிஜாவின் தாய்விடு போல. மனசு, கஷ்டம் வரும்போது கிரிஜா
அந்த சுவர்ப்பக்கம் போய் விடுகிறாள். அழத் துவங்குகிறாள்.
எவ்வளவு சமாதானப்படுத்தினாலும், ஒரு குரல்
அழுதுவிட்டுத்தான் வருவாள்.

சரி அழுது முடித்துவிட்டு வரட்டும் என்று சுந்தரம்
காலை பேப்பருடன் ஹாலில் உட்கார்ந்து கொண்டான்.
அவனையும் மீறி 'வான்டட்' காலத்தை அவன் கண்கள்
மேய்ந்தன. ஹைபிரஷர் பைப் லைன் சூபர்வைசர் நாலைந்து
கம்பெனிகள் கேட்டிருந்தன. ஆனால் எல்லா கம்பெனியும் வட
இந்தியாவில் இருந்தது. குஜராத்தில் ஒரு கம்பெனி பதினாறு
கிலோமீட்டர் நீள பைப் லைனைப் பராமரிக்க வேண்டும் என்று
சொன்னது. ஆறு சூபர்வைசர்கள் தேவையாம். படிப்பை விட,
அனுபவத்திற்கு முதலிடமாம். ஆறாயிரம் ரூபாய் சம்பளமாம்.
ஆறாயிரம் கொட்டை எழுத்திலிருந்தது. இந்தக் காசுக்
கவர்ச்சியில் யாவது வர மாட்டார்களா என்கிற தாபம் போலும்.
முன்பின் தெரியாத குஜராத்தில் என்ன சம்பாதித்து, என்ன
குடித்தனம் பண்ணி ஆறாயிரமும் காணாது போலும். குளிரும்,
மழையும், புயலும் ஒத்துக் கொள்ளவில்லையென்று ஊர்
திரும்பும்படியாகும். கிரிஜா ஹாலுக்கு வந்தாள். அவள்
வருகையில் ஒரு வேகமிருந்தது.

"இப்ப என்ன புண்ணதா உத்தேசம்" கோபமாய்க்
கேட்டாள்.

"குஜராத் போகப் போறேன். ஆறாயிரம் ரூபாய்
சம்பளம்."

"நீங்க மட்டும் தனியாவா."

"நீயும் வர்றதா இருந்தா வரலாம். குஜராத் பால்,
தயிர்லாம் சீப்பா கிடைக்கும்."

"நான் வரலைன்னு சொன்னா."

"நான் மட்டும் தனியா போவேன்."

“ஒரு நல்ல வேலையத் தொலைச்சிட்டு வந்து ஏன் இப்படி நிக்கறேள்” கிரிஜா அழுத குரலில் உரக்கக் கத்தினாள். கிரிஜா அதிர்ச்சியிலிருந்து மீளவில்லை. அவளுக்குத் தனியார் கம்பெனியின் தனமைகள் புரியவில்லை. தொலைச்சிட்டு வந்து நிக்கறேளே. எனபது பெரிய வார்த்தை. குடித்துவிட்டோ, குதாடியோ, சாமான் திருடியோ, பொய்க் கணக்கு எழுதியோ, லஞ்சம் வாங்கியோ இந்த வேலை போகவில்லை. ஒரு துரதிருஷ்டம். பாசி சறுக்கி படியில் மல்லாந்தது போன்ற துரதிருஷ்டம். சனியனே ஏன் விழுந்தே என்று சறுக்கின குழந்தையைக் கண்டிப்பது முட்டாள்தனம். உணர்ச்சிவசப்பட்ட யாரும் முட்டாளாகத்தான் இருப்பார்கள். கிரிஜா உணர்ச்சிவசப்பட்டிருக்கிறாள். ஏன் ராஜினாமா செய்தீர்கள் என்ற கேள்வியை கேட்காமல் இருக்கிறாள். கேட்டால் புதில் சொல்லலாம்.

“ஏதாவது பண்ணுவேன் கிரிஜா. நீ ஏன் கவலைப்படறே.”

“ஒரு மாதம் வீட்டுக்கு எவ்வளவு செலவாகறது தெரியுமா உங்களுக்கு.”

“இது இன்னொரு முட்டாள்தனம். புருஷனால் அல்ல. தன்னாலேயே குடித்தனம் நடக்கிறது என்ற அகங்காரம். புருஷனை மடையன் என்று நினைத்துக் கொள்கிற சுபாவம்.

“வர வர நாலாயிரம் ரூபா போறதில்லை. தெரியுமா உங்களுக்கு. போன மாசம் ஏழரை ரூபாய்க்கு வாங்கின அரிசி இப்ப ஒன்பது ரூபா.”

“உனக்கு என்ன வேணும்.”

“என்ன பண்ணப் போறேள். நீங்க.”

“என்ன பண்ணணும்.”

“மாசம் ஐயாயிரம் ரூபா கொடுக்கணும்.”

“கொடுக்கலைன்னா.”

அந்தக் கேள்விக்குப் பிறகு இருவருமே பேசவில்லை. குடித்தனமென்பது காசால் மட்டுமே நடப்பதால் உண்டான பரிதாபம் இது. கொடுக்கலைன்னா என்பது மிகப் பெரிய கேள்வி. காசு கொடுத்தால் சேற்று போடுவேன். சீராட்டுவேன். படுத்துக் கொள்வேன். கொளுதுவேன். கொண்டாடுவேன். நிறைய காசு கொடுத்தால் நிறைய கொளுதுவேன். நிறைய கொண்டாடுவேன் எனபதாய்தான் இதற்குபதில் சொல்ல வேண்டியிருக்கும். இந்த பதிலின் எல்லை மிகுந்த அசிங்கத்தில் கொண்டு போய் விடும். சுகதியின் அருகே சேர்த்து விடும். புருஷனைக் காசாய் மதிப்பது கேவலம் என்பது கிரிஜாவுக்குத் தெரியும். இருந்தாலும் எதிர்காலம் பற்றிய அதிர்ச்சியில் இப்படிப் பேசுகிறாள் என்று வைத்துக்

கொள்ளலாம். ஆனால் ஒரு கெட்டிக்காரப் பெண் இந்த நேரம் இதை பேச மாட்டாள். கிரிஜா நல்லவள். கெட்டிக்காரியில்லை. உணர்ச்சி வசப்பட்டவள். அவளிடம் சூட்சமம் இல்லை. ஆனால் சூட்சமம் உள்ள பெண்ணோடும் குடித்தனம் பண்ணுவதில் ஒரு கஷ்டம் இருக்கிறது. அந்த வகை பெண்களுக்கு எத்தனை கம்பீரம் காட்டினாலும் அலட்சியம்தான் இருக்கும். நீ ஒண்ணும் பிரமாதமா சாதிச்சுடல என்கிற கேலி இருக்கும். அதிக சூட்சமமில்லாமலும், வேகமாய் உணர்ச்சிவசப்படாமலிருக்கக் கூடிய வலுவான பெண் கிடைப்பது மிகவும் கடினம். கிரிஜாவுடன் பேசாது போனால் மிகுந்த புலம்பல்களாகவே முடியும்.

பாவம் கிரிஜா. அவள் அளவில் அவள் பதைப்பு திஜம். புருஷன் தோல்வியில் அவள் கம்பீரம் குறைவது வாஸ்தவம்.

'ஐயாயிரம்தானே கேட்டே, பத்தாயிரம் சம்பாதிக்கறேன். போதுமா' வென்று சமாதானப்படுத்த வேண்டும். எப்படி சம்பாதிப்பது என்ற கவலையே யாரோடும் பகிர்ந்து கொள்ளாமல் தான் மட்டுமே நின்று அனுபவிக்க வேண்டும். கவலையை வெளியே காட்டிக் கொள்ளாது காரியம் செய்ய வேண்டும். தனக்கு வேலை போயிற்று என்ற அதிர்ச்சி தனக்கு தீங்கவே தின்னும் திரண்டு நாளாகும். கிரிஜா கொண்டு வந்து கொடுத்த காபியைக் குடித்துவிட்டு எந்த இலக்குமின்றி சுத்தரம் வெளியே கிளம்பினான். இருட்டத் துவங்கிய நேரம் கடற்கரைக்குப் போய் தின்றான்.

"என்ன சுத்தரம். எப்படியிருக்கே" யாரோ உற்சாகமாய்க் கூப்பிட்டார்கள். அவனோடு ஹிண்டு ஹைஸ்கூலில் படித்த சடகோபன். வேறு யார் காரிலேயோ கீழிறங்கி அவனை தோக்கி வந்தான்.

"சுத்தரம் இது நம்ம பார்ட்னர். பேரு கருணா முத்து. பெரிய லான்ட் லன்ட். புழலேரி கிட்டக்க வயல் வயலா திலம் வளைச்சுப் போட்டிருக்காரு. நீ ஏதாவது லேண்ட் வாங்கற ஐடியா இருந்தா சொல்லு டக்குன்னு முடிச்சிடலாம்.

முத்துசார் இவரு சுத்தரம். நம்ம க்ளாஸ்மேட். டயர் கம்பெனியில் பெரிய அதிகாரி. ஏதும் வீடு கட்டற ஐடியா இருந்தாச் சொல்லு சுத்தரம். முத்து சாரே ஹெல்ப் பண்ணுவாரு. போரூர்ல ரெண்டு பிளாட் கட்டிட்டிருக்காரு. சுத்தரம், ஒண்ணு வாங்கிப் போடேன். எம்.எம்.டி.ஏ. சாங்ஷன் ஆன இடம். ஆயிரம் ஸ்கொயர் ஃபீட் மூணு லட்ச ரூபா. கம்மா வாங்கிப் போட்டு வை. ரெண்டே வருஷத்துல ஆறு லட்ச ரூபாயாயிடும். உன்ன மாதிரி ஆபீசருக்கு நிறைய கடன் கிடைக்கும்ப்பா. அதுக்கு கூட நாங்க ஏற்பாடு பண்ணோம். முத்து சார் விசிட்டிங் கார்டு குடுங்களேன்."

சடகோபன் இடதும் வலதும் மாறி மாறிப் பேசிக்

கொண்டிருந்தான். தன்னுடைய கம்பெனி பெயர் போட்ட விஸிட்டிங் கார்டை முத்துவுக்குக் கொடுப்பதா என்று சந்தேகம் சுந்தரத்திற்கு வந்தது. முத்துவின் கார்டு வாங்கி விலாசம் பார்த்துவிட்டு பையில் வைத்துக் கொண்டான். சள சளவென்று பேசும் சடகோபனை விட முத்துவிடம் பேசுவது நல்லது என்று அவனுக்குப்பட்டது.

"புழலேரி பக்கம் வயல் வாங்கிப் போட்டு என்னங்க புண்ணியம். யார் வாங்குவாங்க."

"அப்படித்தான் அஞ்ச வருஷத்துக்குமுன்னாடி போருரை நினைச்சோம். அப்படித்தான் பத்து வருஷத்துக்கு முன்னாடி வடபழனிய சொன்னாங்க. இப்ப போய் பார். எல்லா ஏரியாவும் மைலாப்பூர் மாதிரி மாறிப் போச்சு. இவரு புழலேரில வாங்கும்போது கிரவுண்ட் நாலாயிரம். இப்ப நாற்பது ரூபாய்க்குக் கேக்கறாங்க, தரமாட்டேங்கறாரு."

"புழலேரில கிரவுண்ட் வாங்கி என்ன செய்யறது."

"உங்களுக்கு எங்க சார் கிரவுண்ட் வேணும்." கருணைமுத்து வியாபாரமாய் கேள்வி கேட்க சுந்தரத்திற்கு பதில் சொல்ல முடியவில்லை. அடுத்த மாத சம்பளமே கேள்விக்குறியாய் இருக்கிறபோது நில்ம் வாங்குவதெப்படி ஆனால் இவரோடு பேசுவதில் ஏதாவது தெரிந்து கொள்ளலாம்."

"நீங்க ஏரியாவும், விலையும் சொல்லுங்க சார். நான் யோசனை பண்ணேன்."

"அப்ப வாங்க. காபி சாப்பிடலாம்" கருணைமுத்து கடற்கரை ஹோட்டலுக்குள் துழைந்தார். சுந்தரம் மறுபடியும் தயங்கினான். தொடர்ந்தான். தென்பகுதியிலெல்லாம் ஒரு லட்சத்திற்கு மேல்தான் கிரவுண்ட் விலை இருந்தது. கருணைமுத்துவுக்கு அங்கே சொந்தமாய் எதுவுமில்லை. ஆனால் வாங்கித் தர முடியும் என்கிற உறுதியிருந்தது. பல தகவல்களைக் கேட்டுக் கொண்டு சுந்தரம் காபிக்குத் தானே முன் வந்து காசு கொடுத்தான்.

"நான்தானே வியாபாரத்துக்கு கூப்பிட்டேன். நான்தானே காபிக்கு காசு கொடுக்கணும்" கருணைமுத்து கேட்டார்.

"நான் இதை வியாபாரமாய் பார்க்கலை. நட்பா பார்க்கறேன்" சுந்தரம் அவரைத் தடுத்து விட்டுக் காசு கொடுத்தான்.

"நான் கிளம்பறேன். சடகோபன் கோவிலுக்கு போகணும். லேட்டாயிடுச்சு" கருணைமுத்து எழுந்து விட்டார்.

"தினம் எதுனா கோவிலுக்கு போயிட்டுத்தான் ராத்திரி சாப்பாடே சாப்பிடுவார். அவர் போகட்டும். நாம பேசிட்டிருக்கலாம்" சடகோபன் அவரை வழியனுப்பினான்.

சுந்தரத்திற்கும். கருணைமுத்துவோடு கோவிலுக்குப் போக வேண்டுமென்ற ஆசை வந்தது. அதே சமயம் சடகோபனோடும் பேச வேண்டும் என்றும் தோன்றியது.

கருணைமுத்துவிடம் வேலைக்குச் சேரலாமா என்கிற எண்ணம் வந்தது. ரியல் எஸ்டேட் பிசினசை அவரிடம் கற்றுக் கொண்டால் என்ன என்று தோன்றியது. கருணைமுத்து யார் என்று தெரிந்து கொள்ள சடகோபனிடம் தனியாகப் பேசுவது பயன் தரும் என்கிற எண்ணம் வந்தது.

"கருணைமுத்து தனியா ஆபீஸ் வர்ச்சிருக்காரா."

"இருக்கே. பனகல்பார்க் கிட்டக்க, பெரிய ஆபீஸ் இருக்கு."

"என்னைய வேலைக்கு சேர்த்துக்குவாரா." சுந்தரம் கேட்க, சடகோபன் திகைத்தான். சுந்தரம் கருக்கமாய் தன் நிலைமையைச் சொல்ல, சடகோபன் கைகுலுக்கி, 'வா ராஜா வா' என்றான். அவனை எவ்வளவு தூரம் நம்புவதென்று சுந்தரத்திற்கு தெரியவில்லை.

7

காலை யில் எட்டு மணிக்கு உடுத்திக் கொண்டு கிளம்பிய போது கிரிஜா அவனை விழி விரியப் பார்த்தாள்.

"கம்பெனிக்கு போறேளா."

"இல்லை. ஏன் கேட்கறே."

"மறுபடி கம்பெனிக்கு போய் மன்னிப்பு கடுதாசி எழுதிக் கொடுத்து வேலைல சேரப் போறேனோன்னு நினைச்சேன."

"ஏன் மன்னிப்பு கடுதாசி எழுதிக் கொடுக்கணும்."

"தப்பு பண்ணினதுனால் தானே வேலைலேர்ந்து திறுத்திட்டா. மன்னிப்புக் கடிதம் கொடுத்தா மறுபடி சேர்த்துக்க மாட்டாளா."

சுந்தரத்திற்கு சிரிப்பு வந்தது. இது செமத்தியான லாஜிக். ஆனால் செயல்படுத்த முடியுமா. என்னவென்று மன்னிப்பு கேட்பது, எதற்கு கேட்பது. அந்த கம்பெனி வெடித்துச் சிதறி விட்டது அல்லது கடனில் மூழ்கி விட்டது. அப்போது கம்பெனி வேலை செய்பவனை வெளியே தூரத்தினால் என்ன செய்வது என்ற கேள்வி வராதா. முடின கம்பெனியின் முன் தூக்கு மாட்டிக் கொண்டு சாகவா முடியும். உயிர் வாழ்வதில் வேறு முயற்சிகள் தோன்றாதா. இதை கிரிஜாவிடம் விளக்கிப் பேச முடியுமா. விளக்கினால் புரிந்து கொள்வாளா. பதில் பேசி எதிர்ப்பாள்.

அவளுக்கு வேண்டியது காக. குடித்தனம் பண்ணுவதற்கு காக. ரியல் எஸ்டேட் பிசினசில் பத்தாயிரம்

வந்தால் மறுபடி டயா கம்பெனிக்கு போ என்று சொல்வாளா. இதையே எப்படியாவது டெவலப் பண்ணி, பத்தாயிரத்தை இருபத்தாயிரமா மாற்றி... என்று பேசி... நாக்கு புரளும். டயர் கம்பெனி ஒரு தண்டக் கம்பெனி என்று எதிர்ப்புறம் பேசும். எல்லாப் பெண்களுக்கும் சம்பாதிக்கிற புருஷன்தான் வேண்டும். சங்கடமில்லாத வாழ்க்கைதான் வேண்டும். சங்கடமேபடாமல் சம்பாதிக்கிற புருஷன் யாராவது உண்டா.

கிரிஜாவின் கேள்விகளுக்கு பதில் சொல்வதை தவிர்த்தான். மனம் கருணைமுத்து அலுவலகத்தை நோக்கி செல்லத் தூண்டியது.

ஏசி அறையில் உட்கார்ந்திருந்த கருணைமுத்து நிமிர்ந்து பார்த்தார்.

"உங்க வேலை போயிடுச்சங்களா. ரியல் எஸ்டேட் வேலைக்கு வர்றீங்களா. நல்லா வாங்க. இது ஒரு வேலைன்னு நான் ஒத்துக்க மாட்டேன். இது ஒரு ஆடு புலி ஆட்டம். நாலு ஆடு சேர்ந்து ஒரு புலிய மடக்கணும். தனியா போனா புலி தின்னுடும். ஒரு புலியை மடக்கி நாலா பங்கு போட்டுக்கணும். மாசம் பொறந்தா சம்பளம் வாங்கிட்டு புலி வேட்டைக்குப் போறது கஷ்டம். ஒரு புலி முதல்ல மடக்கிட்டிங்கன்னா அப்புறம் வேட்டை மொத்தமும் புரிஞ்சிடும். அந்த ஒரு புலி நாளைக்கு சிக்கலாம். நாலு நாளைக்குப் பிறகும் சிக்கலாம். நாலு வருஷம் கூட ஆகலாம். நான் எதைப் புலின்னு சொல்றேன்னு புரியுதுங்களா. கிரவுண்ட் ஆறு லட்சம் விலைல பத்து கிரவுண்ட் கேக்கற கஸ்டமர் புடிச்சா இது புலிய புடிச்சா மாதிரி. உங்க ஒருத்தரை நம்பி அறுபது லட்ச ரூபாய் யாரும் கைமாத்தமாட்டான். நாலு புரோக்கரை விசாரிப்பான். அந்த நாலு புரோக்கரும் கைகோர்த்துக்கிட்டம்னா புலிய ஒரு இடத்துல ஓரம் கட்டிரலாம். முன்னபின்ன நாலு புரோக்கரும் அலைஞ்சா சந்துல புலி புகுந்து நாலையும் சாப்பிட்டுடும். இங்கே புலி எப்ப. அம்புடும். கடவுளை கேக்கணும். கடவுளுக்குத்தான் வெளிச்சம். நான் தினம் கோவிலுக்குப் போறது புலி கிடைக்கணும்னுதான். புரியுதுங்களா."

"சடகோபனோட நாலு இடம் சுத்துங்க நிறைய புடிபடும். அதுக்கு முன்னாடி ஒரு விஷயம். உங்க சடகோபன் ஆடா, ஒநாயான்னு எனக்குத் தெரியலை. அதை தெரிஞ்சுக்குங்க."

ஏசி ருமை விட்டு வெளியே வந்தார். சடகோபனும், சுந்தரமும் அவர் பின்னால் போக.

"நீங்க ரெண்டு பேரும் இங்கேயே இருந்து எதுனா புலி வருதான்னு பார்த்துட்டு இருங்க. எனக்கு வேலை இருக்கு."

அலுத்துக் கொண்டது போல் கிளம்பினார், பனகல்பார்க் எதிரே உள்ள கட்டிடத்தின் மேல் மாடியில் பதினைத்துக்கு

பதினைந்தடி அறையில் புலி வருமாவென்று சுந்தரம் உட்காந்தபடி காததிருந்தான். சடகோபன் இரண்டு மேஜைகளை இழுத்துப்போட்டு, தலைப்பக்கம் சில ரெஜிஸ்டர்கள் வைத்துத் தூங்கிப்போனான். அவன் தூங்குவதும் சுந்தரம் உட்கார்ந்திருப்பதுமாய் ஒரு மாதம் கழிந்தது. புலி எந்த திசையில் இருக்கிறது என்பது கூட யாருக்கும் தெரியவில்லை.

‘இதோ பக்கத்துல போயிட்டு வர்றேன்’ என்று வழக்கமாய் கிளம்பிய கருணைமுத்து பத்துநிமிடத்தில் திரும்பி வந்தார். தூங்கிக் கொண்டிருந்த சடகோபனை வெறித்துப் பார்த்தார். அவனைத் தட்டியெழுப்பினார்.

“நான் அவசரமா பாம்பே போறேன். வர ஒரு வாரம் ஆகும். நீங்க இரண்டு பேரும் ஒரு வாரத்துக்கு அப்புறம் ஆபீஸ் வாங்க” என்று ஆபீஸ் கதவை தாழ்போட்டார். பூட்டிக் கொண்டு கிளம்பினார். அந்த இடத்தின் உப்பும் அவ்வளவுதான் என்று சுந்தரத்திற்கு தெரிந்தது. ஒரு பைசா கூட சம்பாதிக்காமல் கைக்காக கரைந்து கொண்டிருப்பது உறுத்தியது. சுந்தரம் தனியே புலி வேட்டைக்குப் போவதென்று தீர்மானித்தான்.

8

கூட்டிடம் கட்டுபவர்களை அணுகி தானே போய்ப் பேசி அவனுக்கு கூட்டிடம் கட்ட நிலம் தேவையா என்று விசாரிக்கத் தீர்மானம் செய்தான். பத்தடுக்கு மாடி கூட்டிக் கொண்டிருந்த கனில் அகர்வாலிடம் போய் நின்றான்.

“மிகத் தெளிவாக ஆங்கிலம் பேசினீர்களே. புரோக்கர்தானா நீங்கள்” அறுபது வயது கனில் அகர்வால் அவனை உற்றுப் பார்த்தபடியே கேட்டார். புரோக்கர் என்கிற வார்த்தை சுந்தரத்தின் முகத்தில் அடித்தது. அந்த ஆங்கில வார்த்தை எதனால் மோசமாயிற்று என்ற கவலை வந்தது.

“ஐயம் நாட் எ புரோக்கர். ஐயாம் எ கன்சல்ட்டண்ட்.”

“என்னளவில் இரண்டும் ஒன்றுதான். சரி, இதற்கு முன்னால் என்ன செய்து கொண்டிருந்தீர்கள்.”

சுந்தரம் சுருக்கமாக தன் கதையைச் சொன்னான். அடிமை வேலை பிடிக்கவில்லையென்று தனியாய் வந்ததாய் மாற்றிச் சொன்னான்.

“வெரிசூட். எனக்கு குறைந்த பட்சம் ஆறு கிரவுண்ட் நிலம் தேவை. தென்சென்னை பக்கமாக இருப்பின் உடனே வியாபாரம் முடிக்கலாம். பழைய கூட்டிடம் இருப்பினும் இடித்து விட்டு கூட்டிடம் கட்டலாம். ஆனால் ஆறு கிரவுண்டிற்கு குறையாமல் இருக்க வேண்டும்.”

114 □ ஆனந்த நாவல்

“இரண்டு நாளில் உங்களை வந்து பாகுகிறேன ஐயா” சுந்தரம் சொல்லிவிட்டு வெளியே வந்தான். மைலாப்பூர், மாம்பலம் சென்று ஸ்கூட்டரில் நாய் போல அலைந்தான். நிறைய புரோக்கர்களுக்கு ஆறு கிரவுண்ட் நிலங்கள் தெரிந்திருந்தன. அந்த நிலத்தின் ஒணர் யார் என்று தெரிந்து கொள்வது மிகக் கடினமான காரியமாக இருந்தது.

“ஒணர் யாருன்னு உங்கிட்ட சொன்னா நீ முடிச்சுக்கிட்டு போயிடுவே. என் கதி, என் பர்சண்டேஜ்” ஆறு நாட்களுக்கு பிறகு ஒரு புரோக்கர் வாய் திறந்தான். அவனை சமாதானப்படுத்தி அகர்வாலிடம் அழைத்துச் செல்ல இரண்டு நாட்களாயிற்று. அகர்வாலிடம் அழைத்து போனபோது அந்த புரோக்கர் இன்னொரு குண்டைத் தூக்கிப் போட்டான்.

“அந்த நிலம் லாண்ட் சீலிங்ல மாட்டிக்கினுருக்கு சுந்தரம், வாங்கறதில பிரச்சினை இருக்கு.”

“என்ன சொல்கிறான் உன் புரோக்கர்” அகர்வால் கூர்மையாகக் கேட்டார்.

“அந்த இடம் நில உச்ச வரம்பு சட்டத்தில் சிக்கியிருக்கிறது சார்.”

“பிறகு ஏன் என்னைப் பார்க்க வருகிறாய். என் நேரத்தை தான் பாழடிக்கிறாய். வெளியே போ” அகர்வால் சீற, அடிபட்டது போல் இருவரும் வெளியே வந்தார்கள்.

“ஏய்யா, இதை எங்கிட்ட முன்னாடி சொல்லக்கூடாது.”

“கவர்ன்மெண்ட் செல்வாக்கு இருந்தா லாண்ட் சீலிங் நிலத்தையும் வாங்கலாம். இந்தாளு ஒரு வடநாட்டான். அதைச் சொல்லியிருந்தா வந்திருக்கவே மாட்டேன். என்னை அசிங்கப்படுத்திட்டே” புரோக்கரும் சீறினான்.

“லாண்ட் சீலிங்னா என்னய்யா.”

“யாருக்கும் தெரியும். எல்லாரும் சொல்றாங்க. நானும் சொல்றேன்.”

தெரிந்து கொள்ள படிக்க வேண்டியிருந்தது. படிக்க புத்தகம் வாங்க வேண்டியிருந்தது. புத்தகம் வாங்க காசு வேண்டியிருந்தது. காசுக்கு கிரிஜாவிடம் நிற்க வேண்டியிருந்தது. கிரிஜா கை வளையல்களைக் கழட்டித் தர வேண்டியிருந்தது.

“உங்க ஆபீஸ்காசு வரற்போது கூட அரை பவுன் போட்டு எனக்கு வேற வளையல் வாங்கிக் குடுத்துடுங்கோ” அவள் சொல்ல கோபம் வந்தது.

“நாலு பவுன் வளையலுக்கு அரை பவுன் வட்டியா. திமிர்தானே உனக்கு” சுந்தரம் கோபத்தில் கத்தினான்.

“இது நாலேகால் பவுன் வளையல். தேய்ஞ்சு ஒட்டை விழுந்து மறுபடியும் பத்த வச்ச வளையல். இன்னும் அரை

பவுனு கூடப் போட்டா தேயாது. கனமாயிருக்கும்னு சொன்னேன். உங்ககிட்ட வட்டியா கேட்டேன். உங்களுக்கு வேலை போனதிலேர்ந்து பைத்தியம் பிடிச்சுடுத்து. யார் என்ன சொன்னாலும் தப்பாவே படறது. தாலிக்கொடி தவிர வேற நகையே நான் போட்டுக்கப் போறதில்லை. போட்டாதானே தேயும். தேயறதுதானே குத்தம்."

தாலிக்கொடி தவிர மற்ற எல்லா நகைகளையும் காது தோடு உள்பட பீரோவில் வைத்துவிட்டு, பித்தனை நகைகளை மாட்டிக் கொண்டாள். தனக்குத்தானே பேசி அழுது கொண்டு சமையல் செய்தாள்.

சந்திரம் லேசாய் அவள் தோளைத் தொட்டு மன்னிப்பு கேட்க வெடுக்கென்று விலகிப் போனாள். அன்று மாலை கிரிஜாவின் அப்பாவும், அம்மாவும் சாதாரணமாய் வருவது போல் வந்து அவன் வேலை போனதுக்கு துக்கம் கேட்டார்கள்.

"ரியல் எஸ்டேட் வேலையா. அது ப்ராட் பிசினஸ்ன்னா, நமக்கு சரிப்பட்டு வருமோ" கிரிஜாவின் அப்பா கேட்கும்போது மனசில் பொங்கிய கோபத்தை புகையிலைக் கொத்துப் போல் வாய்க்குள் அடக்கி கடவாய்ப் பற்களில் கடித்து அதக்கிக்கொள்ள வேண்டியிருந்தது. ஒரு அவமானம் புகையிலைக் காரம்போல் தலைக்கேறிற்று. அந்த அவமான காரத்தில் கண்ணில் ஜலம் கட்டியது.

சந்திரம் இரவும், பகலுமாய் லாண்ட் சீலிங் பற்றியும், எம்.எம்.டி.ஏ. சாங்ஷன் பற்றியும் ஒரு வரிவிடாமல் படித்தான். நில உச்ச வரம்பிலிருந்து நிலத்தை மீட்க என்ன செய்ய வேண்டுமென்று தெரிந்து கொண்டான். அந்த ஆறு கிரவுண்ட் நிலச் சொந்தக்காரரிடம் போய் தான் படித்து தெரிந்த விஷயங்களை பரிமாறிக் கொண்டான். அவருடைய பத்திரங்களை வாங்கிப் படித்தான்.

"இந்த நிலத்தை பத்திகவான்மெண்ட்டுக்கு நீங்க சரியா டிக்ளர் பண்ணல. உங்க அப்பா உயில்ல உங்க நிலம்பத்தி தெளிவா இருக்கு. தன்னுடைய பேரன்களான உங்களுடைய பசங்க இரண்டு பேருக்கும் உங்க மனைவிக்கும் இதை சம்பங்கா எழுதி வச்சிருக்காரு. இந்த நிலம் மூணு பேர் சொத்து. மாத்தாத விட்டுட்டங்க. செத்துப் போன உங்கப்பா பேர்ல, உங்கப்பா செத்த பிறகு லாண்ட் சீலிங் வந்திருக்கு. இதை கவான்மெண்ட்டுக்கு தெளிவா சொல்லி இப்ப மாத்தலாம். நிலத்தை மாத்தணும்னா ரெஜிஸ்ட்ரேஷன் பீஸ் ஒன்றரை லட்ச ரூபாய் வரும். அப்ப நிலம் லாண்ட் சீலிங்லேர்ந்து விடுபடும். நான் கவான்மெண்ட்டுல போராடி இதை சீலிங்லேர்ந்து விடுவிச்சத் தர்றேன். ஆனா ஒரே ஒரு கண்டிஷன். இந்த நிலத்தை என் மூலமாதான் விக்கணும்."

அவர் சம்மதம் சொன்னார். அதே சமயம் அவரிடம்

பத்தாயிரம் கூட காச இல்லை என்று சொன்னார். தன் கழுத்தை அறுத்தாலும் ஒன்றரை லட்சம் காச தேறாது என்றார். ஏற்கனவே அவருக்கு கடன்கள் இருந்தன. அவர் மேலும் கடன் வாங்கத் தயாராக இல்லை. அந்த நிலம் விறறால் சந்தோஷம். கடன் அடையும். சுந்தரத்திடம் ஒன்றரை லட்சம் புரட்டித் தர முடியுமா என்று கேட்டார். அப்படி தந்தால் சுந்தரத்தை வைத்தே நில விற்பனையை முடிப்பதாக சொன்னார். சுந்தரம் அகர்வாலிடம் விவரம் சொல்லி, ஒன்றரை லட்சம் கடன் தர முடியுமா என்று கேட்க, அவர்வால் வாய் விட்டு சிரித்தார்.

“ஏற்கனவே அவனை கடன்காரன்னு சொல்றே. எதை நம்பி ஒன்றரை லட்சம் கடன் தருவது. அப்படி தந்த பிறகு நிலத்தை எனக்கு விற்கவில்லையெனில் என் காசுக்கு என்ன பதில்.”

“இதைச் சொல்லி நிலத்தை சீப்பா வாங்கலாம் சார்.”

“காசு கட்டி சீலிங்லேர்ந்து வெளியே வந்த பிறகு அவன் வாய்க்கு வந்த விசை சொன்னா. உன்னை விட்டுட்டு வேற டிரோக்கர் பார்த்தா என்ன கியாரண்டி. இது என்ன பிசினைஸ். முதல்ல சீலிங்லேர்ந்து வெளியே கொண்டு வரச் சொல். அப்புறம் ரேட் பேசலாம்.”

அகர்வால் திட்டவட்டமாகக் காசு கொடுக்க மறுத்துவிட்டார். சோர்வோடு வீட்டுக்கு வர என்பதை நத்தாயிரம் ரூபாய்க்கு அவன் கம்பெனியிலிருந்து அவன் அக்கவுண்ட் செட்டிலாகி செக் வந்திருந்தது. சுந்தரம் பீரோவைத் திறந்தான். கிரிஜா கழற்றி வைத்திருந்த எல்லா நகைகளையும் தோராயமாக எடை போட்டு கணக்குப் பார்த்தான். ஒரு லட்சத்து நாற்பதாயிரம், வந்தது. கிரிஜாவை கேட்டு செய்யலாமா, கேட்காமல் செய்யலாமா என்ற கேள்வி வந்தது. யார் என்ன சொன்னாலும் இந்த நகைகளுக்கு நான்தானே சொந்தக்காரன். கேள்வி வந்தது. நகைகளைப் பெட்டியில் போட்டுக் கொண்டு, என்பதை நத்தாயிரம் செக்கை பையில் வைத்துக் கொண்டு சுந்தரம் கபாலீஸ்வரர் கோவிலுக்குப் போனான்.

இத்தனை கவலையும், வேதனையுமாய் அவன் கோவிலுக்குப் போவது இதுவே முதல் தடவை. தான் செய்வது திருட்டா, தெளிவா என்பது புரியவில்லை. கோவில் சன்னதியில் மனசு ஒருமுகப்படவில்லை. எந்தப் பாட்டும் வரவில்லை. கிரிஜா நெஞ்சிலடித்துக் கொண்டு அழுவது போன்ற தோற்றம்தான் மறுபடி மறுபடி மனசுக்குள் வந்தது.

“நீ சொல். நான் இந்த வியாபாரத்தில் ஈடுபட்டுமா. நீ சொல்” அவன் கரம் கூப்பி கற்பகாம்பாளை வேண்டினான். தலைக்கீரிடம் அசைவது போல் அசைந்தது. ‘சரி’யென்று

உறுதியோடு திரும்பினான். மாலைவேளை பூஜைக்காக கபாலி கோவில் காண்டா மணி அடிக்கத் துவங்கியது. ஒரு லட்சத்து நாற்பத்து ரெண்டாயிரம் ரூபாய் காசாக மாற்றினான். இரண்டாயிரத்தை பையில் வைத்துக் கொண்டு ஒரு லட்சத்து நாற்பதாயிரம் ரூபாய் அந்த நிலச் சொந்தக்காரருக்கு கொடுத்து கடனாக பெற்றுக் கொண்டேன் என்று ஒரு ஸ்டாம்பு பேப்பரில் கையெழுத்து வாங்கினான்.

அன்று இரவு அவனுக்கும் கிரிஜாவுக்கும் சண்டை வந்து விட்டது. கிரிஜா காபி டம்ளரை தரையில் வீச, அவன் கோபத்துடன் எழுந்து அவளை பிடரியில் அடித்தான். கிரிஜா வாய் விட்டு அலறினாள். பிள்ளை சங்கரன் அம்மாவைப் பிடித்துக் கொண்டு அழுதான். கோவிலில் தோன்றிய மனச்சித்திரம், அங்கே நிஜமாயிற்று.

'கற்பகவல்லித்தாயே இது மட்டும்தான் நிஜமாகுமா. நீ தலையசைத்தது நிஜமாகாதா. சுந்தரத்துக்குள் வேதனை படாந்தது. எது, என்ன ஆகும் என்று அந்த ஷணம் அவனுக்குத் தெரியவேயில்லை. ஏழ்மை இத்தனை ரவுத்திரமாய் முகத்தில் தாக்குமா. நாலாயிரம் நாலாயிரமாய் சம்பாதித்தவனுக்கு நாற்பது ரூபாய் காசு கூட இல்லாமல் போகுமா. ஒருவேளை கட்டில், மேஜை, பித்தளை பாத்திரம், பீரோ எல்லாம் விற்க வேண்டியும் வருமோ. இது எங்க அப்பா கொடுத்தது. இதை விற்க விட மாட்டேன் என்று கிரிஜா வழி மறிப்பாளோ.'

"இதெல்லாம் இங்க இருந்தாதானே விற்கத் தோணும். எங்கப்பா ஆத்துல கொண்டு போயி போட்டுடறேன்" எல்லாப் பொருட்களையும் அப்பாவிடம் கொண்டு போய் சேர்க்கும்படியாகுமோ அல்லது காசு சம்பாதித்து என் வீட்டுக்கு வா என்று கதவைப் பூட்டிக் கொண்டு விடுவாளோ. நான் ஏன் கிரிஜாவை இத்தனை மட்டமாக யோசிக்கறேன். எதற்காக என் மனைவியை எதிரியாக நினைக்கிறேன். புருஷனுக்கும், நல்ல மனைவிக்கும் நடுவில் பணம்தானா பிணைப்பு. காசு எடைதானா குடித்தனம்."

எனக்கு பயம். எது பற்றியும் கலவரம். தர்மர் குது ஆடினது போல் என் காதையும், கிரிஜா நகைகளையும் சதுரங்கத்தில் வைத்து காத்திருக்கிறேன். எதிராளியாக இருப்பவன் சருனியாக இருப்பின் எல்லாம் போயிற்று.

"உங்கிட்ட காசு வாங்கினது நிஜம்தான். இப்போதைக்கு தர முடியாது. உன்னைய புரோக்கரா வச்சுக்கறேன்னு என்ன எழுதியா கொடுத்திருக்கேன். வேற புரோக்கர் வச்சு முடிச்சுட்டேன். அந்த புரோக்கர் எங்கப்பாவுக்கு தெரிஞ்சவர், அவனை வச்சதான் எங்க நிலத்தை விக்கணும்னு சொல்லிட்டு செத்தாரு. செத்துப் போன எங்கப்பா முக்கியமா. உசிரோட

இருக்கற நீ முக்கியமா, வித்துட்டு கைக்கு வரடும், கொஞ்சம் கொஞ்சமா உன் கடனை அடைச்சாறேன். உனக்கு இது மட்டுந்தாம்பா கடன். எனக்கு ஊர்ப்பட்ட கடன். இப்ப யார் கடன் வாங்கல சொல்லு. இவ்வளவு பெரிய இந்தியாவே கடன் வாங்கறபோது நாம எந்த மூலைக்கு "வாங்கிய அயோக்யன் சிரித்து, சிரித்து பேசி கதவு சாத்தி விட்டால் என்ன கதி. கடன் கொண்டா நெஞ்சம் போல கலங்கினான் இலங்கை வேந்தன். இதுதான் ராவணக் கலக்கமா, இதுதான் ராட்சஷ வேதனையா."

இனி தினம் போய் அவர் வீட்டு வாசலில் நிற்க வேண்டும். இந்த ஒன்றரை லட்சத்தை அவர் வேறெங்கும் கொடுத்து விடாதிருக்க வேண்டும். 'கொடுறா காசை' என்று வேறெவரும் அந்த நிலச் சொந்தக்காரரிடமிருந்து தட்டிப் பறிக்காமலிருக்க வேண்டும். நாளை விடிந்தவுடன் அவர் வீட்டு வாசலில் போய் நிற்க வேண்டும்.

அந்த வீட்டின் சிவப்பு படிகள், பச்சை கதவு, கறுப்பு நாதாங்கி, காரை பெயர்ந்த சுவர், இருபது வருடங்களுக்கு முன்பு எவளோ போட்ட பாசிமணி வெல்கம். அந்த நிலச் சொந்தக்காரனின், செத்துப் போன அப்பாவின் காவியேறிய படம். எல்லாம் மனக் கண்ணில் வந்து மறைந்தன. சுந்தரம் தூக்கம் வராது புரண்டான். பால்கனியில் நின்று சிகரெட் பிடித்தான். மூன்றே முக்காலுக்கு குயில்கள் கூவின. சிறிது நேரம் படுத்தான். தூங்கிப் போனான். ஐந்தரை மணிக்கு டக்கென்று அவன் புத்தி அவனை எழுப்பிப் போட்டது. தடுமாறி பின்பக்கம் போய் பல் தேய்த்தான். குளித்தான். கண்கள் அமிலம் பட்டது போல் எரிந்தன. கிரிஜா தூங்கிக் கொண்டிருந்தாள். மெல்ல கதவு திறந்து வீட்டுக்கு வெளியே வந்து ஸ்கூட்டரை ஸ்டார்ட் செய்து சுந்தரம் மாம்பலம் நோக்கிப் போனான்.

9

ஆறரை மணிக்கு அந்த வீட்டு வாசலில் நிற்கும்போது கோலம் போட்டுக் கொண்டிருந்த அம்மாள் தலை நிமிர்த்தி சுந்தரத்தைப் பார்த்துவிட்டு எதுவும் சொல்லாது உள்ளே போனாள்.

அந்தப் பார்வையில் ஒரு செய்தி இருந்தது. அணாவசியமா என்கிட்ட பேசாத. எனக்கு இதெல்லாம் ஒண்ணும் தெரியாது. உள்ள இருக்கறவனைக் கூப்புடறேன். அதுவரைக்கும் இங்கேயே நில்லு. உள்ள வந்துராத சொல்லாமல் ஒரு செய்தி சொல்லப்பட்டதாய் தோன்றியது.

தூங்கிய முகமாய் அந்த வீட்டுச் சொந்தக்காரர் வெளியே வந்தார். "என்ன." என்று கேட்டார்.

“சும்மா பார்க்க வந்தேன்” சுந்தரம் பதில் சொன்னான்.

“எட்டரை மணிக்கு வந்தா போறும். இப்படி காலங்காத்தால பார்த்து என்னத்த பண்ணப் போறோம்.”

“சரி இனிமே எட்டரை மணிக்கு வரேன்.”

“இந்த தேய்பிறை போகட்டும். இன்னும் நாலு நாள்ல அமாவாசை வருது. அப்ப அந்த ரிஜிஸ்ட்ரேஷன் வேலைக்கு அலைவோம். நாளைக்கு வரணும்னு ஒரு அவசியமும் இல்லை. காத்தால தூங்கறச்ச எழுப்பினா எனக்கு கோவம்தான் வரும். எழுந்துக்கறபோது கோவப்பட்டா அன்னி முழுக்க ஒரு மாதிரியாதான் இருக்கும். நான் சொல்றது புரியுதா.”

சுந்தரம் எந்த பதிலும் பேசாது அவரையே பார்த்துக் கொண்டு மவுனமாய் நின்றான்.

‘எதை எதையோ வித்து ஒன்றரை லட்சம் கடன் கொடுத்திருக்கிறேன். என் பயம் உனக்குப் புரியாது’ என்று நினைத்துக் கொண்டான்.

சுந்தரத்தின் மவுனம் அவரை பாதித்திருக்க வேண்டும்.

“ஒரு டம்ளர் காபி சாப்பிட்டு போறீங்களா.”

சுந்தரம் தலையசைத்தான். அதுவரை மறைந்திருந்த பசி சட்டென்று வயிறு முறுக்கிக் கிளம்பியது. இன்னும் இருபது விநாடிகளில் எனக்கு ஏதாவது போடு என்று பயமுறுத்தியது. அவர் கதவு அகலத் திறந்து வாசற்படியில் உட்கார்ந்து கொண்டார். அருகே இருக்கிற படியில் அவனுக்கு இடம் காட்டினார். சுந்தரம் உட்கார்ந்த மூன்று நிமிடத்தில் காபி வந்தது. குடித்துவிட்டு நிமிர்ந்தபோது அவர் சரி என்று சொன்னார். எனக்கு வேலை இருக்கிறது. நீ கிளம்பு என்று சொல்வதாய் அந்தப்பார்வை பட்டது. சுந்தரம் கை கூப்பிவிட்டு வெளியே வந்தான்.

ஸ்கூட்டரை ஒட்டிக் கொண்டு நிதான ,கதியில் பனகல்பார்க் வந்தான். இந்த நில விற்பனை மட்டுமே நம்பிக் கொண்டு இருக்காமல் வேறு ஏதாவது சிக்குமா என்று புரோக்கர்களோடு புரோக்கராய் காத்திருந்தான். ஆயிரத்து இருநூறில் வாடகைக்கு வீடு வேண்டும் என்று கேட்ட அம்மாவை, அதற்கான புரோக்கரிடம் கொண்டு சேர்த்தான். எம்.எம்.டி.ஏ. சட்டம் பற்றி இரண்டு புரோக்கர்களுக்கு சண்டை வந்தபோது, மனப்பாடம் செய்திருந்த சட்டத்தை அவர்களுக்கு தெளிவாக எடுத்துச் சொன்னான். அதை மொழிபெயர்த்து அவர்களுக்கு அர்த்தம் சொன்னான்.

“ஏங்க, டயர் கம்பெனியில் பெரிய உத்தியோகம் பண்ணிங்களாமே. அத வுட்டுட்டு இங்க வந்துட்டிங்களாமே” வெறுமே நின்று கொண்டிருந்த புரோக்கர் விவரம் கேட்க, இந்தத் தொழில் ஒற்றுமையாய் இருந்தால் எவ்வளவு

சம்பாதிக்கலாம் என்று கோடி காட்டினான்.

"ஒரு வெள்ளைக்காரன் தோட்டத்தோட வீடு கேக்கறான். எனக்கு பாஷை புரியலை. என்கூட வரியா. அவன் பேசறத எனக்கு சொல்லி நான் பேசறத அவனுக்கு சொல்லணும். கமிஷன் கிடையாது. கழுத்தறுக்கக்கூடாது. ஒரு நாளைக்கு இருவத்தஞ்ச ரூபா. பத்து நிமிஷம் பேசினாலும் சரி. பன்னெண்டு மணி நேரம் பேசினாலும் சரி."

சுந்தரம் சரி என்று சொல்ல, அவன் ஸ்கூட்டர் பின்னால் ஏறிக் கொண்டான். இரண்டு லிட்டர் பெட்ரோல் போடுவதாக வாக்களித்தான். இரண்டு பொறை பிஸ்கட் தும், டியும் வாங்கிக் கொடுத்தான். எட்டு வயசில் பொறை பிஸ்கட் சாப்பிட்டது... இருபத்தியிரண்டு வருடம் கழித்து மறுபடி சாப்பிட, அந்தப் பசி வேளையில் அமிர்தமாயிருந்தது. பையனுக்கு கால் கிலோ வாங்கிக் கொண்டு போய் கொடுக்க வேண்டுமென்று ஆசை வந்தது.

தென்னிந்திய கோவில்கள் பற்றி ஆராய்ச்சி செய்ய வந்த வெள்ளைக்காரனுக்கு ஒரு வருடத்துக்கு மட்டும் தோட்டத்தோடு கூடிய வீடு தேவைப்பட்டது. சிட் பண்ட் நடத்துகிற செட்டியார் வீட்டை அவருக்காகப் பேசி முடித்தார்கள். மூன்று நாட்களில் மூன்று இருபத்தைந்து ரூபாய் கிடைத்தது. அந்த புரோக்கரே மனமுவந்து நூறு ரூபாய் கொடுத்தான். அந்த புரோக்கருக்கு இரண்டாயிரம் ரூபாய் கமிஷன். நியாயப்படி ஆயிரம் ரூபாய் இவனுக்குக் கிடைக்க வேண்டும். ஆனால் ஒப்பந்தம் அவ்விதமில்லை. துபாஷி வேலைக்குக் கூலியாக இருபத்தைந்துதான் பேசப்பட்டது. நூறு ரூபாய் கொடுத்தது மரியாதை. பெரிய தானம். ஆனாலும் அனுபவம் மிகுந்த அந்த புரோக்கரின் குடும்பங்கள் பலதும் பிடிபட்டன.

"யாரு புரோக்கரா. வாசல்ல இரு. வரேன்" என்று செட்டியார் அதட்டியபோது, அந்த புரோக்கர் கொஞ்சம் கூட அவமானப்படாது தெருவில் காத்துக் கிடந்தான்.

"நீ படிச்சவன் சுந்தரம். ஒரு கம்பெனில ஆபீசரா இருந்தவன். அதனால் உனக்குத் தெருவுல நிக்கறது அவமானமாப்படுது. உக்கார ஒரு சேர் கூட கொடுக்கலியேன்னு கோவம்வருது. புரோக்கரைக் கண்டா யாருக்கும் புடிக்காது. முதலே போடாது நடுவுல பூந்து காசு திருடறவன்னுதான் தெரியும். ஒருவிதத்துல அது நியாயம். பொம்பளையக் கூட்டிக் குடுக்கறவன்கிட்ட கூட சிநேகமா இருந்துடுவாங்க. வீடு வாங்கித் தர புரோக்கர்கிட்ட எவனும், எப்பவும் சிநேகமா இருக்கறதில்லை. இது மரியாதையான தொழில் இல்லை. வீடு கை மாத்திக் கொடுத்து கமிஷன் கேட்டபோது, வித்தவனும், வாங்கினவனும் கைகோர்த்துக்கிட்டு என்னை நடுரோடல்

பொத்து பொத்துன்னு போட்டு அடிச்சனுங்க. போலீசுக்கு போய் சொன்னேன். ரெண்டு பேரும் ஒரே குரல்ல இந்தானைப் பார்த்ததே இல்லைன்னுட்டானுங்க.

நான் கெட்ட வார்த்தைல திட்டனதா அவனுங்க கேஸ் போட்டாங்க. நான் பண்ணது தப்புன்னு அவனுங்க கால்ல உழுந்துட்டு கேஸ் இல்லாது வந்துட்டேன். அன்னிலேர்ந்து வாசல்ல நில்லுடான்னா நின்னுடுவேன். வெளிய போடான்னா போயிடுவேன். பாவப்பட்டவன் தான் இந்தத் தொழிலுக்கு வருவான் சுந்தரம். நாலு ஆடு ஒண்ணா சேர்ந்து ஒரு புலியைக் கவுக்கறதா... எந்த மடையன் சொன்னான். ரெண்டு புலிங்க ஒண்ணா சேர்த்துட்டா ஆடுங்க கதி என்னா. விக்கறவனும், வாங்கறவனும் ஒண்ணாயிட்டா புரோக்கர் மூஞ்சில எசசில் துப்பிடுவானுங்க. ஒண்ணாவாத பாத்துக்க. ஒண்ணாயிடக் கூடாதென்னு வேண்டிக்க.

“ஆமா, நீ எதுணா புலி புடிச்சியா.” அவனே சுந்தரத்தைக் கேட்டான்.

சுந்தரம் மெல்ல தான் செய்து கொண்டிருந்த விஷயங்களைச் சொன்னான்.

“விக்கிற ஆளுக்கு ஒன்றரை லட்சம் நீ குடுத்தியா. உன்னை மாதிரி பைத்தியக்காரன் உண்டா. ஒன்றரை லட்ச ரூபாவுக்கு வட்டி என்னாச்சு. எவன் தரப் போறான். இல்லைன்னு சொல்லிட்டா என்ன செய்வ. ஆமா, அது எத்திராஜ் பார்ட்டி இல்ல... ஒன்றரை லட்சம் கடன் குடுத்து நீ மடக்கிட்டியா. நீ பண்ணது சரியில்லை.”

அவன் எதைச் சொன்னான் என்று மறுநாள்தான் புரித்தது. மறுநாள் எத்திராஜ் அவனை பனகல் பார்க்கில் மடக்கினான். கொத்தாய் சட்டையைப் பிடித்துக் கொண்டான். “எம் பார்ட்டிய இவன் துட்டு குடுத்து தட்டிக்கினு போயிட்டான். என் கமிஷனுக்கு என்னா வழி. நான் சொல்லித்தான் அவனுக்கு பார்ட்டி தெரிஞ்சது. என் கமிஷனுக்கு என்னா வழி.” அவன் உரக்கக் கத்த, பனகல்பார்க்கில் நின்ற பத்து புரோக்கர்களும், பொது ஜனங்களும் வட்டமாய் சுற்றிக் கொண்டு, அந்தச் சண்டையை வேடிக்கைப் பார்த்தார்கள். காட்டிக் கொடுத்த புரோக்கரே சமாதானத்திலும் ஈடுபட்டான். பிள்ளையைக் கிள்ளிவிட்டு தொட்டிலை ஆட்டுவது அங்கே தெளிவாய் புரித்தது.

“அந்த புரோக்கர்கிட்ட பேசி சமாதானப்படுத்தி வைக்கிறேன். எனக்கு ஆயிரம் ரூபா தரியா.” சண்டை மூட்டி விட்டவனே சமரசத்திற்கு கூலி கேட்டான். புரோக்கரேஜ் என்பதன் உச்சகட்டம் சுந்தரத்துக்கு அங்கு புரிந்து ஐநூறு ரூபாய் தருவதாக பேசினான். எழுநூற்றைம்பது என்று முடிவாயிற்று. பெண்டாட்டி நகையை விற்று அவனிடம்

முதலிடு செய்திருப்பதால் சுந்தரம் பக்கம் அதிகம் நியாயம் இருக்கிறது என்று சொல்லி, அதே சமயம் ஒரு அதியாயம் இருப்பதாகவும் காட்டி அந்த நிலத்தை எப்போது எங்கே விற்றாலும் ஏழாயிரம் ரூபாய் அந்த நிலம் பற்றி சொன்ன புரோக்கருக்கு சுந்தரம் தந்து விட வேண்டும் என்று தீர்மானமாயிற்று.

ஏழாயிரம் ரூபாய் கொடுக்காமல் ஒடிவிட்டால் என்ன செய்வது என்ற கேள்வி வந்தது. ஸ்கூட்டரின் ஆர்.சி. பக்கை அந்த புரோக்கர் பிடுங்கிக் கொண்டான். ஆர்.சி. பக்கை ஜெராக்ஸ் காப்பி எடுத்துக் கொள்ள அனுமதித்தான். சுந்தரம் விரும்பாமல் சுந்தரத்தின் ஸ்கூட்டர் இப்பொழுது ஒரு அடமானத்தில் இருந்தது.

அந்த ஸ்கூட்டருக்கு ஒரு காலத்தில் டயர் கம்பெனியில் ஒரு மரியாதை இருந்தது. டயர் கம்பெனியில் வேலை செய்கிற கேஷுவல் லேபர்கள், பாலிஷ் நிரம்பிய கந்தைத் துணியால் சுந்தரம் கட்டளை இடாமலேயே துடைத்து வைப்பார்கள். பளபளவென்று எப்பொழுதும் புதிதாய் இருக்கும்படி பார்த்துக் கொள்வார்கள். வாரா வாரம் சுந்தரம் வேலை தர வேண்டும் என்பதற்காக ஸ்கூட்டருக்கு அழகு செய்வார்கள். மொத்த வாழ்க்கையும் திசை மாறிய வேதனை, சுந்தரத்தின் நெஞ்சை அடைத்தது. எதிர்ப்பில்லாமல் டயர் கம்பெனியிலேயே இருந்திருக்கலாமோ என்று தோன்றியது.

"நீ ஒரு முட்டாள்தனம் பண்ண சுந்தரம்" விடைபெறும்போது, டயர் கம்பெனியிலிருந்த சுந்தரத்தின் சீனியர் வரதராஜன் ஒரு வார்த்தை சொன்னான்.

"அந்த ராமன் ஒரு பி.ஈ. மெக்கானிக்கல் எத்தனை நாள் பைப் லைன் மெயின்ட்மென்ஸ்ல வேலை செய்வான்னு நினைக்கிற. இந்தப் பன்னாடை உத்தியோகத்துக்கு வரவா அவன் பி.ஈ. படிச்சான். ஆறு மாசம். மிஞ்சிப் போனா ஒரு வருஷம். இதவிட நல்ல வேலை கிடைச்சா அங்க எகிறிடுவான் அல்லது இங்கியே இன்னும் நல்ல உத்தியோகத்துக்கு மாறுவான். அப்ப இன்னொரு பி.ஈ. தேட மாட்டாங்க. உன்னைத்தான் புரமோட் பண்ணுவாங்க. பதினாறு வருஷம் காத்திருத்தியே. இன்னும் ஒரு வருஷம் காத்திருக்க முடியலையா. ராமன் வந்தா என்ன, ராவணன் வந்தா என்ன. நம்ம வேலைய நாம செய்வோம்னு அமைதியா இருக்கத் தெரியாதா. நாலாயிரத்து நாலாயிர ரூபாய் சம்பளம். நம்ம எல்.எம்.இ. படிப்புக்கு யார் தருவா. நீ ஒரு முட்டாள் சுந்தரம்."

அந்த லாஜிக் அப்போது புரியவில்லை. இப்போது புரிந்தது. பனகல் பார்க்கில் சட்டையைப் பிடித்து யாரோ உலுக்கியபோது டயர் கம்பெனியின் சுகம் ரூபகத்துக்கு வந்தது.

பனகல் பார்ச் பெஞ்சில் படுததுக கொண்டிருந்தபோது ஒரு கழிவிரகத்தால் அழுகை வந்தது. அழுகையும், துக்கமும் அதிகம் பசியைக் கொடுத்தன.

வீட்டுக்குள் போய் சமையலறையைத் திறந்தபோது வெறும் சாதம் மட்டுமே இருந்தது. உள்ளங்கையளவு மோர் கச்சிப் போய் கசந்து கிடந்தது. சாதத்தில் நீர் ஊற்றி, உப்பு போட்டு பிசைந்து சாப்பிட்டான். குடும்பத்தோடு ஒரு இரவுச் சாப்பாட்டுக்கு முன்னூறு ரூபாய் செலவு செய்தது ஞாபகத்துக்கு வந்தது. மிகப் பெரிய தவறு செய்து விட்டோமோ என்கிற வெலவெலப்பு ஏற்பட்டது. குடலுக்குள் சோறு ஒட்டாது வெறுமே உருளவது போல் தெரிந்தது.

நாலு மணிக்கு கிரிஜா உள்ளே பையனுடன் நுழைந்தாள். அவள் நுழைந்த பத்து நிமிடத்தில் அவ்ளுடைய அப்பாவும், அம்மாவும் வந்தார்கள். சிகப்பு பத்திரிகையும், மஞ்சள் அட்சதையும் எடுத்துக் கொண்டு வந்தார்கள். வரும் வாரம் மருமகளுக்கு சீமந்தமாம். ஸ்கேன் செய்து பார்த்ததில் ஆண் குழந்தை என்று தெரிந்து விட்டதாம். மகனுக்கு மிகவும் சந்தோஷமாம். நல்லபடி குழந்தை பிறக்க வேண்டும் என்பதற்காக பத்து வைதீகர்களை வைத்து நவக்கிரக ஹோமத்தோடு சீமந்தத்தை தட்டிலாய் செய்யப் போகிறானாம். மருமகள் வீட்டில் மாப்பிள்ளையின் உற்சாகம் பார்த்து பத்து சுவரன் வளையல்கள் போட்டு வளைகாப்பு செய்ய உத்தேசித்து இருக்கிறார்களாம். தேக்கு மரத் தொட்டிலுக்கு இப்பவே ஆர்டர் கொடுத்து விட்டார்களாம். வளைகாப்புக்கும், சீமந்தத்துக்கும் வீட்டு மூத்த மாப்பிள்ளையாய் வந்திருந்து வாழ்த்தி அருளும்படி கேட்டிருந்தார்கள். கிரிஜாவோடு சமையலறையில் குசுகுவென்று பேசிவிட்டு நிலைமையைத் தெரிந்து கொண்டு போனார்கள்.

"நல்ல வேலையினைத் தொலைச்சுட்டு நிக்கறேள். பகவான் மறுபடியும் கண் தொறந்து உங்களை நல்லபடியா வைக்கணும்" மாமனார் போகும்போது சொல்லிவிட்டு போனது நெஞ்சு முழுக்க வலித்தது. பாண்டிபஜாரில் எவனோ சட்டையைப் பிடித்ததை விட இந்த ஆசீர்வாதம் அவமானமாய் இருந்தது.

அவர்கள் தலை மறைந்ததும் கிரிஜா கேட்டாள்.

"நீங்க எத்தனைக்கு செய்வேள். நியாயத்துக்கு ஆயிரம் ரூபாயாவது கொடுக்கணும். முடியலை. ஐநூறாவது செய்ய வேண்டாமா. நான் சொந்த அத்தை. பிறக்கப் போற பையனுக்கு வெள்ளிப் பாலாடை வச்சுக்கோடின்னு தம்பிப் பொண்டாட்டிக்கு தர வேண்டாமா. இன்னிய தேதிக்கு ஐநூறு ரூபா இல்லாம பாலாடை கிடைக்குமா. என்ன செய்யப் போறேள்."

சந்தரத்திடம் அன்று அப்போது ஐந்து ரூபாய்தான்

இருந்தது. அதுவும் அடுத்த வாரம் இருக்குமா எனபது தெரியவில்லை.

மறுநாள் அமாவாசை. எல்லா கவலையும் மறந்துவிட்டு நிலச் சொந்தக்காரனிடம் போனான். இரண்டு பேரும் பத்து மணிக்கு கிளம்பி லாண்ட சீலிங் அலுவலகத்தை அடைந்து அதிகாரிக்குக் காண்பித்து உயிலையும், உரிமைப் பத்திரத்தையும் காண்பித்து தங்கள் பக்கம் நியாயம் சொல்லி வாதாடினார்கள்.

"நீங்க யாரு இவ்ருக்கு அட்வகேட்டா" சுந்தரத்தைப் பார்த்து அந்த அதிகாரி கேட்டார்.

"என் சார் கேக்கறீங்க."

"வீட்டு மனைச் சட்டம் பேசறீங்க. நல்ல இங்கிலிஷ்ல தெளிவா சட்டம் பேசறீங்க. நீங்க அட்வகேட்டா."

அத்தனை துக்கத்திலும் அவர் பாராட்டு சட்டென்று சந்தோஷம் கொடுக்க, சுந்தரம் அருகே போய் அவர் கைகளை எடுத்து உணர்ச்சிவசத்துடன் கண்களில் ஒற்றிக் கொண்டான். அந்த அதிகாரி திகைத்தார். அந்த நிலச் சொந்தக்காரருக்கு அந்தச் செய்கை பரவசம் கொடுத்து விட்டது போலும்.

"இவர் ஒரு நல்ல கம்பெனில் வேலை செய்து வேலைய வுட்டுட்டு வீட்டு புரோக்கரா வந்திருக்கார் சார். இதான் இவர் முதல் பிசினஸ். இதுக்காக தன் வீட்டு நகையெல்லாம் வித்திருக்காரு. இன்னிக்குத்தான் எல்லாத்தையும் என்கிட்ட சொன்னாரு. அடிமையா வேலை செய்யறத விட தனியா தொழில் பண்ணலாம்னு இறங்கிட்டார். நிறைய கஷ்டம் பார்த்துட்டாரு."

சரியான நேரத்தில் சரியானபடி அவனை அறிமுகப்படுத்திய அந்த வாசகங்கள் அங்கே அற்புதம் நிகழ்த்தின. அரசாங்க அதிகாரியும் உள் மனசில் தனி மனிதன்தான். அந்தப் பேச்சு அவரை எங்கேயோ ஆட்டியிருக்க வேண்டும். அவருடைய அடிமை உத்தியோகம் நினைவுக்கு வந்திருக்க வேண்டும்.

"ஐ வில் டீ மை லெவல் பெஸ்ட். இது குறித்து வேறு யாரையும் சந்திக்க வேண்டாம். இரண்டு நாட்கள் கழித்து வந்து பாருங்கள். இந்தக் கேசை தெளிவாகப் படித்து விட்டு மறுபடி சொல்கிறேன்." சுந்தரத்தின் டெலிபோன் நம்பர் வாங்கிக் கொண்டார்.

இரண்டு நாட்கள் கழித்து போனபிறகு அரசு பக்கத்தின் நியாயம் சொன்னார். நிலச் சொந்தக்காரர் பத்திரம் மாற்றாதது தவறு என்று சொன்னார்.

சுந்தரம் அந்தத் தவறை ஒப்புக் கொண்டு அவ்வித தவறுக்கு அபராதமோ அல்லது எச்சரிக்கைக் கடிதமோ கொடுத்து

நிலத்தை உச்ச வரம்புச் சட்டத்திலிருந்து மீட்க முடியும் என்கிற சட்டக் குறிப்பைக் காட்டினான். அப்படி அதைத் தீர்மானிக்கும் பொறுப்பு நில உச்ச வரம்பு மேல் அதிகாரியிடம் இருக்கிறது என்பதை உறுதிப்படுத்தினான். அதற்கான அரசுக் குறிப்பையும் காட்டினான். இந்த இலாகாவின் மேல் அதிகாரியை சந்திக்க ஒரு வாரம் கழித்து ஒருநாள் குறிக்கப்பட்டது.

வெற்றி பெறுவோம் என்கிற நம்பிக்கையில் வீடு திரும்பினார்கள் வெற்றி பெற வேண்டும் என்று சுந்தரமும், நிலச் சொந்தக்காரரும் கடவுளை வேண்டிக் கொண்டார்கள். அன்றைக்கு ஜாங்கிரியும், மசால் தோசையும் சுந்தரத்துக்கு நிலச் சொந்தக்காரர் வாங்கிக் கொடுத்தார்.

மறுநாள் மைத்துனன் மனைவிக்கு சீமந்தம். அன்று மாலை வளைகாப்பு. சுந்தரத்துக்கு எதிரே உட்கார்ந்திருந்த நிலச் சொந்தக்காரரிடம் ஐநூறு ரூபாய் கடன் கேட்கலாமா என்று ஆசை தோன்றியது. வேண்டாம் என்று புத்தி தீர்மானித்தது.

மாலை வீட்டுக்கு போகும்போது வீடு பூட்டியிருந்தது. பூட்டில் ஒரு கடிதம் செருகி வைக்கப்பட்டு இருந்தது. கிரிஜா எழுதியிருந்தாள்.

“நான் சத்திரத்துக்கு போகிறேன். நாளை காலை நீங்கள் வந்தல் போதும். இதையிட நூற்றியொரு ரூபாயாவது கொண்டு வரவும்.”

சுந்தரத்திடம் எழுபத்தைந்து காசுகள்தான் இருந்தன.

10

அன்றைக்கும் தீர் விட்ட சாதம்தான். ஆனால் சாப்பிடும்போது வருத்தமாகவே தில்லை. இரண்டு ஸ்பூன் தல்லெண்ணை விட்டு கொண்டபோது அந்த பழைய சாதம் வாசனையாகவே இருந்தது. சாப்பிட பிடித்துப் போயிற்று. மறுநாள் காலை சீமந்தம் போக காசு வேண்டுமே என்று கவலை வந்தபோது நாளை காலை கவலைப்பட்டுக் கொள்ளலாம் என்று மனசு ஒத்திப் போட்டது. கவலை பழக்கமாகிவிட்டது என்று தோன்றியது.

விடிந்ததும் இளைத்துப் போயிருந்த ரீத் பேஸ்ட் டியூபை அழுத்தி சிறிதளவு எடுத்துக் கொண்டு பல் தேய்த்து, குளித்துவிட்டு கீழே வரும்போது பசித்தது. கீழ் போர்ஷன் மாமி வாசல் வராண்டாவில் உட்கார்ந்து ஹிண்டு பேப்பர் படித்துக் கொண்டிருந்தாள். அவளை பார்த்ததும் மரியாதைக்காக எழுந்து கொண்டாள். அந்த மரியாதை அவளிடம் நூறு ரூபாய் கடன் கேட்டால் என்ன என்று யோசிக்க வைத்தது.

“குட்மார்னிங்” என்று அந்த மாமிக்கு முகமன் கூறி,

சுந்தரம் நூறு ரூபாய் கடன கேட்டான்.

மாமி சட்டென்று "இல்லையே" என்றாள். உடனே சுதாரித்து கொண்டு "கொஞ்சம் இருங்கோ" என்று சொன்னாள். உள்ளே இருந்து ஐம்பது ரூபாய் கொண்டு வந்து கொடுத்தாள். சாமிக்கு முடிஞ்சு வைக்கணும்னு நினைச்சிண்டிருந்த காசு. அத தரேன். இப்படி கடன்கேட்கறவாளா நீங்க... எல்லாருக்கும், எல்லா உதவியும் பண்ணி கடைசியில உங்க நிலைமை எப்படி ஆயிடுத்து பாருங்கோ. டயர் கம்பெனி வேலை எவ்வளவு மரியாதை. பகவானேன்னு மறுபடியும் அந்த வேலை கிடைக்கணும். என்னமோ மன்னிப்பு கேட்கணுமாமே. கேட்டுடறதுதானே. எதுக்கு இப்படி அல்லாடணும். எதுக்கு எல்லா நகையும் வித்து பிஸினஸ் பண்ணணும். காசு, பணம் இருக்கறவாளுக்குத்தான் பிஸினஸ். நமக்கு சரிப்படுமா. அவள் நீட்டிய ஐம்பது ரூபாயை வாங்கிக் கொண்ட ஒரே பாவத்துக்காக எல்லாவற்றையும் கேட்டுக் கொள்ள வேண்டியிருந்தது. கீழ் வீட்டுக்கு வந்து அரைகுறையாய் சொல்லி கிரிஜா ஏதாவது அழுதிருக்க வேண்டும். அதை அரைகுறையாய் கேட்டு இந்த மாமி உபதேசம் செய்கிறாள். உபதேசம் மிக எளிது. ஆற்று விளிம்பில் உட்கார்ந்து ஆற்று நீரையே தானம் செய்கிற காரியம் அது. இரண்டு டம்ளர் ஆற்று ஜலம் மொண்டு இந்தா குடி என்று சொல்லுகிற முட்டாள்தனம். ஒருவேளை குருடனுக்கும், முடவனுக்கும் அந்த தானம் உவப்பாகலாம். இந்த சுந்தரம் குருடனில்லை. முடவனில்லை என்று மனது உறுமிற்று.

இருபது ரூபாய்க்கு பெட் ரோல் போட்டுக் கொண்டு சுந்தரம் சத்திரம் நோக்கி போனான். ஸ்கூட்டரை ஸ்டாண்ட் போட்டு நிறுத்தி, உள்ளே போகவில்லை என்றால் என்ன... தன் வருகை யாருக்கு லாபம், வராது போனால் என்ன நஷ்டம்... என்று யோசித்தான். கிரிஜா தம்பியின் மனைவி வீட்டில் விளாசிப்பார்கள். மூத்த மாப்பிள்ளை வரலையா என்று மாமனாரை விளாசிப்பார்கள். மனைவியை விளாசிப்பார்கள். கிரிஜா மறுபடியும் ஏதாவது அரைகுறையாய் அந்தக் கேள்விகளுக்கு உளறலாம். போய் நிற்பதே உத்தமம். சுந்தரம் உள்ளே போனான். அவன் பிள்ளை ஓடி வந்து அவனைக் கட்டிக் கொண்டது. 'கேசரி டக்கரா இருக்குப்பா, சாப்பிட வா' என்று கூப்பிட்டது. மாமனார் கைப்பிடித்து சாப்பிட அழைத்துப் போனார். அவர் சம்பந்திகளுக்கு அறிமுகப்படுத்தினார். கிரிஜா சாப்பிடும்போது அருகே நின்று, 'காசு கொண்டு வந்தேளா' என்று கேட்டாள். 'இல்லை' என்று சுந்தரம் உதடு பிதுக்கியதும் சரட்டென்று அவனை விட்டு நீங்கினாள். பிள்ளை அம்மாவோடு ஓடாமல் அவன் கையைப் பிடித்துக் கொண்டு உட்கார்ந்திருந்தது ஆறுதலாய் இருந்தது. மைத்துனனின் ஆபீஸ் ஆட்கள், மைத்துனன் மனைவியின் உறவினர்கள் என்று ஏகக் கூட்டம்.

சீமந்தம பிள்ளை வீட்டுக்காரர்களால் நடத்தப்படுவது. பெண் வீட்டாளர்கள் அவரு விருந்தாளிகள். மரியாதைக்கு உகந்தவர்கள். அவர்களுக்கு முதல் உபசரிப்பு. இது எல்லா இடத்திலும் உண்டான வழக்கம். அங்கேயும் அப்படித்தான் இருந்தது. ஒதியிட ஆரம்பித்ததும் மைத்துனனின் மனைவி பக்கமிருந்து அவள் அண்ணன் ஆயிரம் ரூபாயும், மூன்று பவுனில் டிஸ்கோ செயினும் பெருமிதத்துடன் முதல் மரியாதையாக ஒதியிட்டார்.

தொடர்ந்து ஐநூறுக்குக் குறையாமலும், வெள்ளிப் பாத்திர வகையறாக்களும் அவள் பக்கம் ஒதியிடப்பட்டன. கிரிஜாவின் அப்பா எழுந்து நின்று தன் பக்க முதல் மரியாதையாக தன் மாப்பிள்ளை காசாக் கிரிஜாவின் பெயரையும் சொல்லி ஆயிரத்தொரு ரூபாய் ஒதியிட்டார். சட்டென்று ஒரு நன்றியும், வலியும் சுந்தரத்துக்கு தோன்றின. அந்த சபையில் மாமனார் தன்னை விட்டுக் கொடுக்கவில்லையென்றாலும், அந்த ஆயிரத்தொரு ரூபாயை என்றைக்கிருந்தாலும் தான் திருப்பிக் கொடுக்க வேண்டியது அவசியம் என்று சுந்தரம் உணர்ந்தான். தலைகுனிந்து பேசாமல் இருந்தான்.

ஆனால் சாப்பிட யாரோ கூப்பிட்ட போது அந்த இடத்தை விட்டு போக வேண்டும் என்கிற அவசரத்தில் முதல் பந்திக்கு அமர்ந்தது மைத்துனன் பார்வையில் குற்றமாய் போயிற்று.

"கிரிஜா. உங்காத்துக்காரரை எழுந்துக்கச் சொல்லு. என்வொய்ப் பக்கத்திலுள்ளவாள்ளாம் உட்காரட்டும். இவர் ரெண்டாவது பந்தில் சாப்பிட்டா போறாதா."

கிரிஜா எப்படி சொல்வது என்று தயங்கினாள். ஆனால் சுந்தரத்தின் பிள்ளை ஒடிவந்து சகலமும் சொல்லிவிட்டான். ஒரு உருளைக் கிழங்கு சிப்ஸ் வாயில் போட்டதோடு எழுந்திருக்க வேண்டியதாயிற்று. அந்த இலையை அப்புறப்படுத்தி வேறு இலை போட்டார்கள். அதுவும் வேதனைப்படுத்திற்று.

"நம்மாத்து மாப்பிள்ளையை ஏன்டா எழுப்பற. அறிவிருக்கா உனக்கு" கிரிஜாவின் அப்பா சத்தம் போட்டார்.

"ஒதியிடறதையும் நாம ஒதியிடணும். உட்கார வைக்கறதும் முதல் பந்தியா இருக்கணும். உங்க மாப்பிள்ளை என்ன மகாராஜாவா. கொஞ்சமாவது இங்கிதம் தெரிய வேண்டாமா" மைத்துனன் உரத்து கடுகடுக்க உடம்பெல்லாம் கோபத்தில் பதறியது.

"ஆயிரத்தொரு ரூபா கொடுத்தா முத பந்தில் உட்கார சரிம்பியா" சுந்தரம் நேருக்கு நேர் அவனைக் கேட்க, "அதில்லை அத்திம்பேர்..." என்று அவன் கைபிடித்துக் கொண்டான்.

சுந்தரம் அவன் கையை உதறிவிட்டு வெளியே வந்தான். கிரிஜாவும், அவன் அப்பாவும் பினாலேயே ஓடி

வந்தார்கள்.

"எங்கப்பா சாப்பிடலைன்னா நானும் சாப்பிட மாட்டேன்" என்று பிள்ளை ஸ்கூட்டரில் ஏறிக் கொண்டான். அப்பனும், பிள்ளையுமாய் சத்திரத்திலிருந்து கிளம்பினார்கள். ஒரு ஹோட்டலுக்குப் போய் ஆளுக்கு ஏழு ரூபாய் அளவு சாப்பாடு சாப்பிட்டார்கள். வீட்டுக்கு வந்து பேசாமல் உட்கார்ந்து கொண்டார்கள்.

"சாப்பாடுபிடிச்சதாடா."

"ம்..." பிள்ளை வார்த்தையில்லாது பதில் சொன்னான். அந்த பதில் அவ்வளவாய் பிடிக்கவில்லை என்பதாய்க் காட்டியது.

"நீ பாட்டுக்கு சீமந்த சாப்பாடு சாப்பிட்டிருக்க வேண்டியதுதானே. ஏன் எம் பின்னாடி வந்தே."

"உன்கூட எப்பவுமே யாருமே இல்லேன்னா உனக்கு கஷ்டமா இருக்காதா. எல்லோரும் உன்னை திட்டறா. உன்னை திட்டறது கேட்டு எனக்கு கோபம் வந்துடுத்து. அதுதான் உன் பின்னால வந்துட்டேன்."

"யார்றா திட்டினது."

"மாமா, மாமி ரெண்டு பேரும்."

"என்ன திட்டறாங்க."

"உன் திமிருக்கு ஏத்த தண்டனை கிடைச்சதாம். உனக்குத்தான் வேலை இல்லையே. கூடமாட வந்து ஒத்தாசை செய்தா என்ன. வீட்டு மாப்பிள்ளைன்னா கெரம்பா முளைச்சிருக்குன்னு கேட்டார்."

"யார்."

"மாமா."

"அதுக்கு அம்மா என்ன சொன்னா" கேள்வி கேட்கும்போதே உடம்பில் ரத்த வேகம் அதிகரித்தது.

"அம்மா ஒண்ணும் சொல்லலை. தாத்தாதான் திட்டினார். என்னவோ பழமொழி சொன்னார். என்ன சொன்னார்ன்னு எனக்கு தெரியலை."

"அப்புறம்."

"உன் மாப்பிள்ளையை நீயே கொண்டாடிக்கோ. சுந்தரம் வராதேயும் சீமந்தம் நடக்கும்ன்னு மாமா சத்தம் போட்டார்."

"இதுக்கும் அம்மா ஒண்ணும் சொல்லலையா."

"அம்மா அழுத மாதிரி தோணித்து. ஒண்ணும் சொல்லலை."

'போயிருக்கக்கூடாதோ...' உள்ளே யோசனை, கோபத்தோடு வந்தது.

"உனக்கு மறுபடியும் வேலை கிடைக்குமாப்பா."

பிள்ளை முகம் முழுக்கக் கவலையோடு கேட்டான்.

"கிடைக்கும், ஏன் கேட்கற."

"நீ ஏன் அப்போ அம்மா நகையைத் திருடினே."

"சீச்சீ... நான் திருடலை கண்ணப்பா."

"அம்மா அப்படித்தானே எல்லா இடத்திலேயும் சொல்றா. அதை சொல்லித்தானே கீழ்விட்டு மாமிகிட்டே செயின் கடன் வாங்கி போட்டுக்கிட்டுப் போயிருக்கா."

"பத்து வயசுப் பிள்ளைக்கும் முப்பத்தைந்து வயது அப்பனுக்கும் நடுவே தாயாகவும், மனைவியாகவும் இருக்கும் பெண், ஏன் பிளவு ஏற்படுத்துகிறாள் என்று புரியவே இல்லை. 'உங்கப்பா நல்லவனில்லை. கெட்டவன், திருடன். அம்மா எவ்வளவு கஷ்டப்படறேன் பாத்தியா. நீ பெரியவனாகி அம்மாவை கண் கலங்காது வச்சுக்கணும். வச்சப்பியா. இல்லை உன் பொண்டாட்டி வந்த உடனே அம்மாவை மறந்துடுவியா.' நூற்றுக்கு தொண்ணூறு அம்மாக்கள், பையன்களிடம் இப்படித்தான் கேட்கிறார்கள். புருஷனை விட பிள்ளை முக்கியமாவது காபந்து கருதியா. நீ விட்டுட்டுப் போனா என்ன, என் பிள்ளை இருக்கான் என்னை காப்பாத்தறதுக்கு என்கிற பாதுகாப்பு வளையமா. பிரித்தாளும் சூட்சியா. இந்தப் பிள்ளைக்கு என்ன தெரியும். அப்பா சரியா, அம்மா சரியா என்று பத்து வயதில் எதற்கு இவன் ஆலோசனை செய்ய வேண்டும். அம்மாதான் சரி, அப்பா அயோக்யன் என்ற கல்மிஷத்தை, துவேஷத்தை எதற்கு இவனுக்குள் விதைக்க வேண்டும். பெற்றோர் என்று ஒருமையுடன் வணங்குவதை விட்டு விட்டு ஏன் இரண்டாகப் பிரிய வேண்டும். இதிலென்ன லாபம். யாருக்கு லாபம். இந்தக் குழந்தைக்கு இது வேதனையில்லையா. பெரிய அன்பு நஷ்டமில்லையா.

'உங்கப்பனை ஒழுங்கா இருக்கச் சொல்லுடா' என்று யாரேனும் இந்தப் பிள்ளையிடம் சொல்லலாம். சொன்னால் என்ன தினைத்துக் கொள்வான். யார் பக்கம் சேருவான்.

"நான் பிளஸ் றி முடிச்ச உடனே டக்குன்னு வேலைக்குப்போயிடறேம்ப்பா" பிள்ளை தானாய் சொல்லிற்று. "ஏதாவது வேலைக்குப் போய் நானும் காசு கொண்டு வரேன் வீட்டுக்கு."

"ஏண்டா."

"கார்த்தால மோர் சாதம், மத்யானம் மோர் சாதம், ராத்திரி மோர் சாதம். காயே பன்றதில்ல அம்மா."

கொடிது கொடிது வறுமை கொடிது. அதனினும் கொடிது இளமையில் வறுமை. அதனினும் கொடிது பிள்ளையின் வறுமையை பெற்றவன் பார்ப்பது. உண்ணவும், உடுத்தவும் வகையில்லாது குழந்தை வளர்ப்பது.

இல்லை... என குழந்தையை வறுமையில் நான் வளர விட மாட்டேன் ஏதேனும் செய்து என் குழந்தையைக் காப்பாற்றுவேன். வளர வைப்பேன். மலர வைப்பேன். உள்ளுக்குள் கோபம் பொங்கியது.

"வா, வெளியே போகலாம்" பிள்ளையைக் கூட்டிக் கொண்டு, அகர்வாலைப் பார்க்க ஸ்கூட்டரைக் கிளப்பினான். நாலு மாடி கட்டிடத்தின் உச்சியில் நின்று அகர்வால் கத்திக் கொண்டிருந்தார். இவனைக் கண்டதும் "என்ன." என்று சீறினார்.

"பெரிய விசேஷமில்லை. இங்கே என்ன பிரச்சினை என்று நான் தெரிந்து கொள்ளலாமா."

"சொன்னால் தீர்த்து வைத்து விடுவாயா."

"பிரச்சினைகளை உருவாக்குவது நாம். தீர்த்து வைப்பது கடவுள்."

"உன்னைக் கடவுள் என்று சொல்லிக் கொள்கிறாயா."

"இல்லை. என் மூலமாய் கடவுள் உங்கள் பிரச்சினையைத் தீர்த்து வைக்கக் கூடும் என்று நம்புகிறேன்."

"உன்னால் பிரச்சினை தீராவிட்டால்..."

"என்னிலும் வலியவன் ஒருவனை கடவுள் அனுப்புவார். உங்கள் பிரச்சினையைத் தீர்க்க. தீராத பிரச்சினை என்று இவ்வுலகில் எதுவுமில்லை, ஒன்றைத் தவிர."

"என்ன அது."

"மரணம்."

அகர்வால் அவனை உறுத்துப் பார்த்தார். தொட்டிக்கு நீரேற்றுகிற பைப்பும், தொட்டியிலிருந்து நீர் வருகிற பைப்பும் எங்கோ தவறாக இணைக்கப்பட்டு, மூன்றாம் மாடி முழுக்க நீர் பொங்குகிறது. நாலாம் மாடிக்கும், தொட்டிக்கும் நீர் வரவேயில்லை. எல்லா பைப்பும் சுவருக்குள் புதைக்கப்பட்டு சிமெண்ட் பூசியாகி விட்டது. கண்டுபிடிக்க பல இடங்களில் சுவர் இடிக்க வேண்டும். படித்த என்ஜினியரிடம் காண்ட்ராக்ட் கொடுக்காமல், படிக்காத மேஸ்திரியிடம் காண்ட்ராக்ட் கொடுத்ததன் விளைவு, மேஸ்திரிக்கு வேலை தெரியும். அவனுக்கு கீழே வேலை செய்யும் பிளம்பர் எங்கோ தவறு செய்து இருக்கிறான். சிக்கலைக் கண்டுபிடிக்க இரண்டு நாள் ஆகும் என்று சொல்கிறான். மேல்தளம் ஜல்லி அடிக்க நாளைக்கு கூலி ஆளுக்கு ஏற்பாடு பண்ணியாகிவிட்டது. நான்காம் மாடியிலிருந்து, மூன்றாவது மாடிக்கு தண்ணீர் கொண்டு வருவது கடினம். அதற்கு பத்து ஆளாவது போட வேண்டும். அல்லது அதற்குள் பிரச்சினையைக் கண்டுபிடித்துத் தீர்க்க வேண்டும். எது செய்யலாம் என்று தெரியாததால்தான் கோபம்.

"தயவு செய்து கட்டிடத்தின் புற பிரிண்ட் கொடுங்கள்"

சந்தரம் கேட்பான.

"எதற்கு."

"எங்கே தவறு நிகழ வாய்ப்பிருக்கிறது என்று பார்க்க விரும்புகிறேன்."

"பார்த்தால் கண்டுபிடித்துவிடுவாயா."

"நான் பதினாறு வருடம் பைப், லைன் வேலையிலிருந்தவன். எங்கே தொழிலாளி குழம்புவான் என்று ஓரளவுக்கு எனக்கு தெரியும்."

அவனுக்கு புளூ பீரிண்ட் தரப்பட்டது. முதல் மாடியில் அழுக்குத் தரையில் அதைப் பரப்பி சந்தரம் பார்க்க, அவன் பிள்ளையும் அதை ஆவலாய்ப் பார்த்தான்.

கட்டிடத்தின் உள்பக்கம் தீரேற்றுகிற பைப் யாரும் வைக்க மாட்டார்கள். இந்தக் கட்டிடத்துக்கு எதனாலோ அது உள்பக்கம் வைக்கப்பட்டு இருந்தது. வெளித்தோற்றத்திற்கு அழகாய் இருக்க வேண்டும் என்பதற்காக அவ்விதம் செய்திருக்கக் கூடும். மூன்று இடங்கள் ஏறுகிற பைப்பும், இறங்குகிற பைப்பும் அருகருகே வந்தன. கூற்றும், வெளிச்சமும் வேண்டுமென்று கட்டிடத்திற்கு நடுவிலே இடம் விடப்பட்டு இருந்தது. அங்கேதான் எல்லா குழாய்களும் ஓடின. அந்த ஒரு முற்றத்திலிருந்து அண்ணாந்து பார்க்க, எந்த மூன்று இடங்களில் சந்தேகமோ அதை மனசு குறித்துக் கொண்டது.

"கீழே போயி மோட்டார் போடு. நான் அணைக்கச் சொன்னதும் அணைச்சுடு. எப்படி போடணும்னு நான் காட்டறேன் வா" பிள்ளையை அழைத்துக் கொண்டு போய், மோட்டார் கவிட்சைக் காட்டினான். இரண்டு முறை போட்டு அணைத்தான். இரட்டை ஏணியை எடுத்தி, குறிப்பிட்ட இடத்தில் கையை வைத்து, "மோட்டார் போடு" என்று கத்தினான். மோட்டார் போட்டதும் தண்ணீர் அங்கே அலை பாய்வது தெரிந்தது. குழாயைத் தொட்டபடியே ஏணியில் ஏறினான். சட்டென்று ஒரு இடம் அதிர்வு குறைந்தது.

குழாய் தடம் பார்க்க உள்ளே போவது தெரிந்தது. "மோட்டார் ஆப்" என்று மறுபடியும் கத்தினான். மறுபடிச் சொன்னான். ஏணியிலிருந்து கீழிறங்கி மூன்றாம் மாடிக்கு தாவி ஓடினான். "மோட்டார் போடு" மறுபடி கத்தினான். கவரில் கை வைத்துக் கொண்டே வந்தான். நீர் திசை மாற்றம் துல்லியமாய் தெரிந்தது. இரும்பு உளியால் ஒரு இடத்தில் கவர் பெயர்த்தான். இணைப்பு தவறு புரிந்து விட்டது. பையனைக் கூப்பிட்டு ஸ்பானர் வாங்கி வர்ச் சொன்னான். இணைப்பு கழற்றினான். மூன்றாம் மாடிக்கு வரும் குழாயை அடைத்துவிட்டு மறுபடி போய் மோட்டார் போடச் சொன்னான்.

"தண்ணி வருது. தண்ணி வருது" மேல் மாடியிலிருந்து

எல்லோரும் கததினார்கள். பிள்ளைகளு குரல கொடுத்து, அது மூன்றாம் மாடிக்கு ஓடிவர, அவனுடன் அகர்வாலிடம் போய் நின்றான்.

"எப்படி இது, இவ்வளவு சீக்கிரமாய்... சரி, பதினாலு வருஷப்பயிற்சியில்லையா." அகர்வாலே தொடர்ந்து சொன்னார்.

"இதற்காக எனக்கு ஒரு பில் அனுப்பு. நான் காசு தருகிறேன்" என்றார்.

"நட்பிற்கெல்லாம் பில் அனுப்ப முடியாது. காசும் வாங்க முடியாது" சுந்தரம் பதில் சொல்ல, சகலத்தையும் காசாய்ப் பார்க்கிற அந்த வட இந்தியன் அவனை வியப்போடு பார்த்தான்.

"உங்களுக்கு வேறொரு சிக்கல் வரக்கூடும்" என்று சுந்தரம் சொல்ல, "என்ன." என்று அக்கறையோடு அகர்வால் கேட்டார்.

"இந்தக் கிணற்றில் ஐந்தடி தண்ணீர்தான் இருக்கிறது. ஆளில்லாத கட்டிடத்திற்கு இது போதும். ஆட்கள் குடியேறினால் அரை நாள் தண்ணீர் கூட இருக்காது."

"உங்கள் சென்னைப் பட்டினத்தில் எந்த இடத்திலும் நீரில்லை. இங்கு மட்டும் எப்படியிருக்கும்" "வட இந்தியன் இடக்குப் பேசினான்.

"கிணற்றில் உறை போட்டால் நீர் வரவு அதிகமாகும்."

"உறை என்றால் என்ன." வட இந்தியன் வினவ, கிணற்றின் நாலு பக்கமும் துளை போடுவது என்று சுந்தரம் விவரிக்க, "யார் செய்வார்கள்" என்று வட இந்தியன் வினவ. "நானே" என்று சுந்தரம் சொல்ல, நாலாயிரம் பேசி, ஆயிரம் ரூபாய் அட்வான்ஸ் அங்கேயே கொடுக்கப்பட்டது. பையிலிருக்கிற ஆறு ரூபாயோடு அந்த ஆயிரமும் சேர்ந்து கொண்டது.

"இவன் உன் பிள்ளையா. நீதான் அப்பாவுக்கு உதவி செய்தாயா. நன்றாகப் படி படித்துவிட்டு உன் அப்பாவுக்கு உதவி செய். உன் அப்பா கெட்டிக்காரர். அவரிடம் நீ நிறைய தெரிந்து கொள்ளலாம்" அகர்வால் பிள்ளையைத் தட்டிக் கொடுக்க, பிள்ளை பல் தெரிய அப்பாவைப் பார்த்து சிரித்தது. பத்து வயசுப் பிள்ளையும், முப்பத்தைந்து வயது அப்பாவும் வீட்டிலுள்ள எல்லா கஷ்டங்களையும் தாண்டி, அங்கே அந்த நேரம் நட்பாளர்கள்.

ஒருவராய் இந்த காரியம் செய்திருக்க முடியாது. வேறு எவரையும் துணைக்கு வைத்துக் கொண்டிருந்தாலும் இத்தனை அழகாய் கீழ்ப்படிந்திருக்க மாட்டார்கள். பிள்ளையை இங்கே அழைத்துக் கொண்டு வந்தது பெரிய லாபம். ஆயிரம் ரூபாய் லாபம். கடவுள் மனித ரூபம். இங்கே கடவுள் காசு தந்த அகர்வாலா, தப்பு செய்த மேஸ்திரியா, உதவி செய்த பிள்ளையா, இல்லை. எல்லாம் உதறி, ஒரு சரியான நேரத்திற்கு இங்கே வந்து

சேந்த என புத்தியா. எல்லாமதான. எல்லாம் கடவுள்தான்.

ஸ்கூட்டா டாங்க முழுக்க பெட்ரோல் நிரப்பிக் கொண்டான். பிள்ளையோடு ஹோட்டலுக்குப் போய் ஜாங்கிரி, போண்டா, காபி சாப்பிட்டான். அவனையும் அழைத்துக் கொண்டு சந்து பொந்தெல்லாம் போய் உறை போடுகிறவனைத் தேடினான். இரண்டு பேரை அழைத்துக் கொண்டு, பிள்ளையை அவர்களோடு வரச் சொல்லி, ஆட்டோவோடு அகர்வால் கட்டிடத்திற்குப் போய் நின்றான். ஆட்கள் நீர்த்தடம் பார்க்க கிணற்றில் இறங்கினார்கள். பிள்ளை அருகே வந்து காது கடித்தது.

"போன தடவை நானாறு கொடுத்தியாமே. இந்த தடவை அறுநாறு கேக்கணும்னு சொல்றாங்க. ஆட்டோல பேசிக்கிட்டாங்க. என் பேரு கேட்டாங்க. நான் இங்கிலீஷ்ல அதக்கு பதில் சொன்னேன். தமிழ் தெரியுமான்னு கேட்டாங்க, தல்லாத் தெரியாதுன்னு சொல்லிட்டேன். ஆனா அவங்க பேசினதெல்லாம் கேட்டுக்கிட்டேன்" சுந்தரம் வாய் விட்டு சிரித்தான். பிள்ளையை அணைத்துக் கொண்டான்.

உள்ளுக்குள் கம்பிகட்டி, டியூப்லைட் இறக்கி, இரவோடு இரவாக உறை போடத் தீர்மானமாயிற்று. நைட் கூலி என்று கூடக் கேட்கப்பட்டது. வேலை முடிந்ததும் காசு தருவதாகவும், உடனே வேலையைத் துவங்குமாறும் சொல்லிவிட்டு, பிள்ளையைக் காவலுக்கு வைத்துவிட்டு, சுந்தரம் அகர்வால் வீட்டுக்குப் போனான்.

"வேலை துவங்கி விட்டாயா. இவ்வளவு சீக்கிரமா. கிரேட்"

"மூன்று உறைகள் போட வேண்டும். ஒரு உறைக்கு எண்ணூறு ரூபாய். இரண்டு ஆட்கள் நைட் கூலி நானாறு ரூபாய். கருவிகள் வாடகை இருநாறு ரூபாய். என்னுடைய பில் ஆயிரம் ரூபாய். விடிகாலை மூன்று மணிக்கு வேலை முடிந்துவிடும். நாளை காலை தளம் போட கங்கை போல் ஜலம் கிடைக்கும். காலையில் உறை போட இறங்கினால் தளம் போடுவது தடைப்படும். அதை நினைவில் வைத்தே உடனே ஆட்களை இறக்கிவிட்டேன்" என்று சொன்னான்.

அவன் லாஜிக் அகர்வாலுக்குப் பிடித்திருந்தது. சொன்ன உடனேயே வேலை செய்யத் துவங்கி விட்டான் என்பது சந்தோஷமாக இருந்தது. "மீதி மூவாயிரம் நாளை காலை பத்து மணிக்கு தருகிறேனே. செக் கிழித்துத் தருகிறேன். காலையில் மாற்றிக் கொள்ளேன்."

"கிணற்றிலிருந்து வெளியே வருபவனுக்கு காசு தரவிட்டால் அது அசிங்கம். உங்களிடம் இப்போது காசில்லா விட்டால் என் ஸ்கூட்டரை விற்றாவது நான் காசு தரவேண்டும்."

“வேண்டாம். சறறு இரு. இரண்டு மணி நேரம் பொறுத்து வா.”

“இல்லை. உறை தோண்ட ஆரம்பித்து விட்டால் நான் அந்த இடத்தை விட்டு நகரமாட்டேன். அது ஆபத்து நிறைந்த வேலை. மண் சரிவு போன்றவை நிகழலாம். நான் அங்கு இருந்தேயாக வேண்டும். இரண்டு மணி நேரம் கழித்து நான் என் மகனை அனுப்புகிறேன். அவனிடம் காசு கொடுத்து அனுப்புவர்கள்.”

“பத்து வயசுப் பிள்ளையிடம் மூவாயிரம் ரூபாய் எப்படி நம்பிக் கொடுத்தனுப்புவது.”

“கடவுளை நம்பிக் கொடுத்தனுப்புவர்கள். எல்லாம் நல்லபடியாய் முடியும். தயவு செய்து காசு மட்டும் இல்லையென்று சொல்லிவிடாதீர்கள். நான் அசிங்கப்பட்டு விடுவேன்.”

சுந்தரம் வண்டியில் கிளம்பி அகர்வாலின் கட்டிடத்திற்கு வந்து உறை வேலையை கவனிக்க ஆரம்பித்தான். அவனும் கிணற்றில் இறங்கி நீர் சொட்டும் இடங்களை ஆராய்ந்து தடம் சொன்னான். பையனை மோட்டார் போட்டு கிணற்றில் உள்ள தண்ணீரை வெளியேற்றச் சொன்னான். ஐந்தடி நீரில் ஒரு அடி நீர் குறைந்தது. இன்னும் பல நீர்த்தடங்கள் தெரிந்தன. மிகச் சரியாய் இரண்டு இடம் தேர்ந்து எடுத்துக் கொடுத்துவிட்டு, இரண்டு உறைகள் போதும் என்று மேலே வந்து விட்டான்.

இரண்டு உறை போட்டதுமே நீர் குபுகுபுவென்று நிரம்பியது. ஆட்கள் கயிறு பிடித்து மேலே வர, மூன்றேகால் மணி. குழாய் திறந்து குளித்து, சப்பாத்தியும், சோறும் சாப்பிட நாலு மணி. ஆட்கள் துண்டு விரித்துப் படுத்துக் கொண்டார்கள். சுந்தரம் பிள்ளைக்கு அருகே படுத்துக் கொண்டான். கண் விழிக்க ஐந்தேழுக்கால், வாய் கொப்பளித்து விட்டு கிணற்றை எட்டிப் பார்த்தான். சவுக்குக் கம்பு விட்டுப் பார்க்க, பத்தடி ஜலமிருந்தது.

ஆட்களுக்கு இரண்டு உறைக்கும், தைட் கூலியும், சாமான்கள் கூலியும் கொடுத்தான். அவர்கள் வெளியேற, பையனை உலுக்கி முகம் கழுவச் சொன்னான். ஏழு மணிக்கு அகர்வால் வீட்டில் மணியடித்து வெளியே வந்தவரிடம் பதினோரு அடி தண்ணீர் இருக்கிறதென்று சொல்லி விடைபெற்றுக் கிளம்பினான். அப்பாவும், பிள்ளையும் இட்லி, வடை, சாம்பார் சாப்பிட்டு, அம்மாவுக்கு பொங்கல், தோசை பார்க்கல் வாங்கிக் கொண்டு வீட்டுப் படியேற, அவர்களைப் பார்த்ததும் ‘ஹோ’வென்று கிரிஜா அழுதாள். கிரிஜா அழுவாள் என்று சுந்தரம் எதிர்பார்த்தான். அவள் அழுதது அவனுக்குப் பிடித்திருந்தது.

“எங்க போயிட்டேள் அப்பாவும், புள்ளையும் என்னை சாகடிச்சுட்டு” கிரிஜா பால்கனியில் நின்று நாலு பேருக்குக் கேட்கும்படியாகக் கத்தினாள்.

“எங்க, எங்க... எங்கடா ஒழிஞ்ச நீ” பிள்ளையின் தலைமயிரைப் பிடித்து இழுத்தாள்.

“கைய எடும்மா” பிள்ளை ஆங்காரத்துடன் அவள் கையைத் தட்டி விட்டான்.

“அப்படியென்ன ஒரு ஆணவம். வயசில பெரியவா எங்கப்பா கெஞ்சி கெஞ்சி கேட்கறபோது பதிலே பேசாத போற ஆணவம்.”

“உங்கப்பாக்காகத்தான் நான் பேசாத போனேன். இல்ல... உன் தம்பிய நாலு அறை விட்டுட்டுப் போயிருப்பேன்.

இன்னிக்கென்னவோ பெரிய லாட்டு மாதிரி பேசறான். அவனுக்கு சப்போர்ட் பண்ணி நீயும் கத்தறயா. நீ உன் புருஷனை மதிச்சாதாண்டி உன்னை உன் வீடு மதிக்கும். நீ பணிவா இருந்தாதாண்டி உன் வீடு என்கிட்ட பணிவா இருக்கும். நேத்தைக்கு காக இல்லேன்னுதானேடி நீயும் மூஞ்சிய தூக்கிண்டு தின்னே. இந்தா காக. மொத்தத்தையும் உன் தம்பிக்கு ஒதிட்டு வா” பாக்கெட்டில் கை விட்டு நாலாயிரத்தின் மீதியை அவள் மீது வீசி எறிந்தாள்.

அவன் கூச்சல் கேட்டு கீழ் விட்டு மாமி படியேறி வந்தாள்.

“என்ன கந்தரம். எதுக்கு அவளைப் படுத்தறே. வந்ததும், வராததும் என்ன சண்டை என்னது காசெல்லாம் கீழே கிடக்கு” குனிந்து நோட்டுகளைப் பொறுக்க ஆரம்பித்தாள்.

“அது நானும், எம்புள்ளையும் சம்பாதிச்ச காக மாமி, ஒரே சாத்திரில் கிணத்துக்கு உறைபோட வச்ச சம்பாதிச்ச காக. உங்க மாப்பிள்ளை சாப்பிட உட்கார்ந்தா, ‘அப்புறம் சாப்பிறா’ன்னுட்டு கையை பிடிச்ச எழுப்புவேளா.”

“ஐயோ அது எப்படி முடியும். பொண்ணு கொடுத்த திடத்துல பகைச்சுக்க முடியுமா.”

“எனக்கு யார் மேலேயும் பகை இல்லை மாமி. இனி அந்த வீட்டுப்படி நான் ஏற மாட்டேன். முத பந்தியில மாப்பிள்ளை உட்காரக் கூடாதுன்னு சொன்னவங்க வீட்டுக்கு நான் போக மாட்டேன்.”

“சரி, அதுக்கு கிரிஜா என்னா பண்ணுவா பாவம். அவ பொண்ணா பொறத்தவேளை.”

“நான் அவளை ஒண்ணும் சொல்லலை. எனக்கு அவமேல கோபம் இல்லை. ஆம்படையானை அவமதிச்ச

இடத்துல பொண்டாடடி கை நனைக்கலாமா. உடகார்ந்து விருந்து சாப்பிடலாமா. எனக்கு அசிங்கமில்லை இது பதினாலு வருஷ குடித்தனத்துல இன்னிக்குதானே எங்கிட்ட காச இல்லாத 'போச்சு. தூக்கி எறிஞ்சிடுவியா. காச கொண்டு வந்தாதான் சிரிப்பேன்னா, நீ குடித்தனம் பண்ண பொம்பளையா வேற எவளாவதா."

"சூ. என்ன பேச்சு இது. நேத்து மத்தியானத்திலேர்ந்து அவ சாப்பிடவே இல்லை. சாயந்தரம் ஆறு மணிக்கு வந்தா. எல்லாத்தையும் சொல்லி ஒன்னு அழுதா. ஒருவாய் மோர் சாதமாவது சாப்பிடுமென்னேன். மாட்டேன்னு சொல்லி படுத்துண்டுட்டா. நீ நினைக்கறா மாதிரி அவ உன்னை அவமதிக்கிற பொம்மனாட்டியில்லை சுந்தரம். அவளுக்கு ரெண்டு பக்கமும் விட்டுக் கொடுக்க முடியவில்லை. கிடந்து அல்லாடறா. நானும் இப்படி பட்டிருக்கேன். பகவானே. பொம்மனாட்டியர் பொறக்கவேபடாது." மாமி தன் துக்கம் பொங்கியோ, கிரிஜாவின் துக்கம் தாக்கியோ அல்லது இரண்டையும் தாங்க முடியாமலோ 'சளுக்'கென்று விகம்பி அழுதாள்.

புடவைத் தலைப்பால் கன்களை மூடிக் கொண்டாள். சுந்தரம் அதிர்ந்து போய் நின்றான். அவன் அதிர்ச்சியைப் புரிந்து கொண்டு கிரிஜா மடமடவென்று உள்ளே போனாள். மாமி பொறுக்கிக் கொடுத்த நோட்டை வாங்கிக் கொண்டு சுந்தரம் அவளை பின் தொடர்ந்து போனான். புருஷனுக்கும், மனைவிக்கும் சமாதானமாகி விட்டதை உணர்ந்த மாமி, கீழிறங்கிப் போனாள். பிள்ளை வராண்டாவில் அமர்ந்து பெஞ்சிற்கு கீழேயிருக்கிற பந்தைத் தேடி விளையாடத் துவங்கினான்.

"நேத்திலேர்ந்து ஏதும் சாப்பிடலையா." சமையலறை ஓரம் நின்ற கிரிஜாவின் தோளில் சுந்தரம் கை வைத்தான்.

"பொங்கல், தோசை வாங்கிண்டு வந்திருக்கேன். முதல்ல சாப்பிடு."

"நான் அங்கே கை நனைப்பேன்னு நீங்க எப்படி எதிர்பார்த்தேள். நீங்க பேசினது ரொம்ப கஷ்டமாயிருக்கு."

"வந்ததும் வராததுமா கத்தினாயே, உடனே எனக்கும் கோபம் வந்துடுத்து சாரி."

"எனக்கு வேண்டாம்."

"பிடிவாதம் பிடிக்காதே. ஏதாவது சாப்பிடு."

"எனக்கு மனசு சரியில்லை."

"எம்மேல கோபம். அவ்வளவுதானே. பளார்ன்னு என்னை அறைஞ்சட்டு ஒரு தடவை சாப்பிடு."

"அது உங்க புத்தி. நான் அப்படி வளரலை."

“நீ ஞாமப நல்ல வளர்ப்புதான். உன் தம்பி தத்தாரி.”

“ஏன் அவங்களை கரிசக கொட்டறேள்.”

“உடன்பொறந்தானை தயவு செஞ்சு தலைல வச்சுண்டு ஆடாதே. இதே நாட்டுப்புறத்துல நடந்திருந்தா கையக் காலைல வெட்டியிருப்பானுங்க.”

“வெட்டுங்களேன். அது ஒண்ணுதான் பாக்கி. அந்தக் கூத்தும் நடக்கட்டும்.”

“நீ இப்ப சாப்பிடப் போறியா. இல்லை உன்னை கழுத்தை நெரிச்சக் கொல்லட்டுமா” சுந்தரம் அவள் கழுத்தைப் பிடித்து அழுத்தினான். கோபத்தில் நெரிப்பதற்கும், கொஞ்சலில் நெரிப்பதற்கும் வித்தியாசம் இருந்தது. முன் கைகள் கழுத்தை நெரிக்க, முழங்கைகள் வேறெங்கோ விஷமம் செயதன. புருஷனின் உரசலில் அன்பிருப்பதை கண்ட கிரிஜா, அந்த பிரேமை தாங்காது வாய்விட்டு அழுதாள்.

“ஏனா, ஏன் நமக்கு இவ்வளவு கஷ்டம் வந்துடுத்து. இவ்வளவு அவமானம் ஏன் வந்தது” முகம் பொத்திக் கொண்டு கேவினாள்.

“ஆபத்து இல்லாத வேட்டை உண்டா. அவமானப்படாத குடித்தனம் உண்டா. நல்லது கெட்டது எல்லோருக்கும் வரும். வந்தா ஏத்துக்கத்தான் வேணும். இப்படி அழுது ஆர்ப்பாட்டம் பண்ணப்படாது சும்மா இரு” அவள் முதுகு தடவி அணைத்துக் கொண்டாள். மெல்ல அவள் உச்சியை முத்தமிட்டாள். கன்னத்தைக் கொத்தாய்ப் பிடித்து முகர்ந்தான். இடுப்பில் கைகோர்த்து இறுக்கி டைனிங் டேபிளுக்கு அவளை அழைத்து வந்தான். பொங்கலையும், தோசையையும் பிரித்து வைத்தான். சிறிது நேரம் மவுனமாயிருந்து விட்டு கிரிஜா சாப்பிடத் துவங்கினாள். வாயில் பொங்கலை வைத்துக் கொண்டு, “ஏது கூசு.” என்று கேட்டாள். அப்பாவும், பிள்ளையும் மாறி மாறி பணம் சம்பாதித்த கதையைச் சொல்ல, பிள்ளையை இடது கையால் ஆதாரத்துடன் அணைத்துக் கொண்டாள். “ஒரு போன் பண்ணியிருக்கப்படாதா” செல்லமாய் கோபித்துக் கொண்டாள்.

மெல்லிய தளிர்கள் தோன்றி அந்த வீட்டில் வசந்தம் வர ஆரம்பித்து விட்டது.

“காலங்கார்த்தால ஆறு மணிக்கு யாரோ போன் பண்ணினா. யாரோ லேண்ட் சீலிங் ஆபீசராம். உங்களை எட்டரை மணிக்கு அவரு வீடு வந்து பார்க்க முடியுமானு பேசினாரு” கிரிஜா நிதானமாய் சொன்னாள்.

“அடிப்பாவி, இத்தனை மொள்ளமா சொல்ற... மணி என்ன.”

“எட்டு.”

“ஆளை விடு” பறந்தடித்து ஓடினான்.

“வாங்கய்யா... கன் டைமுக்கு வந்து இறங்கறீங்களே”
லாண்ட் சீலிங் ஆபீசர் அவர் வீட்டு தோட்டத்தில் நின்று
வரவேற்றார்.

“போன் பண்ணினீங்களாமே சார்...”

“ஆமாம். இந்த வீடு ரெண்டா பிரியது. என் தம்பி
ஹாங்காங்ல இருக்கான். இந்த தோட்ட போர்ஷனை வித்து
அவன் பங்கு தந்தாதான் இந்த வீட்டு மேல இருக்கற
உரிமையை எனக்கு விட்டுக் கொடுப்பான். வீடு என் பேர்ல
இருந்தாத்தான் நான் கடன் வாங்கி மேல் போர்ஷன் கட்ட
முடியும். எவ்வளவு சீக்கிரம் வித்துக் கொடுக்கணுமோ,
அவ்வளவு சீக்கிரம் வித்துக் கொடுக்கணும்.”

“முக்கால்கிரவுண்ட்தான் சார் இருக்கு. அவசரப்படாம்னா
அடிமாட்டு ரேட்டுக்குத்தான் கேட்பாங்க. நீங்க விற்க விருப்பம்
இல்லாத மாதிரி நடந்துக்குங்க. மத்ததை நான் பார்த்துக்கறேன்.”

“உங்க கமிஷன் எவ்வளவு.”

“ஒரு பைசா வேண்டாம் சார்.”

“சும்மா சொல்லுய்யா...”

“கடவுள் சத்தியமா ஒரு பைசா வேண்டாம் சார். எனக்கு
மாம்பலம் மேட்டரை காயம் படாத முடிச்ச விடணும்.”

“அதை முடிச்சக் கொடுத்த உடனே இதுக்கு கமிஷன்
கேக்க மாட்டியே..”

“ஒரு சொல், ஒரு பாணம், ஒரு பத்தினி...” கந்தரம்
தெலுங்கு பழமொழி சொன்னான். “நான் அந்தப் பக்கம் ஏதாவது
வாங்கிக்கறேன் சார். அது போதும்” என்றான். அவருடன்
நிலப்பத்திரங்களை பார்வையிட்டான். ஜெராக்ஸ் காப்பி எடுத்து
ஒரிஜினலை அவரிடம் கொடுத்து, மாம்பலம் நிலத்திற்கு உயர்
அதிகாரியிடம் பேச மறுநாள் வருவதாகச் சொல்லி அகன்றான்.

பாண்டிபுளூரில் இறங்கி ஒரு கிரவுண்ட் தேடுகிற ஆளை
காட்டிக் கொடுத்தால் ஆள் ஒன்றுக்கு இருநூறு ரூபாய்
தருவதாக கண்ட பரப்பினான். நிலம் கைமாறினால் மூவாயிரம்
கமிஷன் தருவதாக பறையறிவித்தான். நிறைய புரோக்கர்கள்
சூழ்ந்து கொண்டார்கள். கவனமாய் ஆட்களை
தேர்ந்தெடுத்தான். பார்ட்டி பற்றிய மொத்த விவரமும்
விசாரித்தான். ஒரு வயசாளி புரோக்கரோடும் பார்ட்டி தேடி
ஓடினான். பார்ட்டி மட்டும் தனியே வர வேண்டும். புரோக்கர்
கூடாது என்று மறுத்தான். முதல் பார்ட்டிக்கு இடம்
பிடிக்கவில்லை. இரண்டாவது பார்ட்டி இடம் போறாது.
மூன்றாவது பார்ட்டி வாங்க ஆசைப்பட்டது. ஆனால் ஏழு லட்சம்
அதிக தொகை என்றது. அந்தப் பார்ட்டியை லாண்ட் சீலிங்
ஆபீசரிடம் அழைத்துப் போக, ஆரேமுக்காலுக்கு

தாமாணமாயிற்று. அடவானஸ் ஒரு லட்சம் கொடுக்கப்பட்டது. ஒரு மாதத்திற்குள் மொத்தத் தொகையையும் கொண்டு வந்து கொடுத்து விடுவதாக வாகுறுதி தரப்பட்டது. சுந்தரததுக்கு கமிஷன் அடவானஸ் ஆயிரமும், மீதி ரெஜிஸ்ட்ரேஷன் போதும் தருவதாய் ஒப்புக் கொள்ளப்பட்டது. இந்த ரெஜிஸ்ட்ரேஷனுக்கு குறைந்தபட்சம் மூன்று மாதங்கள் ஆகும். இது அள்ளி வீசுகிற பார்ட்டி இல்லை. அகர்வால் மாதிரி அக்குளில் காச இடுக்கிக் கொண்டிருக்கிறவர்கள் இல்லை. ஆறப்போட்டுத்தான் காச வாங்க வேண்டும். அவசரப்பட்டால் புரோக்கர் மீது அவநம்பிக்கை பிறக்கும். எல்லாம் முடித்து வீடு வருகிறபோது மாலை ஐந்து மணி. கிரிஜா உருளைக்கிழங்கு நறுக்கிக் கொண்டு இருந்தாள்.

"மத்தியானமே சாப்பிடாம போயிட்டேள். அதான் கால் கிலோ உருளைக்கிழங்கு வாங்கி உங்களுக்கு மட்டும் கறி பண்ணிண்டிருக்கேன்."

"அடச்சீ, இன்னொரு கால் கிலோ வாங்கிட்டு வரச் சொல்லு" ஆயிரம் ரூபாயை அவள் மடியில் போட்டான்.

"என்னன்னா... தடக்கு தடக்குன்னு காச கொண்டு வரேன்..."

"இனிமே இப்படித்தான். மணியடிச்சா சாப்பாடு, மாசம் பொறந்தா சம்பளம் அதெல்லாம் இனிமே கிடையாது. ஒரு மாசம் வரும். ஒரு மாசம் வராது. நீதான் எல்லாததையும் ஏறக்கட்டிண்டு போகணும்."

லுங்கி மாற்றிக் கொண்டு கட்டிலில் துவண்டு படுத்தான். தூங்கிப் போனான். ஒன்பது மணிக்கு கிரிஜா உலுக்கி எழுப்ப, சாப்பிட்டு விட்டு மறுபடியும் படுக்கப் போனான். சமையல் அறையை ஒழித்து விட்டு கிரிஜா அவனருகே வந்தாள். புருஷனுக்கு எத்தனை சிரமம் என்று அவனை தூதூரத்துடன் பார்த்தாள். ஒரு விருப்பத்துடன் அவனை உலுக்கி எழுப்பினாள்.

"எனக்கு தூக்கம் வருது கிரிஜா" சுந்தரம் புரண்டு படுத்தான்.

"பரவாயில்லை... தூங்குங்கோ" கொஞ்சம் ஏமாற்றத்துடன் சொன்னாள். அவனருகே படுத்து, அவன் இடுப்பில் கை போட்டு அவளும் தூங்கிப் போனாள். தூக்கத்தில் படுத்துக் கொண்டிருந்த சுந்தரம், புரண்டு மனைவியை இறுக்கிக் கொண்டான். இது கூடல் இல்லாத கூடல். கலவியைத் தாண்டிய காதல். சோதனைகள் வரும்போது கை பிணைத்துக் கொண்ட தன்மை, சண்டையிட்டு தெளிவாகி சமாதானத்தில் வந்த இறுக்கம். என் புருஷன், என் மனைவி என்று இறுக்கிக் கொண்ட ஸ்நேகம். குடித்தனம் செய்கிறவனுக்குத்தான் இந்த விஷயம் புரியும். பரஸ்பரம் நேசிக்கிறபோதுதான் கலவிக்கு போகாமல் கட்டிக் கொள்ள முடியும். காமம் தாண்டிய காதல்

வரும்.

மறுநாள் எழுந்து மனைவி கையால் டிபன சாப்பிட்டு விட்டு மாம்பலத்திற்கு போகும்போது மனசு இடைவிடாமல் பிரார்த்தனை செய்து கொண்டே இருந்தது. லாண்ட் சீலிங்கின் உயர் அதிகாரி பேப்பரை படித்துவிட்டு, 'இதில் ஒன்றும பிரச்சினை இல்லையே' என்று சுந்தரத்திற்கு தெரிந்த அதிகாரியிடம் கேட்க, 'ஒரு பிரச்சினையும் இல்லை' என்று அவர் சொல்ல, பச்சை இங்க்கால் சீலிங்கை விடுவிக்கச் சொல்லி எழுதி ரப்பர் ஸ்டாம்ப் போட்டுக் கொடுத்தார். இரண்டு மணி நேரத்தில் அந்த மாம்பலம் நிலம், நில உச்சுவரம்பு சட்டத்தில் இருந்து விலக்கப்பட்டதாய் அவர்களுக்கு சான்றிதழ் கிடைத்தது. அந்த சான்றிதழின் ஒவ்வொரு நகலுக்கும் சுந்தரத்துக்கு தெரிந்த அதிகாரி காரணமாய் இருந்தார். உத்தரவை மடித்து கவரில் போட்டு அந்த அதிகாரி கொடுத்தபோது, சுந்தரத்திற்கு உடம்பு நடுங்கியது. கவரை வாங்கி நிலச்சொந்தக்காரரிடம் கொடுத்தான். யாரும் எதிர்பாராத வண்ணமாய் அந்த அதிகாரியின் காலில் சாஷ்டாங்கமாய் விழுந்து வணங்கினான்.

"அடடே, என்னங்க!.. என் கால்லல்லாம் விழுந்துக்கிட்டு..." அவர் பதறினார்.

"நீங்க யாரோ, யார் பெத்த புள்ளையோ. ஆனா, எனக்கு அண்ணன்னு யாரும் கிடையாது. ஆனா இந்த நேரம் உங்களை அண்ணனா நினைக்கறேன். என் வாழ்க்கை மொத்தமும் திசை மாததிடமங்க. நன்றின்னு சொல்றது எனக்குப் போறலை. அதனாலதான் நமஸ்காரம் பண்ணேன்."

"அடச்சே, என்னய்யா நீ... ஜெயிக்கணும்னு ஆசைப்பட்டவனுக்கு அவனுடைய வெறிதான் உடன்பொறந்தான். அவன் பேச்சுதான் பொண்டாட்டி. அவனுடைய நேர்மைதான் கடவுள். வீட்டு புரோக்கர்னா ஃப்ராடு, திருடங்கறத நீ மாத்து சுந்தரம். கமிஷனை எய்ம் பண்ணாதே. விக்கறவன் கவலையையும், வாங்கறவன் கவலையையும் மனசுல வச்சுக்க. அவன்கிட்ட சத்தியமா இரு. காசு தாணா வரும். ரெண்டு பார்ட்டிய ஏமாத்தி, ரெண்டு லட்சம் சம்பாதிக்கறத விட, பத்து பார்ட்டிக்கிட்ட இருபதாயிரம், இருபதாயிரமா சம்பாதி. உன் வீடு தேடி நூறு பார்ட்டி வரும். இன்னைக்கு இருக்கற கலாக்காய்க்கு ஆசைப்படாத. நாளைக்கு வர்ற பலாப்பழத்துக்கு பசியோடு இரு."

இது லாண்ட் சீலிங் பற்றிய புது புஸ்தகம். கடைசியா வந்த கவான்மெண்ட் ஆர்டர் வரைக்கும் இதுல இருக்கு. என் நிலம் வித்ததுக்கு நான் கமிஷன் தரலை. இதை என் கமிஷனா வச்சுக்கோ. எப்ப என் உதவி வேண்ணாலும் வந்து கேள். நியாயமானதை சீக்கிரமா முடிச்சுதரேன். கால்ல விழுந்தா துட்டு தரணுங்கறது எங்க சைவப்பிள்ளைமார் சம்பிரதாயம். என்கிட்ட

இப்ப அதிகம் காச இல்லை. இந்தா. .” பாஸ பிரித்து நூற்றியொரு ரூபாய் கொடுத்தார்.

வாங்கி கண்களில் ஒற்றிக் கொண்டு வெளியே வந்தான். மாம்பலம் நிலச்சொந்தக்காரரை கூட்டிக் கொண்டு அகர்வாலிடம் ஓடினான். அவரை வாசலில் நிற்க வைத்துவிட்டு, அகர்வாலிடம் கொண்டு போய் விடுவிப்பு பத்திரத்தைக் காட்டினான்.

“சபாஷ். சரியான வேலை செய்திருக்கிறாய். ஒன்று செய். பார்ட்டிய வேற எங்கேயாவது ஹோட்டலுக்கு கூட்டிக்கொண்டு போ. நான் உள்ளே இல்லை என்று சொல்லிவிடு. நீ போனபிறகு நான் சைட்டை போய் பார்க்கிறேன். அவர் வீட்டிலேயே இரு. ரெண்டு மணி நேரம் பொறுத்து நானே அங்கு வருவது போல் வருகிறேன். ஒன்றரை லட்சம் ரூபாயை அவர் பேரில் ரெஜிஸ்ட்ரேஷன் பண்ண இப்ப கடன் தரேன். அந்த காசை நீ வாங்கிக்க. நீ கொடுத்த காசில அவர் ரெஜிஸ்ட்ரேஷன் பண்ணட்டும்.”

“ஏன் சார்.” சுந்தரம் வியப்போடு அவரைக் கேட்டான்.

“நான் வாங்குகிறவன். அவன் விற்கிறவன். நீ ஏன்யா காச போடற அனாவசியமா. மூணாவது பார்ட்டியா நீ ஏன் இருக்கே. நீ புரோக்கர். உன் கமிஷனோட உன் வேலை முடிஞ்சு போய்டுச்சு. நீ இதுல இன்வெஸ்ட் பண்ணினது முட்டாள்தனம். இது டேஞ்சரஸ் கேம். இந்த மாதிரி முட்டாள்தனம் இன்னொரு தடவை பண்ணாதே. நீ பார்ட்டிய கூட்டிக்கிட்டு கிளம்பு.”

அவர் பேச்சில் நட்பும் வியாபாரமும் கலந்திருந்ததை கவனிக்க முடிந்தது. ஊர் சுற்றி மாம்பலம் போனதும்,

“யாரோ வந்துட்டு போனா” அந்த நிலச்சொந்தக்காரனின் மனைவி முனகினாள். அகர்வால், தன் தம்பியை அனுப்பி நிலத்தை பார்வையிடச் செய்திருந்தார். அடுத்த ஒரு மணியில் அவரே வந்தார்.

ஒரு கிரவுண்ட் ஆறு லட்சம் என்று தீர்மானமாயிற்று. பாதி காச முன்பணமாகவும், பாதி காச ரெஜிஸ்ட்ரேஷன்போதும் தர முடிவாயிற்று. நிலத்தை பாத்யதை உள்ளவர்கள் எல்லோரும் அகர்வாலிடம் விற்பதற்கு விருப்பம் தெரிவித்து கடிதம் எழுதி கையெழுத்துப் போட்டார்கள். பாதி பணத்துக்கு முதல் தொகையாய் ஒன்றரை லட்சத்திற்கு கரன்சியாய் அங்கேயே கொடுக்கப்பட்டது. ஒரு வாரம் கழித்து மீதி பணம் தருவதாக பேச்சாயிற்று.

“சுந்தரம், ஒரு லட்சம் இப்ப வச்சுக்க, அரை லட்சம் மீதி. பாதி பணம் வந்தவுடனே தரேனே...” நிலச் சொந்தக்காரர் கெஞ்சினார்.

“இந்த புரோக்கரை செட்டில் பண்ணி அனுப்பு. இனி நானும் நீயும் பேசுவோம்” என்று அகர்வால் சீறினார். அகர்வால்

கொடுத்த ஒன்றரை லட்சம் சுந்தரத்திற்கு போயிற்று. இது சுந்தரத்தின் காக. அவன் சொத்து அவன் ஆபீஸ் கொடுத்த பணம். அவன் மனைவி கிரிஜாவின் நகைகள். இந்த வியாபாரத்திற்காக அவன் தேவையில்லாது போட்ட முதல் வட்டியில்லாது போட்ட கடன். அவன் வீட்டை கலக்கிய காக. கிரிஜாவை அழ வைத்த ஒன்றரை லட்சம். இந்த வியாபாரம் முடித்த கமிஷன் என்பது இனிதான் வர வேண்டும். பாதிப்பணம் முடிய பாதி காகம். ரெஜிஸ்ட்ரேஷன் முடிய மீதி காகம் இரண்டு பக்கமும் கமிஷனாக வரும். இந்தப்பக்கம் ஒரு பர்செண்ட். அந்தப் பக்கம் ஒரு பர்செண்ட் வரும். ரெஜிஸ்ட்ரேஷன் முடியும்வரை வயிற்றில் நெருப்பை கட்டிக் கொண்டிருக்க வேண்டும்.

"விக்கறதா எழுதிக் கொடுத்துட்டேன். நீங்க ரெஜிஸ்ட்ரேஷன் காசுதான் கொடுத்திருக்கீங்க. மீதியை சீக்கிரம் தந்தா நன்னாருக்கும்" நிலச்சொந்தக்காரர் கவலையோடு பேசினார்.

"செய்யலாம், செய்யலாம்" என்று அகர்வால் பேசிக் கித்தாய்ப்பாய் வெளியேறினார். "ஆபீசுக்கு வா" என்று சுந்தரத்திடம் மட்டும் அடிக்குரலில் கூறினார். ஒன்றரை லட்சம் காகம் ஸ்கூட்டரில் குவித்து விட்டு சுந்தரம் அவரை பின் தொடர்ந்தான்.

"எனக்கு இன்கம்டாக்ஸ் ஆள் தெரியும். என் அக்கவுண்ட்ஸ் அங்கே நீட்டா இருக்கு. ஒரு கிரவுண்டுக்கு ஆறு லட்சம் என்பது இந்த ஏரியாவில் லாபமான ரேட். ஏழு தர ஆட்கள் உண்டு. போட்டிகள் வரும். எனவே ஒரு வாரத்திற்குள் அவர் ரெஜிஸ்ட்ரேஷனை நீ கூட இருந்து முடிக்க வேண்டும். இந்த நிலத்தை என் பெயரில் ரெஜிஸ்ட்டர் செய்ய உதவ வேண்டும். வேறு எவரும் குறுக்கிடாமல் கவனித்துக் கொள்ள வேண்டும். பாதி பணத்தை இன்று கூட கொடுக்க முடியும். ஆனால் என் ஆடிட்டரோடு இன்கம்டாக்ஸ் போய்விட்டு வந்து சொல்கிறேன். முப்பத்தாறு லட்சம் டக்கென்று முதலீடு செய்யலாமா என்று விசாரித்து விட்டு வந்து சொல்கிறேன். ஏது இவ்வளவு முதல் என்று இன்கம்டாக்ஸ் கேள்வி கேட்கும். கூட்டு பிசினஸ் என்று பேப்பர்கள் காட்ட வேண்டும். என் எல்லா வேலைகளையும் நிறுத்தி விட்டு, இதை எவ்வளவு சீக்கிரம் முடிக்க முடியுமோ அவ்வளவு சீக்கிரம் முடிக்கிறேன். லாண்ட் சீலிங்கிற்கு அலைந்ததைப் போல் அந்த ஆளோடு ரெஜிஸ்ட்ரேஷனுக்கும் அலைய வேண்டும். இதைச் செய்ய உனக்கு தனியே காக தருகிறேன். எவ்வளவு வேண்டும்."

"பத்தாயிரம்..."

"போதுமா."

"உங்களுடைய கார் கடன் வேண்டும்."

"ஏன்."

“சில இடங்களுக்கு காரில் போவது உயாவு. சம்பந்தப்பட்ட சிலரை கூட்டிக் கொண்டு போய் உபசரிக்க வேண்டியிருக்கும்.”

“புரிகிறது. என் மாருதியை எடுத்துக் கொள். டிரைவர் வேண்டுமா.”

“டிரைவரோடு காரை வீட்டுக்கு அனுப்புங்கள். நான் காரை வைத்துக் கொண்டு டிரைவரை அனுப்பி விடுகிறேன். என்னிடம் கார் ஓட்ட லைசென்ஸ் இருக்கிறது.”

“சரி. கவனமாய் இரு.”

சந்திரன் வீடுதிரும்பும்போது அவன் வாழ்க்கை போக்கை அவனால் நம்ப முடியாமல் ஒரு அதிசயத்தோடு வண்டி ஓட்டி வந்தான். கிரிஜாவின் எதிரில் டைனிக் டேபிளில் ஒன்றரை லட்சம் படிப்பினான். கிரிஜா அவனை ஒரு கொள்ளைக்காரனைப் பார்ப்பது போல் பார்த்தாள்.

“பயப்படாதே. இது என் கம்பெனி காக். உன் நகை வித்த காக். சாப்பிட்டு, வேற உடுத்திக்கோ. உன் நகை மொத்தமும் வாங்கிண்டு வந்துடலாம்.”

சாப்பிடும்போது கார் சாவி கைக்கு வந்தது. கிரிஜா சமையல் அறையில் இருந்தாள். பிள்ளை ‘என்னப்பா’ என்று வியப்போடு கூவினான். அவனை வாய் பொத்தி அடக்கிவிட்டு, உடுத்திக் கொண்டு கீழே இறங்கினபோது அந்த வெள்ளை நிற மாருதியில் ஏறி அவளுக்கு கார் கதவு திறந்துவிட்டான். கிரிஜா மறுபடியும் பயந்தாள்.

“இது உங்க காரா இருந்தா ஏறுவேன்.”

“முதலில் ஏறு. விவரம் சொல்றேன்.”

வண்டி கிளம்பி தார் சாலையில் இறங்கியது.

“ஏன்னா, நம் கவலையெல்லாம் பறந்திடுச்சா, மனக் கலங்கி எவ்வளவு அவமானப்பட்டேன் தெரியுமா.”

“வறுமைக்குப் பயப்படாதே. வாழ்க்கைக்கு பயப்படாதே. இதெல்லாம் கேக்க நன்னாருக்கும். அம்பது ரூபா கீழாத்து மாமிகிட்ட கடன் வாங்கினேன். எத்தனை தடவை கேட்டுட்டா தெரியுமா. அவமானமாயிடுத்து.”

“அவமானத்துக்கும் பயப்படாதே.”

“எப்படி பயப்படாம இருக்கிறது. புடவை உடம்பை விட்டு நகராம இருக்கணும்னு கூட்டிக்க சொல்லி கொடுத்திருக்கா. வேற விதமா கூட்டிக்க முடியுமா.”

“முட்டாள் பேச்சு. தலைப்பு வாசல் கதவில் சிக்கி, ரவிக்கை தெரிஞ்சுடுத்துன்னா தூக்கு போட்டுட்டு செத்து போயிடுவியா. வழக்கி விழுந்து முழங்கால் தெரிஞ்சுடுத்துன்னா காலை வெட்டிடுவியா.”

“ஆமா, அதுக்காக இதுதான் என் முழங்கால், எல்லோரும்

பாருங்கோன்னு நீட்ட முடியுமா."

"இது விதனடாவாதம்."

"இல்லை. உங்களுக்கு பொம்மனாட்டி பத்தி தெரியலை. மானம், அவமானம் இல்லாது ஆம்பளை இருந்திடலாம். பொம்மனாட்டி அப்படி இருக்க முடியாது. என் கம்பீரம் என் புருஷன். அவனுக்கு அவமானம் எனக்கு அவமானம். அவர் பேர்ல காசு ஒதியிட்டுரு. அங்க குறை வைக்காத. தீபாவளி புடவைக்கு காசு கட்றா மாதிரி மாசம் நூறு ரூபா கொடுத்தது உங்க கடனை அடைச்சுடறேன்னு அப்பா காலைப் பிடிச்சு கெஞ்சினேன். எனக்காக இல்லை உங்களுக்காக. என் புருஷனை யாரும் எதுவும் சொல்லக்கூடாதுங்கறதுக்காக..."

"அப்படியுந்தான் சொன்னான் உன் தம்பி."

"அந்த கடன்காரனை நான் மறக்கவே மாட்டேன். அவன் தவிக்கிறபோது அவனுக்கு இதே வார்த்தையை சொல்லிக்கூட்டாம இருக்கவே மாட்டேன்."

"தப்பு. 'நாண நன்னயம் செய்துவிடல்'னு ஒரு குறள் உண்டு."

"குறள் பிரகாரமா வாழ்க்கை நடத்தறோம். சுண்ட காய்ச்சினா மாதிரி நாலு வார்த்தை கேட்டாத்தான் அவன் நாளைக்கு வேறு யாரையும் கேட்க மாட்டான்."

"அதை எங்கிட்ட விட்டுடு."

"எதை."

"உன் தம்பிக்கு சூட்டைக் காய்ச்சி இழுக்கறதை."

அடகு வைத்த நகையை மீட்டு அவளுக்கு கூடவே ஒரு பவுனில் நெளி மோதிரம் வாங்கி பரிசளித்தபோது கிரிஜாவின் முகம் தாமரை போல மலர்ந்தது. மனைவியின் மலர்ச்சி புருஷனை சந்தோஷப்படுத்தியது. அப்பனும் அம்மையும் சந்தோஷமாய் இருப்பது பத்து வயசு பிள்ளைக்கு குதூகலம் கொடுத்தது. அவன் ஒவ்வொரு அசைவிலும் அந்தக் குதூகலம் தெரிந்தது.

வீடு வந்தபோது மாம்பலத்தின் நிலச் சொந்தக்காரனை மறுபடியும் போய்ப் பார்க்க வேண்டும் என்ற எண்ணம் வந்தது. அவருடைய ரெஜிஸ்ட்ரேஷன் வேலை ரூபகம் வந்தது.

"இப்பவே ஓடனுமா. நாளைக்கு போய்க்கலாமே" கிரிஜா கெஞ்சினாள். மனைவியின் அந்தக் கெஞ்சலுக்கு அர்த்தம் புரிந்தது. கொஞ்சம் யோசித்து மனைவியின் முதுகைத் தடவியபடியே படியேறினான். அவளோடு இளைப்பாறினான். அது மிகப் பெரிய தவறு என்று மறுநாள் புரிந்துவிட்டது. போர் முடியும் முன்பே பெண்டாட்டியிடம் மயங்குபவன் முட்டாள் என்பதை வாழ்க்கை கற்றுக் கொடுத்தது. கழுத்துக்குக் கத்தி வந்தது.

மாருதியை எடுத்துக் கொண்டு வழியில் பத்து முழம் மல்லிப்பூ வாங்கிக் கொண்டு மாம்பலம் நிலச் சொந்தக்காரர் வீட்டுக்குப் போக, அங்கு இரண்டு கார்கள் நின்றன. ஒன்று அம்பாசிபர், இன்னொன்று காண்டெசா. காண்டெசா ஓட்டுகிற டிரைவரின் உடையே அது சாதாரண ஆளின் கார் இல்லை என்பதைக் காட்டிக் கொடுத்தது. யார் இவரைத் தேடி வந்திருக்கிறார்கள் என்று சந்தேகம் கொடுத்தது. கடன் கொடுத்தவன் வருலிக்க வந்திருக்கிறானா. இல்லை காசு வந்ததைக் கேட்டு ஓட்டுகிற உறவா, யார். விசாரிக்க வேண்டுமே ஆவல் உள்ளே எழுந்தது. காரை விட்டு இறங்கி டிரைவரை நோக்கி மலர்ச்சியாய் சிரித்து, 'வணக்கம் துரை' என்று தானாய் முகமன் கூறினான்.

"வந்து ரொம்ப நேரம் ஆச்சா" என்று முதல் கேள்வி கேட்டான்.

"அரை மணி நேரம் ஆச்சங்க."

"பெரியவரா, சின்னவரா" வார்த்தை பிடுங்க அடுத்த கேள்வியை வீசினான்.

"அம்பாசிபர் இருக்கே, ரெண்டு பேரும் வந்திருக்காங்க" சுந்தரத்திற்கு தன் முதலாளியை பரிச்சயமிருப்பதாய் அவன் உணர்ந்து கொண்டு பேசினான்.

"எனக்கும் அவசரமா பேசணும். உள்ளே போகலாமா. வேண்டாமான்னு பார்க்கறேன்."

"அவங்க மனை வாங்கறதுக்குப் போனாங்க. சுட்டுன்னு முடியுமா. மொள்ளத்தான் வருவாங்க."

"எந்த மனை."

"இதுதான், தீங்க யாருங்க."

"நான் டயர் கம்பெனி. முன்புக்க இடம் ஒரு கிரவுண்ட் கேக்கலாமான்னு வந்தேன்."

"உங்களுக்கு கிடைக்காது. அவங்க மொத்தமா பேசறாங்க."

சுந்தரத்துக்கு சட்டென்று கோபம் வந்தது. அவன் எஜமான விகவாசத்தை அலட்டலாய் காண்பிக்கிறான் என்கிற ஆத்திரம் வந்தது. ஆனால் இவனிடம் கோபித்துக் கொண்டு பயனில்லை. யார் வந்திருப்பது என்று தெரிய வேண்டும்.

"காண்டெசா கிளாசிக்தானே. உள்ளே வேற மாதிரி இருக்கு" கறுப்பு கண்ணாடியில் கை வைத்து உள்ளே பார்த்தான். "எனக்கு மாருதிதான் வசதி. ஆனா இதைப் பார்த்தா ஒரு ஆசை" தன்னைத் தானே உயர்வுபடுத்திக் கொண்டான்.

"நல்லா பாருங்க" என்று டிரைவா கதவு திறந்து விட பின்சீட்டில் கோகுலதாஸ், மங்களதாஸ் ரியல் எஸ்டேட் என்கிற அட்டை ஃபைல் இருந்தது. சுந்தரம் மிகப்பெரிய பயத்தை உணர்ந்தான். 'அடப்பாவிதான்' என்று உரக்கக் கூவுவதை கஷ்டப்பட்டு அடக்கிக் கொண்டான் இதைத்தான் அகர்வால் எச்சரித்தாரோ என்று யோசித்தான். என்ன செய்வது என்று கவலைப்பட்டான். காண்டெசா முழுவதும் உள்பக்கம் பார்த்துவிட்டு நிதானமாய் வெளியே வந்தான். "வண்டி நல்லாருக்கு" என்று சிரித்தான். தான் ஓட்டி வந்த மாருதிக்கு அருகே நின்று உள்ளே இப்போது போவதா, நிதானிப்பதா என்று சிந்தனை செய்தான். காண்டெசா டிரைவர் விரைப்பாவது தெரிந்தது. அவர்கள் ஹாலுக்குள்ளிருந்து வெளியே வந்தார்கள்.

அண்ணன் தம்பிகளாய் இரண்டு சிற்றாணைக் குட்டிகள். ஆளுக்கு ஒரு பங்கம் மாம்பலத்து நிலச்சொந்தக்காரர் தோளில் கை வைத்துக் கொண்டிருந்தார்கள். இதில் வயதானவன் கோகுல்தாஸ். மற்றவன் மங்கள்தாஸ். உற்றுப் பார்த்து மனதில் பதிய வைத்துக் கொண்டான். அவர்கள் வெளியே வர, "இது நமக்கு கிடைக்காது. நான் வரேன்" என்று டிரைவரிடம் சொல்லிவிட்டு மாருதி காரில் ஏறிக் கொண்டான். எஞ்சினை முடுக்கி அந்த இடத்தை விட்டு அகன்றான். மாம்பலம் தெருக்களில் சுற்றினான். கடவுளே நல்லதைக் கண்ணுக்கு முன்னால காட்டி தட்டிப் பறிச்சுடாதே என்று வேண்டினான். மறுபடியும் அந்த வீட்டுக்கு வந்தபோது கார்கள் அங்கே இல்லை. கார் விட்டு இறங்கி, வாழையில் சுற்றிய மல்லிகைப் பூச்சரத்தோடு வீட்டுக்குள் நுழைந்தான். அந்த நிலச்சொந்தக்காரரின் மனைவி வராண்டாவில் எதிர்ப்பட்டாள். வராண்டா பெஞ்சில் பூவை வைத்துவிட்டு, அவளை நோக்கி கைகூப்பி நமஸ்கரித்தான்.

"புரோக்கர் சுந்தரம் வந்துட்டார்" அவள் உள்நோக்கி குரல் கொடுத்தாள். அவனை உள்ளே வர அழைத்தாள்.

"ஏழு ரூபா தரேன்றான்யா. நான் ஏமாந்துட்டேன் போலிருக்கே" இதுதான் நிலச் சொந்தக்காரனின் முதல் வார்த்தை.

"நீங்க என்ன முடிவு பண்ணினேன்."

"நீதான் முடிவு பண்ணணும். மொத்தமா ஆறு ரூபாய் லாபமாச்சே. பத்து லட்ச ரூபாய் இப்ப தரேங்கறான். காசு காட்றான்யா. எனக்கு ரொம்ப கலவரமா போயிடுச்சு. ஆறு ரூபா நஷ்டம்தான்."

"அட்வான்ஸ் டக்குன்னு கொடுத்துடுவாங்க. மிச்ச காசுக்கு இழுத்தடிப்பாங்க. எல்லாத்திலேயும் கையெழுத்து வாங்கி இது போதும்னு வாங்க அதட்டி கேட்டா கோட்டுல கேஸ்

போடும்பாங்க. ஆத்திரப்பட்டா ஆள் வச்ச மிரட்டுவாங்க. இங்கு வந்து போனவங்களை எனக்கு தெரியும்."

"யாரு சொல்லு."

"கோகுல்தாஸ், மங்கள்தாஸ். ரெண்டு பேரும் கடைஞ்செடுத்த அயோக்கியன்கள்."

"அவன் ரவுடியா இருந்தா நமக்கென்னய்யா. கிரவுண்ட் ஏழு லட்சம்னு நீ முடிச்சுக் கொடேன். உனக்குக் கூட கமிஷன் கிடைக்குமோன்னோ."

"காசு கூட கிடைச்சாலும் ஒருத்தரை கவுக்கற வேலையில் இறங்க என்னால முடியாது. நாம ஒரு இடத்துல வாக்கு கொடுத்துட்டோம். விக்கறதா எழுதிக் கொடுத்துட்டோம்."

"பத்திரமா அது வெறும் பேப்பர்தானே. ஒன்றரை லட்ச ரூபாயை திருப்பிக் கொடுத்தா போறாது."

"அகாவால் வாங்க மாட்டார். கேஸ் டோடுவார். விக்கக் கூடாதுன்னு இன்ஜெக்ஷன் ஆர்டர் வாங்குவார். வேணும்னுட்டாலும் ரெண்டு வருஷத்துக்கு கேஸ் இழுத்தடிப்பான்."

"ஐயோ. ஆனா ஆறு லட்சம் நஷ்டம்யா."

"ஏழு லட்சம் தரமாட்டாங்கய்யா. ஆறுன்னு பத்திரத்துல வச்சப்போம். ஏழுன்னு பேச்சிலே வச்சப்போம்னு சொல்லுவான். மீதிக் காசை பிளாக் மணிய்பான். ஆறாறு முப்பத்தாறுன்னு செக் தருவான். பிளாக் மணியை அதோ, இதோன்னு இழுத்தடிப்பான். கோகுல்தாஸ் பிளாக் மணி தரலைன்னு எந்த கோர்ட்டுக்குப் போலீர். அந்த சங்காத்தம் உமக்கு வேண்டாம்."

"நானும் அதைத்தான் சொன்னேன்" பின்னாலிருந்த பெண் குரல் கேட்டது. அவள் தலையில் மல்லிப்பூ இருந்தது.

"இவர் பேர்ல தப்பில்லை மாமி. ஆறு லட்ச ரூபாய் கூட வருதுன்னா எனக்கும் டெம்ப்டேஷனாகும். ஆனா வருமானுதான் சந்தேகம்."

"மறுபடி ஒன் அவர்லே வருவேன்னு சொல்லிட்டிருக்கான்யா. ஆறு லட்சம்... ஆறு லட்சம் ரூபாய் அநியாயமாய் போகுதே. அகர்வால் கிட்டே கொஞ்சம் கூட கேளேன்."

"பேச்சு முடிஞ்சு கையெழுத்தாயிடுத்து. மறுபடி கேக்கறது அயோக்கியத்தனம்."

"நானும் அதைத்தான் சொன்னேன்" பின்னாலிருந்து பெண் குரல் கேட்டது.

"நீ சும்மாருடி" நிலச்சொந்தக்காரர் மனைவினையப் பார்த்து சீறினார்.

"கொஞ்சம் இருங்கோ, வரேன்" சுந்தரம்

வெளியேறினான். பாடடி கை மாறி விடுமோ என்று உள்ளே ஒரு பதட்டம் ஏற்பட்டது மொத்தமும் கவிழ்ந்து விடுமோ என்கிற பயம் வந்தது. டெலிபோன பூத்துக்கு ஒடிப்போய் அகர்வாலுக்கு போன் செய்தான்

"என்ன பதட்டம்" அகர்வால் எதிர்முனையில் கேட்டார்.

"கோகுல்தாஸ் வந்து கிரவுண்ட் ஏழு லட்சத்திற்கு பேரம் பேசுகிறார்."

"பெற்றன்னோத்" அகர்வால் சீறுவது கேட்டது "என்னிடம் கார் இல்லை. உடனே இங்குவா" கட்டளையுடன் போன் துண்டிக்கப்பட்டது. அகர்வாலை நெருங்க ஆறு கிலோ மீட்டர் வண்டி ஓட்ட வேண்டியிருந்தது. சுந்தரம் பேய் மாதிரி பறந்தான்.

"கோகுல்தாஸ் கிளம்பி விட்டானாம். நாம் உடனே அங்கு போகவேண்டும்" கையிலுள்ள பிரிப்கேஸைத் திறந்தார்.

"நீங்கள் என்ன செய்யப் போகிறீர்கள்" கவலையோடு சுந்தரம் கேட்டான்.

"அது உன் வேலையில்லை. அதை நான் பார்த்துக் கொள்கிறேன். ஆனால் அடிதடி ஏற்பட்டாலும் பயப்படாதே. தயாராய் இரு."

"அடிதடியா. உங்களுக்கும் கோகுல்தாசுக்குமா."

"இது நாலு தலைமுறை சண்டை. என் மீது அவன் கை வைத்தால் நீ கட்டையை எடுத்து அடிக்கலாம். தேவையெனில் கொலையும் செய்யலாம். என் சொத்து முழுவதையும் விற்று உன்னைக் காப்பாற்றுவேன். என் ராமன் மீது சத்தியம்."

"அடிதடியை நிச்சயம் எதிர்பார்க்கிறீர்களா."

"இரண்டு தடவை நடந்திருக்கிறது சுந்தரம். கோகுல்தாஸ் புத்தியுள்ளவனாய் இருந்திருந்தால் மறுபடியும் என்னிடம் மோதமாட்டான்."

கார் மாம்பலம் நிலச் சொந்தக்காரர் வீட்டிற்கு அருகே நின்றது. இருவரும் கீழே இறங்கினார்கள். அகர்வால் சகல கவலைகளையும் மறந்துவிட்டு வந்தனம் சொன்னாரா. அட்வான்ஸ் கொண்டு வந்திருக்கிறேன் என்று இனிமையாக பேசினார். ஆறு லட்ச ரூபாய் செக்காகவும், நாலு லட்ச ரூபாய் காசாகவும் வைத்தார்.

"இது பிளாக். அது வொய்ட்டா."

"இல்லை. என்னிடம் எல்லாம் வெள்ளைதான்."

"இவ்வளவு வெள்ளை வாங்கினால் இன்கம்டாக்ஸ் அதிகம் கட்டவேண்டியிருக்குமே."

"சொத்து மூன்று பேருடையது. வருமானம் பிரியும். டாக்ஸ் குறையும். உச்சவரம்பிலிருந்து விடுவிக்கப்பட்ட நிலத்தின் வியாபாரம் குறித்து அரசு உன்னிப்பாய் கவனிக்கும்.

இந்த பரிமாற்றத்தில் கறுப்புப் பணம் நல்லதல்ல. மேலும் எனையிடம் விற்பதாய் உறுதி கூறி ஒன்றரை லட்சம் அட்வான்ஸ் வாங்கியிருக்கிறீர்கள். இந்த வியாபாரம் முடிந்து போன விஷயம். பின்வாங்குவது நல்லதல்ல. பிறகு உங்கள் இஷ்டம்." அகர்வால் பெட்டியை மூடினார்.

"சார், என் பொண்டாட்டி நகையை வித்து என் கைக்காக போட்டு உங்களுக்கு ஒன்றரை லட்ச ரூபாய்கடன் கொடுத்தது. இவரை நம்பித்தான். கோகுல்தாசை நம்பியில்லை" சுந்தரம் தடுவே பேசினான்.

"பாதாம் பருப்பு, பிஸ்தா, ஜாங்கிரி எல்லாம் கொண்டாந்து கொடுத்தான்யா. ரொம்ப மரியாதையா பேசினான்."

"வீடு வாங்குகிறவன் இப்படி யெல்லாம் நடந்து கொள்ள மாட்டான். இதிலிருந்தே தெரியவில்லையா அவன் அயோக்கியனென்று. நான் வியாபாரம் முடிந்த பிறகு உங்களுக்கு மரியாதை செய்யலாம் என்று நினைத்தேன். இந்த நூறு ரூபாய் பிஸ்தா முக்கியமென்றால் நான் இந்த இடத்தை காலி செய்து விடுகிறேன்" அகர்வாலின் குரலில் கோபமிருந்தது. "மிஞ்சிப் போனால் இருநூறு ரூபாய் சாமான். இதற்காகவா முப்பத்தாறு லட்ச ரூபாய் வியாபாரத்தை முறியடிக்கிறீர்கள்."

"நானும் அதைத்தான் சொன்னேன்" சமையலறையில் இருந்து பெண் குரல் கேட்டது.

"எனக்கு ஆறு லட்ச ரூபாய் நஷ்டமாச்சேய்யா" நிலச் சொந்தக்காரர் பேச, எல்லோரும் மவுனமாக இருந்தார்கள். வாசலில் கார் நிற்கும் சத்தம் கேட்டது. இந்த முறை கோகுல்தாஸ் மட்டும் ஆடி அசைந்து உள்ளே வந்தார். அகர்வாலைப் பார்த்ததும் வராண்டாவில் நின்றார். 'அரே மாணிக்கம் இதராவ்' என்று டிரைவரை கூப்பிட்டார். டிரைவர் பணிவில் அடியாள்தனம் தெரிந்தது. அகர்வால் அசையாது விரைப்போடு உட்கார்ந்திருந்தார்.

"சார் உங்களோடு பேச வேண்டும். சற்று வெளியே வருகிறீர்களா." நிலச்சொந்தக்காரரை பார்த்து கேட்டார்.

"இல்லங்க போயிட்டு வாங்க. நான் வியாபாரம் இவரோடு முடிச்சுட்டேன்" நிலச் சொந்தக்காரர் கைகூப்பினார். கோகுல்தாஸ் அசையவில்லை.

"தீங்கள்தான் புரோக்கரா. ஒரு நிமிஷம் வாங்களேன்" கோகுல்தாஸ் பேச, சுந்தரம் அகர்வாலைப் பார்த்தான்.

"போய் பேச" அகர்வால் கட்டளையிட்டார். சுந்தரம், கோகுல்தாசோடு தோட்டத்தில் இறங்கினான்.

"ஆறேழுக்கால் ஏழுக்கு முடிச்சுக்கொடு. நான் உனக்கு இரண்டு பர்செண்ட் தரேன்."

"கையெழுத்தாயிடுகங்களே..."

"என்ன கையெழுத்து வெளளை பேப்பர்ல எழுதிப் போட்ட கையெழுத்து."

"முடிஞ்ச வியாபாரத்தை உடைக்க முடியுமா. நியாயமில்லையே."

"துட்டுதான்யா நியாயம். நீ தைரியமா பேசு. நான் உனக்கு எல்லாவிதத்துலயும் சர்ப்போர்ட் பண்ணேன்."

"அடுத்த வியாபாரம் உங்களுக்கு முடிச்சத் தரேன். இப்ப நீங்க வெளியே போயிடலாம்."

"இதை முடி மதராசி. இப்ப காசு வாங்கிக்க."

"இது அயோக்கியத்தனம்."

"ஏது."

"நீ பேசறது."

"நான் யார்ன்னு உனக்குத் தெரியாது."

"நீ எவனா இருந்தாலும் எனக்கு கவலையில்லை."

"எனக்கு இந்த நிலம் வேணும்."

"கிரவுண்ட் ஒன்பது லட்ச ரூபாய் அகர்வால்கிட்டேர்ந்து நான் உனக்கு வாங்கித் தரேன். ரெடியா சொல்லு."

"நீ நேத்து வந்த புரோக்கர். அகர்வால் ஒரு காலி பாத்திரம் அவனை நம்பாதே."

"விஷயிருக்கிற டாட்டிலுக்கு காலி பாத்திரம் தேவலாம்."

"என்னை மீறி நீ புரோக்கர் தொழில் பண்ணிடுவியா."

"ஊர் விட்டு ஊர் வந்தவனுக்கு இவ்வளவு திமிருன்னா. இதே ஊர்யா எனக்கு. எனக்கு எவ்வளவு திமிர் இருக்கும். கோகுல்தாசை நம்பி நான் இந்த தொழிலிலே இறங்கல. உன்னால முடிஞ்சதைப் பார்."

"ஏய் அகர்வால்" கோகுல்தாஸ் ஹாலை நோக்கி ஹிந்தியில் வேகமாய் ஏதோ பேசினான். அகர்வால் அசையாது உட்கார்ந்திருந்தார். என்ன நினைத்தானோ கோகுல்தாஸ் சடாரென்று சிற்றாணைக்குட்டி போல் கார் நோக்கி நடந்தான்.

"ஏய் மதராசி. நீ ஒரு முட்டாள். ஆண்மையில்லாதவன்" என்று திரும்பி ஆங்கிலத்தில் திட்டினான். சுந்தரம் அவனை நோக்கி நடக்க. அகர்வால் எழுந்து நின்று அவனை அடக்கினார். கோகுல்தாஸ் காரில் ஏறி போனான். அகர்வால் வெளியே வந்து சுந்தரத்தின் தோளைப் பிடித்து உள்ளே அழைத்துச் சென்றார். அவன் தோளைத் தட்டிச் சிரித்தார்.

"இன்னும் ஒரு வாரம். இன்னும் ஒரு வாரத்தில் உங்கள் ரிஜிஸ்ட்ரேஷன். என் ரிஜிஸ்ட்ரேஷன் எல்லாம் முடித்துத் தருகிறேன். ரிஜிஸ்ட்ரேஷன் முடிந்த ஒரு மணி நேரத்தில் பணம் தருகிறேன். இது என் ராமன் மீது சத்தியம். தாய் மீது சத்தியம்."

தயவு செய்து பிஸ்தா பருப்பையும், ஸவீட்டையும் வெளியே எறியுங்கள்."

"நானும் இதைத்தான் சொன்னேன்" உள்ளிருந்து குரல் கேட்டது. அந்தப் பெண் வெளியே வந்தாள். பருப்புப் பெட்டியையும், ஸவீட் பாக்கெட்டையும் எடுத்துக்கொண்டு படியிறங்கினாள். ரிக்ஷாக்காரனைக் கூப்பிட்டு அவனிடம் கொடுத்தாள். கையை கழுவிக்கொண்டாள். புடவைத் தலைப்பில் கையை துடைத்தபடி சுந்தரத்தைப் பார்த்து லேசாய் சிரித்தாள். மெல்ல நடந்து சமையலறைக்குள் போனாள். பத்து லட்சம் வாங்கிக் கொண்டதாய் நிலச் சொந்தக்காரர் கையெழுத்துப் போட, சுந்தரம் நாளை காலை ரெஜிஸ்ட்ரேஷன் ஆபீஸ் கூட்டிப்போவதாய் சொன்னான். 'ஒரு பலகை மாட்ட எனக்கு அனுமதியளிக்க வேண்டும்' என்று அகர்வால் கேட்க, நிலச்சொந்தக்காரர் 'சரி' என்று தலையசைத்தார். பிரீப்கேசின் மற்றொரு பக்கத்தில் அகர்வால் அண்ட் கோ என்ற தகரம் இருந்தது. அந்தப் பெண்மணியிடம் கயிறு வாங்கி, தகரத்தின் ஓட்டைகளில் பிணைத்து, அந்த வீட்டுக் கதவில் அகர்வால் மாட்டினார். அகர்வாலும் அவனும் காரில் ஏறிக் கொண்டார்கள்.

"கோகுல்தாஸ் உங்களை என்ன திட்டினான்."

"என் தாயை, என் பிறப்பை, என் குலப் பெருமையை, என் மனைவி, சகோதரிகளின் கற்பை இழித்துப் பேசினான்."

"என் பேசாமலிருந்தீர்கள்."

"நாய் குரைத்தால் நாம் குரைக்க முடியாது சுந்தரம்."

"நீங்கள் விரட்டக் கூட முயற்சி செய்யவில்லையே."

"சூரியன் நாயை விரட்டவும் செய்யாது. அதன் வேலையை அது கவனிக்கும். நான் கோபப்படவே அவன் முயற்சி செய்கிறான். ஒரு பார்ட்டி எதிரில் என்னை அடிதடிக்கு கூப்பிடுகிறான். நானும் அடிதடியில் இறங்க என்னையும் அந்த பார்ட்டி ரவுடி என்று நினைக்கும். இங்கே பார்ட்டி பலவீனமான ஆள். அந்த பார்ட்டியை இயக்குவது அவன் மனைவிதான். அவள் பேச்சுதான் அந்த வீட்டில் எடுபடுகிறது. அந்த பெண்மணியிஸ்தா பருப்பை எப்படி வீசினாள் பார்த்தாயா. அவள் எதிரே நாம் சண்டையிட்டால் நம் மதிப்பு என்னாவது. லட்சக்கணக்கான ரூபாய் வியாபாரம் செய்கிற நாம் அடிதடியில் இறங்கினால் தெரு ரவுடிக்கு பயப்படுவதைக் காட்டிலும் நம்மைக் கண்டு பயப்படுவார்கள். காசும் ரவுடித்தனமும் ஒரே இடத்தில் இருக்கிறதே என்று கலவரப்படுவார்கள். ஒருபோதும் நாம் அடிதடியில் இறங்கக் கூடாது. இது எல்லா வியாபாரத்திலும் பாலபாடம்."

"ஆனால் அடிதடிக்கு தயாராய் இரு என்று சொன்னீர்களே."

“ஒருவேளை நிலை சொந்தக்காரரை சட்டையைப் பிடித்து மிரட்டினால் நாம்தான் நம் பார்ட்டியைக் காக்க வேண்டும். அதுதான் கடமை. நீ அவனை அடித்து விடுவாயோ என்று பயந்தேன் சுந்தரம். நல்லவேளை அடிக்கவில்லை. கடவுள் காப்பாற்றினார்.”

“நன்றி மிஸ்டர் அகர்வால். எனக்கு இன்று பெரிய விஷயத்தை கற்றுக் கொடுத்தீர்கள்.”

“தவறு சுந்தரம். நீ பேசுவது தவறு. நான் கற்றுக் கொடுக்கவில்லை. நீ கற்றுக் கொண்டாய். ஒவ்வொரு விநாடியும் வாழ்க்கை நமக்கு கற்றுக் கொடுத்துக் கொண்டதான் இருக்கிறது. நாம் சரிவரக் கற்பதேயில்லை. கற்றுக் கொண்டவனே அறிஞன், பணக்காரன், பதவி உள்ளவன் எல்லாம். இந்த கோகுல்தாசிடம் ஒருமுறை சண்டை செய்து, அடித்தி, ரகளை பண்ணி ஒரு நல்ல பார்ட்டியை நமுவவிட்டு, இனி இவ்விதம் செய்யக்கூடாது என்று கற்றுக் கொண்டேன். கடவுள் அருளால் கற்றுக் கொண்டதை மறக்காமலிருந்தேன். சரி, கோகுல்தாஸ் என்ன சொன்னான்.”

“நிலம் வேண்டுவதாகச் சொன்னார். கிரவுண்ட் ஒன்றிற்கு ஒன்பது லட்சம். அகர்வாலிடமிருந்து வாங்கித் தருவதாகச் சொன்னேன்.”

அகர்வால் வாய்விட்டு சிரித்தார். கார் ஓட்டும் சுந்தரத்தின் முதுகைத் தட்டிக் கொடுத்தார். “அதுதான் சரியான பதில். நீ கட்சி மாறி விடுவாயோ என்ற பயம் எனக்குள் இருந்தது உண்மை சுந்தரம்.”

“என்ன இப்படிப் பேசுகிறீர்கள்.”

“காசு ஒரு பெண். இதம் தரும் பெண். அது பேயாய் மாறி நம்மைப் பிடித்துக் கொள்ளாதிருக்க வேண்டும். காசை ஆளுமை செய்யும் பலம் நமக்கு வர வேண்டும். காசு நம்மை ஆளுமை செய்யக்கூடாது. நமது மனுஷத்தனமும், காசின் மதிப்பும் சமதையாக இருக்க வேண்டும்.”

“கடவுளே, இது இன்னொரு பாடம்.”

“எனக்கு ஐம்பத்தைந்து வயது சுந்தரம். இதுபோல் ஆயிரம் பாடம் உனக்குச் சொல்லித் தருகிறேன். என்னோடிரு.”

“உதவியாளராகவா.”

“தேவையில்லை. நீ புரோக்கர். நான் காண்ட்ராக்டர். கைகோர்த்து நாலு பிசினஸ் முடிப்போம். ஒரு தர்மநியாயத்துக்கு கட்டுப்படுவோம்” அவர் கை நீட்ட, சுந்தரம் ஒரு கையால் ஸ்டியரிங்கையும், மறு கையால் அவர் கையையும் பிடித்தான். அவன் மனசுள் புதுப்பலம் பொங்கியது.

அடுத்த ஐந்து நாட்கள் இரவு, பகல் என்று பாராது சுந்தரம் சுற்றினான். அகர்வாலுக்கு எல்லா இடங்களிலும் நல்ல பெயர்

இருந்தது. இரண்டு ரிஜிஸ்ட்ரேஷன வேலைகளும் வேகமாய் முடிந்தன முப்பத்தாறு லட்ச ரூபாயில் அட்வான்ஸ் கொடுத்தது போக, மீதிக்காக ஒற்றைக் காசோலையாய் கொடுக்கப்பட்டது. மாம்பலம் நிலச் சொந்தக்காரரிடம் இருந்து கமிஷனாக முப்பத்தாறாயிரம் கிடைத்தது. அகர்வால் அவர் கமிஷனாக இன்னொரு முப்பத்தாறாயிரம் காசோலையாய் தரப்பட்டது.

“ஏழு லட்ச ரூபாய் கேட்ட நிலத்தை ஆறு லட்சத்திற்கு வாங்கினேன். அவர்கள் ஏழு லட்சம் தருவார்களா, மாட்டார்களா என்பது வேறு விஷயம். நான் சற்று கூடக் கொடுக்கவேண்டுமென்று நீங்கள் எதிர்பார்த்தீர்கள். எனக்கு கூட தர மனசில்லை. அதே சமயம் உங்கள் எதிர்பார்ப்பை ஏமாற்றவும் விரும்பவில்லை. உங்கள் வீட்டிற்கு என் பரிக்” பத்து சவரனை ஒன்றன் மீதாய் ஒன்று அடுக்கி, நிலச் சொந்தக்காரர் கையில் அகர்வால் வைத்தார்.

“நான் அதான் சொன்னேன்” உள்ளிருந்து குரல்கேட்டது.

“என்னம்மா.” சுந்தரம் தலை திருப்பிக் கேட்டான்.

“அவா காசா தரமாட்டா. வேறெதாவது கொடுப்பா நிச்சயம்னு சொன்னேன்.”

அகர்வால் சமையலறையை நோக்கி கை கூப்பினார். விடை பெற்றார். ஒரு மாதத்தில் அவர்கள் வீடு காலி பண்ணித் தருவதாக வாக்களித்தார்கள். அகர்வால் அதைக் காதில் போட்டுக் கொள்ளவில்லை.

“இன்னும் சீக்கிரமா காலி பண்ணச் சொல்லட்டுமா.” சுந்தரம் காதோரமாய் கேட்டான்.

“உனக்கு அந்தப் பெண்மணியை பற்றிப் புரியவில்லை. பத்து நாட்கள் கூட அவள் இங்கு தங்க மாட்டாள்.” அகர்வால் சொன்னார்.

“இந்தக் காரை ஆபீசில் விட்டு விட்டுமா.” சுந்தரம் கேட்டான்.

“இருபதாயிரம் இப்போது கொடு. மீதியை அடுத்த விற்பனையின் போது கொடு. இது ராசியான கார். நீயே வைத்துக் கொள்.”

“உங்களுக்கு அகர்வால்.”

“காண்டெசா கிளாசிக் வருகிறது. இனியும் நான் மாருதியில் போனால் மதிப்பிருக்காது.”

அன்று மாலை பிஸ்தாவும், முந்திரியும், பர்தாமும், ஜாங்கிரியும் அகர்வால் கொடுத்ததாக டிரைவர் கொண்டு வந்து கொடுத்தான். பையன் தாவிப் பிரிக்க போனபோது சுந்தரம் தடுத்து விட்டான்.

“உன் உடம்பொறந்தான் வீட்டுக்குப் போகலாம் கிளம்பு.”

“ஐயோ, அவ்ரு என்னத்துக்கு.”

“நான் நிமிர்நதுட டேனனு அவனுக்கு
காண்டிக்கனும்மீ.”

“தேவைதானா.”

“எனக்கு தேவையில்லை. உனக்குத் தேவை.
சுந்தரத்தோட பொண்டாட்டிய அவமதிச்சா, சுந்தரத்தை
அவமதிக்கிறா மாதிரி.”

“சண்டை போடப் போறேளா. போய்க் கத்தப் போறேளா.”

“சீச்சீ. முட்டாள்தான் செய்வான். உன்
உடன்பொறந்தானுக்கு ஒரு வெள்ளிக்குடம் வாங்கட்டுமா.”

“ஐயோ, நிறைய விலையாச்சே.”

“என்னால வாங்க முடியும்.”

“அப்படி வருமானம் வந்துடுத்தா.”

“வந்துது.”

“எவ்ளோ.”

“உனக்குத் தேவையில்லை.”

“ஏன்.”

“குடித்தனம்பண்ண உனக்கு நாலாயிரம் போறும்.”

“எப்பவோ கோபத்துல சொன்னேன். இன்னும் அதை
மனசில வச்சுண்டு...”

“ஒரு மாசம் காச வரும். ஒரு மாசம் காச வராது. உனக்குத்
தேவை நாலாயிரம். அது கிடைக்கும்.”

“ஏன் இப்படி விட்டேர்த்தியா பேசுறேள்.”

“போன மாசம் லட்ச ரூபா கொண்டு வந்தியே. இந்த
மாதமும் லட்ச ரூபாய் கொண்டு வான்னுவே. என் தொழிலைப்
பத்தி எதுவுமே தெரியாத டிமாண்ட் பண்ணுவே. உனக்கு பதில்
சொல்லக்கூட எனக்கு நேரம் இருக்காது. அதனால சொல்றேன்.
குடித்தனச் செலவு நாலாயிரம் ஒண்ணாந்தேதியானா உனக்குக்
கிடைக்கும். மத்தது என் வேலை.”

“சரி உங்க இஷ்டம்” கிரிஜா முகம் தூக்கி வைத்துக்
கொண்டாள்.

“இந்த வெள்ளிக்குடம் தவிர ஒரு முணு சவரன் உனக்கு
செயின். பண்ணிப் போடலாம்னு இருக்கேன்.”

“ஏதாவது சொல்லி என்னை ஏமாத்தாதீங்கோ.”

“நான் ஏமாத்தலை கிரிஜா. இன்னிக்கு நகை போடுவேன்.
நானைக்கு அந்த நகையை கேட்பேன். உன் தாலிக்கொடி தவிர
அத்தனை நகையையும் நான் எப்ப வேண்ணாலும் கேட்பேன்.
ஏன்னா, என் தொழில் அப்படி.”

“ஒண்ணு செய்யுங்கோ. இந்த நாலு பவுனு தாலிக்
கொடிய, ஆறு பவுன் தாலிக் கொடியா மாத்திக்
கொடுத்துடுங்கோ. கனமா இது ஒரு நகை போறும். வேற நகை

வாங்கினாலும், விததாலும் யாருக்கும் தெரியாதிருக்கும். எங்க லீடல தயவு செய்து சண்டை போடாம இருங்க போறும்."

கந்தரம் தன் மைத்துனன் வீட்டு வாசலில் காரை நிறுத்தும்போது அந்த வீடு பூட்டப்பட்டிருந்தது. பக்கத்து வீட்டில் அவர்கள் டாக்டர்கள் வீட்டிற்கு போயிருப்பதாகச் சொன்னார்கள். மைத்துனன் மனைவிக்கு மயக்கம் வந்ததாகச் சொன்னார்கள். டாக்டர் வீடு போக அங்கே ஒரு சிறிய கூட்டம் இருந்தது. "ஆட்டோ ரிக்ஷா வேண்டாம். ஆம்புலன்ஸ் வரட்டும்" யாரோ கத்தினார்கள். மைத்துனனின் மனைவியை மருததுவமனைக்கு கொண்டு செல்ல வேண்டுமாம். பனிக்குடம் உடைந்து விட்டதாம். வயிற்றுக் குழந்தை பனிக்குட நீர் குடிக்கும் முன் அறுவை சிகிச்சை செய்ய வேண்டுமாம். கந்தரத்தின் காரை குழந்து கொண்டார்கள்.

"இது உங்க காரா. இதுல என் மருமகளை கூட்டிண்டு போகலாமா. பனிக்குடம் உடைஞ்சிடுத்து புடவையெல்லாம் ஈரம். இந்த கார்ல போனா யாரும் ஒண்ணும் சொல்லமாட்டாளே. க்ளீன் பண்ணிவேணா கொடுத்துடலாம்" மாமனார் பதறினார்.

"இது உங்க கார் மாதிரி மாமா. எந்த ஹாஸ்பிடல் போகணும்."

"அப்பல்லோல காச ஜாஸ்தியாரும். தேவகில மெட்ர்னிடி உண்டா. கிட்ட இருக்கற கே.எஸ். ஹாஸ்பிடல் போயிடலாமா. நல்ல ஆஸ்பத்திரி. அதே சமயம் ரொம்ப காச ஆகாம பார்த்துக்கணும்."

பல் கடித்து தவிக்கிற மைத்துனியை கிரிஜாவும், அவள் சகோதரனும் காரில் பின் சீட்டில் படுக்க வைத்தார்கள். முன் சீட்டில் கிரிஜா ஏறிக் கொண்டாள். பையன் தாத்தாவை பிடித்துக் கொண்டான்.

"நான் அடையார் மலர் ஆஸ்பத்திரி போறேன்."

"அது புது ஹாஸ்பிடல் ஆச்சே. சார்ஜ் நிறைய பண்ணினா." மைத்துனன் நகம் கடித்தான்.

"வேற வண்டி பிடிச்ச பின்னாலேயே வாங்க. மலர் ஹாஸ்பிடல், மலர் ஹாஸ்பிடல்" கத்திக் கொண்டே கந்தரம் காரைத் திருப்பினான். நிலைமை மோசம் என்பது மைத்துனியின் துடிப்பில் தெரிந்தது.

"வலிப்பு வருதுன்னு நினைக்கறேன். சீக்கிரம் கொண்டு போங்க." கிரிஜா எட்டி சகோதரன் மனைவியைப் பிடித்துத் கொண்டாள். கார், மலர் ஆஸ்பத்திரிக்குள் நுழைந்தது.

"டாக்டர் ராமமூர்த்தி இருக்காரா. ப்ரெக்னென்ட் பேஷண்ட் ரொம்ப சீரியஸா இருக்காங்க."

மூன்று நிமிடத்தில் கர்ப்பினிப் பெண் தியேட்டருக்கு கூட்டிப் போகப்பட்டாள்.

“யாப் பேஷண்ட் கூட வந்தது” டாக்டர் ராமமூர்த்தி. தன் டாக்டர் மனைவியுடன் வெளியே வந்தார்.

“நர்ஸ் சொல்கிற எல்லா இடங்களிலும் கையெழுத்து போடுங்கள். இன்னும் இரண்டு நிமிடத்தில் சிசேரியன் ஆரம்பிக்கும். ரூபாய் மூவாயிரம் முதலில் கட்ட வேண்டும்.”

சுந்தரம் பாக்கெட்டின் பின்பக்கமிருந்த நோட்டுக் கற்றை உருவினான். மூவாயிரம் பிரித்து ரிஸப்ஷனில் நீட்டினான்.

“டாக்டர் ப்ரெக்ஸென்ட் வுமன் இஸ் வெரி டியரெஸ்ட் டு அஸ். நல்ல செய்தியை நீங்கள் தர வேண்டும்.”

“இந்த ஆஸ்பத்திரிக்கு வந்த அனைவரும் எங்களுக்கு டியரெஸ்ட்டுதான். என்னால் ஆனது அனைத்தையும் செய்வேன். கடவுளைப் பிரார்த்தனை செய்யுங்கள்.”

ஆஸ்பத்திரி சுத்தமாய் இருந்தது. அது நவீனமானது என்பதை அங்கே கொடுத்த பாம்பெட் காட்டியது. சரியான இடத்திற்கு வந்திருக்கிறோம் என்கிற நிம்மதி பிறந்தது. யாரோ பிரசவம் பார்க்கும் பெண்டாக்டர் காரில் இருந்து இறங்கி, புயல் போல உள்ளே நுழைந்தாள். “எமர்ஜென்சி கேஸாமே, எந்த தியேட்டர்” என்று படபடத்தாள். நர்ஸ் வழிகாட்ட லிப்டில் ஏறி மறைந்து போனாள். மாமாவும் மாமியும் மைத்துனனும் சுந்தரத்தின் பிள்ளையுடன் வந்தார்கள். மைத்துனன் அருகே வந்து “ரொம்ப தாங்க்ஸ்” என்று கையைப் பிடித்துக் கொண்டான். “சமயத்துலே உதவி செய்தேன்” என்று பேசினான். சுந்தரம் பதில் சொல்லவில்லை. எனக்கு உன்னோடு சண்டையில்லை. என்பதாய் அவன் கைகளைப் பற்றிக் கொண்டான். டாக்டர் நல்ல செய்தி சொல்லட்டும் என்று காத்திருந்தார்கள்.

“ஏண்ணா வெள்ளிக்குடம் கார்லேயே இருக்கே இருக்கட்டுமா.”

“இருக்கட்டும்..”

சகலரும் காத்திருந்தார்கள். நர்ஸ் வெளியே வந்து “சுந்தரம் யார்” என்று கேட்டாள்.

சகலரும் எழுந்திருந்தார்கள்.

“ஆண் குழந்தை. தாயும் சேயும் நலம். என் வாழ்த்துக்கள்.” நர்ஸ் ஆங்கிலத்தில் அழகாய்ச் சொன்னாள்.

“இப்ப பார்க்கலாமா. இப்ப பார்க்கலாமா.” எல்லோரும் பரபரத்து நர்ஸ் பின்னால் ஓடினார்கள். கிரிஜாவும் ஓடினாள். பையன் மட்டும் அப்பா நகராதது கண்டு அங்கேயே நின்றான்.

“என்னப்பா” என்று அருகில் வந்து கேட்டான்.

“வெறும் வெள்ளிக்குடமா இருக்கேடா. குழந்தை பொறத்திருக்கே. போயிச் சர்க்கரை வாங்கிண்டு வருவோமா. வேறென்ன வாங்கணும். எல்லோருக்கும் காட்பீஸ் சாக்லேட்.

குழந்தைக்கு பிளாஸ்டிக் படுக்கை, பவுடர், டெட்டால், நிறைய நாப்கின் வாங்கிக்குவமா."

"நானே சொல்லணும்னு நினைச்சேன். இது எல்லாம் சேர்த்து ஒரு பெட்டில போட்டு விக்கறாப்பா. பொம்மைக்கடல பார்த்தேன்."

கிளம்பு போகலாம்.

காரில் ஏறினார்கள். காரில் பனிக்குட நாற்றம் கொஞ்சம் இருந்தது. குடத்தில் சர்க்கரையையும், பரிசுப் பொருளும் வாங்கி இறங்கினார்கள். ஆஸ்பத்திரிக்கு வந்து டாக்டர் உட்பட எல்லோருக்கும் வழங்கினார்கள்.

"இந்த சாக்லேட் உங்களுக்குத்தான். மிகச் சரியான நேரத்தில் அந்தப் பெண்மணியைக் கொண்டு வந்து சேர்த்தீர்கள்" டாக்டர் ராமமூர்த்தி உறை பிரித்து சாக்லேட்டை அவன் வாயில் போட்டார். சுந்தரம் டாக்டருக்கு கை குலுக்கி நன்றி சொன்னான். வேறென்ன வாங்கணும் என்று மாமனாரைக் கேட்டான்.

"ப்ளாஸ்க், ஹார்லிக்ஸ், டர்க்கி டவல், ஏதோ சில மருந்துகள். கிரிஜா ராத்திரி இங்க தங்கறா. அவளுக்கு சாப்பாடு" என்னென்னமோ சொன்னார்கள். மறுபடி பையனுடன் சுந்தரம் கிளம்பினான்.

"நாளைக்கு வண்டிய கொஞ்சம் கழுவணும்டா" சுந்தரம் பின் சீட்டைத் திரும்பிப் பார்த்துச் சொன்னான்.

"நானே அதான் சொல்லணும்னு நினைச்சேன். நான் ஹெல்ப் பண்ணேம்பா." பிள்ளை பதில் சொல்லியது. சுந்தரத்துக்கு இதே வார்த்தை சொல்லி, யாரோ எங்கோ செய்த உதவி ஞாபகம் வந்தது.

"அப்பா உன்கம்பெனி பஸ். உன் கம்பெனி பஸ்." காணக் கடந்து போகும் டயர் கம்பெனி பஸ் பார்த்து விட்டு பிள்ளை கத்தியது.

கார், ஸ்கூட்டர், இல்லாத குப்ராவைச், போர்மேன்களுக்கு போகும் பஸ் அது. யாரோ சிலர் உள்ளே சாய்ந்து தூங்கிக் கொண்டே நைட் ஷிப்ட்டுக்கு போவது தெரிந்தது. மடியில் புளியோதரை, தயிர் சாதம் அல்லது உப்புமா வீட்டில் இருந்து கட்டிக் கொண்டதை வைத்துக் கொண்டு கம்பெனிக்கு தூங்கியபடியே போனார்கள். தங்கள் எல்லா திறமையையும் மூவாயிரம், நாலாயிரம் காசுக்கு அடகு வைப்பதற்காக போகிறார்கள்.

யார் எது சொன்னாலும் கேட்டுக் கொண்டு நடப்பார்கள். புரமோஷன் இல்லையென்றால் அழுவார்கள். எதிர்க்க மாட்டார்கள். வேலையில் குறை கண்டுபிடித்து கூப்பிட்டு திட்டினால் மன்னிப்பு கேட்பார்கள். நான் செய்தது சரிதானே

என்று சொல்ல மாட்டார்கள்.

தனி மனிதன் முக்கியமில்லை. கம்பெனி முக்கியம் என்கிற வார்த்தையில் மயங்கி தன்னை, தன் திறமையை தாரை வார்ப்பார்கள். நாமும் அப்படித்தான் இருந்தோம். பதினாலு வருஷம் தன் மீது நம்பிக்கையின்றி ஏதோ பயத்தில் எதற்கோ கட்டுப்பட்டுக் கிடந்தோம். இனி பத்தாயிரம் சம்பளம் எனறாலும் போக முடியாது. அங்கே ஒரு மனை விற்பனையில் எழுபத்திரெண்டாயிரம் வந்து விட்டது. இது தன் ஒரு வருட சம்பளத்தை விட அதிகம். இனி ஒரு வருடத்திற்கு பத்துபிசினஸ் செய்ய முடியும். ஒரு நேரம் சரியாக வர தானே நிலம் வாங்கி ஃபிளாட்ஸ் கட்ட முடியும். இந்த பிள்ளை வளர்ந்து சிவில் என்ஜினியரிங் படித்தால் இன்னும் பெரிய பெரிய கட்டிடங்கள். மலர் ஹாஸ்பிடல் போல கட்டிடங்கள் கட்ட முடியும். இந்த நம்பிக்கைதான் கடவுள்.

"அப்பா கார்ல ரேடியோ இருக்கு" பையன் தடவினான்.

"போடு."

'ஆத்தி இது வாத்துக் கூட்டம்' சினிமா பாட்டு கேட்டது. பையன் தாளம் போட்டான். கூப்பாடினான்.

"கண்ணா வாத்துக் கூட்டம்னு எதை சொல்றது பாட்டு."

"தெரியலையே."

"மனுஷானை. ஏன் அப்படி சொல்றாங்க."

"வாத்து ஒண்ணு பின்னாடி ஒண்ணா எங்க போறோம்னு தெரியாது உரசிக்கிட்டு போகும். தனியாக இருக்க வாத்துக்கு பயம்."

"கரெக்ட். மகனே நீ பிழைச்சுக்குவேடா" சுந்தரம் பிள்ளையை தட்டிக் கொடுத்தான். அவனுடைய நம்பிக்கை அந்த நேரம் மிகவும் அதிகரித்தது. பையன் மறுபடியும் ரேடியோ திருப்பினான். 'காற்றுக்கென்ன வேலி கடலுக்கென்ன மூடி' வேறு பாட்டு கேட்டது.

முற்றும்

கதை, கவிதை மற்றும் கடிதப் போக்குவரத்து, டி.டி. அல்லது எம்.ஓ. இவைகளை SREE AISHWARYA PUBLICATION ஆனந்த நாவல், 29, நைனான் தெரு, அபிராமபுரம், சென்னை-600 018. என்ற நிர்வாக அலுவலக முகவரிக்கே அனுப்பவேண்டும்.

போன் : 4614779

ஆசிரியர் : பொன்.சத்திரசேகர்

Anantha Naval Owner & Published by M.P. Chandra Sekaran at 50/1, Pycrafts Road, 1st Street, Royapettah, Chennai -14. and Printed by Wonder Prints, 14, Weavers Street, Triplicane, Chennai -5.

Editor: Pon. Chandrasekar

ஆனந்த நாவல் □ 159

5,00,000 மதிப்புள்ள
பரிசுகளை வெல்லுங்கள்

யார் அந்த அதிர்ஷ்டசாலி?

கலர் டி.வி., வாஷிங்மெஷின், பிரிட்ஜ், ஜூசர்
மிக்ஸர், டூஇன்ஒன், டின்னர் செட், தங்கம்
மற்றும் வெள்ளி நாணயங்கள்

ஆறுதல் பரிசுகள்: கேமரா ★ கைக்கடிகாரம்
இங்கு 5 கேள்விகளும் ஒவ்வொன்றிற்கும் 3 விடை
களும் கொடுக்கப்பட்டுள்ளன. அவற்றுள் சரியான
விடைகளை ஒரு வெள்ளைத்தாளில் எழுதி 4 ரூபாய்
கவரில் அனுப்பவும். 4 ரூபாய் தபால் தலை இல்லை
என்றால் அனுமதி கிடையாது. சரியான விடைகளே
பரிசு பெற தகுதி பெறும். முகவரி ஆங்கிலத்தில்
அல்லது இந்தியில் எழுதவும். சரியான விடை
அனுப்பும் முதல் 50 பேருக்கு 10 கிராம் மதிப்புள்ள 2
வெள்ளி நாணயம் வழங்கப்படும்.

1. இந்தியாவின் சூப்பர் நடிகர்
யார்? ★ சிரஞ்சீவி ★ அமிதாப்
★ ரஜினி

2. இந்தியாவின் ஜனாதிபதி
யார்? ★ K.R நாராயணன்
★ வாஜ்பாய் ★ K.கிருஷ்ணகாந்த்

3. தாஜ்மஹால் கட்டியது யார்?
★ ஷாஜஹான் ★ ஒளரங்கசீப்
★ அக்பர்

4. சுதந்திர தினத்தை நாம்
எப்பொழுது கொண்டாடு
கிறோம்? ★ 15ஆகஸ்டு
★ 26 ஜனவரி ★ 2 அக்.

5. இந்தியாவின் தலைநகரம்
எது? ★ மும்பை ★ சென்னை
★ புதுதெல்லி



WESTON TRADERS (P10)

1598, Nagal Raya, New Delhi - 110 046

நீங்களும் பரிசை வெல்ல முடியும்.

நமது நிறுவனம் தெய்வ ஞானிகளால் அறிமுகப்படுத்தப்பட்டது. எனவே நேர்மைக்கும் சத்தியத்திற்கும் கட்டுப்பட்டது.

ஐயர் வாசகர்களுக்கும், ஐயப்ப சேவா சங்கத்தை சேர்ந்தவர்களுக்கும், ஆன்மிக அன்னதான அறக்கட்டளையை சேர்ந்தவர்களுக்கும், திருவண்ணாமலை கிரிவலப் பக்தர்களுக்கும் நமது நிறுவனத்தில் எந்தப் பொருளை வாங்கினாலும் 20% தள்ளுபடியில் வழங்கப்படும்.

திருமணம் தடையாகி வரும் பெண்களுக்கு மாங்கல்ய ரத்தினம் இலவசமாக வழங்கு கிறோம். தபால் செலவு மற்றும் பார்சல் செலவுக்கு ரூ.30/- ஜாதகத்துடன் அனுப்பவும்.

தலைமை அலுவலகம்

தீபம் ஜெம்ஸ்

கடை எண்.14, முதல் தளம்,

சுகந்தி காம்ப்ளக்ஸ்,

நெ.30/37, இராமேஸ்வரம் ரோடு,

தி.நகர், சென்னை-600 017.

தொலைபேசி எண்கள்: 4314114,

4314115, 4314116, 4314117, Ext: 114.

வீட்டு எண் : 2553683.

கிளை அலுவலகம் : நெ.28, பெரிய தெரு,

திருவண்ணாமலை - 606 601.

போன் : 04175-26448.

உரிமையாளர்கள்

ஆர். முத்துக்கிருஷ்ணன்

ஈ. கிருஷ்ணன்

நமது நிறுவனம் தெய்வ ஞானிகளால் அறிமுகப்படுத்தப்பட்டது. எனவே நேர்மைக் கும் சத்தியத்திற்கும் கட்டுப்பட்டது.

ஐயா வாசகர்களுக்கும், ஐயப்ப சேவா சங்கத்தை சேர்ந்தவர்களுக்கும், ஆன்மிக அன்னதான அறக்கட்டளையை சேர்ந்தவர்களுக்கும், திருவண்ணாமலை கிரிவலப் பக்தர்களுக்கும் நமது நிறுவனத்தில் எந்தப் பொருளை வாங்கினாலும் 20% தள்ளுபடியில் வழங்கப்படும்.

திருமணம் தடையாகி வரும் பெண்களுக்கு மாங்கல்ய ரத்தினம் இலவசமாக வழங்கு கிறோம். தபால் செலவு மற்றும் பார்சல் செலவுக்கு ரூ.30/- ஜாதகத்துடன் அனுப்பவும்.

தலைமை அலுவலகம்

தீபம் ஜெம்ஸ்

கடை எண்.14, முதல் தளம்,

சுகந்தி காம்ப்ளக்ஸ்,

நெ.30/37, இராமேஸ்வரம் ரோடு,

தி.நகர், சென்னை-600 017.

தொலைபேசி எண்கள்: 4314114,

4314115, 4314116, 4314117, Ext: 114.

வீட்டு எண் : 2553683.

கிளை அலுவலகம் : நெ.28, பெரிய தெரு,

திருவண்ணாமலை - 606 601.

போன் : 04175-26448.

உரிமையாளர்கள்

ஆர். முத்துக்கிருஷ்ணன்

ஈ. கிருஷ்ணன்

யோகிராம் சுரத்குமார்



நாங்கள் ரத்தினங்களை பெளர்ணமி இரவில்
குபேரலிங்கத்தில் வைத்து பூஜை செய்து பல மடங்கு
சக்தி ஏற்றி விற்பனைக்கு கொண்டு வருகிறோம்.

பூஜிக்கப்பட்ட ரத்தினங்களின் விலை

ரத்தினங்கள்	A Per Ct.Rs	B Per Ct.Rs	C Per Ct.Rs
1. மாணிக்கம் (Ruby)	1,500	1,200	600
2. முத்து	900	600	200
3. கனக புஷ்பராகம்	1,500	1,200	600
4. வைடூரியம் (Cats Eye)	1,500	1,200	600
5. மரகதப்பச்சை	1,500	1,200	600
6. வைரம் (10 cents)	3,000	2,000	1,500
7. கோமேதகம்	600	300	150
8. நீலம் (Blue Sapphire)	1,500	1,200	600
9. பவளம்	250	175	100
10. ஜிர்கான்	600	400	250

நீங்கள் வேண்டுவனயாவும் V.P.L. மூலம் பெற்றுக்
கொள்ளலாம். வெள்ளியில் கட்டிய ஸ்படிக மாலை ரூ.350/-.

வெள்ளியில் கட்டிய நவகண்டி மாலை ரூ.300/-.

சக்தி ஜெம்ஸ்

கடை எண்: 6, முதல் தளம்,
பி.வி.டி. காம்ப்ளக்ஸ், 59, ரங்கநாதன் தெரு,
தி.நகர், சென்னை-17.

போன்: கடை-4336824, வீடு - 2444608

குறிப்பு: சக்தி ஜெம்ஸிற்கு வேறு கிளைகள் கிடையாது.

உரிமையாளர்கள்: எம். கமலக்கண்ணன்,
டி.எஸ். நாராயண்